

1940/11/13/34

సూర్యనారాయణీయ గ్రంథమాల కుసుమము ౧౨

దక్షిణాఫ్రికా సత్యాగ్రహము

ప్రథమ భాగము

మహాత్మా గాంధీ

అనువాదకులు:

శ్రీ గొల్లపూడి సీతారామ శాస్త్రి



ప్రకాశకులు:

ఆంధ్రగీర్వాణ విద్యాపీఠము

పశ్చిమగోదావరి జిల్లా,

కొవ్వూరు.

1940

సర్వస్వామ్య సంకలితము]

[కెల ౦-౮-౦

11

11

11

తొలి పలుకు

‘దక్షిణాఫ్రికా సత్యాగ్రహము’ ను గుజరాతీభాషలో మహాత్మాజీ వ్రాసిరి. దీనిని ఆంగ్లములోనికి తర్జుమా చేసిరి. ఆంగ్లగ్రంథమును స్నేహితులకు చదివి వినిపించుచుండగా ఆంగ్లములోనికి తర్జుమా చేయవలెనను బుద్ధివుట్టెను.

కారాగృహసహవాసియు, సౌమ్యమూర్తియు నగు తమిళసోదరుడు సుబ్బరామకొగారి సుహృద్భావము వలన యీ యవకాశము దొరికెను. అనువాదమును నేను చెప్పుచుండగా చిరకాలమిత్రుడగు శ్రీయుత రామినేని అప్పయ్యగారు వ్రాయుచుండిరి. ముప్పాతికవరక గ్రంథమును ఆయనయే వ్రాసిరి. సహాధ్యాయి, స్నేహితుడు అగు శ్రీమాన్ మాడభూషి వేందాంత నరసింహాచార్యులుగారు యీ గ్రంథమునంతయు పరిశీలించి, యవసరమైన మార్పులను చేయుటయేగాక, మహాత్మాజీ రచించిన యుపోద్ఘాతమును తర్జుమా చేసిరి. వీరల కందరకును కృతజ్ఞతాపూర్వకవందనము లర్పించుచున్నాడను.

శ్రీయుత దిగవల్లి శివరావుగారు వ్రాసినది ‘దక్షిణా’ యను ౨౦౦ పుటలుగల స్వతంత్రమైన చరిత్ర గ్రంథము. ఈ ‘దక్షిణాఫ్రికా సత్యాగ్రహము’ మహాత్మాజీ గ్రంథమున కనువాదము. ఇది సత్యాగ్రహపురాణము.

అమూల్యమైన తమ గ్రంథమును తజ్జుమా చేయుటకు
మహాత్మాజీ దయతో ననుమతి నొసంగిరి. వారి కార్యదర్శి
శ్రీయుత మహదేవ దేశాయిగారు ౨౦-౧-౩౩ వ తేదీన
వ్రాసిన లేఖలో యీపుస్తకమునుండి వచ్చేడి లాభమును
హరిజనసేవ కుపయోగించుట మహాత్మాజీ యాదేశ మని
తెలియజేసిరి. ఆయాజ్ఞను శిరసావహించు చున్నాను.

ఈ గ్రంథమును జనసామాన్యముగూడ తెలిసికొనుటకై
సులభశైలిలో వ్రాసితిని.

కొ వ్వా రు
ఫాల్గుణ శు క జయవారము
౨౫-౨-౩౩

} గొల్లపూడి సీతారామశాస్త్రి



ఉ పో ధ్వా త ము

(గుజరాతి చరిత్రకు)

దక్షిణాఫ్రికాలో భారతీయుల సత్యాగ్రహ పోరాటము యెనిమిది సంవత్సరములు పట్టెను. సత్యాగ్రహపదము ఆసందర్భములో సృష్టింపబడి, ఉపయోగింపబడెను. ఆ పోరాటపు చరిత్ర నేనే వ్రాయవలయునని చాలాకాలము వఱకు నాకు కుతూహలముండెను. కొన్ని విషయములు మాత్రమే నేను వ్రాయగలిగితిని. యుద్ధమును నడపు నేనానికి మాత్రమే ప్రతి యెత్తుగడయొక్క ఉద్దేశ్యము తెలుసును. సత్యాగ్రహ సూత్రమును రాజకీయమందు విరివిగా నుపయోగించిన ప్రథమ ప్రయత్న మిదియే గనుక, జనసామాన్యమునకు దీనియొక్క అభివృద్ధిని గురించి కొంత అభిప్రాయముండుట యెప్పటికైనను అవసరము.

కాని, ఈ రోజులలో, హిందూ దేశమందు, సత్యాగ్రహము చాలా అవకాశమును పొందినది. ఇక్కడ “వీరంగం” సుంకపుపన్నులను స్థానికసమన్య మొదలు, తప్పనిసరియైన పోరాటముల పరంపరలు గలిగినవి.

వర్ధవాను కాపురస్థుడును, లోకోపకార పరాయణుడున్నా, భాయిమోతీలాలు అను దర్జీ పెద్దమనిషి ద్వారా “వీరంగం” సమన్యయందు నాకు అభిరుచి కలిగెను.

1915 సంవత్సరములో నేను ఇంగ్లాండునుండి అప్పుడే తిరిగివచ్చి, కథియవాడు వెళ్లుచుంటిని. మూడవతరగతిలో ప్రయాణము చేయుచుంటిని. వర్ధవాను స్టేషనునుందు కొంతమందిలో మోతీ లాలు నాదగ్గరకు వచ్చెను. “వీరంగ ” మందు జనసామాన్యము మీద ప్రయోగింపబడిన కష్టముల చరిత్ర నాకు కొంత తెలియజేసి యిట్లు చెప్పెను. “ఈ బాధ పోవుటకు దయచేసి కొంతపని చేయుము. నీ జన్మభూమి యగు “కథియవాడు” కు గొప్ప నేవ చేసినట్లుగును.”

ఆయన కనులలో దాక్షిణ్య, స్థైర్యములు వ్యక్తీకరింపబడెను.

• “జైలుకు పోవుటకు నీవు సిద్ధముగ నున్నావా ” అని అడిగితిని. “ఉరిస్తంభముల నెక్కుటకు మేము సిద్ధముగా నున్నాము.” అని వెంటనే జవాబు వచ్చెను.

“నాకు జైలు చాలును, కాని నన్ను మధ్య ముంచకుండా చూడు ” అని నే నంటిని.

“కాలమే దానిని ఋజువు చేయ గలదు ” అని మోతీ లాలు చెప్పెను.

నేను రాజకోట చేరితిని. తప్పీలు సమాచారము సంపాదించి సర్కారుతో ఉత్తరప్రత్యుత్తరములు మొదలు పెట్టితిని. బక్కరా యందును, యితరత్రాయున్నా, ఉపన్యాసములలో అవసరమైతే, ప్రజలు సత్యాగ్రహమునకు తయారుగా నుండ

వలె నని నూచించితిని. సర్కారువారికి, సి. ఐ. డి. వారు, ఈ సంగతి నెఱుకపఱచిరి. ఈ విషయములో వారు సర్కారు వారికి నేవచేయుటయేగాక, ఉద్దేశ్యములేకుండా, ప్రజాసేవ యున్నా చేసిరి. చివరకు, నేను ఈ విషయములో చెల్లు ఫర్డుప్రభువుతో మాట్లాడితిని. ఆయన సుంకపుసరిహద్దును రద్దుపరిచెదనని వాగ్దత్తము చేసెను. ఆయన తన మాట చెల్లించుకొనెను. దీనివిషయమై ఇతరులు కూడా ప్రయత్నించి రని నాకు తెలుసును. కాని, సత్యాగ్రహ సన్నాహ సామి ప్యమే, కోరిన ఫలమును సంపాదించుటయందు, ప్రధానాంశమని నేను నొక్కి చెప్పగలను.

తర్వాత ఇండియన్ ఇమ్మిగ్రేషన్ చట్టము వచ్చెను. కరారుపద్ధతి తీసివేయవలయునని విశ్వప్రయత్నములు చేయ బడెను. గొప్ప ఆందోళనము జరిగెను. బొంబాయి మీటింగులో 31—5—1917 నుండి ఖరారు కూలీపద్ధతి ఆపుదల చేయవలయునని నిర్ణయించబడెను. ఆ తేదీ, ఎటుల నిర్ధారణ చేయబడెనో, వివరించుటకు, ఇది సమయము కాదు. ఈ సందర్భములో, ఒక స్త్రీలరాయబారము వైస్రాయిగారిని సందర్శించెను. ఈ సందర్భమున ఆ గొప్ప ఉదారవంతురాలగు సోదరి “జై జీ పెటేలు” సతీమణి నామమును నేను చెప్పక ఏలుపడదు. ఈ రాయబారమును యేర్పాటు చేసినది ఆమెయే అని చెప్పవచ్చును. ఇక్కడకూడ సత్యాగ్రహమునకు తయారుగా నుండుటే, విజయకారి ఆయెను. కాని ఈ విషయములో

ప్రజల ఆందోళనకూడ అవసరమనే భేదము, జ్ఞప్తియందుంచు
కొనుట అవసరము. వీరంగం సుంకములు తీసివేయుటకంటె,
ఖరారుకూలీ ఆవుదల జేయుటయే చాలా ముఖ్యమైనది.
చల్లుఫర్డుప్రభువు రౌలటు చట్టము ప్యాసుచేయుట మొదలు
కొని తప్పల పరంపర చేసెను. అయినను ఆయన వివేకముగల
పరిపాలకుడనే తలచెదను. కాని ఏవైనా సరే సివిలు సర్వీసు
శాశ్వతయుద్యోగులయొక్క పలుకుబడిని తప్పించుకొనగలడు ?

వరుసలో మూడవది చంపరాను పోరాటము. దాని
తప్పీలు చరిత్ర బాబురాజేంద్రప్రసాదు వ్రాసెను. ఇక్కడ
సత్యాగ్రహము సాక్షాత్తుగా మొదలు పెట్టవలసి వచ్చెను.
చంపరాను ప్రజలు చూపిన శాంతి గ్రంథస్థము చేయదగి
యున్నది. మనోవాక్కాయకర్మలందు నాయకులు చూపిన
సంపూర్ణ దౌర్జన్యరాహిత్యమునకు నేను సాక్ష్యమియ్యగలను.
గనుకనే తరతరములనుండి వచ్చిన ఈదోషము ఆరు నెలలలో
తుదముట్టెను.

నాల్గవ పోరాటము అహమ్మదాబాదు మిల్లుపనివార
లది. దాని చరిత్ర గుజరాతుకు పూర్తిగా పరిచయముగలదు.
కార్మికులు ఎంతశాంతముగా నుండిరి ! నాయకుల విషయ
ములో నేను చెప్పవలసినదే లేదు. కాని ఈవిషయములో
జయము అంత పవిత్రమైనదని తలచను. ఎందువల్లననగా
కార్మికుల దృఢ సంకల్పమునకు బల మొసంగుటకై నేను ఉపక్ర
మించిన ఉపనాసము మిల్లుఖామందులమీద పరోక్షముగా

వత్తిడి కలుగజేసెను. వారు నాకు స్నేహితులుగనుక, ఉపవాసము వారిని లోబడునట్లు జేసెను. అయినను ఆపోరాటముయొక్క నైతిక ఫలితము స్పష్టము. కార్మికులు, వారి పోరాటము శాంతియుతముగా కొనసాగింపగలిగిరేని వారు జయముపొందక ఏలులేదు. యజమానుల హృదయములను కూడ జయింపగలుగుదురు. వారు మనోవాక్కాయకర్మలందు నిర్దోషులుగారు గనుక యజమానుల హృదయములను జయింప జాలకపోయిరి. వారు కర్మయందు మాత్రము దౌర్జన్యరాహితులుగా నుండిరి. అది నిశ్చయముగా వారికి గణ్యతయే.

అయిదవది ఖేడాపోరాటము. ఈ విషయములో సత్యాగ్రహమురాలయొక్క, స్థానికనాయకులందరూ, శుద్ధసత్యము నవలంబించినారని నేను జెప్పజాలను. శాంతిమాత్రము కాపాడబడినది. కృషీవళుల దౌర్జన్యరాహిత్యము, కార్మికులకువలెనే, పైపైననే యుండెను. గనుక ఈ పోరాటములో గౌరవప్రదముగామాత్రము బయలుపడితిమి. అయినను ప్రజలలో గొప్ప ఉద్వోధముగలిగెను. కాని ఖేడా, దౌర్జన్యరాహిత్య పాఠమును పూర్తిగా గ్రహించలేదు. కార్మికులకు శాంతియొక్క నిజమైన అర్థము గోచరముగాలేదు. కనుక ప్రజలు కష్టబడవలసివచ్చెను. రౌలటుచట్ట సత్యాగ్రహసమయమందు నేనుజేసిన, హిమవత్పర్వతమంత పొరబాటును ఒప్పుకొనవలసివచ్చినది. గనుక నేను ఉపవాసముచేసి, యితరులనుగూడ ఉపవాసముచేయమని ఆహ్వానింపవలసివచ్చినది.

ఆరవది రౌలటుచట్టవిషయము. అందులమనకు స్వతస్సిద్ధమైన రౌలటుపాట్లన్నియు పైకి తేలెను. కాని అసలు పునాది గట్టిగా బాగా, వేయబడినది. మనలోపములన్నియు ఒప్పుకొంటిమి. వాటికి తపస్సుచేస్తిమి. రౌలటుచట్టము, అమలులోకి తేబడినప్పుడే నిరుపయోగమాయెను. ఆనల్లచట్టము చిట్టచివరవరకు రద్దుపరచబడినది కూడాను. ఈ పోరాటము మనకు గొప్ప గుణపాఠమును నేర్పెను.

ఏడవది, ఖలాఫతు అన్యాయమును, పంజాబు దురంతములను చక్క బెట్టి స్వరాజ్యమును సంపాదించుట. ఈ పోరాటము ఇంకను జరుగుచునేయున్నది. నా నమ్మకము అచలమైనది. చిట్టచివరవరకు ఒక్క సత్యాగ్రహి నిలచినను, జయము తప్పక చేకూరును.

కాని ప్రస్తుతయుద్ధము ఇతిహాసతుల్యము. దీనికి మనము తలవసితలంపుగా తయారగుచున్న విషయము ఇదివరకే వర్ణించియుంటిని. నేను వీరంగం సమస్య యెత్తుకున్నప్పుడు, ఇతరపోరాటములు ముందున్నవని, ఏమాత్రము తలచనైతిని. వీరంగం విషయముగూడ, నేను దక్షిణాఫ్రికాలోయున్నపుడు నాకేమియు తెలియదు. అదియే సత్యాగ్రహముయొక్క సొగసు. అది ప్రతివానిదగ్గరకు వచ్చును. ఎవరును దానిని వెతకనక్కరలేదు. ఈ సిద్ధాంతములో స్వతస్సిద్ధముగానున్న మంచిగుణమే అది. ఇది ధర్మయుద్ధము. కాపాడవలసిన రహస్యములు లేవు. టక్కురితనమునకు అవకాశములేదు.

అసత్యమునకు తావేలేదు. వెతకకుండానే దొరకును. ఆత్మ
చింతగలవాడు దీనికెప్పుడు సిద్ధముగానుండును. మున్నుందుగా
పన్నాగము చేయవలసిన పోరాటము ధర్మబద్ధమైనదిగాదు.
ధర్మయుద్ధమందు దైవమే సన్నాహమంతయు తయారుచేసి
పోరాటములు నడుపుచు ధర్మయుద్ధము దేవునిపేరమాత్రమే
పోర వీలగును. సత్యాగ్రహమందు నిస్సహాయుడై, అవసాన
కాలమందుండి, ఎవడు అన్నిదిశల కారుచీకటులు కనుగొనునో
దేవుడు వానికి చేయూతయొసగును. తనపాదములక్రిందనుండెడి
దుమ్ముకంటె, ఎక్కువ వినముడైనపుడే, దేవుడు సహా
యము చేయును. బలహీనులకు, నిస్సహాయులకు, మాత్రమే
దైవరక్షణ గల్గును.

ఈ సత్యమును మనమింకను అనుభవాత్మకముగ గ్రహిం
చవలసియున్నది. గనుకనే దక్షిణాఫ్రికా పోరాటముయొక్క
చరిత్రమునకు, ఉపయోగకారి యని తలచెదను.

ప్రస్తుతపోరాటములో మన అనుభములకన్నిటికి,
దక్షిణాఫ్రికాలో సమానములైనవి పాఠకుడు గాననగును.
ప్రస్తుతము జరుగుచున్న యుద్ధమందు, మనమింతవఱకు
నిరాశజెందవలసిన కారణములేదని ఈ చరిత్రవలన కనుగొన
వచ్చును. మన కార్యక్రమమును వదలక కొనసాగించుటే,
విజయమునకు ఒక్కటే నియమము.

ఈ ఉపోద్ఘాతమును “జూహు” నుండి వ్రాయు
చున్నాను. చరిత్ర మొదటికిం అధ్యాయములు ‘యెర్రవాడ’

జైలులో వ్రాసితిని. శ్రీయుత ఇందులాలుయాజ్ఞక్ నేను చెప్పుచుంటే వ్రాసెను. తర్వాతి అధ్యాయములు నేను ముందు వ్రాయదలచెదను. జైలులో పుస్తకములులేవు. ఇక్కడకు కూడా రప్పించేయుద్దేశ్యములేదు. క్రమమైనచరిత్ర వ్రాయుటకు నాకు యుద్దేశ్యముగాని, వ్యవధిగానిలేదు. ప్రస్తుతపోరాటము నకు సహాయకారియగుననియు, రాబోవు చరిత్రకారులకు మార్గదర్శిగానుండుటకును, ఈ పుస్తకమువ్రాయుటలో నా యుద్దేశ్యము. నావద్ద సరిజూచుటకు పుస్తకములు లేకపోయినను, ఈ గ్రంథములో సరిగాని విషయము ఒక్కటైనను కలదనిగాని, ఒక్కవిషయమందైనను అతిశయోక్తియున్నదనిగాని పాఠకుడు ఊహించకూడదని నేను ప్రార్థించవలసియున్నది.

జూ వూ }
2-4-1924 }

మో. క. గాంధీ.

మ న వి

“ ఉదారచరితానాంతు వస్తుధైవ కుటుంబకమ్ ”

అను రీతిని కీర్తిశేషులైన శ్రీ వల్లూరి సూర్యనారాయణరావు పంతులుగారు తమ సర్వస్వమును కొవ్వూరిలోని ఆంధ్ర గీర్వాణ విద్యాపీఠమునకు త్యాగమిచ్చి గతించిరి. నారిమరణశాసనములో, ఈ విద్యాపీఠమునకు అనుబంధముగ నొక పండితబృందమును (Academic council) నిర్మాణముచేసి దాని అధికారములు నిర్ణయించియున్నారు. ఈ పండిత బృందముయొక్క ముఖ్యమైన పని, సులభశైలిలో, పండిత పామరులకు బోధపడునటుల మత, సాంఘిక విషయముల గురించి, విమర్శన, పరిశోధన గ్రంథములను, సమస్త ఆధునిక, భౌతిక శాస్త్రగ్రంథములను, బాలురకుపయోగపడు పాఠపుస్తకములను, వ్రాయించి, ప్రచురించుటయు అయియున్నది.

సూర్యనారాయణరావు పంతులుగారి జీవితకాలములో, వారు మనస్వీతంత్ర్యమును గ్రంథము నాలుగుభాగములును, సూర్యనారాయణీయమును వారి ఆత్మకథను, వర్ణాశ్రమ ధర్మ పరిణామము, అంతర్జాతీయ ధర్మశాస్త్రము అను గ్రంథములను రచించి ప్రచురించిరి. శ్రీ జటావల్లభుల పురుషోత్తం పంతులుగారు రచించిన ‘స్మృతికాలపు స్త్రీలు,’ ‘వేదకాలపు

స్త్రీలు, అను గ్రంథములును, రెబ్బాప్రగడ మందేశ్వర శర్మగారు రచించిన రాజ్యాంగ వివేకమునుగూడ, పంతులు గారు వారి జీవితకాలములో విద్యావీరమునకుగాను, అచ్చొత్తించి ప్రకటించిరి.

వారు చనిపోయినతర్వాత, వారి మరణశాసనములోని ఏర్పాట్లనుసరించి ఒక “ఎకడమిక్ కౌన్సిల్” ఏర్పర్చబడినది. ఈ కౌన్సిలువారు ఇంతవరకును “ఆహారవిజ్ఞానము” అను గ్రంథమునుమాత్రము ప్రచురించిరి. అనేక కారణముల వలన కౌన్సిలువారు అనుకొన్నంత త్వరగా పుస్తకప్రచురణము జరుగలేదు. ఆ కారణములనన్నిటిని ఇచ్చట వివరించి విమర్శించుట అనవసరము.

ఈ “దక్షిణాఫ్రికా సత్యాగ్రహము” ముఖ్యముగ చరిత్రగ్రంథము. సూర్యనారాయణరావుగారికి మహాత్మా గాంధీగారి ఆదర్శములపైనను, సిద్ధాంతములపైనను, ఆదరాభిమానములు మెండుగనుండెను. “గాంధీమహాత్ములవారి సత్యాగ్రహ తత్వములు వానిలోనిమిడియున్న వేదాంతమును” ఆంధ్రదేశములోని ప్రజలకు తెలియజేయు గ్రంథములను ప్రచురించుట వారి యభిప్రాయములలో నొకటి. తత్కారణముగ కొన్నిమాసములకు పూర్వమే, కౌన్సిలు వారు ఈ గ్రంథమును “సూర్యనారాయణీయ గ్రంథమాలలో” ప్రచురించుటకు నిశ్చయించిరి. ఈ గ్రంథము మహాత్మా గాంధీగారి ఇంగ్లీషుగ్రంథమునకు అనువాదము. అనువాదకులు

శ్రీ గొల్లపూడి సీతారామశాస్త్రిగారు లోకవిదితులు. వారు దయతో నీ గ్రంథమును మాకు ప్రచురించుటకు అనుజ్ఞను గ్రంథమందలి సమస్త హక్కులను ఇచ్చిరి. వారికి వంద నములు. ఈ గ్రంథము ప్రథమ, ద్వితీయభాగములు రెండు సంపుటములుగ ప్రచురింపబడినది.

సూర్యనారాయణీయ గ్రంథమాలను ఆదరించి అభివృద్ధి లోనికి తీసుకొనివచ్చుట ఆంధ్రదేశమందలి విద్యాధికులపై నున్నది. ఈ గ్రంథప్రచురణలో కౌన్సిలువారికి నిరంతరమును సహాయమును, సలహాను ఇచ్చి ప్రోత్సహించిన ఆంధ్రగీర్వాణ విద్యాపీఠపు ప్రెసిడెంటు, శ్రీ చోరగుడి వెంకటకృష్ణారావు పంతులుగారికిని, సెక్రటరీ శ్రీ మామిడన్న వెంకటసుబ్బారావు పంతులుగారికిని, కౌన్సిలువారి ధన్యవాదములు.

22-10-40
రాజమహేంద్రవరము. }

వడ్డాది అప్పారావు,
ప్రెసిడెంటు.

iv

విషయసూచిక



అధ్యాయములు

1. భూగోళము	1
2. చరిత్ర	9
3. భారతీయులు - దక్షిణాఫ్రికా ప్రవేశము	32
4. ఇబ్బందుల వివరములు - నేటాలు	40
5. ఇబ్బందుల వివరములు	49
6. తొలిపోరాటముయొక్క వివరములు	61
7. మొదటి పోరాటవివరములు - కొరవ	79
8. మొదటి పోరాటవివరములు, ముగింపు - ఇంగ్లండు లోని పని.	107
9. బోయరు యుద్ధము	111
10. యుద్ధము తరువాత	132
11. నెమ్మదికి బహుమతి - నల్లచట్టము	160
12. సత్యాగ్రహ ప్రవేశము	171
13. సత్యాగ్రహము - సాత్వికనిరోధము	187
14. ఇంగ్లండుకు తాయబారము	196
15. వక్రవిధానము	209

16. అహమ్మద్ మహమ్మద్ కచ్చాలియా	215
17. పానకములో పుల్ల	228
18. ప్రథమసత్యాగ్రహ నిర్బంధితుడు (ఖైది)	234
19. ఇండియన్ ఒపీనియన్	239
20. ఖైదుల వరుస	245
21. మొదటిసంధి - పరిష్కారము	260

దక్షిణాఫ్రికా సత్యాగ్రహము

1 వ అధ్యాయము
భూగోళము

ప్రపంచములోని పెద్దపెద్ద భూఖండములలో ఆఫ్రికా ఒకటి అయి యున్నది. ఇండియా, దేశముగాదు. ఖండము అని చెప్పుదురు. కాని వైశాల్యమును మాత్రమే విచారించిన యెడల ఆఫ్రికాలోనుండి నాలుగు అయిదు ఇండియాలు ఏర్పడుపవచ్చును. ఆఫ్రికా ఇండియావలె ద్వీపకల్పము. దక్షిణాఫ్రికా విశేషభాగము సముద్రమువలన చుట్టబడియున్నది. ప్రపంచములోకల్ల ఆఫ్రికా వేడిదేశమని ప్రతీతిగలదు. ఒక విధమున ఇది నిజమే. భూమధ్యరేఖ (మేరువ) ఆఫ్రికా మధ్యగా నుండును. ఈరేఖ వెంబడియుండు దేశములలోని వేడిని ఇండియాలోని జనులు యూహింపజాలరు. ఇండియాలో దక్షిణపు కొనను ఉన్నవారు దానిని కొంచెము ఊహించగలరు. అది భూమధ్యరేఖకు చాలదూరమున నున్నందున దక్షిణాఫ్రికాలో అట్టి వేడిలేదు. అచ్చట కొన్ని ప్రదేశములలో చాల ఆరోగ్యముగాను సమశీతోష్ణముగాను ఉండును. అచట ఐరోపియనులు సుఖముగా స్థిరనివాస మేర్పఱచుకొనవచ్చును. ఇండియాలో నట్లు నివాసమేర్పఱచుకొనుట దుస్సాధ్యమే. మరియు.

దక్షిణాఫ్రికాలోగూడ త్రివిష్టపము, కాశ్మీరములోవలె ఎత్తైన ప్రదేశములు గలవు. ఇవి అయినను త్రివిష్టపములోవలె పది పదునాల్గువేల అడుగులయెత్తు ఉండవు. గాన శీతోష్ణస్థితి సహించదగినంత వెచ్చగాను, చల్లగాను యుండును. దక్షిణాఫ్రికాలోని కొన్ని ప్రదేశములు క్షయరోగులకు ఆరోగ్యనిలయములుగా యెన్నబడుచున్నవి. ఇట్టివానిలో ఒకటి జోహానిస్సుబెర్గు. దక్షిణాఫ్రికా సువర్ణనగరమని దీనికి పేరు. యాభై సంవత్సరములక్రిందట ఈపట్టణముకట్టిన తావంతయు పూర్తిగా నిర్మానుష్యమై ఎండిన గడ్డితో కప్పబడి యుండెడిది. కాని బంగారపుగనులు కనిపెట్టిన పిమ్మట ఇంద్రజాలమువలె ఇట్లు ఒక్కొక్కటి కట్టబడెను. నేడు అందమైన గట్టివైన భవనము లచ్చటకలవు. అచ్చటి ధనవంతులు దక్షిణాఫ్రికాలోని హెచ్చుఫలవంతములైన ప్రదేశములనుండియు ఐరోపా నుండియు చెట్లు తెప్పించి ఇచ్చట నాటించిరి. ఒక్కొక్కచెట్టుకు గిన్ని (పదిహేనురూపాయల పన్నెండు అణాలు) చొప్పున కూడ ఇచ్చిరి. ఈపూర్వచరిత్ర తెలియని ప్రయాణికుడు ఈచెట్లు ఇక్కడ అనంతకాలమునుండి ఉన్నవని తలంచును.

దక్షిణాఫ్రికాలో అన్ని ప్రదేశములు వర్ణింప యల్పించను. మన గ్రంథ విషయమునకు సంబంధించినంతవరకే చెప్పెదను. దక్షిణాఫ్రికాలో ఒక భాగము బుడతకీచులక్రింద నున్నది. తక్కినది బ్రిటిషువారిక్రిందనున్నది. బుడతకీచులక్రింద నున్న భాగమునకు డెలగోవాబే అని పేరు. ఇండియానుండి

వచ్చు ఓడలకు దక్షిణ ఆఫ్రికాలోని మొదటి రేవుపట్టణమిదియే. ఇంకను దక్షిణముగా క్రిందికి, వచ్చినయెడల నేటాలు జేరుదుము. అది ఆంగ్లేయుల మొదట వలసరాజ్యము. దాని ముఖ్య రేవుపట్టణము పోర్టు నేటాల్, కాని మనము దానిని దర్బానని యెరుగుదుము. దక్షిణాఫ్రికా యందంతటను గూడా అది ఆపేరుతోనే పిలువబడుచున్నది. నేటాలులోన కెల్ల దర్బాను పెద్దపట్టణము. దీనికి అరువై మైళ్ల దూరమున లోతట్టున పీటరు మారడ్జుబర్గు కలదు. అది సముద్రముకన్న రెండువేల అడుగుల యెత్తున ఉన్నది. అదియే నేటాలు రాజధాని. దర్బాను శీతోష్ణస్థితి ఇంచుమించుగా బొంబైని పోలి యుండును. బొంబయికన్న కొంచెము చలి ఎక్కువ. ఈ నేటాలు నుండి ఇంకను అభ్యంతరమునకు బోయినయెడల మనము ట్రాన్సువాలు చేరుదుము. అచ్చటి బంగారుగనులనుండి ఇతర చోట్లకన్న హెచ్చు బంగారము ప్రపంచమునకు సప్లయి అగుచున్నది. కొన్ని యేండ్లక్రిందట అచ్చట ప్రజపుగనులు కనిపెట్టబడెను. ప్రపంచములోకెల్ల పెద్దదైన వజ్రము అక్కడనే దొరకెను. దానిపేరు కుల్లినాన్. అగని ఖామందుపేరును బట్టి దీని కీపేరువచ్చినది. దాని తూకము మూడువేలరతులు. అనగా డెబ్బదిమూడు తులములకు పైగనుండును. కోహినూరు యొక్క ఇప్పటి తూకము నూరురతులు మాత్రమే. రషియను రాజకుటుంబము దగ్గరనున్న ఆర్లాఫ్ వజ్రము రెండువందల రతులు తూగును.

జోహానిస్సుబర్గు ఈబంగారుగనుల పరిశ్రమకు కేంద్రముగా నున్నను దాని ప్రాంతములో వజ్రపుగనులు ఉన్నను, అది ట్రాన్సువాలుకు రాజధానికాదు. దీనికి ముప్పది ఆరు మైళ్ల దూరములోనున్న ప్రిటోరియానగరము రాజధాని అయి యున్నది. అచ్చట ఉద్యోగస్తులు, రాజకీయవేత్తలు, వీరల ననుసరించు జనముందురు, కాన అది శాంతమైన ప్రదేశము. జోహానిస్సుబర్గు హడావిడిగలచోటు. సామాన్యగ్రామమునుండి గాని, చిన్నపట్టణమునుండిగాని, బొంబయివచ్చిన ప్రేక్షకుడు అక్కడ గందరగోళముతో యెట్లు చిక్కుపడునో, అట్లే ప్రటోరియానుండి జోహానిస్సుబర్గుకు వచ్చినవాడును కలవరపడును. జోహానిస్సుబర్గు పౌరులు నడుచుచున్నట్లు కనపడరు. పరుగెత్తుచున్నట్లే తోచును. ఇది అతిశయోక్తికాదు. ఏ ఒక్కని కైనను రెండవవానివైపునకు చూచుటకైనను, వ్యవధిలేదు. ప్రతివాడును అతిస్వల్పకాలములో అత్యధికధనము సంపాదించుటలో నిమగ్నమైయుండును. ఈట్రాన్సువాలు వదలి పడమరవైపునకు లోతట్టునకు పోయినయెడల, ఆరెంజిప్రీస్టేటు చేరుదుము. దాని రాజధాని బ్లూయంఫాంటేన్. ఇది చాల చిన్నది, నెమ్మదిఅయిన. గ్రామము. ట్రాన్సువాలులోవలె ఈరాష్ట్రములో గనులులేవు. ఇక్కడనుండి కొన్ని గంటలు అయోమార్గము (రైలు) మీద ప్రయాణముచేసినయెడల, కేపుకాలనీ సరిహద్దుకువత్తుము. అదియే దక్షిణాఫ్రికా వలస రాజ్యములలోకెల్ల పెద్దది. దాని రాజధాని కేపుటవును.

ఇదియే ఆవలసరాజ్యములోని పెద్ద రేవుపట్టణము. ఇది గుడ్ హోప్ అగ్రముననున్నది. ఈ అగ్రమునకు యీ పేరు బుడత కీచుల రాజు కింగ్ జాన్ పెట్టెను. ఏలనన అప్పటికి సముద్ర ప్రయాణములకెల్ల గమ్యస్థానమైన ఇండియాకు చేరుటకు ఈ అగ్రమునుండి కొత్తదేస సులభమైన మార్గమును కనిపెట్ట వీలగునని ఆతడు ఆశించెను. (సదాశా అసగా గుడ్ హోప్ - అగ్రము).

ఈ నాలుగు వలసరాజ్యములుగాక బ్రిటిషువారి సంరక్షణలో నున్నవి చాల ప్రదేశములు గలవు. అచ్చట ఈ ఐరోపీయులు ఈ రంగస్థలమున చేరికముందు కొన్ని ఇతరజాతులు వలస వచ్చి ఇప్పటికిని శాపురము చేయుచున్నారు.

ఈ దక్షిణాఫ్రికాలో ముఖ్యపరిశ్రమ వ్యవసాయము. దానికి ఇది మిక్కిలి యోగ్యమున ప్రదేశము. కొన్ని భాగములు సారవంతములును సంతోషకరములును అయియున్నవి. అచట పండెడి ముఖ్య ధాన్యము మొక్కజొన్నలు. హెచ్చుశ్రమలేకుండ పండించవచ్చును. అదియే అక్కడి నీగ్రోజనులకు ముఖ్యఆహారము. కొన్ని చోట్ల గోధుమలు పండింతును. దక్షిణాఫ్రికా పండ్లకు ప్రసిద్ధి. నేటాలులో మంచి మంచి రకముల అరటిపండ్లు, బొప్పైపండ్లు, అనాస పండ్లు దొరకును. అవియు అమితముగా నుండును. అతి బీదవానికిగూడ అవి కావలసినన్ని దొరకును. నేటాలులోను

ఇతర వలసరాజ్యములలోను నారింజలు, ఆఫ్రికాట్లు, పీచ్ పండ్లు, ఎంతహెచ్చుగా పండుననగా వేలకొలది జనము అవి కోసినందుకు వానినే కూలిగానే తీసుకొందురు. కేపు కాలని స్లమ్ము, ద్రాక్ష, పండ్లకు పుట్టినిల్లు. ఇంతచక్కని ద్రాక్ష యే ఇతరప్రదేశములలోను దొరకదు. ఆయా ఋతువులలో అవి అతిచౌక. బీదవాడు సైతము కడుపునిండ తినవచ్చును. భారతీయులు నివసించు ప్రదేశములలో మామిడి పండ్లు లేకుండుట సంభవించదు. దక్షిణాఫ్రికాలో భారతీయులు మామిడిచెట్లను పెంచిరి. కాన మామిడిపండ్లు హెచ్చుగా దొరకును. అందులో కొన్నిరకములు బాంబైలోని శ్రేష్టమైనరకములకు పోటీలోనిలుచును. ఆ సారవంతమైన దేశములో కాయకూరలు విస్తారముగా పెంచుదురు. రుచులు తెలిసిన భారతీయులు ఇండియాలోని కాయకూరల నన్నిటిని అక్కడ పెంచుచున్నారు.

అక్కడ పశువులను బాగుగ పెంచెదరు. అచ్చటి ఆవులు, యెద్దులును ఇండియాలోని వానికన్న అందముగాను బలిష్ఠముగాను ఉండును. ఇండియాలో ఆవులను సంరక్షించుచున్నామందురు కాని ఇండియాలోని ఆవులును యెద్దులును మనుజులవలెనే శుష్కించియున్నవి. ఇట్టి ఆవులును యెద్దులును చూడగ నాకు సిగ్గు అగుచున్నది. అనేకమానులు హృదయవేదన కలుగుచున్నది. దక్షిణాఫ్రికాలో అన్ని భాగములలో కండ్లు తెరుచుకొని నేను సంచరించితిని. కాని

చిక్కిన ఆవుగాని యెద్దుగాని ఒకటైనను చూచినట్లు గుర్తు లేదు.

ఈ దేశముపై ప్రకృతి తన సంపదలను వర్షించుటయేగాక దానిని సౌందర్యవంతముగ చేయుటలోగూడ ఆమె లోభించ లేదు. డర్బనుపట్టణప్రకృతి సౌకుమార్యము మిక్కిలి సౌందర్యముగ యెంచబడుచున్నది. దీనినిమించినది కేపుటవును. అది టేబుల్ కొండపాదమున నున్నది. ఈ కొండ అత్యున్నతము, అతీనీచముకాదు. దక్షిణాఫ్రికాను మిక్కిలి ప్రేమించెడి ఒక బుద్ధిమంతురాలగు స్త్రీ ఈ కొండనుగూర్చి గీతము వ్రాసినది. దానిలో ఈ కొండవలె యే ఇశరకొండలును నిరుపమాన భావమును తనకు కలిగించలేదని ఆమె వర్ణించెను. ఇందులో అతిశయోక్తి ఉండవచ్చును. ఉన్నదని నేను తలచెదను. కాని ఆమె చెప్పిన అంశములలో ఒకటి సత్యమని నాకును తోచెను. కేపుటవునుపౌరులకు ఈ టేబులకొండ స్నేహితునివలె కను పడుచున్నదని ఆమె వర్ణించెను. ఇది అత్యున్నతము కానందున భయమును పుట్టించదు. దూరముననుండియే ప్రజలు దీనిని పూజించవలసిన నిర్బంధములేదు. దానిమీద ఇండ్లుకట్టుకొని కాపురము చేయుదురు. అది సముద్రపు యొడ్డుననే యుండుటచేత సముద్రుడు తన నిర్మలోదకము లతో దానికాళ్ళు కడుగుచుండును. బాలురు ముదుసలులు స్త్రీలు పురుషులు నిర్భయముగా కొండపై తిరుగుచుందురు. ప్రతిదినము వేలకొలది కంఠధ్వనులతో అది ప్రతిధ్వనించు

చుండును. దానిపొడుగాటిచెట్లు, సువాసనపువ్వులు, పలు రకముల రంగులు, ఆకొండకు అలంకారము చేయుచున్నవి. ఎంతచూచినను ఎంతతిరిగినను విసుగు జనించదు.

గంగా సింధు నదులవంటి పెద్దనదులు కలవని దక్షిణాఫ్రికా చెప్పకొనలేదు. ఉన్ననదులు కొద్ది. అవియు చిన్నవి. ఆనదులనీరు చాలచోట్లకు రాదు. ఎత్తైన ప్రదేశములకు కాలువలు త్రవ్వవీలులేదు. పెద్దనదులు లేచిచోట్ల కాలువలు యెట్లువచ్చును! దక్షిణాఫ్రికాలో పైభాగమున నీరు లోపించినపుడు ఉద్భేదపుబావులను (ఉద్భేదము=జలార్ధ్వ గామి=పైబుగ్గ.) త్రవ్వెదరు. వ్యవసాయమునకు కావలసిన నీరును వాయుయంత్రములవలనను, ఆవిరియంత్రములవలనను పైకి తోడెదరు. అచ్చటి ప్రభుత్వము వ్యవసాయమును చక్కగా ప్రోత్సహించును. వ్యవసాయదార్లకు సలహాచెప్పుటకు ప్రభుత్వమువారు నిపుణులను పంపెదరు. ఆదర్శవ్యవసాయశాలలను నిర్మించెదరు. వారల లాభముకొరకై క్రొత్తపరిశోధనలను చేసెదరు. చక్కని పశువులను మంచి విత్తనములను ఇప్పించెదరు. కొద్దివ్యయముతో బావులను త్రవ్వించెదరు. ఈమొత్తమును గూడ వాయిదాలమీద నిచ్చుటకు అనుమతించెదరు. ఇట్లే పౌలములను కాపాడుటకు ముండ్లతీగెలతో కంచెలు వేసెదరు.

భూమధ్యరేఖకు ఇండియా ఉత్తరమునను దక్షిణాఫ్రికా దక్షిణమునను ఉన్నందున అచ్చటి శీతోష్ణస్థితులు

ఇచ్చటివానికి ప్రత్యక్షవిరుద్ధముగా నుండును. ఋతువులు తల్ల క్రిందుగా వచ్చును. ఎట్లన ఇండియాలో వేసవికాలమైనప్పుడు దక్షిణాఫ్రికాలో వర్షాకాలమగును. అచ్చటి వర్షపాతము చాల స్వల్పము. నిలకడలేనిది. ఎప్పుడైనను కురియవచ్చును. సాలీనా, యిరువై అంగుళములకు మించదు.

2 వ అధ్యాయము

చ రి త్ర

మొదటి అధ్యాయములో చెప్పిన భూవిభాగములు పురాతనమైనవి కావు. పూర్వకాలములో దక్షిణాఫ్రికాలో ఆదిమనివాసులెవరో స్పష్టముగా చెప్ప వీలులేదు. దక్షిణాఫ్రి కాకు ఐరోపీయులు వచ్చుసరికి అక్కడ నీగ్రోలు ఉండిరి. అమెరికాలోఉన్న బానిసలు అక్కడి క్రూరబానిసత్వమునుండి యెట్లో తప్పించుకొని ఆఫ్రికా చేరిరి. నీగ్రోలు వారి సంతతి వారని వాడుకగలదు. వీరిలోకూడ అనేకజాతులు గలవు. జూలూ, స్వాజి, బసుతో, బుకనాన్ ఇంక మరికొన్ని జాతు లును కలవు. వారిలో వివిధభాషలు కలవు. ఈదక్షిణ ఆఫ్రి కాలో నీగ్రోలే ఆదిమనివాసులు అని తలచవలెను. ఈదక్షిణ ఆఫ్రికా యెంతో వైశాల్యముగలది. ఇప్పుడు ఉండు నీగ్రో లను ఇరువై ముప్పైరెట్లు పోషించగలదు. కేపుటాను నుండి దర్బానుకు అయోమార్గమున ౧౦౦౦ మైళ్ల దూరము. సము

ద్రము మీద ౧౦౦౦ మైళ్ళకు తక్కువదూర ముండదు. ఈనాలుగు పలసరాజ్యముల విస్తీర్ణము కలసి ౪,౨౩,౦౦౦ చదరపు మైళ్ళు. ౧౯౧౪ సంవత్సరములో నీగ్రోల జనాభా ౫౦ లక్షలు. ఐరోపీయులు ౧౨౫౦౦౦౦ మాత్రమే ఉండిరి.

నీగ్రోలులో పొడగులు, అందగాళ్లు, జూలుజాతి వారు. నీగ్రోలనుగూర్చి అందగాడను పదమును నేను యోచన తోనే వాడినాను. పచ్చనితోలు, కోలముక్కు, మసము అందమునకు ఆదర్శముగా చెప్పుకుందుము. ఈ అపోహను ఒక క్షణము విడిచిన యెడల భగవంతుడు జూలూ మనుజునిగూడ పరిపూర్ణుని చేయుటలో యేలోపము చేయలేదని మనము తెలుసుకొందము. స్త్రీ పురుషులు ఉభయులు పొడుగుగా నుందురు. పొడుగుకు తగిన విశాలమైన వక్షస్థలము గలిగి యుందురు. వారికండరములు చక్కగా యేర్పడి పుష్టిగా నుండును. వారి పిక్కలు దండలు గుండ్రగా కండరములతో నిండియుండును. వారిలో పురుషుడుగాని స్త్రీగాని వంగి నడువడు. గూని ఉండదు. ఇవి మహా అరుదు. పెదవులు పెద్దవి లావు. కాని యావత్తుశరీరమునకు సరిపోయి మొత్తముమీద అంగసౌష్ఠ్యము కనుపడుచుండును. నేను మాత్రము ఆపెదవులను వికారమని అనను. కండ్లు గుండ్రముగా కాంటేవంతముగా నుండును. పెద్దముఖమునకు తగినట్లు ముక్కు పెద్దదిగాను పరువుగాను ఉండును. వారితలమీద వెండ్రుకలు ఉంగరములు తిరిగి ఉండును. టూకుచేవవలె నల్లగా మెరుపుతో నుండెడి

ఆతని చర్మమునకు ఈవెండ్రుకలు వన్నె తెచ్చును. దక్షిణాఫ్రికాలోనుండు ఆదిమనివాసులలో అందమునకు యెవరిని మెచ్చుకుందువని జూలూలను అడిగినయెడల వారు నిస్సంకోచముగా తనజాతి పక్షముననే తీర్పు యిచ్చును. వారు ఇచ్చెడి ఆతీర్పులో నేను తప్పును కనిపెట్టలేను. జూలూయొక్క అస్థిభారము బలిష్ఠముగా నేర్పడి సొగసుగా రూపమొందినది. ప్రకృతియే ఇట్లు చేసినది. కండరములను పెంచుటకు యూరపులోని శాండ్లో మొదలగువారు చేసెడి కసరత్తు వీరికి అవసరములేదు. భూమధ్యరేఖ సమీపమున నివసించుజాతులు యొక్క తోలు నల్లగా నుండుట ప్రకృతిశాసనము. ప్రకృతి నిర్మించినదానిలోనే సౌందర్యము కలదని మనము నమ్మినయెడల సౌందర్యములగూర్చి మనకుండెడి సంకుచితమైన పక్షపాతయుతమైన అవోహాలనుండి విడివడుటయే గాక ఇండియాలోనున్న మనవారిలో కొందరితోలు పచ్చగా లేనందువలన పొందు అయిష్టతను, సిగ్గును మనము తప్పించుకొనగలము.

నీగ్రోలు మట్టితోగట్టిన చుట్టుగుడిసెలలో కాపురముందురు. దానికి ఒకటే చుట్టుగోడ. పైన గడ్డితో కప్పెదరు. మధ్య ఒంటిస్తంభము ఉండును. వాకిలి చిన్నదిగా నుండును. వంగి లోపలకు పోవలెను. గాలి రాకపోకలకు అదియేసందు. బహు అరుదుగా తెలుపుండును. మనవలెనే ఈనీగ్రోలుకూడ తమ నట్టిళ్లను, గోడలను మట్టితోను పేడతోను పూయుదురు.

సీగ్రోలు నలుచదరమైన వస్తువులను చేయలేరని వాడుక గలదు. వారు గుండ్రని వస్తువులు చూచుటలోను చేయుటలోను తమ కండ్లను తర్బీతుచేసిరి. ప్రకృతి సరిగ్గీట్లను గీయుచున్నట్లుగాని చతుష్కోణములనుగాని చేయుచున్నట్లు మనము చూచుట లేదు. ప్రకృతియొక్క నిమ్మ పటులైన ఈపిల్లలు తమజ్ఞానము నంతయు, ఆమె యిచ్చిన అనుభవమునుండియే సంపాదించిరి.

గుడిసెలో దాని నిరాడంబరమునకు తగిన సామానులే గలవు. బల్లలు, ఊర్చీలు, పెట్టెలు, ఇట్టివస్తువులు కిక్కిడచోటు లేదు. ఇప్పటికిని ఇట్టివస్తువులు అరుదుగాగాని కనుపడవు.

పాశ్చాత్య నాగరికత రాకముందు సీగ్రోలు జంతు చర్మములను ధరించుచుండిరి. అవియే వారికి పరుపులుగాను, దుప్పట్లుగాను, తివాచీలుగాను ఉపయోగపడుచుండెను. ఇప్పుడు జంపకాణాలు వాడుచున్నారు. బ్రిటిషు పరిపాలన రాకముందు స్త్రీ పురుషులు ఇంచుమించుగా దిగంబరులుగానే తిరుగుచుండిరి. ఇప్పటికిని గ్రామాదులలో చాలమంది అట్లే తిరుగుదురు. వారు ఒక తోలుముక్కతో రహస్యాంగములను మాత్రము కప్పుదురు. కొందరు ఈమాత్రమునుకూడ చేయరు. వారికి ఇంద్రియనిగ్రహము లేదని దీనివలన యెవరుచు పొరబడ కుందురుగాక. ఒక పెద్దసంఘము ఒక ప్రత్యేక ఆచారమును అనుసరించునపుడు, అది ఇతరసంఘములకు దూష్యముగా కనుపడినను, వారిలోవారికి నిరపాయకరముగానే యుండ వచ్చును. వారు ఒండొరులను తేరిపార చూచుకొనుటకు

నీగ్రోలకు వ్యసధియే లేదు. దిగంబరులై స్నానము చేయు చున్నస్త్రీల సమీపమున శుక దేవుడు సంచరించినపుడు భాగవతములో చెప్పినట్లు వానిమనస్సు నిశ్చలముగానే యుండెను. ఆ స్త్రీలైనను లజ్జవలన కలవరము పొందలేదు. ఈసథనములో మోనవాతీతము కలదని నేను ఎంచును. నేడు ఇండియాలో అట్టి స్థితిలో ఆవిధముగా అంత పవిత్రముగా నుండగలవాడు లేని యెడల, అది మనదుర్దశను తెలుపును. గాని సంపూర్ణపవిత్రత కొరకై కృషిచేసిన మానవుని సాధనకు హద్దులను కల్పించ నేరదు. నీగ్రోలు అడవిజాతివారనుట మనబడాయిని మాత్రము తెలుపును. మనము అనుకొనే అనాగరికులు మాత్రము వారు కారు.

నీగ్రోస్త్రీలు పట్టణము వచ్చినప్పుడు ఎదురురొమ్ము నుండి మోకాలివరకు కప్పుకొనవలెనని చట్టము విధించు చున్నది. వారు తమ శరీరముచుట్టును ఒకబట్టను చుట్టవలసి వచ్చినది. దానికి తగిన తునుకలు దక్షిణాఫ్రికాలో బాగా అమ్ముడుబోవును. యూరపునుండి ప్రతిసంవత్సరము ఇట్టి తానులు లేక జంపఖానాలు వేలకొలది దిగుమతి యగు చుండును. మొగవారికిని ఇట్టివిధియే కలదు. కాన చాలమంది యూరపునుండి ఒకపర్యాయము వాడిన దుస్తులను తెప్పించు కొని ధరింతురు. కొందరు పొట్టిలాగులను తొడుగుకొని నవారుతో బిగింతురు. ఈవస్త్రములన్నియు యూరపునుండి దిగుమతి యగును.

మొక్కజొన్నలును, దొరికినపుడు మాంసమును, వారికి ముఖ్యఆహారము. అదృష్టమువలన, సుగంధద్రవ్యములు గాని తిరుగమాతగింజలుగాని వారెరుగరు. వారి ఆహారములో సుగంధద్రవ్యములు చూపట్టినను, లేక పసుపురంగు కనుపడినను, వారు విముఖులగుదురు. వారిలోమరింత అనాగరికులు అనబడువారు దానిని తాకనేతాకరు. జూలూజాతీవారు ఒక్కొక్కపూటకు ఒక్కొక్కరు రం తులముల తూకముగల ఉడికిన మొక్కజొన్నలను, కొంచెము ఉప్పుతో, తినుచుందురు. ఇట్టితిండి అరుదుగాదు. మాంసము దొరికినయెడల పచ్చిదిగానో, వండియో వేయించియో కాల్చియో ఉప్పుతో మాత్రము తిందురు. ఏజంతువు మాంసమైనను తినుటకు సంతోషించింపరు.

ఈసీగ్రోల భాషలకు వారి జాతులనుబట్టి పేర్లుపెట్టిరి. యూరపియనులువచ్చి వ్రాయుటను ప్రవేశపెట్టిరి. సీగ్రోలకు లిపిలేదు. రోమనులిపిలో సీగ్రోభాషలలో బైబిల్ మొదలగు పుస్తకములు ఇప్పుడు అచ్చువేయబడుచున్నవి. జూలూభాష మిక్కిలి మధురముగానుండును, అనేకపదములు ఆ తో అంత మగును. కాన భాష చెవికి మృదువుగాను ఇంపుగాను ఉండును. వారి మాటలలో అర్థమును కవిత్యభావమును కలదని నేను వింటిని, చదివితిని. నాకు తెలిసిన కొద్దిమాటలనుబట్టి ఈసంగతి నిజమనిచెప్పగలను. అనేకపట్టణములకు ఐరోపియనులు ఇచ్చిన పేర్లను నేను తెలిపియున్నాను. వీనికి మాధుర్యమైన భావగర్భి

తమైన పేర్లను నీగ్రోలు కల్పించియుండిరి. అవి నాకిప్పుడు జ్ఞాపకములేవు. వానిని తెలుపజాలను, అందుకై చింతిల్లెదను.

శ్రైస్తవమతబోధకుల ప్రకారము నీగ్రోలకు వెనుకగాని ఇప్పుడుగాని మతమేలేదు. కాని మతము అనుపదమునకు విశాలమైన అర్థముచెప్పినయెడల వారికిని మతముగలదు. మానవులకు అగోచరుడైన ఒక పరమవ్యక్తిని నీగ్రోలు నమ్మి పూజించుచుందురు అని చెప్పవచ్చును. ఆపరమవ్యక్తిని చూచి వీరు భయపడుచుందురు. ఈశరీరము నశించుటతోడనే, ఏవ్యక్తియు సంపూర్ణముగా ధ్వంసముగాడని వారికి చూచాయగా తెలియును. నీతియే మతమునకు బునాదియని మనము అంగీకరించినయెడల, నీగ్రోలు నీతివంతులు గనుక వారికి మతముకలదని మనము చెప్పవచ్చును. సత్యమునకును అసత్యమునకునుగల భేదము వారికి పూర్తిగా తెలుసును. అనాగరిక స్థితిలోనున్న ఈ నీగ్రోలు సత్యవాక్యపరిపాలన చేసినట్లు, యూరపియనులుగాని, మనముగాని, చేయుచున్నామా లేదా అనునది, మిక్కిలి సందేహస్పదము. వారికి దేవాలయములు గాని ఆమాదిరివి ఏవిగానిలేవు. ఇతరజాతులలోవలెనే వారిలో కూడ కొన్ని పిచ్చినమ్మకములు కలవు.

ఈనీగ్రోజాతి ప్రపంచములో ఏ జాతికిని శరీరబలములో తీసిపోదు. కాని ఇది అతిపిరికిజాతి. యూరపియను శిశువును చూచినను, నీగ్రో భయపడును. ఈసంగతి పాఠకునకు ఆశ్చర్యముకలిగించవచ్చును. నీగ్రోమీద ఒకతుపాకిని గురిపెట్టిన

యెడల వాడు వెంటనే పారిపోవును. లేదా పారిపోవుటకుగూడ శక్తిలేక నిశ్చేష్టితుడై నిలువబడును. దీనికి తగిన కారణము గలదు. తమమాదిరి అధికసంఖ్యులుగల భయంకరమైన జాతిని, కొలదిమంది యూరపియనులు స్వాధీనపరుచుకొనుటకు, వారిలో యేదియో ఇంద్రజాలము ఉండునని, ఈనీగ్రోలు గట్టిగా నమ్ముచున్నారు. బల్లెము, బాణము, అంబులు, వీని యొక్క వాడుక నీగ్రోకు చక్కగా తెలియును. వానివద్దనుండి ఈసాధనములను లాగివేసిరి. వాడు తుపాకిని యెన్నడు చూడ లేదు, కాల్పులేదు. దానికి సిప్పుపుల్ల అక్కరలేదు, వేలు కదల్చుటకంటె హెచ్చుగా నేమియు జరుగదు. వెంటనే ఒక చిన్నగొట్టములోనుండి ధ్వనిబయలుదేరును. మంట కను పడును. గుండు గాయముచేయును, క్షణములో మనిషి చచ్చి పోవును. నీగ్రో యీ వ్యాపారమును అర్థముచేసుకొన జాలడు. ఇట్టి ఆయుధములను ధరించినవారినిజూచి మరణభీతిని పొందును. వాడును వాని పూర్వీకులును నిస్సహాయులును నిర్దోషులును అయిన నీగ్రోలు అనేకులు ఈగుండ్రబారునపడి ప్రాణములను గోల్పోవుట సూచియున్నారు. ఇది యెట్లు జరుగునో వారికి ఇప్పటికిని తెలియదు.

నాగరికత వారిలో మెల్లమెల్లగా వ్యాపించుచున్నది. దైవభీతిగల మతబోధకులు తమకు తెలిసినమట్టుకు ఏను సందేశమును వారికి బోధింతురు. పాఠశాలలను పెట్టుదురు. చదువను వ్రాయను నేర్పుదురు. అనేకులు నిరక్షరకుత్సులై

నాగరికతకు దూరులై దూరభ్యాసములను యెరుగనివారు, ఇప్పుడు పోతులైరి. ఈనాగరికత తాకినవాడు, మద్యపానము నుండి తప్పించుకొన్నవాడు లేనేలేడు. ఈ మద్యముత్రాగి కైపుఎక్కి, పిచ్చివాడుఅయిన ఈబలిష్ఠుడు అన్ని నేరములును చేయుచున్నాడు. నాగరికతవలన కోరికలు పెరుగును. రెండు రెండుకలిసి నాలుగు అగుట ఎట్లుస్పష్టమో ఇదియు అంత స్పష్టము. వానికోరికలు పెంచుటకును కృషియొక్క విలువను వానికి బోధించుటకును, తలపన్నును, గుడిసెపన్నును, వాని మీద వేసిరి. ఈపన్నులు వెయ్యనియెడల, ఈవ్యవసాయ దారులజాతి, తమపొలములను వదలి, బంగారమునుగాని వజ్రములునుగాని తీయుటకై నూర్లుకొలది అడుగుల లోతుగల గనులలో ప్రవేశించియుండరు. ఈగనులకు వారి కాయకష్టము లభించనియెడల, బంగారమును వజ్రములును భూగర్భమున దాగియుండును. ఇట్టిపనులు లేనియెడల యూరోపియనులకు నౌకర్లుదొరకుటయుకష్టము. పర్యవసానమేమనగా ఈగనులలో పనిచేయు వేలకొలది నీగ్రోలు అనేకరోగములవల్ల బాధ పడుచున్నారు. ప్రత్యేకముగా గనుల క్షయ అను ఒక జాడ్యము వీరిని వేధించుచున్నది. అది తగిలినవాడు బ్రతుకడు. తమ కుటుంబములను వీడి దూరముగా గనులలోనుండు వేల కొలది మనుజులు ఎటువంటి ఇంద్రియనిగ్రహము నిలువబెట్టు కొనగలరో నులభముగా యూహించవచ్చును. కాన వీరికి సుఖసంకటములుకూడ తగులును. దక్షిణాఫ్రికాలో ఆలో

చనా పరులగు యూరోపియనులు ఈ ముఖ్యాంశమును గమనించినవారు లేరనికాదు. వారిలో అనేకమంది ఈ నాగరికత మొత్తముమీద సీగ్రోలకు ఉపకారముచేసినదని యెంచుట లేదు. దానివలన కలిగిన అపకారములను సులభముగానే గ్రహించవచ్చును.

ఇట్టిఅమాయకులును, నిష్కపటులును అయిన జాతివారు నివసించెడి దేశములో నాలుగువందల సంవత్సరములక్రిందట డచ్చివారు ఒకవలస నేర్పరిచిరి. వారివద్ద బానిసలు ఉండిరి. జావానుండి కొందరు డచ్చివారు తమ “మలయాదేశపు” బానిసలతోగూడ, ఇప్పుడు కేపుకాలనీ అను ప్రదేశములో అప్పుడు ప్రవేశించిరి. ఈమలయాదేశస్తులు మహమ్మదీయులు. వారి నరములలో డచ్చిరక్తము గలదు. డచ్చివారి గుణములు వారికి సంక్రమించెను. వారు దక్షిణాఫ్రికాలో అక్కడక్కడ గలరు. కాని కేపుటవును వారి ముఖ్యస్థానము. నేడు వారిలో చాలమంది యూరోపియనుల సేవలోనున్నారు. కొందరు స్వతంత్రవృత్తుల ననుసరింతురు. మలయాదేశపు స్త్రీలు బుద్ధిమంతులును పనిపాటలయందు శ్రద్ధగలవారును అయి యున్నారు. వారి జీవితపద్ధతులు పరిశుభముగా నుండును. కుట్టుపనిలోను, చాకలిపనిలోను వారు నేర్పరులు. పురుషులు చిల్లరవర్తకములు చేయుదురు. కొందరు బాడిగ బండ్లు తోలుదురు. కొందరు ఇంగ్లీషు ఉన్నతవిద్య నేర్చుకొనిరి. వారిలో ప్రఖ్యాతుడు కేపుటవును నివాసియగు

డాక్టరు అబ్దుల్ రహమాన్. ఆయన కేపుటానులోనుండు పూర్వ రాజ్యాంగపు శాసనసభలో సభ్యుడు. క్రొత్త రాజ్యాంగచట్టము క్రింద శాసనసభలో ప్రవేశించు హక్కు లేకుండ తీసివేయబడెను.

డచ్చివారిని వర్ణించుచు మధ్య మలయనులను గురించి చెప్పితిని. కాని ఇప్పుడు డచ్చివారి అభివృద్ధి చూతము. డచ్చివారు సాహసముగల యోధులు. అట్లే నేర్పరులైన వ్యవసాయదారులు. చుట్టునున్న దేశముల వ్యవసాయమునకు మిక్కిలి అనుకూలమైనదని వారు కనిపెట్టిరి. సంవత్సరములో కొద్దికాలము మాత్రమే పనిచేసి స్వదేశస్తులు పొట్టబోసికొనుచున్నారని వీరు చూచిరి. డచ్చివారివద్ద తుపాకులుండెను. వారికి యుద్ధనిర్వహణకౌశలము గలదు. ఇతరజంతువులవలెనే మానవులనుగూడ మచ్చికచేయు పద్ధతిని వారు యెరుగుదురు. ఇట్టిపనికి వారిమతము అడ్డమురాదని వారు నమ్మిరి. వారు చేయుపని నీతియా అవినీతియా యని అనుమానమైనను తోచకుండగనే, వారీస్వదేశస్తుల కాయకష్టములతో వ్యవసాయమును మొదలిడిరి.

డచ్చివారు తమ అభివృద్ధికై మంచిభూములను ఎట్లు వెదకుచుండిరో వీరిపిమ్మట రంగస్థలమునకు వచ్చిన ఆంగ్లేయులును అట్లే వెదుకసాగిరి. ఆంగ్లేయులును డచ్చివారును దాయాదులు నిజమే. వారి శీలములును కోరికలును సమానములే. ఒకే కుమ్మరి ఆవమునుండివచ్చిన కుండలు ఒకదానిపై

నొకటి పడుట అసంభవముకాదు. కాన యీరెండు జాతులును తమతమ ప్రత్యేకప్రయోజనములను క్రమేణ అభివృద్ధి పరుచుకొనుచు, స్వీగ్రోలను లోబరుచుకొనుచు, తమలోతాము సంఘర్షణములోనికి దిగిరి. మొదట తగువులు, తరువాత యుద్ధములు సాగెను. ఇంగ్లీషువారు మజాబాకొండదగ్గర ఓడిపోయిరి. ఈ మజాబావల్ల యేర్పడినపుండు పిమ్మట భయంకరరూపము దాల్చెను. ౧౮౯౯ మొదలు ౧౯౦౨ వరకు సాగినబోయరు యుద్ధముగా ఇది పరిణమించెను. డచ్చి జనరల్ క్రాంజి ఓడిపోయి లొంగినపుడు మజాబాకు తగినకసి తీర్చుకొనబడినదని విక్టోరియా రాణికి రాబర్టుప్రభువు తంతి పంపగలిగెను. ఈ బోయరు యుద్ధమునకు పూర్వము ఈరెండు జాతులకును మధ్య మొదటిసంఘర్షణ జరిగినప్పుడు బ్రిటిషువారి అధికారముక్రింద నామమాత్రము అయినను ఉండుటకు డచ్చివారు సమ్మతించలేదు. అందుచేత ఈదక్షిణాఫ్రికాలోని అదివరకు తెలియని భాగములలోనికి వీరు వెడలిపోయిరి. ట్రాన్సువాలు, ఆరంజిఫ్రీస్టేట్ల పుట్టుకకు ఇదియే కారణము.

ఈ డచ్చివారికి దక్షిణాఫ్రికాలో బోయర్లు అని పేరు. పిల్ల తల్లిని బట్టుకొని యెట్లు వదలదో అట్లే వీరు వీరి భాషను కాపాడుకొనిరి. వారి భాషకును వారి స్వాతంత్ర్యమునకుగల సన్నిహితసంబంధమును వారు అనుభవముద్వారా చక్కగా గ్రహించిరి. అనేకదాడులు సంభవించినను వారిభాషను వారు

చెడకుండ కాపాడుకొన గలిగిరి. ఈభాష వారి సహజస్వభావమునకు అనుకూలమైన క్రొత్తరూపమును ధరించెను. వీరి అసలు నివాసమైన హాలెండుతో సంబంధములు తీగినకొలది అసలు డచ్చిభాషలోనుండి ఒక క్రొత్తభాషను యేర్పరుచుకొని మాట్లాడసాగిరి. సంస్కృతమునుండి పుట్టిన ప్రాకృతములవలెనే ఈబోయరు భాష డచ్చినుండి పుట్టినది. దానిని స్థిరపరచి టాల్ అని పేరు పెట్టిరి. తమపిల్లలకు అసవసరమైన బాధ కలుగకుండుటకై వారు వాడుకభాషనే ఉపయోగింపసాగిరి. ఈటాలులోనే వారి పుస్తకములు వ్రాయుదురు. దీని ద్వారా వారి పిల్లలకు చదువు చెప్పుదురు. శాసనసభలోని బోయరు సభ్యులు ఈభాషలోనే ఉపన్యాసములు చేయుట విధిగా నెఱతురు. ఈవలసరాజ్యములు నాలుగు సంయోగమైన పిమ్మట ఈటాలుకును ఇంగ్లీషుకును సమానప్రతిపత్తి యేర్పరచి రెంటిని రాజకీయభాషలుగా నంగీకరించిరి. అందువలన గవర్నమెంటు గెజట్లను పార్లమెంటు నిదేశనములును రెండు భాషలలో ప్రకటించి తీరవలయును.

బోయర్లు నిరాడంబరులు, బోళావారు. మతమునందు శ్రద్ధగలవారు. విశాలములైన పొలముల మధ్య వారు నివసింతురు. వారి పొలముల వైశాల్యము మనము ఊహింపజాలము. మనకు పొలమనగా ఒకటి రెండు యెకరములు లేదా అంతకంటె తక్కువ అని అభిప్రాయము. దక్షిణాఫ్రికాలో ఒక్కొక్క వ్యవసాయదారునకు వందలు లేక వేల

కొలది యెకరముల భూములుండును. ఒక్కమారే అంత పొలమును సేవ్యములోనికి తీసుకొని వచ్చుటకు ఆతనికి ఆతురత లేనేలేదు. ఎవరైనను ఆతనితో చర్చించినయెడల ఇట్లు చెప్పును. “అది బీడుగా నుండనిమ్ము. ఇప్పుడు బీడుగా నున్న దానిని మనపిల్లలు సాగుచేతురు.”

ప్రతిబోయరును మంచియోధుడు. వారిలో వారు యెంతతగవులాడుకొన్నను వారి స్వాతంత్ర్యమునందు వారికి అత్యంతప్రేమ గలదు. అందుచేత దానికి ఆపద కలిగినపుడు అందరు తయారై ఒక్కటిగా పోరాడుదురు. వారికి హెచ్చుగా సైనికశిక్షణ మవసరములేదు. యుద్ధములో పోరాడుట ఆజాతికి సహజలక్షణము. స్మట్సుసేనాని, డివెట్టు సేనాని, హార్టుజాగ్ సేనాని అందరును పెద్దన్యాయవాదులు పెద్ద వ్యవసాయదారులు, అట్లే పెద్ద యోధులు. జనరల్ బోధాకు తొమ్మిదివేల యెకరములు ఒక ప్రదేశమున కలదు. వ్యవసాయములోని చిక్కులు మెరుగులు అన్నియు వానికి తెలియును. అతను సంధిరాయభారముల సిమిత్తము యూరపు బోయినపుడు ఈతనివలె గొర్రెలను పరీక్షించగలవాడు యూరపులోలేడని తేలెను. కూగరుఅధ్యక్షుడు చనిపోయిన తరువాత ఆస్థానము బోధాసేనానికి సంక్రమించెను. ఇతనికి ఇంగ్లీషుభాషయందు చక్కని పరిచయముగలదు. కాని ఇంగ్లండులో రాజును మంత్రులును కలసినపుడు, యెల్లపుడును తన స్వభాషలోనే మాట్లాడుట ముఖ్యమని యెంచి అట్లు

జరపెను. ఇది సక్రమమైనపనిగాదని యెవరు అనగలరు? తన ఇంగ్లీషుజ్ఞానము ప్రకటించుటకొరకు తాను తప్పుచేయు దుస్థితికి యెందుకు లోబడవలయును? మంచిమాట దొరకక వెదుకు కొనుచు తన ఆలోచనాసరికి యెందుకు అడ్డుతెచ్చుకొన వలెను. బ్రిటిషునుత్రులు అనుద్దేశ్యముగానైనను తనకు తెలియని ఇంగ్లీషుజాతీయముల వాడవచ్చును. దానిభావము లను గ్రహింపకపోవచ్చును? వారికి తప్పుజబాబు చెప్ప వచ్చును. తాను కలవరపడవచ్చును. ఈ విధముగా తన ఉద్యమము చెడవచ్చును. ఇట్లు అపాయకరమైన ప్రమాద మును తానేలచేయవలెను?

బోయరుపురుషులవలెనే స్త్రీలును నిరాడంబరులు, ధైర్యవంతులు. ఆస్త్రీలయొక్క ధైర్యమువల్లను వారివల్ల తమకు కలిగిన ఉత్సాహ ప్రోత్సాహములవల్లను బోయర్లు బోయరుయుద్ధములో తమరక్తమును కార్చి మహాత్యాగమును చేయగలిగిరి. ఆస్త్రీలకు వైధవ్యమన భయములేదు. తమ భవిష్యత్తును గురించి యోచించుటకే ఒకక్షణమైనను వ్యయము చేయలేను.

బోయర్లు మతమునందు శ్రద్ధగల క్రైస్తవులని నేను పైన చెప్పియుంటిని కాని వారికి యేసుసువార్తాయందు నమ్మక మున్న దని చెప్పవీలుపడదు. నిజము విచారించిన యూరపుకే యీసువార్తాయందు నమ్మకములేదు. కొద్దిమందికే క్రైస్తు యొక్క శాంతిమతము తెలిసినను కొద్దిమందియే అనుసరించి

నను తాము ఈ సువార్తను గౌరవించుచున్నట్లు యూరపువారు చెప్పుకొందురు. కాని యీ బోయర్ల వీరికి ఈ సువార్త పేరు మాత్రమే తెలుసును. వారు పాతబైబిలును భక్తితో చదువుదురు. అందులోగల యుద్ధనర్తకలను వల్లెపెట్టుదురు. “కంటికి కన్ను పన్నుకు పన్ను” అను మోజిస్ సిద్ధాంతమును పూర్తిగా వీరు అంగీకరింతురు. అట్లే ఆచరింతురు.

తమ స్వాతంత్ర్యమును నిలుపుకొనుటకు అన్ని కష్టములు పడవలెనని తమ మతము బోధించుచున్నట్లు బోయరుస్త్రీలు అర్థముచేసుకొనిరి. కాన ఓర్పుతో సంతోషముతో అన్ని కష్టములను వారు భరించిరి. వారి మనోభావమును ధైర్యమును భంగము జేయుటకు కిచనర్ ప్రభువు అన్నివిధముల ప్రయత్నించెను. వారిని ప్రత్యేకశిబిరములలో నుంచెను. అచట వారు చెప్పనలవిగాని బాధలు పడిరి. తిండిలేక మలమల మాడిరి. కరిచెడి చలిని, మాడ్చెడి యెండను, సహించిరి. ఒక్కొక్కపుడు కల్లుతాగి మత్తెక్కియో, కామముచేత పిచ్చెక్కియో, ఒక్కొక్క సైనికుడు సంరక్షణలేని ఈ స్త్రీలపై బడి బలాత్కారముచేయ ప్రయత్నించవచ్చును. కాని ఆధీరులైన బోయరుస్త్రీలు రవంతయైన జంకలేదు. చిట్టచివరికు ఈ పరిస్థితిని తాను సహించజాలననియు, ఈ బోయర్లను లొంగజేయుటకు ఇది ఒక్కటే మార్గమైన యెడల ఈరీతిని యుద్ధము సాగించుటకంటె యేవిధమయిన సంధికైనను తాను ఒప్పుకుందు ననియు, వెంటనే ఈ యుద్ధమును ముగించమనియు, ఎడ్వర్డుచక్రవర్తి కిచ్చురు ప్రభువుకు ఉత్తరము వ్రాసెను.

వీరి ఆవేదనయొక్క ఘోష ఇంగ్లండు చేరినపుడు ఇంగ్లీషుప్రజలును మిక్కిలి బాధనొందిరి. బోయర్ల ధైర్యమును వారు మిక్కిలి మెచ్చుకొనిరి. ప్రపంచమంత విశాలముగల తనసామ్రాజ్యముతో ఒక చిన్నజాతి ఇన్నాళ్లు యుద్ధము చేయుట వారి మనస్సులలో చుట్టువలె గ్రుచ్చుకొనుచుండెను. కాని ఈ ప్రత్యేకశిబిరములలోని బోయరుస్త్రీలు పొందిన ఆవేదన వారిద్వారాగాక, వారి పురుషులద్వారాగాక (ఈపురుషులు యుద్ధరంగమున పౌరుషముతో పోరుసలుపుచుండిరి.) అప్పుడు దక్షిణాఫ్రికాకు విచ్చేసిన బొదాయులైన కొద్దిమంది ఆంగ్లేయ స్త్రీపురుషులద్వారా ఇంగ్లండు చేరినపుడు ఇంగ్లీషుప్రజలు పరితాపపడి విముఖులు కాజొచ్చిరి. చనిపోయిన సర్ హెన్రీ కాంపుబెల్, బేనర్మన్, ఇంగ్లీషుజాతి హృదయమును గ్రహించి యుద్ధమును ఖండించెను. చనిపోయిన సైన్య ఇంగ్లీషువారు ఈయుద్ధములో ఓడిపోవునట్లు దైవము అనుగ్రహించుగాక యని బహిరంగముగా ప్రార్థించెను. అట్టి ప్రార్థనలను సలుపమని ఇతరులను కోరెను. ఇది ఆశ్చర్యకరమైన దృశ్యము. నిజమైన బాధను ధైర్యముగా సహించినయెడల రాతిగుండె అయినను కరుగును. అదియే బాధయొక్క లేక తపస్సుయొక్క శక్తి. సత్యాగ్రహముయొక్క అంతర్యము అందులోనే ఇమిడి యున్నది.

దీని ఫలితముగా ఉధయలమధ్య వైరీనీజంగు సంధి యేర్పడెను. కాలక్రమమున దక్షిణాఫ్రికాలోని నాలుగు

వలసలును ఒక్క ప్రభుత్వముక్రింద కలసిపోయెను. వార్తాపత్రికలను చదువు భారతీయులకు ఈ సంధి సమాచారము తెలియును. కాని దానినిగురించిన కొన్ని హంశములు సామాన్యులకు తెలియనివి ఇచ్చట చెప్పవలెను. ఆసంధిపత్రము దస్కతులయిన వెంటనే యేకప్రభుత్వ మేర్పడలేదు. ప్రతివలసయు స్వంతశాసనసభ యుంచుకొనెను. శాసనసభకు మంత్రిమండలి పూర్తిగా బాధ్యతవహించలేదు. ట్రాన్సువాలును, ఆరెంజి ఫ్రీస్టేటుయున్న, చక్రవర్తి పరిపాలనకు లోబడిన వలసరాజ్యముల పద్ధతినే పరిపాలించబడెను. ఇట్టి సంకుచితమైన స్వాతంత్ర్యముతో బోధాసేనానియు స్మెట్సుసేనానియు తృప్తిపొందువారుకారు. వారు ఆ శాసనసభలనుండి దూరముగానుండిరి. వారు సహాయనిరాకరణమునుబూనిరి. ప్రభుత్వముతో యేవిధమైన సహాయము చేయమని గట్టిగా నిరాకరించిరి. మిల్నరు ప్రభువు ఘాటుగామాట్లాడెను. బోధా తననుగురించి అంత అభిమానము ప్రాముఖ్యతవహించనక్కరలేదనియు, ఆయన లేకున్నను దేశప్రభుత్వము బాగానే సాగుననియు మిల్నరు మందలించెను. హేమ్లేటునాటకమును హేమ్లేటు లేకుండగనే మిల్నరు ఆడజూచెను.

బోయర్ల ధైర్యమును స్వాతంత్ర్యప్రేమను స్వార్థత్యాగమును ఆవంతయును లోటులేకుండ నేను పొగడియుంటిని. కాని వారికష్టకాలములో వారిలోవారికి అభిప్రాయ భేదములు లేవని గాని వారిలోగూడ దుర్బలులు (జోహాకు

ములు) లేరని గాని నా అభిప్రాయముకాదు. తేలికగా తృప్తి పడు బోయర్లను దగ్గరకుచేర్చి మిల్నరు ఒకకత్తు నేర్పాటు చేసెను. వీరి సహాయముతో శాసనసభను జరుపగలుగుదునని యెంచెను. నాటకమైనను ప్రధాననాయకుడు రంగస్థలము నందులేనిది జరుగదు. ఈ మామూలు ప్రపంచములో పరిపాలకుడుగా నుండువాడు, తాను నిర్వహించవలసిన పరిస్థితులలో నున్నట్టి ప్రధాననాయకుని తృణీకరించి తాను గెలుపు పొందదలచినయొడల, అట్టివానిని పిచ్చివాడనియే వర్ణించవలెను. మిల్నరు ప్రభువుయొక్క స్థితి అట్లే అయినది. అతను ఎంత డాబుచేసినను బోధానేనాని సహాయములేకుండ ట్రాన్సువాలును, ఆరెంజ్ ఫ్రీస్టేటును, పాలించుట అశక్తముగా కనుపడెను. అనేకమూరులు తన తోటలో నిలవరపడిన చిత్తముతో, తత్తరపాటుతో పచారచేయుట తటస్థించెను. వెర్రీ నీజింగు సంధివలన బోయర్లకు తక్షణమే సంపూర్ణమైన ఆంతరంగిక స్వపరిపాలనమునకు హక్కుకలదని బోధానేనాని స్పష్టపరిచెను. ఆ సంధిపత్రమునకు అట్లు అర్థమైనదని చెప్పెను. అట్లు అభిప్రాయపడనియెడల తాను సంధిపత్రము మీద దస్కతుకూడ చేసియుండనని చెప్పెను. బోధానేనానికి తాను అట్టి అభయమియ్యలేదని కిచనర్ ప్రభువుజబాబు చెప్పెను. బోయర్లు తమరాజభక్తిని రుజువుచేసినకొలది క్రమేణా పూర్తి స్వపరిపాలనము బోయర్లకివ్వబడునని కిచనర్ తెలిపెను. ఈ ఇద్దరిమధ్య ఎవరు తీర్పరి? పంచాయితీకి

పోమ్మని సూచించినయెడల బోధా సమ్మతించునని యెవరనుకొందురు? ఆకాలములోని సామ్రాజ్యప్రభుత్వము ఈవిషయములో చేసినతీర్పు వారికి మిక్కిలి గౌరవప్రదముగా నున్నది. ఆఖరారుకు రెండవవారును దుర్బలులు అయిన కక్ష యేఅర్థముచెప్పిరో, దానిని బలీయులైన కక్ష అంగీకరించవలెనని వారు ఒప్పుకొనిరి. సత్యధర్మసిద్ధాంతముల ప్రకారము ఇదియే సరియైన వ్యాఖ్యాననియమము. నేను యేదియో చెప్ప నుద్దేశించియుండవచ్చును; కాని నాపాఠకుడు లేదా నాశ్రోత అతినికి సంబంధించినంతవరకు నావాతకు లేదా నాభాషకు ఏ అర్థమును ఆరోపించుచున్నాడో అదియే సరియైన అర్థమని నేను ఒప్పుకొనవలెను. మన జీవితములో ఈ సువర్ణసూత్రములను అనేకమారులు భంగముచేయుచున్నాము. అందువల్లనే అనేకకష్టములు వచ్చుచున్నవి. అర్థ సత్యము, అసత్యముకంటె హీనము. అదినశ్యవిధిని నెఱవేర్చజాలదు.

ఇట్లు సత్యము అనగా వ్యవహారముగో జనరల్ బోధా పూర్తిగా గెలిచినపుడు, ఆతను పనికిబూనెను. క్రమేణా అన్ని వలసలు యేకమయ్యెను. దక్షిణాఫ్రికాపూర్తి స్వపరిపాలనమును పొందెను. దానిజండా బ్రిటిష్ జండాయే. భూగోళశాస్త్ర పటములలో దానిరంగు యెరుపురంగే. కాని దక్షిణాఫ్రికా సంపూర్ణ స్వాతంత్ర్యముగల దేశమని చెప్పుటలో అతిశయోక్తిలేదు. దక్షిణాఫ్రికాప్రభుత్వపు సమ్మతిలేనిది ఒక్కపైసా

యెనను బ్రటిషుసామ్రాజ్యము గైకొనజాలదు. అంతేగాదు. దక్షిణాఫ్రికా బ్రిటిష్జండాను తొలగించి పేరులోగూడ స్వాతంత్ర్యము పొందదలచినయెడల, వారట్లు చేయుటకు ఏ ఆటంకమునులేదని బ్రిటిష్ మంత్రులు అంగీకరించిరి. బోయర్లు ఇంతవరకు ఈ యెత్తువేయలేదంటే, దానికి తగిన కారణములుగలవు. బోయరునాయకులు వివేకము దూరదృష్టి సూక్ష్మబుద్ధి కలవారు. తమకు యెట్టినప్రములేని భాగస్వామ్యమును బ్రిటిషుసామ్రాజ్యముతో నిలుపుకొనుటయందు వారికి ఆక్షేపణ కనుపడలేదు. వారికి ఇంతకంటే మించిన వ్యవహార కారణము ఒకటికలదు. నేటాలులో ఇంగ్లీషువారి జనాభా హెచ్చు. కేపుకాలనీలో ఇంగ్లీషువారును బోయర్లును ఘమారుగా సరిసమానము. జోహానిస్బర్గులో ఇంగ్లీషువారు అత్యధకులు. ఇందుచేత దక్షిణాఫ్రికాలో సంపూర్ణప్రజా స్వామ్యప్రభుత్వమును యేర్పరుచుటకు బోయర్లు ప్రయత్నించిన యెడల అన్యోన్యవినాశకమైన పోరాటమును, బహుశః జాత్యంతరయుద్ధమును సంభవించును. కావుననే బ్రిటిషుసామ్రాజ్యములో దక్షిణాఫ్రికా ఒకభాగముగా సాగుచున్నది.

ఈదక్షిణాఫ్రికా సంయోగమును దాని రాజ్యాంగమును యెట్లు యేర్పడినవో గమనించదగియున్నవి. వలస రాజ్యములలోని శాసనసభలవల్ల నియమింపబడి అన్నికక్షలకు ప్రాతినిధ్యము వహించిన ప్రతినిధులు ఒక జాతీయసభగా యేర్పడిరి. వారు యేకగ్రీవముగా ఒక చిత్తురాజ్యాంగచట్ట

మును యేర్పాటుచేసిరి. దానినే బ్రిటిషు పార్లమెంటు పూర్తిగా అంగీకరించవలసి యుండెను. కామన్సుసభ్యులలో నొకరు ఆచిత్తుచట్టములో ఒక వ్యాకరణదోష మున్నదని చూపించి దానిని మార్చమని సలహానిచ్చెను. ఆసలహాను నిరాకరించుచు నిర్దోషమైన భాష రాజ్యాంగము నడుపుటకు అవసరముకాదనియు బ్రిటిషు మంత్రులందరికిని దక్షిణాఫ్రికా మంత్రులకును మధ్య జరిగిన రాయబారములవల్ల ఈచిత్తు చట్టము యేర్పడెననియు దానిలో వ్యాకరణదోషములు సవరించుటకై నను బ్రిటిషు పార్లమెంటుకు హక్కు యివ్వబడలేదనియు అప్పటి ప్రధానమంత్రి కాంపుబెల్ బానర్ మను తెలియజేసెను. కాబట్టి ఆచిత్తు చట్టము ఉన్నది ఉన్నట్టుగా ఏసవరణలేకుండా బ్రిటిషు పార్లమెంటు అంగీకరించెను.

ఈ సందర్భములో గమనించదగిన విషయ మొకటి గలదు. ఈ సంయోగచట్టములో కొన్ని నియమములు మామూలు పాఠకునకు నిరర్థకముగా కనుపడును. వానివలన ఖర్చులుకూడా అధికముగా పెరిగినవి. ఆచట్టము చేసినవారు ఇది చూడకపోలేదు. వారి ఉద్దేశ్యము సంపూర్ణత్వము సంపాదించుటకాదు. సమాధానమువలన సామరస్యమును సంపాదించుటయు, రాజ్యాంగమును జయప్రద మొనర్చుటయు వారి ముఖ్యఉద్దేశ్యము. అందువలన వారు నాలుగు రాజధానులును నిలిపిరి. ఏ వలసరాజ్యమును తన రాజధానిని పోగొట్టుకొనుటకు సమ్మతించలేదు. అట్లే పూర్వపు శాసనసభలను తీసివేసి

నను క్రొత్త రాష్ట్రీయసభలను తక్కువ అధికారములతో నెల
కొల్పిరి. గవర్నరు పదవులు తీసివేసినను తత్తుల్యమైన ఉద్యో
గస్తులను రాష్ట్రపాలకులు అనుపేర నియమించిరి. నాలుగు
శాసనసభలు, నాలుగు రాజధానులు, నలుగురు గవర్నరులు,
అనవసరమనియు ఆడంబరం మాత్రమేననియు ప్రతివానికిని
తెలియును. కాని దక్షిణాఫ్రికాలోని కుశాగ్రబుద్ధులయిన
రాజ్యతంత్రధురీణులు వీనిని లక్ష్యపెట్టలేదు. ఈ యేర్పాటు
డాంబికముగానుండి ఖర్చును పెంపుచేయుచున్నది. కాని ఐక
మత్యము కోరదగియుండెను. అందుచేత పరుల విమర్శనము
లెక్కపెట్టక అచ్చటి రాజ్యాంగవేత్తలు ఈసంయోగచట్ట
మును ఈ ప్రకారముగానే తయారుచేసి బ్రిటిషుపార్లమెంటు
వారి ఆమోదమును పొందిరి.

దక్షిణాఫ్రికా యొక్క చరిత్రను బహు క్లుప్తముగా
తెలుపుటకు యత్నించితిని. అది లేనియెడల సత్యాగ్రహ
మహాసమరముయొక్క అంతరార్థమును గ్రహించుట కష్టమని
నాకు తోచెను. భారతీయులు ఈదేశమునకు యెట్లు వచ్చి
నదియు సత్యాగ్రహము ప్రారంభింపకముందు తమచిక్కుల
నుండి తప్పించుకొనుటకు యెట్లు కష్టించినదియు ఇప్పుడు
తెలుసుకొనవలెను.

3 వ అధ్యాయము

భారతీయులు-దక్షిణాఫ్రికా ప్రవేశము

వెనుకటి అధ్యాయములో ఇంగ్లీషువారు ఎట్లువచ్చినది తెలుసుకొనియున్నాము. జూలూలదగ్గరనుండి కొన్నిహక్కులను సంపాదించి వారు నేటాలులో స్థిరపడిరి. నేటాలులో శుభ్రమైన చెఱకు, తేయాకు, కాఫీ, పెంచవచ్చునని వారు కనిపెట్టిరి. అట్టి పంటలను హెచ్చుగా పండించుటకు వేల కొలది కూలీలు కావలెను. ఈ కొద్దిమంది వలస వచ్చినవారు ఈపని చేయజాలరు. స్త్రీలకు వీరు మొదట ఆశలనుగల్పించి తరువాత బెదరించి, వారిచేత పనిచేయించదలచిరి. కాని బానిసత్వము రద్దుపడినందున ఇది సాగలేదు. కఠినమైన కాయ కష్టములకు స్త్రీలు అలవాటు పడియుండలేదు. ఏడాదిలో సగకాలము పనిచేసిన స్త్రీ తనకుటుంబమును పోషించుకొన గలడు. అందుచేత వాడు ఏ యజమానికిని సంవత్సరముల తరబడి పనిచేయుటకు యేలబప్పుకొనవలెను? స్థిరమైనకూలి ముఠాలేనిది ఇంగ్లీషువారికి ఈ తోటలు సాగవు. కాన వారు ఇండియాప్రభుత్వముతో రాయబారమాడ మొదలిడిరి. కూలీలనిప్పించుటలో వీరిసహాయమును కోరిరి. ఆప్రభుత్వము వారు అంగీకరించిరి. బీరారుకూలీల మొదటిముఠా ఇండియా నుండి నేటాలుకు ౧౬-౧౧-౧౮౬౦ తేదీని చేరెను. ఆ తేది

ఈచరిత్రకు ముఖ్యమైనది. ఇట్లు వారు రానియెడల దక్షిణాఫ్రికాలో భారతీయులు ఉండరు. సత్యాగ్రహము జరిగియుండదు. ఈ పుస్తకము వ్రాయబడియుండదు.

ఇండియాప్రభుత్వమువారు ఈ పనిచేయుటలో మంచి సలహా పొందలేదని నా అభిప్రాయము. ఇచ్చటి బ్రిటిషు ఉద్యోగస్తులు యెరిగియో యెరుగకనో నేటాలులోని వారి సోదరులయెడ పక్షపాతముతో ప్రవర్తించిరి. కూలీల ప్రయోజనములను సంరక్షించుటకు తగిన షరతులను వీలైనంతవరకు ఖరారునామాలో చేర్చినమాట నిజమే. భోజనమునుగూర్చి సామాన్యముగా మంచియేర్పాట్లే చేయబడెను. కాని అక్షరముక్క యెరుగని యీకూలీలు దూరదేశమునకు బోయి అచటకష్టములేమైనను సంభవించినయెడల యెట్లు తప్పించుకొనగలుగుదురు, అను సనుస్య పూర్తిగా విచారింపబడలేదు. వారి మతవిషయమైన అవసరములనుగాని వారి నీతినికాపాడుటనుగూర్చిగాని ఆలోచించనే లేదు. బానిసత్వమును శాసనముద్వారా రద్దుపరచినను తమవద్ద పనిచేయు సేవకులను బానిసలుగావించెడి కోరిక యజమానులకు తొలగియుండదు, అను అంశములైనను వారు గమనించియుండలేదు. నేటాలుకు వెళ్ళిన కూలీలు కొంతకాలము బానిసలుగా ఉండవలసివచ్చును అను సంగతి వారు గ్రహించలేదు. అట్లు వారు గ్రహించి ఉండవలసినది. ఈకూలీల పరిస్థితులను చక్కగా తెలుసుకొనిన చనిపోయిన సర్. డబ్లియు, డబ్లియు. హంటర్

ఈసందర్భములో ఒకప్రసిద్ధమైన వాక్యము నుడివెను. నేటాలులోని ఈ భారతకూలీలను గురించి వ్రాయుచు వాటిస్థితి “సగము బానిసత్వము” అని ఆయన వ్రాసెను. ఇంకొక మారు ఒకపుత్తరములో ఈకూలీలస్థితి బానిసత్వసరిహద్దులలోనికివచ్చి నిలచినదని వ్రాసెను. నేటాలులోకెల్ల ప్రముఖులైన హరీయస్కోంబా అను చనిపోయిన అయిరోపీయుడు ఒక విచారణసంఘముయొడుట సాక్ష్యము ఇచ్చుచు ఇంతవరకు నిజమేనని యొప్పుకొనెను. ఇండియాప్రభుత్వమునకు ఈ విషయమై పంపిన మహజర్లలో పొందుపరుపబడిన నేటాలులోని ఐరోపీయప్రముఖుల కైఫీయతులవలనగూడ ఇట్టి సాక్ష్యము తేలికగాదొరకుచున్నది. కాని విధివిహితము జరుగకతప్పదు. నేటాలుకు ఈకూలీలను తెచ్చిసేదడయే రాబోవు సత్యాగ్రహమహోద్యమముయొక్క బీజములను ఆకూలీలతోకూడ తీసుకొని వెళ్లెను.

నేటాలుకు కూలీలను బంపు ఖాయదాదార్లు ఏవిధముగా ఈకూలీలను మోసపుచ్చినదియు, ఆ మోసమునకు లోబడి వారు యెట్లు మాతృదేశమును వీడినదియు, వారు నేటాలుచేరగనే వారికండ్లు యెట్లు తెరువబడినదియు, తెరువబడినమీదట కూడ వారు ఎట్లు అక్కడనే నిలిచినదియు, తరువాత ఇతరులెట్లు వీరిననుసరించివచ్చినదియు, మతమును నీతియు చెప్పిడి అన్నినియమములును వీరెట్లు భగ్నపరిచినదియు, మరింతఖచితముగా చెప్పినయెడల ఈ నియమములే

యెట్లు నశించినదియు, ఈదౌర్భాగ్యప్రజలలో పెండ్లిఅయిన స్త్రీకిని ఉంపుడుగ తైళును ఎట్లు భేదములేకుండపోయినదియు, వర్ణించుటకు నాకీపుస్తకములో తగినతావులేదు.

ఈ ఖరారు కూలీలు నేటాలు వచ్చెనను కబురు మారీ షష్ ద్వీపము చేరగానే, ఇట్టికూలీలతో సంబంధముగల భారతీయవర్తకులు ఈకూలీల వెంటనంటి నేటాలు వచ్చుటకు ప్రోత్సహించబడిరి. మారీషష్ ఇండియానుండి నేటాలునకు పోవు దారిలో నున్నది. వేలకొలది భారతీయులు, కూలీలును, వర్తకులును అక్కడ కాపురముండిరి. అచ్చటి భారతవర్తకు డొకడు చనిపోయిన సేత్. అబూబకర్ ఆనుద్ నేటాలులో ఒక దుకాణము పెట్టదలచెను. నేటాలులోని ఆంగ్లేయులు భారతీయవర్తకుల శక్తిసామర్థ్యములను అప్పుడు ఊహించ లేదు. లక్ష్యమును చేయలేదు. ఖరారుకూలీల తోడుతో వారు చెఱకు, తేయాకు, కాఫీ మొదలగు పైరులను లాభ సాటిగా పండించుచుండిరి. పంచదార తయారుచేసిరి. వింత పడతగినంత కొద్దికాలములో దక్షిణాఫ్రికాకు కావలసిన పంచ దార, తేయాకు, కాఫీలను చాలావరకు వారు ఇవ్వగలిగిరి. వారికి అమితమైన లాభమువచ్చెను. రాజమందిరములవంటి ఇండ్లు కట్టుకొనిరి. ఎడారిగానున్న ప్రదేశములను సొంపైన తోటలుగా మార్చిరి. అట్టి స్థితిలో అబూబకర్ వంటి న్యాయ వంతుడును ధైర్యవంతుడును అయిన వర్తకుడు తమసుధ్యను కాపురము చేయుటను వారు సహజముగా లక్ష్యముచేయ

లేదు. ఇంతేగాక ఒక ఆంగ్లేయుడు ఇతనితో భాగస్తుడుగా చేరెను. అబూబకర్ వర్తకముచేసి భూమిని కొనెను. వీని ఐశ్వర్యమును గూర్చినకథ స్వగ్రామమగు పోరుబందరుకును ఆచుట్టుప్రక్కల ప్రదేశములకును వ్యాపించెను. అందుచేత ఇతర మెమాన్ మహమ్మదీయులు నేటాలు వచ్చిరి. సూరత్ నుండి బోరామహమ్మదీయులు వచ్చిరి. వీరికి లెళ్ళిలుంచుటకు గుమాస్తాలు కావలసి యుండెను. గుజరాత్ కత్తియావాడు నుండి హిందూ గుమాస్తాలు వీరి ననుసరించిరి.

ఇట్లు రెండు తరగతుల భారతీయులును నేటాలులో నివసించిరి. ౧ స్వతంత్రముగల వర్తకులు వారితాలూకు స్వతంత్రముగల నౌకర్లు. ౨ కరారు కూలీలు. కాలక్రమేణ ఈ కరారు కూలీలకు సంతతి కలిగెను. వీరు కూలిచేయుటకు బాధ్యులు కారు. కాని ఆదేశపు చట్టములలోని కఠిననియమములు వీరికిని వర్తించెను. బానిసల సంతానము బానిసత్వపు ముద్రను యెట్లు తప్పించుకొనగలరు. నేటాలుపోయిన కూలీలు అయిదు సంవత్సరములవరకు ఖరారువల్ల బద్ధులైయుండిరి. ఆకాలము దాటిన పిమ్మట కూలిచేయవలసిన నిర్బంధము వారికిలేదు. వారు కోరినయెడల నేటాలులో నివసించి స్వతంత్రముగా కూలిగాని వర్తకముగాని చేసుకొనుటకు హక్కుగలదు. కొందరు అట్లు నిలువబడిరి. మరికొందరు మాతృదేశమునకు తిరిగి వెళ్లిరి. ఇట్లు నిలువయున్నవారు “స్వతంత్ర భారతీయు” లని పిలువబడిరి. వీరి ప్రత్యేకస్థితి తెలుసుకొనుట అవసరము. మొదటి తరగతిగా చెప్పిన సంపూర్ణముగా

స్వతంత్రముగల భారతీయులకు ఉండు హక్కులన్నియు వీరికి లేవు. ఎట్లన వీరు ఒక చోటునుండి మరొక చోటునకు పోవలసిన యెడల రహదారిచీటి ఉండవలెను. వీరు పెండ్లిండ్లు చేసుకొని ఆపెండ్లిండ్లు చట్టప్రకారము సవ్యమైనవని అంగీకారము పొంద దలచిన యెడల “ భారత దేశమునుండి వచ్చిన జనుల సంరక్ష కుడు ” అను పేరుగల ఉద్యోగస్తునివద్ద తమ వివాహనిదర్శనములను భద్రపర్చవలెను. మరికొన్ని కఠినసీమములకు వారు లొంగవలసి యుండెను.

ఖరారు కూలీలతోడను స్వతంత్రభారతీయులతోడను మాత్రమేగాక నీగ్రోలతోగూడ వర్తకము చేయవచ్చునని భారతవర్తకులు గ్రహించిరి. యూరపియనువర్తకులను జూచి భయపడుచున్న నీగ్రోలకు భారతవర్తకులు సహాయకారులుగా నుండిరి. యూరపియను వర్తకుడు నీగ్రోతో వర్తకము చేయనెంచెను. కాని నీగ్రోలను వీరు మర్యాదగా చూతురను మాట ఊహించ వీలుకాదు. నీగ్రోలు యిచ్చిన పైకమునకు తగిన ప్రతిఫలము వారికి ముట్టినయెడల అదృష్టవంతులమే యని నీగ్రోలు అనుకొనుచుండిరి. నీగ్రో నాలుగు షిల్లింగుల ఖరీదుగల వస్తువునుకొని ఒకపాను ఇచ్చినయెడల తక్కిన పదహారుషిల్లింగులకు ఒదులు నాలుగుషిల్లింగులు మాత్రమే యూరపియనువర్తకు డిచ్చుచుండును. ఒక్కొక్కప్పుడు అది యును లేదు. ఈదురదృష్టమైన నీగ్రో తక్కినపైకము ఇవ్వమని అడిగినను రావలసినదానికన్న తక్కువవచ్చినదని చూపించినను చెప్పరానితిట్లే వానికి జబాబుగా ముట్టుచుండును.

ఇంతలో ఆగినయెడల వానిజాతకముమంచిదే. ఒక్కొక్కప్పుడు ఈ తిట్టుకుతోడు ఒకదెబ్బ, ఒకతన్నో, కొసరుగా ముట్టుచుండును. నీగ్రోలకు ఇట్టికష్టమైన అనుభవములు కలుగుచుండెను. ఆంగ్లేయ వర్తకులందరును ఇట్లు ప్రపర్తించి రని నేను సూచించతలచలేదు. ఇట్టి విషత్తులు చాలమట్టుకు కలవని నిర్భయముగా చెప్పవచ్చును. భారతీయవర్తకులన్ననో నీగ్రోలతో మంచిగామాట్లాడి, వారితో అప్పుడప్పుడు పరిహాసములకూడ ఆడుచుండిరి. అమాయకుడైన నీగ్రో దుకాణములో అడుగుబెట్టి తాను కొనదలచిన వస్తువును పట్టుకొని పరీక్షించిచూడకొరుచుండును. భారతీయవర్తకులు దీనికి అనుమతించిరి. ఇట్లుచేయుటలో వారికిని ధర్మోద్దేశములులేని మాట నిజము. స్వార్థముకొరకే చేసియుందురు. అపకాశము దొరికినయెడల నీగ్రో బేరగానిని మోసముచేయుటకు భారతీయుడును వెనుకాడియుండడు. కాని వీడుచూపిన ఆదర గౌరవములవల్ల నీగ్రోలలో ఇతడు రంజకు డయ్యెను. మరియు భారతీయవర్తకుడుజూచిన నీగ్రో కెన్నడును భయములేదు. నీగ్రోను మోసముచేయజూచిన భారతీయవర్తకుని కన్నపెట్టినపుడు వారు వీనిని దేహశుద్ధి చేయుచుండుటకూడ తటస్థించుచుండెను. హెచ్చుదభాలు నీగ్రో బేరగాండ్ల భారత వర్తకులను దూషించుచుండిరి. భారతీయులు నీగ్రోలుమధ్య మొత్తముమీద భారతీయులే నీగ్రోలనుజూచి భయపడుచుండిరి. ఫలితమేమనగా నీగ్రోలతోడివర్తకము భారతీయ

వర్తకులకు మిక్కిలి లాభకరముగా నుండెను. దక్షిణాఫ్రికాలో అన్నిచోట్లను ఈ నీగ్రోలుకలరు.

౧౮౮౦ సంవత్సరము ఆఫ్రికాంతముల ట్రాన్స్వాలులోను ఆరింజిఫ్రీస్టేటులోను బోయరు ప్రజాస్వామిక ప్రభుత్వములు ఉండెను. ఈ ప్రభుత్వములలో నీగ్రోలకు అధికారమే లేదని నేను చెప్పనక్కరయే లేదు. అది అంతయు తెల్లవారల వ్యవహారమే. భారతీయులు బోయరులతో గూడ వర్తకము చేయవచ్చునని వినిరి. ఈ బోయర్లు తాము అమాయకులు నిరాడంబరులు బోధాలు గనుక భారతీయులతో వర్తకము చేయుట తమ మర్యాదకు లోపమని యెంచలేదు. అందుచేత ఈ రెండు రాష్ట్రములలోనికి భారతీయవర్తకులు చాలమంది వెళ్లి అక్కడ దుకాణములు పెట్టిరి. అచ్చట అప్పుడు అయోమార్గములు లేవుగాన ఎక్కువగా లాభములు సంపాదించిరి. బోయర్లతోను నీగ్రోలతోను వివిధగా వర్తకము చేసిరి. భారతీయుల ఆశాప్రతీక్ష లన్నియు సఫలమయ్యెను. అట్లే కొందరు భారతీయవర్తకులు కేపుకాలనీకి బోయి అచ్చట బాగా లాభము సంపాదించి మొదలిడిరి. ఇట్లు నాలుగువలసలలోను భారతీయులు కొద్దికొద్దిగా వ్యాపించియుండిరి.

సంపూర్ణముగా స్వతంత్రముగల భారతీయులు ఇప్పుడు నలుబది లేక యాబదివేలు యుందురు. స్వతంత్రభారతీయులు అని పిలువబడువారు అనగా కరారునుండి విడిపోయిన కూలీలును వారి సంతానమును ఒక లక్షమంది యుందురు.

4 వ అధ్యాయము

ఇబ్బందుల వివరములు - నేటాలు

నేటాలులో నున్న యూరపియను తోటయజమానులు బానిసలనే కోరిరి. కరారులు పూర్తిఅయిన పిమ్మట ఆదేశములో నిలచి యెంతకొద్దిగా నైనను తమతో పోటీచేయు కూలీలను వారించుకొనజాలరు. ఇండియాలో వ్యవసాయము లోగాని ఇతరవృత్తులలోగాని నిలువలేనివారే కరారుకూలీలుగా నేటాలుకు బోయినమాట నిజమే. అనుమానములేదు. అయినను వారికి వ్యవసాయము అచ్చగా తెలియదనిగాని భూమివిలువ గ్రహించలేరనిగాని అనుకొనరాదు. నేటాలులో కాయగూరలు మాత్రమే పెంచినను చక్కగా ఆదా వచ్చుననియు, కొంచెము భూమిని తాము సంపాదించిన యెడల మరింత ఆదా వచ్చుననియు, వారు కనుగొనిరి. కాన చాలమంది కరారుకాలము పూర్తికాగానే కొద్దిగా వర్తకమునో ఇతరవృత్తినో చేయసాగిరి. నేటాలు కాపురస్తులకు ఇది మొత్తముమీద లాభకరమే. అదివరకు తగిన వ్యవసాయ దారులు లేనందువలన పెంచబడని కాయగూరలు ఇప్పుడు దొరకుచుండెను. ఇదివరకు కొద్దిగాదొరకు రకములు ఇప్పుడు మెండుగా దొరకుచుండెను. కాయగూరల ధరలును తగ్గుచుండెను. యూరపియను తోటయజమానులకు ఈ అభివృద్ధి రుచించలేదు. ఇదివరకు తమకొక్కరికే సర్వాధికారము గల

రంగములో ఇప్పుడు పోటీదారులు వచ్చిరని వారు భావించిరి. ఈ కరారు దాటిపోయిన కూలీలకు వ్యతిరేకముగా ఒక ఉద్యమము స్థాపించబడెను. పాఠకుడు ఈ చిత్రమును కనిపెట్ట వచ్చును. ఒకవైపున యూరపియనులు ఎక్కువ ఎక్కువగా కూలీలను కోరుచుండిరి. ఇండియా నుండి వచ్చినవారిని తేలికగా తీసుకొనుచుండిరి. రెండవ వైపున కరారు గడిచిన కూలీలను అనేకవిధముల ఇబ్బందిపెట్టుటకు ఆందోళన సాగించుచుండిరి. ఈ కూలీలు చేసిన కష్టమునకును చూపిన నేర్పరితనమునకును ఇదియే బహుమతి.

ఈ ఉద్యమము అనేకరూపములు దాల్చెను. ఈ ఆందోళన పరులలో ఒకముఠా, ఈక్రిందిషరతులను కోరిరి. ౧ కరారు ముగించిన కూలీలు తిరిగి ఇండియాకు పంపబడవలెను. ౨ కాన ఇండియానుండి క్రొత్తగావచ్చు కూలీలు యేర్పరుచు కొను కరారులలో ఒకక్రొత్త షరతు ఉండవలెను. దాని ప్రకారము వారు తిరిగి కరారులో నైనను చేరవలెను లేదా భారత దేశమునకు నిర్బంధముగా నైనను పంపబడవలెను. అయిదు యేండ్లు నిండినపిమ్మట తిరిగి కరారులో ప్రవేశించని కూలీలపై బరువైన తలపన్ను వేయవలెనని రెండవముఠావారు కోరిరి. ఈ రెండు ముఠాలకును ఉద్దేశ్యము ఒకటియే. ఏమన మంచి గనో చెడుగనో కరారు ముగించిన కూలీలందరును నేటాలులో యేపగిస్థితులలోగూడ స్వతంత్రులుగా నుండుటను దుస్సాధ్యము చేయుటయే వీరికోరిక. ఈ ఆందోళన ఘోర

మయ్యెను. ప్రభుత్వమువారు ఒకవిచారణసంఘము నేర్పరిచిరి. రెండువిధముల ఆందోళనకారకులయొక్క కోరికలును మిక్కిలి అక్రమముగా నుండెను. ఈకరారు ముగించిన కూలీలు అచ్చట యుండుట మొత్తము జనాభాకు ఆర్థికముగా స్పష్టముగా లాభముగా నుండెను. అందుచేత ఈ విచారణసంఘము వారు విచారించిన స్వతంత్రసాక్ష్యము ఆందోళకులకు వ్యతిరేకమయ్యెను. వీరికి తాత్కాలికముగా చెప్పదగిన ఫలితము గలుగలేదు. కాని మంటను చల్లార్చినను, దాని గుర్తులు వెనుక నిల్చును. అట్లే నేటాలు ప్రభుత్వమువారు ఈఆందోళనవలన కొంతమాడ్పు బొందిరి. అట్లు గాక ఎట్లుండవచ్చును? ఈనేటాలు ప్రభుత్వముతో యజమానులు స్నేహముగా నుండిరి. కాన వారు భారతదేశప్రభుత్వముతో ఉత్తరప్రత్యుత్తరములు జరిపి ఈ ఆందోళకుల సలహాలను వారికి తెలియ చేసిరి. కరారుకూలీలను శాశ్వతబానిసత్వమునకు దింపదగిన ఈ సలహాలను భారతప్రభుత్వమువారు వెంటనే అంగీకరింప జాలకపోయిరి. అంత దూరదేశమునకు కరారులక్రింద కూలీలను పంపించుటకు మిషగాని సమాధానముగాని యేమనగా ఆ కరారు ముగించిన పిమ్మట వారచ్చట నిలబడి తమశక్తులను అభివృద్ధిపరచుకొని తమ ఆర్థికస్థితులను పెంపొందించుకొన వచ్చునను ఆశను కల్పించుటయే. అప్పటికి నేటాలు, చక్రవర్తి పరిపాలనకు లోబడిన వలసరాజ్యము. వలసమంత్రియే దీని పరిపాలనకు పూర్తి బాధ్యత వహించెను. అందుచేత తమ

అన్యాయపు కోరికలను తృప్తిపరచుకొనుటకు ఆవైపునుండి వీరికి సహాయము దొరకదు. ఇట్టి అనేక కారణములవలన బాధ్యతాయుతప్రభుత్వము సంపాదించుటకు ఒక ఉద్యమము స్థాపించిరి. చివరకు ౧౮౯౩ సంవత్సరములో అది వీరికి లభించెను. అంత నేటాలు తమజలమును కనుగొనసాగెను. నేటాలు కోరిన యేకోరికనైనను అంగీకరించుటకు వలసమంతరికి అప్పటి నుండి కష్టములేదు. ఈ నేటాలులోని బాధ్యతాయుత ప్రభుత్వముచుండి ప్రతినిధులు భారత ప్రభుత్వముతో సంప్రదించుటకు ఇండియాకు వచ్చిరి. ఖరారు గడిచిన ప్రతి భారతీయునిమీదను సంవత్సరమునకు ౨౫ పౌనులు లేక ౩౭౫ రూపాయలు తలపన్ను విధించవలెనని వారు ఉపపాదించిరి. ఏకూలివాడును ఇంతహెచ్చు పన్ను యిచ్చి నేటాలులో స్వతంత్రుడుగా ఉండజాలడు. అప్పటికి ఇండియాకు రాజప్రతినిధిగాయున్న ఎలిజన్ ప్రభువు ఈమొత్తము హెచ్చు అని అభిప్రాయపడి చివరకు ౩ పౌనులు తలపన్ను విధించుటకు సమ్మతించెను. కరారుపద్ధతిలో ఆరునెలల సంపాదనకు ఇది సరిపోవును. కూలివాడు ఒక్కడిమీదనే గాక వాని భార్యపైనను ౧౩ యేండ్లు దాటిన వాని కూతుళ్లపైనను ౧౬ యేండ్లు దాటిన వాని కొడుకులపైనను ఈపన్ను వేయబడుచుండెను. ఒకభార్య ఇద్దరు పిల్లలు అయినను లేని కూలియే లేడు. కావున సామాన్యముగా ప్రతి కూలివాడును ఏడాదికి ౧౨ పౌనులు పన్ను కట్టవలసి వచ్చెను. దీనివలన

కలిగెడి ఇబ్బందులను వర్ణించుట దుస్సాధ్యము. వానిని స్వయముగా అనుభవించినవాడే ఆకష్టములను గ్రహించగలడు. ఆకష్టములను కండ్లార చూచినవాడే వానిని ఊహించగలడు. నేటాలు ప్రభుత్వమువారి ఈచర్యపై భారతీయులు అధికమైన ఆందోళన సలిపిరి. సామ్రాజ్యప్రభుత్వమునకును భారతప్రభుత్వమునకును మహజర్లు పంపిరి. ఆమహజర్లవలన పన్నులొకొంత తగ్గింపబడెను గాని వేరే ఫలితమేమియు కలుగలేదు. ఈబీదకూలీలు యేమి అర్థము చేసుకొనగలరు? యేమి చేయగలరు? దేశాభిమానమువల్లను మానవప్రేమవల్లను ప్రేరితులైన భారతీయవర్తకులే కూలీలతరపున యీఆందోళన జరిపిరి.

సంపూర్ణముగా స్వతంత్రులైన భారతీయులకును ఇంతకంటె మంచికలుగలేదు. ఇదే కారణములనుబట్టి ఇదేవిధమైన ఆందోళనము వారిమీద నేటాలులొని యూరపియను వర్తకులు సాగించిరి. భారతవర్తకులు సుస్థిరులైయుండిరి. మంచిప్రదేశములలో భూములు సంపాదించిరి. కరారుగడచిన కూలీలసంఖ్య పెరిగినకొలదియు వారికి కావలసిన వస్తువులు అధికముగా అవసరమయ్యెను. వేలకొలది బస్తాలు బియ్యము ఇండియానుండి దిగుమతిచేసి మంచిలాభమునకు అమ్మచుండిరి. సహజముగా ఈవర్తకమంతయు భారతీయుల చేతులలోనే యుండెను. ఇదిగాక జూలూలతోడి వర్తకములో కొంతభాగమును కూడ వారు సంపాదించిరి. అదిజూచి

యూరపియను చిల్లరవర్తకులకు కన్నులుకుట్టెను. మరియు అప్పటి చట్టప్రకారము అచ్చటి శాసనసభాయెన్నికలలో పాల్గొనవచ్చుననియు అభ్యర్థులుగాకూడ నిల్వవచ్చుననియు భారతీయవర్తకులకు కొందరు ఇంగ్లీషువారు తెలియచెప్పిరి. కావున కొందరు భారతీయులు తమ పేరులను ఎన్నికజాపితా లలో చేర్పించుకొనిరి. అందుచేత యూరోపియనురాజకీయ వేత్తలు భారతవిరోధులతో చేతులుగలిపిరి. భారతీయుల గౌరవము పెరిగినయెడల వారిస్థితి మరింతబలపడినయెడల నేటాలులో వీరితో యూరోపియనులు పోటీచేయగలరా యని అనుమానించిరి. నేటాలులోని బాధ్యతాయుత ప్రభుత్వమువారు యీ స్వతంత్రభారతీయులను గురించి తీసుకొనిన మొదటిచర్య యేమనగా, ఇదివరకే ఎన్నికదార్లజాపితా లలో సక్రమముగా పేర్లు చేర్చబడినవారుగాక తక్కిన ఆసియా వాసులకందరికిని ఎన్నికలహక్కు తీసివేయుచు ఒక చట్టమునుచేసిరి. నేటాలుశాసనసభలో అట్టి చట్టము మొట్ట మొదట ౧౮౯౪ సంవత్సరములో ప్రవేశపెట్టిరి. భారతీయులు అయినకారణముచేతనే వీరికి ఎన్నికహక్కు ఉండరాదను సిద్ధాంతమే ఈ చట్టమునకు పునాది. నేటాలులో జాతిభేదము చేసిన మొదటిచట్టమిదియే. భారతీయులు యీ చట్టమును నిరోధించిరి. ఒక రాత్రిలో ఒక మహాజరును తయారుచేసి ౪౦౦ ల దస్కతులు చేయించిరి. ఈ మహాజరును నేటాలు శాసనసభకు పంపినప్పుడు ఆ సంస్థ త్రుల్లిపడెను. అయినను

చట్టము మంజూరుచేసెను. పదివేల దస్కతులుగల ఒక మహాజరును తయారుచేసి అప్పుడు వలసమంత్రాగారున్న రిప్పన్ ప్రభువుకు భారతీయులు పంపిరి. పదివేలు దస్కతులనగా నేటాలులోఉన్న స్వతంత్రభారతీయులు అందరు అన్నమాట. రిప్పన్ ప్రభువు ఈ చట్టమును నిరాకరించెను. శాసనములలో రంగుభేదమును ఏర్పరుచుటకు బ్రిటిషుసామ్రాజ్యము అంగీకరింపజాలదు అని ఆయన ప్రకటించెను. ఇది భారతీయులకు ఎంత గొప్పవిజయమో పాఠకుడు తరువాత తెలుసుకొనును. కాన నేటాలుప్రభుత్వము ఈ రంగుభేదమును తొలగించి అప్రత్యక్షముగా భారతీయులకు నిషేధములను కల్పించుచు వేరొక చిత్తుచట్టమును ప్రవేశపెట్టిరి. భారతీయులు దానికి భిన్నముగా ఆందోళనజరిపిరిగాని గెలుపొందలేదు. ఆచట్టము సందిగ్ధముగానుండెను. దాని అర్థమును నిష్కర్షగా తేల్చుటకు ప్రీవీకౌన్సిలువరకు వ్యవహారము చేయుటకు భారతీయులకు వీలుండెను. కాని అది వారు వాంఛనీయమని యెంచలేదు. అంతుపొంతులేని వ్యాజ్యములను వదలుకొనుటలో వారు మంచిపనిచేసిరనియే ఇప్పటికిని నానమ్మకము. చట్టములో రంగుభేదము పెట్టుటకు ప్రభుత్వమునకు వీలుకాక పోవుట చిన్నహంశముకాదు.

తోట యజమానులు, నేటాలు ప్రభుత్వమువారును, ఇతటితో ఆగువారుకారు. భారతీయులయొక్క రాజకీయ శక్తిని మొగ్గులోనే త్రుంచివేయుట వారి కత్యంతవసరమైన

మొదటి మెట్టుకాని వారి దాడికి నిజముగా గురియైనది భారతీయవర్తకమును, స్వతంత్ర భారతీయుల ప్రవేశమును, కోల్లకొలది జనాభాగల భారతీయులు నేటాలుపై దాడివెడలి నేటాలును ఆక్రమించి అచ్చటనుండిన యూరోపియనులను ముంచివేయుదురను భయము వారిని కలవరపరచెను. అప్పటికి నేటాలు జనాభా—జూలూలు షుమారు ౪ లక్షలు ; యూరపియనులు ౪౦ వేలు ; భారతీయ కరారుకూలీలు ౬౦ వేలు ; కరారుముగిసినవారు ౧౦ వేలు ; సంపూర్ణ స్వతంత్ర భారతీయులు ౧౦ వేలు. యూరోపియనులు ఇట్లు భయబడుటకు తగిన కారణములులేవు. కాని వెర్రిభయమును పొందిన మనుజులకు హేతువాదముచేత సచ్చజెప్పలేము. భారత దేశముయొక్క నిస్సహాయస్థితియు, భారతీయుల ఆచారవ్యవహారములును, వారికి తెలియవు. అందుచేత భారతీయులు గూడ తమవలెనే సాహసికులును శక్తివంతులును అని వారనుకొనిరి. భారతీయుల అత్యధిక జనాభాను తమ స్వల్పసంఖ్యలతో పోల్చుకొని వారు హడావుడిచెందినయెడల వారిని దూషించితగదు. అది యెట్లున్నను ఎన్ని కాధికారము తీసివేసినచట్టమును జయప్రదముగా భారతీయులు నిరోధించుటచేత ఈనేటాలు శాసనసభచేసిన మరిరెండు చట్టములలో రంగుభేదములేకుండ తొలగించి పరోక్షముగా తమ ఉద్దేశ్యమును నిర్వహించుకొనవలసివచ్చెను. కాన అప్పటిస్థితి ఉండతగినంత చెడుస్థితికాదు. ఈరెండు చట్టములకును భారతీయులు దృఢమయిన నిరోధమును చూపిరి.

కాని చట్టములు మంజూరయ్యెను. ఒకచట్టమువలన భారతీయుల వర్తకములపై నిషేధములు కల్పించబడెను. రెండవ దానివలన నేటాలులో భారతీయుల ప్రవేశమునకు ఆటంకము కలిగించబడెను. మొదటిచట్టముయొక్క సారాంశ మేమనగా, ఆచట్టప్రకారము నియమింపబడిన ఉద్యోగస్తునివలన అనుమతి పొందనిదే యెవరును వర్తకము చేయరాదు. కాని ఆచరణలో యూరపియనులకు తేలికగా అనుమతి దొరకెను. భారతీయులు పడు కష్టమునకు మితములేకుండెను. భారతీయుడు న్యాయవాదిని పెట్టుకొనవలసివచ్చెను. ఇతరఖర్చు భరించవలసివచ్చెను. ఇది భరించలేనివారికి అనుమతియే దొరకదు. రెండవచట్టములోని ముఖ్యనియమమేమనగా యూరపు దేశములలోని యేదోయొక భాషలో పరీక్షించబడి ఉత్తీర్ణుడైనవాడే నేటాలులో ప్రవేశించవచ్చును. కోట్లకొలది భారతీయులు రాకుండ తలుపు గట్టిగా మూయబడెను. ఈనేటాలు ప్రభుత్వమునకు నేను పొరబాటుగానైనను అన్యాయము చేయుకుండుటకై ఒకహంశమును చెప్పవలెను. యేమనగా ఈచట్టము మంజూరు కాకముందు మూడు సంవత్సరములు నేటాలులో కాపురమున్న భారతీయునకు పౌరసత్వపు యోగ్యతాపత్రము ఇవ్వబడును. దాని ననుసరించి వాడు నేటాలువదలి ఎప్పుడైనను సరే తనభార్యతో పొగండులగు యుక్తవయస్సురాని పిల్లలతో సహా తిరిగిరావచ్చును. వానికి ఈవిద్యాపరీక్ష అవసరము లేదు.

నేటాలులో యున్న భారతకూలీలును, స్వతంత్రభారతీయులును, అప్పుడును, ఇంకా ఇప్పుడును, చట్టప్రకారమును, చట్టతీతముగాను మరికొన్ని ఇబ్బందులకు లోనై యున్నారు. వానిని వివరించుట అనవసరమని యెంచెద. విషయము స్పష్టముగా బోధపడుటకు అవసరమైనన్ని వివరములనే యిచ్చెదను. దక్షిణాఫ్రికాలో వివిధభాగములలో యున్న భారతీయుల స్థితిగతుల పూర్ణమైన చరిత్ర వ్రాయుటకు చాల స్థలమువట్టును. ఈ పుస్తకము యొక్క ఉద్దేశ్యమునకు అది మించినపని.

ర వ అ ధ్యాయము

ఇ బ్బందుల వివరములు

ట్రాన్సువాలు—ఇతర వలసరాజ్యములు.

నేటాలులో యెట్లో అట్లే ఇతర వలసరాజ్యములలోను గూడ సంవత్సరమునకు పూర్వము నుండి యేకొంచెముగనో గొప్పగనో భారతీయుల యెడ వ్యతిరేకాభిప్రాయములు యేర్పడ జొచ్చెను. కూలీలుగా భారతీయులు సరియైనవారని సామాన్య అభిప్రాయము. కాని స్వతంత్రభారతీయుల ప్రవేశము దక్షిణాఫ్రికాకు స్పష్టముగా నవ్వకరమని అనేక యూరపియనులకు రుజువుకొరని స్వతస్సిద్ధమైన సిద్ధాంతము ఏర్పడియుండెను. కేపుకాలనీలో మాత్రము ఇట్టిస్థితిలేదు. ట్రాన్సువాలు ప్రజా

స్వామ్యప్రభుత్వము. దాని అధ్యక్షుని యొద్దకు బోయి మేము బ్రిటిషుపౌరుల మని భారతీయులు చెప్పుకున్న యెడల పరిహాసాస్పదులు అగుచుండిరి. వారికి ఇబ్బందులు కలిగిన యెడల ప్రెటోరియాలో నున్న బ్రిటిషు ఏజంటుతో చెప్పుకొనుట తప్ప వేరేగత్యంతరము లేదు. కాని ఈట్రాన్సువాలు బ్రిటిషు వారి క్రిందకు వచ్చినపుడు ఆమాత్రము సహాయముచేయు ఉద్యోగియైనను వీరికి లభించలేదు. ఇది విచిత్రము. మార్గే ప్రభువు ఇండియామంత్రిగా నున్నపుడు భారతీయుల తరపున ఒక రాయబారవర్గము ఆయనను చూచెను. అప్పుడు స్వపరిపాలనముగల వలసరాజ్యములపైన బ్రిటిషుసామ్రాజ్యప్రభుత్వమునకు అతిస్వల్పమైన అధికారము మాత్రమే కలదనియు అది రాయబారులకు కూడ తెలియుననియు విస్పష్టముగా ఆయన చెప్పెను. వారికి కార్యవిధానమును సామ్రాజ్యప్రభుత్వము వారు నిర్ణయించజాలరు ; వారితో మనవిచేయగలరు ; చర్చించగలరు ; తమ సిద్ధాంతములను ఆచరణలో పెట్టమని యొత్తిడిచేయగలరు ; కొన్ని విషయములలో యీ వలస రాజ్యములతోను విదేశప్రభుత్వములతో వారు హెచ్చు ప్రయోజనకారి యగునట్లు గట్టిగా ఆక్షేపించగలరు. బోయరు ప్రజాస్వామికప్రభుత్వముతో అట్లే చేయగలిగిరి. తమ వలస రాజ్యములతో ఆమాత్రమయినను చేయజాలరు. మాతృదేశమునకును వలస రాజ్యమునకును గల సంబంధము వట్టుదారము వంటిది. కొద్దిబిగింపుతో తెగిపోవును. బలప్రయోగము వీలు

లేదు. కావున రాయబారములద్వారా తాను. చేయగల దంతయు చేసితినని మాన్ద్రేప్రభువు భారతరాయబారవర్గమునకు మాట యిచ్చెను. ట్రాన్సువాలు మీద యుద్ధము ప్రకటించి నప్పుడు ఆప్రజాస్వామ్యప్రభుత్వము అచ్చటనుండిన భారతీయు లకు కలిగించిన దుర్భరపరిస్థితులు ఆయుద్ధకారణములలో ఒక్కటని లాన్సుడౌనుప్రభువు, సెల్ బోరనుప్రభువు, ఇతర రాజ్యతంత్రజ్ఞులు ప్రకటించి యుండిరి.

వీరు చెప్పిన ఈ దుర్భరకష్టములేవియో చూతము. ట్రాన్సువాలులోకి ౧౮౮౧ లో భారతీయులు కాలిడిరి. చని పోయిన షేట్ అబూబకరు ప్రిటోరియాలో దుకాణమును పెట్టెను. దాని ముఖ్యవీధులలో స్థలము కొనెను. ఇతరవర్త కులు అతనిని అనుసరించిరి. వారి విజయము యూరోపియను వర్తకులకు అసూయ కల్పించెను. వారు వార్తాసత్రికలలో వ్యతిరేకాందోళనము సాగించిరి. భారతీయులను వెళ్లగొట్ట వలయుననియు, వారి వర్తకమును అణచవలెననియు తమ పార్లమెంటుకు వారు మహజర్లు పంపిరి. క్రొత్తగా బయట పడిన ఈ దేశములో ప్రవేశించిన యూరోపియనులకు ధనము సంపాదించుటయందు మితిలేనికాంక్ష యుండెను. నీతివిధాన ములకు వారు అపరిచితులు. వారు వారి మహజర్లలో చెప్పిన కొన్నిహంశములు ఇవిగో “ఈభారతీయులకు మానవుల కుండదగు లజ్జలేదు. వారు అసహ్యకరములగు రోగములవల్ల బాధపడుచున్నారు. వారు ప్రతి ఆడమనిషిని తమ భోగ్య

వస్తువుగా చూతురు. ఆడువారికి ఆత్మలే లేవని వారు నమ్మెదరు.” ఈనాలుగు వాక్యములలో నాలుగు అసత్యములు కలవు. ఇట్టి మచ్చుతునకలను తేలికగా అనేకములుగా చూపవచ్చును. ఈఅయిరోపియనులు యెట్లో వారి ప్రతినిధులును అట్లే. తమ మీద యెట్టి దుష్టమైన అన్యాయమైన ఉద్యమము సాగింప బడుచున్నదో భారతవర్తకులకు కొంచెమైనను తెలియదు. వారు వార్తాపత్రికలను చదువలేదు. వార్తాపత్రికలలోని ఆందోళనములును మహజర్లును తగినఫలము కలిగించెను. వారి పార్లమెంటులో ఒక చిత్తుచట్టము తేబడెను. విషయములు యెట్లు రూపమును పొందుచున్నవో తెలుసుకొనినప్పుడు భారతప్రముఖులు సుభ్రమముపొందిరి. వారు క్రూగరు అధ్యక్షుని చూడపోయిరి. ఆతడు వీరిని తన ఇంటిలోనికైనను రానివ్వక ముంగిలిలో నిలువబెట్టెను. వీరిని కొంచెముసేపు విని ఆయన ఇట్లు చెప్పెను. “మీరు ఇష్మైల్ సంతతివారు కాన మీపుట్టుకనుండి మీరు ఈసా సంతతివారికి బానిసలుగా నుండవలెను. ఈసా సంతతివారమైన మేము మీకు మాతో సమానమైన హక్కుల నివ్వజాలము. మేము యిచ్చిన హక్కులతో మీరు తృప్తిపొందవలసినదే.” ద్వేషముచేతగాని కోపముచేతగాని అతడిట్టి జబాబు చెప్పెనని అనరాదు. ఈక్రూగరధ్యక్షునికి బాల్యమునుండి పాతబైబిలు కథలు చెప్పియుండిరి. ఆతడు వాటిని నిజమని నమ్మియుండెను. ఆతడు తనకున్న అభిప్రాయములను మనస్సు విప్పి చెప్పినప్పుడు

మనము వానిని యెట్లు నిందించవచ్చును. నిష్కాపట్యముతో
 గూడినను అజ్ఞానము అపకారము చేసితీగును. దీని ఫలితముగా
 ౧౮౮౫ సంవత్సరములో ఒక కఠిన శాసనము వారి
 పార్లమెంటు అతి త్వరితముగా మంజూరుచేసెను. వేలకొలది
 భారతీయులవరద ట్రాన్సువాలును ముంచివేయుచున్నదనునట్లు
 వారు దృఢపడిరి. భారతీయనాయకుల కోరికమీద బ్రిటిష్
 ప్రతినిధి జోక్యము కలుగచేసుకొనవలసి వచ్చెను. చివరకు
 ఈవిషయము నలసమంత్రివరకు పోయెను. ౧౮౮౫ సంవత్స
 రము 3 వ చట్టముక్రింద ట్రాన్సువాలులో వర్తకము నిమి
 త్తము నిలిచియున్న ప్రతిభారతీయుడును ౨౫ పౌనులు ఖర్చు
 పెట్టి నిదర్శనము భద్రము చేసుకొనవలెను. అట్లు చేయనిచో
 కఠినశిక్షలు యేర్పరచబడెను. ఏ భారతీయుడును ఒక అంగు
 ళము భూమి నైనను నుంచుకొనరాదు. అనగా పౌరసత్వ
 హక్కులను పొంద వీలులేదు. ఇది అంతయు స్పష్టముగా
 అన్యాయము. ట్రాన్సువాలు ప్రభుత్వముచర్యలో దీనిని సమ
 ర్థించలేకపోయెను. బోయర్లకును బ్రిటిషువారికిని మధ్య
 “అండన్ కన్వెన్షన్” అను ఒక సంతిగలదు. దానిలో ౧౪ వ
 నీమము ప్రకారము బ్రిటిషుపౌరుల హక్కులు కాపాడబడి
 యున్నవి. ఈ ౧౮౮౫ సంవత్సరపు చట్టము ఈనీమమునకు
 వ్యతిరేకమని బ్రిటిషువారు ఆక్షేపించిరి. స్పష్టముగా గాని
 అస్పష్టముగా గాని ఈచట్టమునకు అంతకుముందే బ్రిటిషు
 ప్రభుత్వము అంగీకరించెనని బోయర్లు జవాబు చెప్పిరి.

ఇట్లు రెండుప్రభుత్వములమధ్య తగవు యేర్పడెను. దాసిని పంచాయితీకి వేసిరి. పంచాయితీతీర్పు తృప్తికరముగా లేదు. ఆయన ఉభయకక్షలను సంతోషపెట్టతలచెను. కాన భారతీయులు నష్టపడిరి. లాభమని అనగలిగితే వీరికి ఒక్కటే లాభముకలిగినది. ఈ పంచాయితీ లేనియెడల కలుగునంత నష్టము ఇప్పుడులేదు. ఈ తీర్పుననుసరించి ౧౮౮౬ సంవత్సరములో చట్టమును సవరించిరి. నిదర్శనము భద్రముచేసుకొనుటకు ఇన్వలవలసిన రిజిష్టరీఫీజు ౨౫ నుండి 3 పౌనుల వరకు తగ్గించబడెను. భారతీయులు భూమి సంపాదించరాదను నిషేధము తీసివేయబడెను. దానికి బదులుగా ట్రాన్సువాలు ప్రభుత్వమువారు వీరి నివాసములకు ప్రత్యేకించిన ప్రదేశములలోను పేటలలోను వీధులలోను, ఆస్తి సంపాదించవచ్చునని యేర్పరిచిరి. ఈ ప్రభుత్వము, సవరింపబడిన నియమముల నైనను న్యాయముగా అమలులో పెట్టలేదు. ఆ ప్రత్యేకించిన ప్రదేశములలోనైనను సర్వాధికారముగల ఆస్తిని గొనుటకు అంగీకరించలేదు. భారతీయులుండెడి ప్రతి పట్టణములలోను ఊరికి చాలదూరమును సీరు లేనిచోటను దీపములు యేర్పరచనిచోటను చెప్పదగిన ఆరోగ్యసౌకర్యములు లేనిచోటను ఈ ప్రత్యేక ప్రదేశములను నిర్మయించిరి. అనగా, ట్రాన్సువాలులో భారతీయులు పంచములైరి. ఇండియాలో పంచములుండు ప్రదేశములకును ట్రాన్సువాలులోని ఈ ప్రత్యేక ప్రదేశములకును భేదము యేమియులేదని నిజముగా చెప్ప

వచ్చును. ధేడు (పంచములను) ను తాకుటగాని వారి ఇండ్ల వద్ద కాపురము ఉండుటగాని మైలకు కారణమని హిందువులు యెట్లునమ్ముచున్నారో అట్లే ట్రాన్సువాలులోని అయిరోపి యనులును భారతీయులను తాకుటలేక వారి సమీపమున నివసించుటకు తమకపవిత్రమని ఆచరణలో నమ్ముచున్నారు. మరియు ౧౮౮౫ చట్టమునకు ట్రాన్సువాలు ప్రభుత్వమువారు చెప్పిన అర్థప్రకారము భారతీయులు తమ ప్రత్యేకప్రదేశము లలోమాత్రమే వర్తకము చేయవచ్చును. ట్రాన్సువాలులోని న్యాయస్థానములే ఈచట్టమునకు అర్థము చెప్పవలెనని పంచా యితీదార్లు తీర్పుయిచ్చెను. అందుచేత భారతీయవర్తకులు మిక్కిలి చిక్కుస్థితికివచ్చిరి. అయినను ఒకచోట రాయ బారము జరిపియు, ఇంకొకచోట న్యాయస్థానముల కిక్కియు మరొకచోట తమకున్న కొద్దిపలుకుబడిని వినియోగించియు, వారెట్లో ఘుమారుగా కాలముగడుపుచుండిరి. బోయరు యుద్ధము ప్రకటించునప్పటికి ట్రాన్సువాలులోనున్న భారతీ యులు ఇట్టి దిక్కుమాలినటువంటి అస్థిరమైన స్థితిలోనుండిరి.

ఇప్పుడు ఆరంజ్ ఫ్రీస్టేటులోనున్న వారి సంగతి విచా రింతము. అచ్చట ఆరుగురు భారతీయులు దుకాణములు పెట్టిరో లేదో వెంటనే యూరపియనులు ప్రబలమైన ఆందో శన సాగించిరి. వారి పార్లమెంటు ఒక కఠినమైనచట్టముచేసి పేరునకుమాత్రము కొంత ప్రతిఫలమును యిచ్చి భారతీయ వర్తకులనందరిని, ఆరాష్ట్రమునుండి వెళ్ళగొట్టిరి. ఆరాష్ట్రములో

భారతీయుడెవడును యేకారణముచేతను స్థిరాస్తి సంపాదించరాదు. వర్తకము చేయరాదు. వ్యవసాయము చేయరాదు. ఎన్నికహక్కును పొందరాదు. అని ఆచట్టము నిర్ణయించెను. ప్రత్యేకమైన అనుమతినిపొంది కూలివాడుగాగాని పూటకూలి ఇండ్లలో నేవకుడుగాగాని భారతీయుడుండవచ్చును. ఈ కొంచెము అనుమతియైనను ఇవ్వవలసిన బాధ్యత అధికారులకు లేదు. అనగా శౌరవనీయుడైన భారతీయుడెవడును రెండు రోజులు సహితము పెక్కు ఇక్కట్లులు పొందకుండ ఆ రాష్ట్రములో యుండనేరడు. బోయరుయుద్ధప్రారంభమున పూట కూళ్ళిండ్లవద్ద నేవకులుగా కొద్దిమందితప్ప ఇతరభారతీయులు ఆరాష్ట్రములోనే లేరు.

కేపుకాలనీలో గూడ భారతీయులకు వ్యతిరేక్తముగా కొంత ఆందోళనజరిగెను. అచ్చట వీరికిగలిగిన ఆదరణలో గూడ కొన్ని అవమానకరమైన హంశములు లేకపోలేదు. ఎట్లన భారతీయ పిల్లలు ప్రభుత్వపాఠశాలలకు వెళ్లరాదు. భారతీయ ప్రయాణికులు పూటకూళ్ల ఇండ్లలో వసతి సంపాదించుట దుర్లభము. కాని చాలకాలమువరకు వర్తకముపై నను ఆస్తికొనుగోలుపైనను నిషేధములు లేవు.

ఇట్లుండుటకు తగిన కారణములుగలవు. లోగడ చెప్పినట్లుగా కేపుకాలనీలో సామాన్యముగాను, కేపుటౌనులో ముఖ్యముగాను, మలయాదేశపు జనులు కొంతమందియుండిరి. ఆమలయులు మహమ్మదీయులు. కాన వారు భారతమహమ్మ

దీయులతో త్వరగా కలసిరి. వారి ద్వారా ఇతర భారతీయులతో తరువాత కలసిరి. మరియు భారత మహమ్మదీయులు మలే స్త్రీలను వివాహమాడిరి. కేపుకాలనీ ప్రభుత్వమువారు మలే లకు వ్యతిరేకముగా యెట్లు శాసనములు చేయగలుగుదురు? ఆ కేపురాష్ట్రము వారిజన్మభూమి, డచ్చి వారిమాత్రుభాష, మొదటినుండియు డచ్చివారితో కలసి నివసించుచుండిరి. జీవిత పద్ధతులలో హెచ్చుగా వారి ననుసరించుచుండిరి. కాన కేపు కాలని అన్నివలసలకంటె తక్కువగా రంగుభేదభావమునకు తావిచ్చెను.

మరియు కేపురాష్ట్రము వలసలలో కన్నిటికి పురాతన మైనది. దక్షిణాఫ్రికాలో నెల్ల సాహిత్యమునకు, నాగరికతకు, అదియే ముఖ్యస్థానము. అందువలన నెమ్మదిగల, మర్యాదస్తులైన బౌద్ధార్యముగల యూరోపియనులు అచటయుండిరి. తగిన అవకాశమును విద్యయు ఇచ్చినయెడల నిరుపమానమైన ఆదర్శ మానవులను చూపలేని జాతిగాని దేశముగాని ఈలోకములో లేదని నా అభిప్రాయము. దక్షిణాఫ్రికాలో అన్ని భాగములలో ఇట్టి మంచి జనులను కలియగల అదృష్టమునాకు లభించెను. కేపుకాలనిలో వీరిదామాషా మిక్కిలి యెక్కువ. అందరిలోకి ప్రసిద్ధుడును, పండితుడును, అయినవాడు మెర్రి మన్ గారు. ౧౮౭౨ సంవత్సరములో బాధ్యతాయుత ప్రభుత్వము ఈ కేపురాష్ట్రమునకు ఇవ్వబడిన పిమ్మట అధికారము లోనికి వచ్చిన మొదటి మంత్రీవర్గములోను, తరువాత మంత్రీ

వర్గములలోను ఈయన సభ్యుడుగానుండెను. ౧౯౧౦ సంవత్సరములో నాలుగు రాష్ట్రములు కలియకముందు ఉన్న ఆఖరు మంత్రివర్గములో ఈయన ప్రధానమంత్రిగానుండెను. దక్షిణాఫ్రికాలోని గ్లాడ్ స్టన్ అని ఈయనకు పేరుగలదు. తరువాత చెప్పదగినవారు మూలైనూలు, స్క్రీనర్లు. సర్ జాన్ మూలైన ౧౯౨౨ సంవత్సరములో మొదటి ప్రధానమంత్రిగానుండెను.

డబ్లియు. పి. స్క్రీనర్ ప్రసిద్ధుడైన న్యాయవాది. కొంత కాలము ప్రభుత్వముతరపున న్యాయవాద సర్వాధికారిగా నుండెను. పిమ్మట ప్రధానమంత్రి యయ్యెను. ఆయన సోదరి ఆలివ్ స్క్రీనరు. వరప్రసాది. దక్షిణాఫ్రికాలో ప్రజానురంజకురాలు, ఇంగ్లీషుభాష మాట్లాడెడి చోట్ల నెల్ల ప్రసిద్ధురాలు. “స్వప్నములు” అను పుస్తకములు వ్రాసినప్పటినుండి దాని గ్రంథకర్తగా ఆమె కీర్తిబొందెను. విశ్వమానవజాతీయందు ఆమె కుందు ప్రేమ, అపారము. ఆమె కండ్లలో ప్రేమ చిత్రింపబడి యుండెను. ఆమె అంతమర్యాదగల కుటుంబమునకు చెందినను, విద్వాంసురాలు అయినను, ఎంతయో నిరాడంబరమైన అలవాట్లు గలది గనుకనే తన ఇంటిలోని పాత్రలను ఆమెయే శుభ్రపరుచుకొనుచుండెను. మెర్రీమను, మూలైమోలు, స్క్రీనర్లు, యెల్లప్పుడు నీగ్రోల వైపున యుండిరి. వారిహక్కులకు ఆపదకలిగినపుడెల్ల దాని సంరక్షణ నిమిత్తమై, వీరు దృఢముగా నిలబడుచుండిరి. భారతీయుల యెడ కూడ వీరికి కరుణభావములు గలవు. కాని నీగ్రోల

భారతీయుల మధ్య కొంచెము భేదముచేయుచుండిరి. యూర
పియనులు దక్షిణాఫ్రికాలో కాలు పెట్టకపూర్వము చాల
కాలమునుండి నీగ్రోలు అక్కడ నివసించుచుండిరి గనుక వారికి
సహజమగు హక్కులను యూరపియనులు తీసివేయజాలరని
వారువాదించుచుండిరి. భారతీయుల స్థితి అట్టిదికాదు. వీరి
వలన కలిగెడి అక్రమమైన పోటీ వలన భయము తప్పించు
కొనుటకు చట్టములు చేసిన యెడల అన్యాయము కాదు అని
వారు అందురు, అయినను వారి హృదయములలో భారతీయు
లకు నొక్కింత విశాలమైన తావాసంగిరి. గోల్డె దక్షిణాఫ్రికా
వచ్చినప్పుడు, ఆ దేశములోనికెల్ల మొట్టమొదట బహిరంగ
సన్మానము చేసినప్పుడు, జరిపిన కేపుటవునులోని పౌరమందిర
సభలో, స్కీనరుగారే అధ్యక్షత వహించిరి. మెర్రీమచుగారు
మిక్కిలి మర్యాదతో గోల్డెను ఆదరించిరి. భారతీయుల ఆద
ర్శములయెడ సానుభూతి చూపిరి. ఇట్టివారు ఇతర యూరోపి
యనులలోను కనుబడిరి. ఆతరగతికి నమోనాగా ఈ ప్రసిద్ధు
లైన వారి పేర్లను చెప్పితిని.

దక్షిణాఫ్రికాలోని ఇతరభాగములలోనున్న వార్తా
పత్రికలలోకన్న కేపుటవునులోని వార్తాపత్రికలు భారతీయుల
యెడ తక్కువగా విరోధభావము చూపిరి.

ఈకారణములచేత కేపుకాలనీలో ఇతర రాష్ట్రము
లలోకన్న తక్కువజాతి ద్వేషము ఉన్నమాట నిజము. అయి
నను ఇతరవలసలలో యెడతెగకుండ బైటపడుచున్న భార

తీయవిరుద్ధభావము ఇచ్చటికీకూడ వ్యాపించుట సహజము. నేటాలు ననుసరించి ఇచ్చటకూడ రెండు చట్టములు చేయబడెను. ౧ ప్రవేశనిరుద్ధచట్టము. ౨ వర్తకుల అనుమతిచట్టము.

దక్షిణాఫ్రికాలో లోగడ చక్కగా తెరువబడిన తలుపు బోయరుయుద్ధ ప్రారంభమున భారతీయులకు భిన్నముగా పూర్తిగా మూయబడినదనియే చెప్పవచ్చును. ట్రాన్సువాలు లోని దర్శన రుసుము మూడుపానులు తప్ప అచ్చట ప్రవేశము నకు ఇతరఆటంకములులేవు. కాని ఈట్రాన్సువాలు లోతట్టున యుండెను. సముద్రపు ఒడ్డునయున్న నేటాలు కేపుకాలనీలు తమ రేవులలో భారతీయులు దిగకుండునట్లు నిషేధించి నప్పుడు వీరు ట్రాన్సువాలు పోవలెనన్నను, ఇక్కడ దిగుటకు కష్టమగుచుండెను. డెలగోవాబేచుండి వీరు పోవచ్చును. దాని పాలకులైన బుడతగీచులు ఇంచుమించుగా బ్రతిష్ఠవారిని అనుసరించిరి. నేటాలుగుండను డెలగోవాబే మీదుగను అరుదుగా భారతీయులు ట్రాన్సువాలును చేరుచుండిరని చెప్పవలెను. కాని వారనేకకష్టములకు లొంగవలసి వచ్చెను. లేదా ఉద్యోగస్తులకు లంచమియ్యవలసి వచ్చెను.

6 వ అధ్యాయము

తొలిపోరాటముయొక్క వివరములు

వెనుకటి అధ్యాయములలో భారతీయులస్థితిని విచారించునపుడు వారి హక్కులపైన చేయబడిన దండయాత్రలకు వారు ఎట్లు అడ్డుపడిరో కొంతవరకు చూచియున్నాము. సత్యాగ్రహప్రారంభమునుగూర్చి సరియైనభావము యేర్పడవలెనన్న అంతకుపూర్వము భారతీయహక్కులను సంరక్షించుటకు చేయబడిన ప్రయత్నములను గురించి మరికొంత వ్రాయుట అవసరము. ౧౮౯౩ సంవత్సరమువరకు భారతీయోద్యమమును చేబూని నడిపించగలిగిన విద్యాధికుడైన స్వతంత్రభారతీయుడు దక్షిణాఫ్రికాలో లేడనియె చెప్పవలెను. ఇంగ్లీషు తెలిసిన భారతీయులు పెక్కుమంది గుమాస్తాలుగా నుండిరి. వారికి తెలిసిన ఇంగ్లీషు ఆవృత్తికి తగినంతమాత్రమే. మహజర్లు తయారుచేయుటకు చాలదు. అంతేగాక వారు కాలమునంతయు తమవృత్తులలో వినియోగించవలసియుండెను. ఇంగ్లీషు తెలిసిన భారతీయులు ఇంకొక ముఠాగలదు. వారు దక్షిణాఫ్రికాలో పుట్టినవారు. వారిలో హెచ్చుమంది కరారు కూలీలసంతతివారు. వారికి యీ పనిచేయుటకు తగిన అర్హతలు ఉన్నను వారు న్యాయస్థానములలో దుబాషులుగా నుండిరి. అందువలన తమసానుభూతిని తెలుపుటకు హెచ్చుసహాయము చేయజాలరైరి.

మరియు కరారుకూలీలును, కరారు ముగించినకూలీలును ముఖ్యముగా సంయుక్త ప్రాంతములనుండియు చెన్నరాజధానినుండియు వచ్చిరి. లోగడ తెలిసినట్లు మహమ్మదీయులును అందులో హెచ్చుమంది వర్తకులును, హిందువులును; అందులో హెచ్చుమంది గుమాస్తాలును, గుజరాతునుండి వచ్చిరి. వీరే సంపూర్ణ స్వాతంత్ర్యభారతీయులలో అధిక సంఖ్యాకులు. వీరుగాక కొద్దిమంది పారశీలువర్తకులుగా గుమాస్తాలుగా ఉండిరి. కాని దక్షిణాఫ్రికా మొత్తము మీద ముప్పది నలుబది మందికి మించరు. స్వాతంత్ర్యభారతీయులలో నాలుగవముతా, సింధీవర్తకులు. వారు రెండు వందలపైచిలుకు యుందురు. సింధీయుడు భారత దేశమువది బయట యెక్కడ నివసించినను, పై డాబుసరుకులో వర్తకము చేయుచుందురు. అనగా పట్టు, మెడపట్టాలు, టూకుచేవ, చందనము దంతములతో తయారుఅగు పెట్టెలు, ఇతర సామానులు వగైరాలు వీరు అమ్ముచుండిరి. వీరికి బేరగాండ్లు హెచ్చుమంది యూరోపియనులు.

కరారుకూలీలను యూరపియనులు “కూలీ” అని పిలుతురు. కూలీ అనగా మూటమోయువాడు. ఈపదమే మిక్కిలిగా వాడబడుచుండుటబట్టి ఈ కరారుకూలీలు తమను తాముకూడ కూలీలు అని పిలుచుకొనుచుండిరి. వందలకొలది యూరోపియనులు భారతీయవర్తకులను కూలీవర్తకులనియు, భారతీయన్యాయవాదులను కూలీన్యాయవాదులనియు, పిలుచు

చుండిరి. కొందరు యూరోపియనులకు ఈ పదములో నింద ఇమిడియున్నదని గుర్తుగాని నమ్మకముగాని లేదు. కొందరు కావలెనని తమ అసహ్యమును తెలుపుటకే యీ పదము వాడుచుండిరి. కాన స్వతంత్రభారతీయులు ఈ కరారుకూలీలకును తమకును భేదములు కల్పించుటకు యత్నించుచుండిరి. ఇందువలన, ఇండియాలోనున్న ప్రత్యేకమగు ఇతర కారణముల చేతను దక్షిణాఫ్రికాలోగూడ కరారుకూలీలకును స్వతంత్ర కూలీలకును ఒకవైపునను, ఈ కూలీలకును సంపూర్ణస్వతంత్ర భారతీయులకును, ఇంకొకవైపునను, భేదములు నేర్పరచ ప్రయత్నములు జరిగెను.

స్వతంత్రభారతీయులును అందులో ముఖ్యముగా మహమ్మదీయవర్తకులును పై జెప్పిన ఇబ్బందులను నిరోధించుటకు బూనిరి. కాని కరారుకూలీలయొక్క గాని, కరారుముగించిన కూలీలయొక్క గాని, సహకారమును పొందుటకు సరాసరి ప్రయత్నము చేయలేదు. బహుశా అది యెవరికి తోచలేదు. కాబోలు. కొందరికి తోచినను వారిని యీ ఉద్యమములో చేర్చుకొనుటవలన విషయములు మరింతచెడునని వారు తలచి యుందురు. అంతేగాక యూరపియనుల దాడికి గురియైనవారు ముఖ్యముగా ఈ స్వతంత్రవర్తకులు. కాన సంరక్షణోపాయములు ఈ తరగతివారితో నిలుపుచేయబడెను. వారి కిన్నిచిక్కులున్నను, ఇంగ్లీషు తెలియకపోయినను, ఇండియాలో జరుగు ప్రజాహితసేవలోని అనుభవము లేకపోయినను, ఈ స్వతంత్ర

భారతీయులు తమకష్టముల నివారించుకొనుటకు చక్కగా పోరాడిరని నిశ్చయముగా చెప్పవచ్చును. వారు యూరోపియను న్యాయవాదుల సహాయమును పొంది, మహజర్లను తయారుచేయించి, కొన్ని వేళల అధికారులవద్దకు రాయబారములు పంపి వ్యవహారములు నడుపుటకు శక్తికొలది పాటు బడిరి. ౧౯౦౩ వరకు ఉన్న స్థితిగతులు ఇవి.

కొన్ని ముఖ్యమైన తేదీలను గమనించుట పాఠకునకు సహాయకారి యగును. ౧౯౦౩ సంవత్సరముకు పూర్వమే ఆరంజిరాష్ట్రము నుండి భారతీయులు బైటికి తరుమబడిరి. బ్రాన్స్‌వాలులో ౧౯౦౫ సం॥ నెల ౩ రు చట్టము అమలులో నుండెను. నేటాలులో కరారుకూలీలు మాత్రమే నివసించుట కును, తక్కినవారిని వెళ్లగొట్టుటకును, తగిన యేర్పాట్లు ఆలోచనలో నుండెను. ఆ ఉద్దేశ్యముతోనే బాధ్యతాయుత ప్రభుత్వమును సంపాదించిరి. ౧౯౦౩ సంవత్సరములో నేను దక్షిణాఫ్రికాకు బయలుదేరితిని. అచ్చటి భారతీయుల పూర్వ చరిత్ర అప్పటికి నాకు తెలియదు. నేను అచ్చగా నావృత్తికి సంబంధించిన పనిమీద పోతిని. దర్బానులో దాదాఅబ్దుల్లా అను పేరుతో పోరు బందరు మహమ్మదీయవర్తకసంఘము వ్యాపారము చేయుచుండెను. వీరికి సమానమైన ప్రఖ్యాతిగల ప్రత్యర్థిసంఘము ప్రెటోరియాలో టైబ్ హజీఖాన్ మహమ్మద్. అను పేరుతో వ్యాపారము చేయుచుండిరి. దురదృష్టమువలన ఈ ఇద్దరి మధ్యను పెద్దవ్యాజ్యము జరుగుచుండెను. దాదా

అబ్దుల్లా తాలూకు భాగస్తుడు ఒకడు పోరుబందరులో ఉన్న వాడు నన్ను వారి తరపున దక్షిణాఫ్రికా పంపినయెడల వారి దావాకు లాభించు నని తలచెను. నేను అప్పుడే వృత్తిలో ప్రవేశించిన క్రొత్తన్యాయవాదిని. వారి దావాను చెడగొట్టుదునని భయము వారికి లేదు. ఏలనన, నన్ను న్యాయస్థానములో దావా నడుపుటకు గాక, వారు ఇదివరకే యేర్పరుచుకొనిన సమర్థులగు న్యాయవాదులకు సహాయము చేయుటకే నన్ను తీసుకొని పోదలచిరి. క్రొత్త అనుభవములన్న నాకు ప్రీతి. క్రొత్తపొలములను క్రొత్తపచ్చికబీడులను చూడ ప్రేమించుచుందును. ఇచ్చట నావద్దకు దావాలు తెచ్చిన వారికి ఖాయదా ఇచ్చుట అసహ్యముగా నుండెను. కధియవాడ్లోని కుట్రలు మొదలగునవి నాకంతమునకు అడ్డుపడుచుండెను. వీరికి నాకు జరిగిన ఏర్పాటు ఒక సంవత్సరమునకు మాత్రమే. దానిని అంగీకరించుటలో నాకు ఆక్షేపణ కనుపడలేదు. నా రాకపోకల ప్రయాణపు ఖర్చులును, దక్షిణాఫ్రికాలో నున్న రోజులలో భోజనాది ఖర్చులును, పైన గంగి పానులు బహుమతియు, దాదాఅబ్దుల్లా ఇచ్చుటకు సిద్ధముగానుండిరి. నాకు నష్టమేమియు లేదు. ఈ యేర్పాటంతయు చనిపోయిన మా పెద్దన్నగారు చేసిరి. ఆయన నాకు తండ్రీవంటివాడు. ఆయన కోరిక నాకు ఆజ్ఞ. నేను దక్షిణాఫ్రికాకు వెళ్లుటకు ఆయన ఇష్టపడెను. కాన ౧౯౦౩ సం॥ మే నెలలో నేను దర్బాను చేరితిని.

నేను బానిష్టరు న్యాయవాదిని కనుక, నాకు ఉండవలసిన గౌరవమునకు తగినట్లు అప్పటి అభిప్రాయముల ననుసరించి చక్కగా అలంకరించుకొని దర్బారులో దిగితిని. కాని త్వరలోనే నావూహలు మాయమయ్యెను. నన్ను ఏర్పరుచుకొనిన భాగస్తుడు నేటాలులో నుండు విషయములను నాకు తెలిపియుండెను. ఆయన చెప్పినది పొరబాటనియు, ఇక్కడ ఉన్న స్థితి దానికి శుద్ధవిరుద్ధమనియు, నాకళ్లతో నేను చూచితిని. కాని ఆ భాగస్తుని నిందించవలసినదీ లేదు. అతడు అమాయకుడు. నేటాలులోని నిజమైన స్థితిగతుల నెరుగడు. బోళా వాడు. నేటాలులో భారతీయులకు కలుగుచున్న ఇక్కట్లులు గూర్చి ఆయనకు ఊహమైనను లేదు. మిక్కిలి అవమానకరమైన పరిస్థితులు ఆయనకు ఆవిధముగా కనుపడలేదు. నేను ప్రవేశించిన మొదటి రోజుననే, భారతీయులను యూరపియనులు అత్యంత అవమానకరముగా చూచుచుండిరని తెలిసికొంటిని.

నేను ప్రవేశించిన రెండు వారములలో న్యాయస్థానములో నాకు కలిగిన దుస్సహమైన అనుభవములును, అయోమార్గములలో నే నెదుర్కొన్న కష్టములును, దోవలో నేను తినిన దెబ్బలును, పూటకూండ్ల ఇండ్లలో వసతి సంపాదించుటకు గల ఇబ్బందిని, దుస్సాధ్యతను నేను వర్ణించను. ఈ అనుభవములన్నియు నాహృదయములో ఇంకిపోయెనని చెప్పినచాలును. స్వార్థము నిమిత్తమును క్రొత్తప్రదేశములు

చూచు ఉత్సాహముతోను, ఒక్క దావాకొరకు మాత్రమే నేను అక్కడికి పోతిని. కొన మొదటి సంవత్సరములో ఆకష్టములకు గురియై సాక్షియై యుంటిని. అప్పుడు నాకర్తవ్య నిర్ణయమునకు నేను మేలుకొంటిని. స్వార్థచింతనములనుబట్టి దక్షిణాఫ్రికా నాకు లాభములేదని తెలుసుకొంటిని. నన్ను అవమానించిన దేశములో నివసించుటకుగాని, ధనము సంపాదించుటకు గాని, నాకు కోరిక లేకపోవుటయేగాక, ప్రత్యక్షమైన అసహ్యమువేసెను. నేనప్పుడు కర్తవ్యనిర్ణయమునకు సంకోచపడితిని. నాకు రెండు దోనలు కలవు. లోగడనాకు తెలుపబడని విషయములు ఇప్పుడు తెలిసినందున దాదా అబ్దుల్లాతో నేను ఏర్పరుచుకొన్న ఖరారునామానుండి విముక్తుడనై ఇండియాకు తిరిగి పరుగెత్తి పోవచ్చును. లేదా అన్ని కష్టములను సహించి మొదటి యేర్పాటును పూర్తిచేయవచ్చును. మార్జెడ్జుబర్గులో పోలీసుజవాను నన్ను అయోమార్గపుబండిలో నుండి బయటికి నెట్టెను. ఆబండి వెడలి పోయెను; అమితచలిలో గడగడవణకుచు విశ్రాంతిశాలలో కూర్చుంటిని. నాసామాను యెక్కడ నున్నదియు తెలియదు. మరల అవమానింతురో కలియబడుదురో అనే భయముచేత దానిని గురించి యెవరిని విచారించుటకుకూడ నేను సాహసించలేదు. నిద్రమాట తలపెట్టగూడదు. సందేహము నామనస్సును స్వాధీనపర్చుకొనెను. రాత్రి చాల ప్రొద్దుపోయిన పిమ్మట ఇండియాకు తిరిగి పరుగెత్తుట పిరికితనము అని

తీర్మానించుకొంటిని. నేను వహించిన బాధ్యతను నిర్వహించి తీరవలెను. అవమానమును దేహశుద్ధినైనను లక్ష్యముచేయక ప్రెటోరియా చేరవలెను. ప్రెటోరియా నాగమ్యస్థానము. దావా అక్కడ జరుగుచుండెను. సాధ్యమైనయెడల నాపనితో పాటు దీనినిగూర్చి కొంతచర్య జరుపబడవలెనని నిశ్చయించుకొంటిని. ఈతీర్మానమువలన కొంతశాంతియు బలమును చేకూరెను. నిద్రమట్టుకు పట్టలేదు.

మరుచటి ఉదయము దాదా అబ్దుల్లాసంఘమునకును అయోమార్గముల కార్యనిర్వాహకునకును తంతెల నిచ్చితిని. ఉభయులనుండి జబాబులు వచ్చెను. దాదాఅబ్దుల్లాయును, అప్పుడు నేటాలులోయున్న ఆతని భాగస్వామి, సేట్ అబ్దుల్లాఖాజీ, ఆదం ఝావేరియును, గట్టియేర్పాట్లు చేసిరి. వివిధస్థలములోనున్న తమభారతీయ ప్రతినిధులకు నాసాకర్యములను చూడమని తంతెల నిచ్చిరి. వారు పైజెప్పిన కార్యనిర్వాహకుని జూచిరి. మారెడ్డుబర్గ్లోని ప్రతినిధికివచ్చిన తంతినిబట్టి అచ్చటి భారతీయవర్తకులు నన్ను చూడవచ్చిరి. నాకుగలిగిన దుర్భరమైన అనుభవమునే, వారికందరికిని గలిగెననియు, దానికి అలవాటుపడుటచేత అట్టి విషయములను వారు లక్ష్యముచేయలేదనియు, నాతోచెప్పిరి. నన్ను ఓదార్చి శాంతింపజేయజూచిరి. వర్తకమును అవమానములను సూక్ష్మముగా గ్రహించు శక్తియు, కలసిపోజాలవు. ధనమును సంచులలో వేసుకొనునట్లు అవమానములను జేబులోవేసుకొనుటకు

వారు సిద్ధాంతము చేసుకొనిరి. అయోమార్గములు నెక్కుటకు బండ్లునిలుచుస్థానములలో ప్రధానద్వారములగుండ తామెట్లు ప్రవేశించకూడదో, అచ్చటి ప్రయాణపత్రములను కొనుట ఎట్లుకష్టమో, వారు నాతోచెప్పిరి. ఆ రాత్రియే నేను ప్రెటోరియాకు బయలుదేరితిని. అన్ని హృదయములును పరిశోధించు పరాత్పరుడు నాతీర్మానమును నిండుపరీక్షకు లోనుచేసెను. ప్రెటోరియాకు బోవుదోవలో మరికొన్ని అవమానములు పొందితిని. మరికొన్ని దెబ్బలు తింటిని. కాని ఇవి అన్నియు నాతీర్మానమునే స్థిరపరిచెను.

ఇట్లు ౧౮౯౩ లో దక్షిణాఫ్రికాలోని భారతీయుల స్థితినిగూర్చి నాకు పూర్ణమైన అనుభవము కలిగెను. ఈవిషయమై ప్రెటోరియాలోనున్న భారతీయులతో అడపా దడపా మాట్లాడుటకన్న నేనేమియు చేయలేదు. ఏకకాలముననే ఈదావాపనియును దక్షిణాఫ్రికాలోని భారతీయ ఇక్కట్లల సమస్య విషయమైనచర్యను, జరుపుట దుస్సాధ్యమని నాకు తోచెను; రెంటిని చేయబూనుట రెంటిని చెడగొట్టుట యని నాకు కనుపట్టెను. ఇంతలోనే ౧౮౯౪ సంవత్సరము నామీద పడెను. నేను దర్బాను తిరిగివచ్చితిని. ఇండియాకుబోవ సిద్ధముగానుంటిని. దాదా అబ్దుల్లాసంఘమువారు నాకు వీడ్కోలు విందుచేయుచుండగా, యెవరోయొకరు నేటాలు మర్క్యూరీ అను వార్తాపత్రిక సంచికను నాచేతిలో పెట్టిరి. దానిని చదివితని. “భారతీయులకుండు ఎన్నికహక్కు” అను తలకట్టుక్రింద

నేటాలు శాసనసభ కార్యక్రమ వివరములలో కొన్ని పంజ్జులు కనుపడెను. భారతీయుల ఎన్నికాధికారములను తీసివేయుటకు ఒక చిత్తుచట్టమును స్థానిక ప్రభుత్వమువారు పెట్టబోవుచుండిరి. అప్పటికి భారతీయులనుభవించుచున్న కొద్ది హక్కులనుగూడ ఆఖరుచేయుటకు ఆచిత్తుచట్టము మొదటి మెట్టుగానుండెను. ఆసందర్భములలో చేసిన ఉపన్యాసములవల్ల ప్రభుత్వ ఉద్దేశ్యమును గూర్చి అనుమానమునకు తావులేదు. అచ్చట హాజరైన వర్తకులకును, ఇతరులకును, ఆవివరములను చదివి వినిపించితిని. నాశక్తికొలది స్థితిగతులను తెలియచెప్పితిని. అప్పుడునాకు పూర్తిసంజాయిషి తెలియదు. వాదిహక్కులను తొలగించుటకు చేయు యీ ప్రయత్నము వారు దృఢముగా నిరోధించవలెనని సూచించితిని. వారు సమ్మతించిరి. కాని ఈపోరాటమును జరుపుటకు తమకు శక్తిలేదనిచెప్పిరి. నన్ను ఉండమని బ్రతిమాలిరి. ఒక నెలగాని ఈపోరాటము తీరునంత వరకుగాని, నేనుండ నంగీకరించితిని. ఆశాసనసభకు పంపుటకై ఒక మహజరును ఆరాత్రియే తయారుచేసితిని. కార్యక్రమమును ఆపమనికోరుచు ప్రభుత్వమునకు తంతి నంపితిమి; నేట్ హాజీ ఆదమును అధ్యక్షుడుగాపెట్టి ఒక ఉపసంఘమును వెంటనే యేర్పరచితిని. తంతి వారిపేరనే పంపితిని. ఆచిత్తుచట్టముపై విచారణ కార్యక్రమమును రెండురోజులవరకు ఆపిరి. దక్షిణాఫ్రికా శాసనసభకు భారతీయులు మొదటపంపిన మహజరు ఇదియే. దానివల్ల ఆచిత్తుచట్టము ఆగకపోయినను, కొంత

వత్తిడి యేర్పడెను. ఈచిత్తుచట్టముయొక్క తదుపరి చరిత్రను
 ౪ వ. అధ్యాయములో చెప్పియుంటిని. ఇట్టి ఆందోళనము
 చేయుటలో దక్షిణాఫ్రికా భారతీయులకు మొదట అనుభవ
 మిదియే. భారతీయబృందమున కంతకును నూతన ఉత్సాహము
 పులకరించెను. ప్రతిరోజు సభలుచేసిరి. అంతకంతకు జనులు
 ఎక్కువగా హాజరైరి. కావలసిన దానికన్న మించి చందాలు
 పడెను. నకళ్లు తయారుచేయుటకును దస్కతులు చేయించుట
 కును, ఇతరపనిచేయుటకును, వేతనములేకుండా, ఐచ్చికులు
 చాలమంది సహాయముచేసిరి. కొందరు చందాలనిచ్చి పనికూడ
 చేసిరి. కరారు గడచిన కూలీల సంతతివారు చురుకుగా ఉద్య
 మములోచేరిరి. వారికి ఇంగ్లీషు తెలియును, చక్కని దస్తూరి
 వ్రాయుదురు. రాత్రింబవళ్లు నకళ్లువ్రాయుట మొదలగుపనిని,
 సణుగు గొణుగు లేకుండా, చేయుచుండిరి. నెలలోపల పదివేల
 దస్కతులతో ఒకమహాజరు రిప్పన్ ప్రభువుకు పంపబడెను.
 నేను ఉద్దేశించిన ముఖ్యమైన సన్నిహితమైన కార్యము పూర్తి
 యయ్యెను.

నేను ఇంటికి వెళ్లుటకు సెలవు అడిగితిని. ఈఆందోళన
 వలన వారికి అధికమైన అభిరుచి కలిగెను. నన్ను పోనివ్వ
 మనిరి. వారిట్లు చెప్పిరి. “చిట్టచివరకు పూర్తిగా మనలను
 నాశనముచేయుటకు ఇదియే మొదటిమెట్టని నీవే మాకు
 తెలియచెప్పితివి. మన మహాజరుకు అనుకూలముగా జబాబు
 వచ్చునో లేదో యెవరు చెప్పగలరు. మాఉత్సాహమును

నీవు చూచితివి. పనిచేయుటకు మాకు కోరికయు, సంసిద్ధతయు కలవు. మావద్ద డబ్బు ఉన్నది. మాకు దారిచూపరి లేని యెడల ఇదివరకు చేసినదికూడ వృధాయగును. నీవు యిక్కడ యుండుటయే నీకర్తవ్యమని మేము యెంచెదము.” భారతీయ హక్కులను ప్రయోజనములను కనిపెట్టుటకై ఒక స్థిరసంస్థ యేర్పడిన బాగుండునని నాకును తోచెను. కాని నేను యెక్కడ ఉండవలెను. ఎట్లుండవలెను? వారు నాకు సరియైన వేతనము యిత్తుమనిరి. నేను స్పష్టముగా వద్దంటిని. ప్రజాసేవ చేసినందులకు యెవడును పెద్దజీతము పుచ్చుకొనరాదు. మరియు నేనును క్రొత్తవాడను. అప్పటికుండు నాఅభిప్రాయములనుబట్టి న్యాయవాదులకు యుక్తమయినట్టియు, భారతీయబృందమునకు మర్యాదకరమైనట్టియు పద్ధతిలో నివసించవలెనని యెంచితిని. అనగా ఖర్చు హెచ్చగును. ఏసంస్థ తన కార్యక్రమమునకై మాటిమాటికి ప్రజలవద్ద ధనమును కోరుచుందునో అట్టిసంస్థపై నాజీవనోపాధికి ఆధారపడుట అక్రమమై యుండును. ఆపని నిర్వహించుటలో నాశక్తిసామర్థ్యములుగూడ క్రుంగిపోవును. ఈమొదలగు కారణములవలన ప్రజాసేవకు వేతనము పుచ్చుకొననని గట్టిగా చెప్పితిని. అచటనుండు ప్రముఖులైన వర్తకులు తమదావాలు వగైరాలు నాకు యిచ్చి ముందుగా కొంత పైకమిచ్చినయెడల నేను అక్కడ యుండుటకు వీలగునని నూచించితిని. ఈ యేర్పాటు ఒక యేడాదివరకే కావచ్చును. ఈలోపల

ఒండొరులు వ్యవహారమును జరుపుకొని అంతమున ఫలితములు విచారించుకొని ఉభయములకు సమ్మతముగా నున్నయెడల ఈ యేర్పాటునే మరికొంత కాలము సాగింపవచ్చును. ఈసల హాను వారు సంతోషముగా అంగీకరించిరి.

నేటాలు ప్రధానన్యాయస్థానములో నన్ను న్యాయవాదిగా చేర్చుకొనమని నేను దరఖాస్తు పెట్టితిని. నేటాలు న్యాయవాది సంఘమువారు నాదరఖాస్తును యెదిర్చిరి. వారికి ఒక్కటేకారణము గలదు. రంగు న్యాయవాదులను న్యాయవాదుల జాపితాలో జేర్చుకొనుటకు చట్టము ఉద్దేశించి యుండదని వారి వాదము. చనిపోయిన యస్కోంబు, ప్రఖ్యాతన్యాయవాది, ప్రభుత్వము తరపున న్యాయవాద సర్వాధికారి పిమ్మట నేటాలు ప్రధానమంత్రి అయినవారు, నాతరపున న్యాయవాదిగా నుండెను. అచ్చట చాలకాలము నుండి ఆచార మేమనగా అచ్చట ప్రధాన న్యాయవాది రుసుములు పుచ్చుకొనకుండ, యిట్టి దరఖాస్తులు దాఖలు చేయవలెను. దానిని బట్టి యస్కోంబు నాతరపున వాదించెను. ఆయన మా దాదా అబ్దుల్లా తరపున న్యాయవాది కూడ అయియుండెను. న్యాయస్థానమువారు ఆక్షేపణను తోసివేసి నాదరఖాస్తును మంజూరు చేసిరి. ఈ సంఘమువారు కోరకుండగనే, వారి యెదురు వాదము చేత నాకు మరింత ప్రాముఖ్యత వచ్చెను. దక్షిణాఫ్రికా వార్తాపత్రికలు న్యాయవాదిసంఘమును పరిహసించెను. వారిలో కొందరు నన్నభినందించిరి.

తాత్కాలిక ఉపసంఘమునకు స్థిరమైన యేర్పాట్లు చేసితిమి. భారతదేశీయమహాసభాసమావేశమును నేనెన్నడు చూడలేదు. కాని దానినిగూర్చి చదివితిని. భారతదేశపితామహుడైన దాదాభాయిని చూచితిని; మెచ్చుకుంటిని. కాన నేను మహాసభకు భక్తుడను. ఆపేరు వ్యాపింపకొరిగితిని. నేను అనుభవము లేనివాడను. క్రొత్తపేరుకై యత్నించలేదు. తప్పుచేయుదునన్న భయముకూడ కలదు. అందుచేత అచ్చటి భారతీయులను తమసంస్థను నేటాలు భారతీయమహాసభ అని పిలువవలెనని నేను సలహా చెప్పితిని. భారతదేశమహాసభను గూర్చి నాకున్న స్పల్పజ్ఞానమును వారికి క్లుప్తముగా తెలిపితిని. ఎట్లయినను, నేటాలు భారతమహాసభ ౧౯౧౪ సం॥రం మే నెల ప్రాంతమున స్థాపితమాయెను. భారతదేశీయమహాసభకును నేటాలు మహాసభకును గల తేడా ఏమనగా నేటాలు మహాసభ యేడాదిపొడుగునను పనిచేయుచుండెను. ఏడాదికి మూడు పౌనులైనను చందా నిచ్చినవారిని సభ్యులుగా చేర్చుకొనిరి. అంతకుమించిన ధనమును కృతజ్ఞతతో నందుకొనిరి. ప్రతి సభ్యునివద్దనుండి అత్యధిక మొత్తమును తీసుకొనుటకే యత్నములు జరిగెను. ఏడాదికి ౨౪ పౌనుల చొప్పున ఇచ్చువారు ఆరుగురు యుండిరి. ౧౨ పౌనులు ఇచ్చువారును చాలమంది కలరు. ఒక నెలలో మూడువందలమంది సభ్యులను చేర్చిరి. వారిలో హిందువులు, మహమ్మదీయులు, పారశీలు, క్రైస్తవులు కలరు. ఇండియాలోని ఏ యే రాష్ట్రప్రజలు నేటా

లులో నుండిరో, ఆయా రాష్ట్రములు అన్నిటినుండి సభ్యులు చేరిరి. మొదటి ఏడాదిలో మిక్కిలి చురుకుగా పనిజరిగెను. స్థితివంతులైన వర్తకులు దూరపుగ్రామములకుగూడ తమ బండ్లలోనే పోయి, క్రొత్త సభ్యులను చేర్చి చందాలు వసూలు చేసిరి. ప్రతివాడును అడగగానే ఇవ్వలేదు. కొందరిని ప్రోత్సహపెట్టవలసి వచ్చెను. ఈ ప్రోత్సహమే రాజకీయ ప్రబోధమయ్యెను. అచ్చటి పరిస్థితులను వారికి యెరుకపరచెను. ఈమహాసభ నెలకొక పర్యాయమైనను కూడుచుండెను. అప్పుడు వివరములతో లెఖ్కులు చదివి వినిపించి మంజూరు చేయబడుచుండెను. అప్పుడు జరుగుచున్న సమాచారములను వారికి తెలియజెప్పి కార్యక్రమపుస్తకములో నమోదుచేయుచుండిరి. సభ్యులు అనేకప్రశ్న లడుగుచుండిరి. క్రొత్తవిషయములు చర్చించబడుచుండెను. దీనిలాభ మేమనగా యెన్నడు సభలలో మాట్లాడనివారు అట్లు మాట్లాడుటకు అలవాటు పడిరి. మరియు ఆయుపన్యాసములు చక్కని శైలిలో నుండవలసి వచ్చెను. ఇది యంతయు క్రొత్త అనుభవము. భారతీయ బృందమునకు అధికమైన అభిరుచి కలిగెను. ఇంతలో సంతోష వార్త వచ్చెను. ఎన్నికహక్కులను తీసివేయుచట్టమును రిప్పన్ ప్రభువు నిరాకరించెను. ఇది వారి శ్రద్ధను ఆత్మవిశ్వాసమును ఇనుమడింపజేసెను.

వెలపలజేయు యీ ఆందోళనతోపాటు భారతీయ బృందములోపల జరుగవలసిన అభివృద్ధిని గురించి యోచింప

బడెను. భారతీయ జీవితవిధానమును ఆక్షేపించుచు దక్షిణాఫ్రికాలోని యూరోపియనులు ఆందోళన చేయుచుండిరి. భారతీయులు మిక్కిలి మురికివారనియు, లుబ్ధులనియు, వారు వాదించిరి. కాపురమున్నచోటనే వర్తకము చేయుదురు. ఇండ్లు గుడిసెలు మాత్రమే. స్వంతసౌఖ్యమునకై నను ఖర్చుచేయరు. పరిశుభ్రముగా నుండినట్టియు, అనేకములైన జీవితావసరములు గలిగినట్టియు, యూరపియనులు ఈ మురికివారును లుబ్ధులును అగు ప్రజలతో యెట్లు వర్తకములో పోటీ చేయగలుగుదురు? అందుచేత గృహరోగ్యము, వ్యక్తి ఆరోగ్యము, దుకాణములకు కాపురములకు వేరు యిండ్లు యుండు ఆవశ్యకత, స్థితి వంతులు తమ స్థితికి తగిన పద్ధతిలో నివసించు ఆవశ్యకత, మొదలగు విషయములపై ఉపన్యాసము లియ్యబడెను. వాద ప్రతివాదములు చేయబడెను. సలహాలు సూచింపబడెను. ఇవన్నియు మహాసభ సమావేశములో జరుపబడుచుండెను. కార్యక్రమము గుజరాతీభాషలో నడచెను.

ఇందువలన భారతీయులకు ఎంతటి ఆచరణయోగ్యమైన రాజకీయ ప్రబోధము కలిగెనో పాఠకుడు తెలుసుకొనవచ్చును. కరారు ముగించిన కూలీల పిల్లలు నేటాలులోనె పుట్టినవారును ఇంగ్లీషు మాట్లాడువారును యువకుల లాభము నిమిత్తము, మహాసభ యాజమాన్యమున, నేటాలు భారత విద్యాసంఘము స్థాపించబడెను. దాని సభ్యులు స్వల్పమైన చందాల నిచ్చిరి. ఈ విద్యాసంఘము యొక్క మఖ్యోద్దేశము

లేమనగా ౧. ఈ యువకులు ఒక చోట కలియునట్లు యేర్పాటు చేయుట, ౨. మాతృదేశము యెడ ప్రేమను వారిలో సృష్టించుట, ౩. మాతృదేశము గురించి సామాన్యజ్ఞానమును వారికి కలుగజేయుట, ౪. స్వతంత్రభారతీయులు వారలను గూడ తమ రక్తబంధువులు గావించుచున్నట్లు సచ్చచెప్పుట, ౫. స్వతంత్ర భారతీయుల మనస్సులో వీరియెడ మర్యాదభావము కల్పింప చేయుట. మహాసభకు యున్న ధనము దాని ఖర్చులు పోను కొంత మిగులుచుండెను. దానిని వినియోగించి భూమిగొనిరి. దానినుండి నేటికిని ఆదా వచ్చుచున్నది.

నేను కావాలనియే ఈ వివరములనన్నిటిని ఇచ్చితిని. ఇవి తెలియనియెడల, సత్యాగ్రహము ఎట్లు స్వతస్సిద్ధముగా అప్రయత్నముగా పుట్టినదో, ఎట్లు దానికి భారతీయులు సహజముగా తయారైరో, పాఠకుడు గ్రహించజాలడు. ఈ మహాసభయొక్క తరువాతిగ్రంథము యెట్లు ప్రఖ్యాతమయ్యెనో, ఎట్లు కష్టములు దానిని యెదుర్కొనెనో, ఎట్లు ప్రభుత్వోద్యోగులు దానిపై దాడివెడలిరో, ఎట్లు ఆదాదుల నుండి అది దెబ్బతినకుండ తప్పించుకొనెనో, వ్రాయక వదలి పెట్టవలసి వచ్చుచున్నది. కాని ఒక్క సంగతిమాత్రము నమోదుచేయకతప్పదు. భారతీయబృందము అతిశయోక్తిగా మాట్లాడు ఆచారములనుండి తప్పించుటకు చర్య తీసుకొన బడెను. ఎప్పుడును తమ లోపములను గమనించుటకై యత్నములు చేయబడెను. యూరపియనులు ఔప్పు వాదములలో యున్న బలము ఒప్పుకొనుచుండిరి. సమానహోదాతోడ,

ఆత్మగౌరవమునకు అనుకూలముగను, యూరపియనులతో సహకారము చేయవీలుకలిగినప్పుడెల్లను, హృదయపూర్వకముగా అట్లు ఒనర్చుచుండిరి. భారతీయుల యుద్యమమును గూర్చి వారు ప్రకటించి ఇష్టపడినంత సమాచారము వార్తాపత్రికలకు పంపుచుండిరి. యెప్పుడైనను, అక్రమముగా భారతీయులను వార్తాపత్రికలలో ఖండించినయెడల, ఆయాపత్రికలకు తగిన సమాధానములు పంపబడుచుండెను.

నేటాలు భారతమహాసభవలెనే ట్రాన్సువాలులోకూడ నొకసంస్థ యేర్పరచబడెను. అయ్యది దీనికి అనుబంధముగాక స్వతంత్రమైన సంస్థ. రెండుసంస్థల కట్టుదిట్టములలోను కొన్ని భేదములుకలవు. వానిని యిక్కడ వివరించుట అనవసరము. ఈ నేటాలు ట్రాన్సువాలు సంస్థలకు భిన్నమైన కట్టుదిట్టములుగల ఒకసంస్థ కేపుటవునులోగూడ యుండెను. అయినను ఈమూడుసంస్థలయొక్క కార్యములును ఘమారుగా ఒకమాదిరిగానే యుండెను.

౧౮౯౫ మధ్యకాలములో నేటాలుమహాసభ మొదటి సంవత్సరమును పూర్తిచేసెను. న్యాయవాదిగా నేను చేసిన పనిని నాకక్షదారులు ఆమోదించిరి. నేటాలులో నేనుండు కాలము పెరిగెను. ౧౮౯౬ లో భారతీయబృందమువద్ద ఆరునెలలు సెలవుతీసుకొని నేను ఇండియాకు వెళ్లితిని. ఆ ఆరునెలలు పూర్తికాకముందే వెంటనే నేటాలుకు రమ్మని నాకు తంతివచ్చెను. నేను అట్లే బైలుదేరితిని. ౧౮౯౬-౯౭ సంవత్సరసంగతులు చెప్పుటకు వేరొక అధ్యాయముకావలెను.

7 వ అధ్యాయము

మొదటి పోరాటవివరములు — కొరవ



నేటాలు భారతీయమహాసభ ఇట్లు స్థిరపరుపబడెను. ఎక్కువగా రాజకీయపనినే చేయుచు, ఘమారు రెండున్నర సంవత్సరములు, నేను నేటాలులోనే గడపితిని. నేను ఇంకను దక్షిణాఫ్రికాలో నుండవలసినయెడల నాకుటుంబమును ఇండియానుండి తీసుకొనిరావలయునని నేను అప్పుడు గ్రహించితిని. మరియు కొద్దికాలము స్వదేశములో గడుపనెంచితిని. నేటాలులోను, దక్షిణాఫ్రికాలో ఇతర భాగములలోను, ఉన్న భారతీయ స్థితిగతులను భారతదేశీయ నాయకులకు వినిపించదలచితిని. నేటాలు భారతమహాసభవారు నాకు ఆరు నెలలు సెలవిచ్చిరి. నేటాలు ప్రఖ్యాతవర్తకుడైన చనిపోయిన, ఆదంజీ మియాఖాన్ నాస్థానే కార్యదశిగా నియమింపబడెను. ఆయన మిక్కిలి శక్తితో తనకర్తవ్యమును నిర్వహించెను. ఆయనకు చక్కగా ఇంగ్లీషువచ్చును. వాడుకవల్ల ఆజ్ఞానము మిక్కిలి ఎక్కువగా పెరిగెను. మామూలుస్థితిలో ఆయన గుజరాతీచదివెను. జూలూలుతో వ్యాపారసంబంధము యుండుటచేత, ఆయనకు జూలూభాషలో చక్కనిపరిచయముకలదు. వారి ఆచార వ్యవహారములు చక్కగా తెలియును. ఆయన మిక్కిలి శాంతుడు. ప్రేమపాత్రుడు. పెక్కుమాటలువాడు కాడు. ఈవివరములు యెందుకు చెప్పితినినగా ఇంగ్లీషుభాషాజ్ఞానముకన్నను, పాండిత్యముకన్నను, బాధ్యతగల పదవులను నిర్వహించుటకు,

సత్యము, ఓర్పు, పరసహనము, స్థిరత్వము, ధైర్యము, సామాన్య జ్ఞానము, నిశ్చలత్వము, అత్యంత ఆవశ్యకములు. ఈచక్కని లక్షణములు లేనిచోట, అత్యున్నతమైన భాషా జ్ఞానము, ప్రజాసేవలో మిక్కిలి స్వల్పముగానే ఉపయోగ పడును.

౧౮౯౬ సంవత్సరము మధ్యకాలములో నేను ఇండియాకు వచ్చితిని. అప్పుడు బొంబైకన్న కలకత్తాకుబోవు యోడలు తేలికగా దొరకుచున్నందున, నేను కలకత్తాబోవు యోడలో ప్రయాణముచేసితిని. ఏలనన కరారుకూలీలు కలకత్తానుండియు చెన్నపురినుండియు హెచ్చుగావచ్చుచుండిరి. కలకత్తాలోదిగి అటనుండి బొంబైకి పోవుచుండగా దోవలో బండితప్పి, అలహాబాదులో ఒకరోజు ఆగవలసివచ్చెను. నాకార్యక్రమము అక్కడ ప్రారంభమయ్యెను. పైసీరుపత్రికా సంపాదకుడగు ఛన్నీగారిని చూచితిని. ఆయననాతో గౌరవముగా మాట్లాడెను. కాని తన సానుభూతి నేటాలు యూరోపియనులయెడ కలదని మనస్సు విప్పిచెప్పెను. కాని నేను యేమి యైనను వ్రాసినయెడల, దానిని చదివి తన పత్రికలో ప్రకటింతునని చెప్పెను. నాకదిచాలును—

ఇండియాలోనుండగా, దక్షిణాఫ్రికాలోని భారతీయుల స్థితిగతులను గూర్చి నేనొక చిన్నపుస్తకమును వ్రాసితిని. షుమారుగా అన్ని వార్తాపత్రికలును దానిని గమనించెను. అది రెండుమూరులు ముద్రితమయ్యెను. ఇండియాలోని వివిధ

ప్రదేశములలో గి వేల పుస్తకములు పంచిపెట్టబడెను. భారతీయ నాయకులైన సర్. ఫిరోజునామెహతా, బదురుద్దీన్—తయ్యాబీ; మహదేవగోవిందరెనడి, మొదలగువారిని బొంబైలోను, లోకమాన్యటిలక్, వారి మండలిని, ప్రొఫెసర్. భండాగ్గరును, గోపాలకృష్ణగోక్షేవారి మండలిని పునహాలోను చూచుఅదృష్టము నాకు యీ కాలముననే తటస్థించెను. నేను బొంబయి పూనా చెన్నపురి పట్నములలో ఉపన్యాసములు చేసితిని. వాని వివరములు ఇచ్చట చెప్పదలచలేదు.

ఈ విషయమునకు హెచ్చుసంబంధము లేకున్నను పునహాలో జరిగిన పరిశ్రమైన స్మరించతగిన హంశమును ఇచ్చట వర్ణించవలెనను ఉత్సాహమును నేను ఆపజాలకున్నాను. సర్వజనికసభ లోకమాన్యుని చేతిలోనుండెను. డక్కనునభతో గోక్షేకు సంబంధముండెను. నేను మొట్టమొదట తిలక్ మహారాజును చూచితిని. పునహాలో సభచేయవలెనని నాకు ఉద్దేశ్యము ఉన్నదని వారితో చెప్పినప్పుడు, నేను గోపాలరావును చూచితిని అని ఆయన నన్ను అడిగెను. వారిభావమునాకు అర్థముకాలేదు. నేను గోక్షేగారిని చూచితిని యెరుగుదునా అని ఆయన మరలనన్ను అడిగెను.

“నేను వారిని ఇంకను చూడలేదు. వారి పేరు తెలియును. వారిని చూడదలచితిని” అని నేను జబాబుచెప్పితిని.

“భారతిరాజకీయములతో నీకుపరిచయమున్నట్లు కనుపడదు.” అని లోకమాన్యుడు చెప్పెను.

“ ఇంగ్లండునుండి తిరిగివచ్చినపిమ్మట, కొద్దికాలము మాత్రమే నేను ఇండియాలోనుంటిని. అప్పుడైనను నాశక్తికి మించినదను కారణమున, రాజకీయసమస్యలలో నేను జోక్యము కలిగించుకొనలేదు ” అని చెప్పితిని.

అంతట లోకమాన్యుడు ఇట్లు చెప్పెను. “ అట్టైన యెడల నీకు కొంతసమాచారము నేను చెప్పవలెను. పునహాలో రెండు కక్షలుకలవు. ఒకటి సర్వజనికసభవారిది. రెండవది డక్కనుసభవారిది. ”

“ దీనినిగురించి కొద్దిగా నాకు తెలుసును ” అని నేను జవాబు చెప్పితిని.

లోకమాన్యుడు “ ఇచ్చట సభచేయుట తేలికయే. కాని ఇచ్చటి కక్షలు అందరికిని నీవ్యవహారమును తెలియజెప్పి అందరిసహాయమును పొందుటకై నీవు కోరుచున్నావని నాకు తోచుచున్నది. నీ అభిప్రాయము నాకు నచ్చినది. కాని నీ సభకు సార్వజనికసభలోని సభ్యుడు అధ్యక్షుడైనయెడల, డక్కనుసభాసభ్యులు ఒక్కడైననురారు. ఆలాగుననే డక్కను సభాసభ్యుడు అధ్యక్షుడైనయెడల, సార్వజనికసభాసభ్యులును రారు. గాన ఏకక్షకును చెందనివానిని నీవు అధ్యక్షుడుగా సంపాదించవలెను. ఇందువిషయమై నీకు సలహామాత్రము నేను చెప్పగలను. ఇతరసహాయము చేయజాలను. నీవు భండార్కరు విద్వాంసుని యెరుగుదువా? యెరుగకున్నను వారిని దర్శించవలెను. ఆయన తటస్తుడని అనుకొందురు.

అయిన రాజకీయములలో పాల్గొనడు. కాని నీసభకు అధ్యక్షుడుగా నుండుటకు బహుశా నీవు ఒప్పించగలవు. దీనిని గూర్చి గోక్షేగారికో మాట్లాడుము. వారి సలహాకూడా పొందుము. వారున్నా బహుశః యిదేసలహా ఇయ్యవచ్చును. భండార్కరు విద్వాంసునివంటివాడు అధ్యక్షుడైనయెడల మంచినభ జరుగునట్లు ఉభయకక్షలును ప్రయత్నింతురని నానిశ్చయము. ఎట్టేనను మాపూర్తి సహాయముమీద నీవు ఆధారపడవచ్చును. ”

నేను అప్పుడు గోక్షేగారిని చూచితిని, మొట్టమొదట చూపులోనే వారిని నేనెట్లు ప్రేమించితిனో ఇతరత్రా నేను వ్రాసియున్నాను. కోరికగలవారు ఎంగిండియా, నవజీవను, పత్రికలు వెదుకుకొనవచ్చును. లోకమాన్యుడు నాకిచ్చిన సలహా గోక్షేకును నచ్చెను. ఆప్రకారమే పూజనీయుడైన విద్వాంసునియొద్దకు వెళ్లి నా భక్తిని తెలిపితిని. వారు శ్రద్ధా వంతులై నేటాలులోని భారతీయుల కష్టముల చరిత్రను వినిరి. ఇట్లు చెప్పిరి. “ప్రజాహితవ్యవహారములలో మిక్కిలి అరుదుగా నేను పాలుగొనుచున్నానని నీకు తెలియును. అంతేగాక నేను ముసలివాడనగుచున్నాను, కాని నీవు నాతో చెప్పినది నన్ను ఎక్కువగా కల్తపరిచినది. అన్నికక్షల సహకారమును పొంద వలెనను నీ అభిప్రాయము నాకు నచ్చినది. నీవు చిన్నవాడవు. ఇండియాలోని రాజకీయ పరిస్థితులు నీకు తెలియవు. నీకోరికను నేను అంగీకరించితినిని రెండుకక్షల సభ్యులకును దెలుపుము.

ఫలాః రోజున సభజరుగునని వారెవరైనను నాకు కబురుచేసిన యెడల నేను తప్పకవచ్చి అధ్యక్షతను వహించెదను.” పునః హాలో జయప్రదమైన సభజరిగెను. రెండుపక్షముల నాయకులునువచ్చి, నాఉద్యమమునకు బలకరముగా మాట్లాడిరి.

నేను అంతట చెన్నపురిపోతిని. అచ్చట న్యాయమూర్తి సుబ్రహ్మణ్యయ్యరుగారిని, ఆనందాచార్యులను, హిందూపత్రికకు అప్పటి సంపాదకుడైన జి. సుబ్రహ్మణ్యమును, మద్రాసు స్టాండర్టు పత్రిక సంపాదకుడైన పరమేశ్వరంపిళ్లెను, ప్రసిద్ధ న్యాయవాదియైన భాష్యం అయ్యంగారిని, నార్టనుగార్లను ఇతరులను చూచితిని. అచ్చటను పెద్దసభ జరిగెను. అటనుండి కలకత్తా చేరితిని. అచ్చట సురేంద్రనాథ బెనర్జీ, మహారాజా జోతీంద్ర మోహన్ టాగూరు, ఇంగ్లీషుమన్ పత్రికాసంపాదకుడు, చనిపోయిన సాందర్సుగార్లను తదితరులను చూచితిని. కలకత్తాలో సభాప్రయత్నములు చేయుచుండగా తక్షణమే బయలుదేరి రమ్మనమని నేటాలునుండి తంతివార్త వచ్చెను. ఇది ౧౯౦౬ నవంబరు నెలలో భారతీయులకు వ్యతిరేకమైన ఉద్యమము సాగింపబడుచున్నదని తీర్మానించుకొంటిని. కాన కలకత్తాలో పనిని అసంపూర్తిగావదలి, బొంబయిపోయి, అక్కడ దొరికిన మొదటి యోడలో నాకుటుంబముతో కూడ బయనమైతిని. దాదా అబ్దుల్లా సంఘమువారు “కోర్లెండు” యోడను కొనిరి. పోరుబందరు నేటాలుమధ్య ఓడనడుపుటకు మిక్కిలి సాహసికులైన ఈ సంఘమువారు

చేసిన మరియొక్క ప్రయత్నమిది. ఈ కోర్లందు యోడ తరువాత, వెంటనే పరిషత్తున్ స్త్రీము నావిగేషన్ కంపెనివారి, “నాదేరీ” యోడ బయలుదేరెను. రెండుయోడలమీద ఘుమారు ౮౦౦ మంది ప్రయాణికులు యుండిరి.

ఇండియాలో జరిపిన యీ ఆందోళనము కొంత ప్రాముఖ్యమును పొందెను. ఇండియాలోని ముఖ్యమైన వార్తా పత్రికలు దీనినిగురించి వ్రాసెను. రూటరు దీనినిగురించి ఇంగ్లండుకు తంతివార్త పంపెను. ఈ హంశము నేను నేటాలు చేరినప్పిమ్మట, నాకు తెలిసెను. ఇంగ్లండులోనున్న రూటరు ప్రతినిధి నేటాలుకు ఒక చిన్నతంతివార్త పంపెను. అందులో ఇండియాలో నేనిచ్చిన ఉపన్యాసములను గురించి అతిశయోక్తులు తెలుపబడెను. ఇది మామూలుకు భిన్నమైన అనుభవముకాదు. ప్రతిపర్యాయము ఇట్టి అతిశయోక్తి ఉద్దేశ్యపూర్వకముగా చేయబడదు. పూర్తిగా విచారించ బడని అభిప్రాయములును, స్వకీయమైన ఇష్టానిష్టములును, వీనితోపాటు హెచ్చుపనులును గలిగిన ప్రజలు, విషయములను పైపైన చదువుదురు. దానిసంగ్రహమును తయారు చేయుదురు. అందులో ఒక్కొక్కప్పుడు తమ ఊహకల్పితములు చేరుచుండును. మరియు ఇట్టి సంగ్రహములకు వివిధ ప్రదేశములలో వివిధములుగా అర్థములు చెప్పుదురు. ఎవరును ఉద్దేశించకుండగనే అపభ్రంశములు ఇట్లు యేర్పడును. ప్రజా హిత కార్యక్రమములో ఈ చిక్కుగలదు. ఇదియే దానికి

పరిమితియు అయియున్నది. ఇండియాలోనుండగా, నేను నేటాలు యూరోపియనులను విమర్శించితిని. కరారుకూలీల మీద వేసిన 3 పౌనుల పన్నునుగూర్చి మిక్కిలిగట్టిగా మాట్లాడితిని. కరారుకూలీ అయిన సుబ్రహ్మణ్యమును అతని యజమాని దండించెను. ఆయన గాయములను నేను స్వయముగా చూచితిని. ఆతనిదావా నాచేతులలో నుండెను. వానికిష్టములను గూర్చి, కన్నులకుగట్టినట్టుగా, ఇండియాలో వర్ణించితిని. నాఉపన్యాసములయొక్క అపార్థముజేయబడిన సంగ్రహమును నేటాలులోని యూరోపియనులు చదివినపుడు, నామీద వారికి హెచ్చుగా కోపమువచ్చెను. కాని ఆశ్చర్యకరమైన సంగతి యేమనగా ఇండియాలో వ్రాసి మాట్లాడిన దానికన్న నేటాలులో నేను వ్రాసినదానిలోనే మరింతకాఠిన్యమును, మరిన్ని వివరములును కలవు. ఇండియాలో నేనిచ్చిన యుపన్యాసములలో రవంతయైనను అతిశయోక్తిలేదు. మనము యే హంశమునైనను పరాయివానికి వర్ణించి చెప్పినపుడు మనము ఉద్దేశించినదానికన్న వాడు హెచ్చు గ్రహించును. ఇట్టి యనుభవము నాకుండుటచేత, విషయములనుపట్టి చెప్పదగిన దానికంటె, తక్కువబలముగా ఇండియాలో దక్షిణాఫ్రికా స్థితిని, ఉద్దేశ్యపూర్వకముగా, నేను వర్ణించియుంటిని. కాని నేటాలులో నేనువ్రాసినది మిక్కిలి కొద్దిమంది యూరోపియనులు చదువుదురు. ఇంకను తక్కువమంది లక్ష్యముచేయుదురు. ఇండియాలోని నా వ్రాతలయొక్కయు సంభాషణముల

యొక్కయు సంగతి స్పష్టముగా వేరైయుండెను. రూటరు సంగ్రహములను వేలకొలది యూరపియనులు చదువుదురు. అదియునుగాక యేవిషయమునుగూర్చి తంతీద్వారా సమాచారము పంపుట యోగ్యమని యెన్నబడెనో, దానికి స్వతస్సిద్ధముగాలేని ప్రాముఖ్యత ఇందువలనవచ్చును. ఇండియాలో నేను చేసినపనికి వారు ఆరోపించిన ప్రాముఖ్యతకలదనియు, అందువల్ల కరారుకూలీలను సంపుపద్ధతి ఆగిపోవుననియు, అందుచేత వందలకొలది యూరోపియను తోటయజమానులు నష్టపడుదురనియు నేటాలులోని యూరపియనులు తలంచిరి. అంతేగాక ఇండియాలో తమ మర్యాదనశించినదని వారు భావించిరి.

ఇట్టి ఉద్రేకస్థితిలో వారుండగా నేనును నాకుటుంబమును కోర్లెండు యోడమీద నేటాలుకు తీరిగి వచ్చుచున్నామనియు, దానిమీద మూడు నాలుగు వందలు భారత ప్రయాణికులు గలరనియు, అదేసమయమున, అంతమంది భారతీయులతో నాదేరీ ఓడవచ్చుచున్నదనియు, ఆనేటాలు యూరోపియనులు విడిచి; వారు మరింత మండిపడిరి. అత్యధికమైన భావోద్రేకము ప్రేలెను. నేటాలు యూరోపియనులు పెద్దపెద్ద సభలుచేసిరి. ఆసభలకు షుమారుగా వారి జాతిలోని ప్రముఖులందరు వచ్చుచుండిరి. ఈయోడలలోయున్న భారత ప్రయాణికులు కొంతవరకును ముఖ్యముగా నేనును వారి తీవ్ర విమర్శకు గురియైతిమి. ఈయోడలరాక నేటాలుమీద దండ

యాశ్రగా వర్ణింపబడెను. నేను ౮౦౦ మంది ప్రయాణికులను నేటాలుకు తెచ్చుచున్నాననియు, నేటాలును స్వతంత్ర భారతీయులతో ముంచివేయుటకు ఇది నాప్రథమ ప్రయత్నమనియు, ఆ ఉపన్యాసకులు చెప్పిరి. నాతోకూడ కలిపి ఆ ప్రయాణికుల నందరిని నేటాలులో దిగకుండగ ఆపించవలెనని ఏకగ్రీవముగా తీర్మానముచేసిరి. నేటాలు ప్రభుత్వము ఇట్టిపనిచేయ సమ్మతించకపోయినను, లేదా, చేయజాలకపోయినను, ఆసభలో యేర్పరచబడిన యుపసంఘమువారు, చట్టములను ఉల్లంఘించి, తాము స్వయముగా, దౌర్జన్యముచేత ప్రయాణికులను ఆపవలెనని, తీర్మానించుకొనిరి. రెండుయోడలును ఒకే దినము దర్బానుకు చేరెను.

౧౮౯౬ సంవత్సరములో బొబ్బలజాడ్యము మొట్టమొదట ఇండియాలో తలయెత్తెను, అని పాఠకుడు జ్ఞాపకము యుంచుకొని యుండును. అప్పటికి ప్రవేశనిషేధ శాసనము పుట్టనందున నేటాలు ప్రభుత్వమువారు మమ్ము ఆపుటకు చట్టసంబంధమైన చిక్కులు కలిగెను. ఈచిక్కులేనిచో, పై చెప్పిన యూరపియను ఉపసంఘమునందే వారికి సంపూర్ణ సానుభూతి యుండెను. ఆ ప్రభుత్వ సభ్యుడైన, చనిపోయిన యస్కోంబో ఈ ఉపసంఘ కార్యక్రమములో హెచ్చుగా పాలుగొనెను. వారిని రెచ్చగొట్టినది ఇతడే. ఏ అంటుజాడ్యమైనను యోడమీదతగిలినను, అంటుజాడ్యములు ఉండిన రేవులనుండి యోడలు వచ్చుచున్నను, దానిని కొంతకాలము పరీక్షార్థము

నిలువవచ్చునని, రేవు పట్టణములలో ఒక సూత్రము అమలులో నుండెను. ఆరోగ్యము సమిత్తమును, ఆ రేవులోని ఆరోగ్యాధికారి ఉత్తరువులనుబట్టియు, ఈనిరోధము విధించవచ్చును. నేటాలు ప్రభుత్వమువారు ఈసూత్రమును దుర్వినియోగముచేసి రాజకీయములకై అమలుపరచిరి. ఈయోడల మీద అంటుజాడ్యములు లేకున్నను, నూముాలు పరీక్షాకాలముకు అధికముగామించి యిరువై మూడు రోజులవరకు, రెండు యోడలను ఆప్రభుత్వమువారు నిలిపిరి. ఇంతలో పై జెప్పిన యూరపియను ఉపసంఘమువారు, వారి పనులు సాగించిరి. కోర్లెండుకు ఖామందులును, నాడీరీకి ప్రతినిధులును, అయిన దాదాఅబ్దుల్లా సంఘమువారిని యీ యూరపియను ఉపసంఘమువారు మిక్కిలి బాధపెట్ట మొదలిడిరి. ఈ ప్రయాణీకులను వెనుకకు పంపినయెడల యేదియోలాభము చూపింతుమని ఆశపెట్టిరి. అట్లు పంపనిరాకరించినయెడల, వర్తకము సశింప జేతుమని బెదిరించిరి. కాని ఆసంఘముయొక్క భాగస్వాములు పిరికివాగు కారు. తాము ధ్వంసమైనను లక్ష్యముచేయమని చెప్పిరి. చిట్టచివరకు పోరాడుదుమనిరి. కాని సిస్పహాయకులును నిర్దోషులును, అయిన యీ ప్రయాణీకులను తిరిగి పంపించెడి నేరము చేయుటకు యెంత ఒత్తిడిపెట్టినను అంగీకరించమనిరి. వారు దేశాభిమానమునకు దూరులుగారు. ఈసంఘమునకు న్యాయవాదియైన లాప్టన్ కూడ ధైర్యస్తుడే.

అదృష్టవశాత్తు, సూరత్ లోని గౌరవనీయుడగు కాయస్తు
 డును, న్యాయమూర్తి నానాభాయిహరిదాసుగారి మేనల్లుడును
 అగు మన్సుక్లాల్ హీరాలాల్ నాజర్ గారు ఆసమయముననే
 ఆఫ్రికాకు చేరెను. ఆయననుగాని ఆయన ప్రయాణముసంగతి
 గాని నేను ఎరుగను. ఈ “నాదేరీ కోర్లాండు” లో వచ్చిన
 ప్రయాణికులను తెచ్చుటలో నాకేజోక్యమును లేదని, నేను
 చెప్పనక్కరయే లేదు. వారిలో చాలమంది దక్షిణాఫ్రికా
 పూర్వనివాసులు. వారిమీద గూడ, యూరపియను ఉపసం
 ఘము బెడిరింపులుగల యుత్తరములు జారీచేసెను. ఓడయొక్క
 ముఖ్యాధికారులు వీనిని చదివి వినిపించిరి. నేటాలులోని
 యూరోపియనులు ఘోరమైన కోపముతో నున్నారనియు,
 ఈ హెచ్చరికకు భిన్నముగా భారతప్రయాణికులు దిగుటకు
 ప్రయత్నము చేసిన యెడల, ఆ ఉపసంఘ సభ్యులు రేపు వద్ద
 హాజరై దిగిన ప్రతిభారతీయుని సముద్రములోకి నెట్టుదురు
 అనియు ఆ ప్రకటనలలో స్పష్టముగా చెప్పబడి యుండెను.
 కోర్లాండులో యున్న వారికి దానిని తర్జుమాచేసి నేను చెప్పితిని.
 నాదేరీలో యున్నవారిలో ఇంగ్లీషు తెలిసినవారు ఒకరు.
 అందులోని వారికిని అట్లే చెప్పిరి. రెండు ఓడలమీద ప్రయా
 ణికులును తిరిగి పోవుటకు గట్టిగా నిరాకరించిరి. మరి ఇట్లు
 చెప్పిరి. తమలో చాలమంది ట్రాన్సువాలుకు పోవుచున్నారు.
 తక్కినవారిలో కొందరు నేటాలులో పూర్వనివాసులు. ఏవ
 రెట్లు పోయినను, వారిలో ప్రతివారికిని అచ్చట దిగుటకు

చట్టప్రకారము హక్కుకలదు. ఈ ఉపసంఘమువారి బెదిరింపులను లక్ష్యముచేయక తమ హక్కును పరీక్షించుకొను నిమిత్తము తాము అక్కడ దిగుటకు తీర్మానించుకొనిరి.

నేటాలు ప్రభుత్వము వారికి యేమియు తోచలేదు. అన్యాయమైన నిషేధమును, యెన్నాళ్లు సాగించగలరు? అప్పటికే ఇరువదిమూడు రోజు లయ్యెను. అట దాదాఅబ్దుల్లాసంఘమువారు లొంగలేదు. ఇట ప్రయాణికులును లోబడలేదు. కాన ఇరువదిమూడురోజులు అయిన పిమ్మట నిషేధమును తొలగించి ఓడలను రేవులోనికి రానిచ్చిరి. ఈలోపల ఉద్రేకులైన యూరపియను ఉపసంఘమును యస్కోంబు శాంతింపజేసెను. ఒకసభలో అతడిట్లు చెప్పెను. “దర్బానులో యున్న యూరపియనులు పొగడదగినంత ఐకమత్యమును ధైర్యమును చూపిరి. వీరు చేయగలిగినంత చేసిరి. ప్రభుత్వము గూడ మీకు సహాయము చేసెను. భారతీయులు యిరువైమూడు రోజులు ఆపబడిరి. మీ అభిప్రాయములును మీ ప్రజాహితభావమును స్పష్టముగా ప్రకటించితిరి. సామ్రాజ్య ప్రభుత్వమునకు ఇందువలన మీ అభిప్రాయములు స్పష్టముగా వెల్లడియగును. కొంత ఒత్తిడి కలుగును. మీరు చేసిన పని వలన నేటాలు ప్రభుత్వమువారి మార్గము నులభ మైనది. ఇప్పుడు ఒక్కప్రయాణికుని నైనను, మీరు దౌర్జన్యమువల్ల దిగకుండ ఆపినయెడల, మీ ప్రయోజనములను చెడగొట్టుకుందురు. నేటాలుప్రభుత్వమును చిక్కుస్థితిలోనికి దింపెదరు. అప్పటికిని

వారిని దిగకుండ జేయుటలో మీరు జయమునుపొందజాలరు. ఆప్రయాణీకుల తప్పేమియు లేదు. వారిలో స్త్రీలు పిల్లలు కలరు. వారు బొంబయిలో బయలుదేరినపుడు మీ భావములు వారికి తెలియవు. కాన యెవరిదోవను వారు పొందు. ఈ ప్రయాణీకులను ఆటంకపరచకుడు. ఇది నా సలహా అయినను ఇకముందు ఇట్టిప్రయాణీకుల ప్రవేశమును ఆపుటకు తగిన అధికారములను నేటాలుప్రభుత్వమువారు శాసనసభనుండి పొందెదరు. అని మీకు నేను గట్టిగా చెప్పగలను." ఇది యస్తోంబుగారి ఉపన్యాససారము మాత్రమే. ఆయనమాటలను వినినవారు నిరాశచెందిరి. కాని అతనికి పలుకుబడి హెచ్చుగా నుండెను. ఆసలహాప్రకారము వారు వెడలిపోయిరి. ఓడలు రెండును రేవులోనికి వచ్చెను.

ఇతరులతోగూడ దిగవద్దనియు, సాయంత్రమువరకు ఆగవలసిదనియు అపుడు యింటివరకు నన్ను తీసికొనిపోవుటకు పోలీసు అధికారిని పంపుదుననియు నాకుటుంబమువారు ఎప్పుడైనను దిగవచ్చుననియు, యెస్కోంబో నాకు సమాచారము బంపెను. ఇది చట్టప్రకారము యుత్తరువుగాదు. నన్ను దించక యుండుమని ఓడయధికారికి సలహా, నాతలపై పడనున్న ఆపదను నూచించునది హెచ్చరిక మాత్రమే. నేను దిగకుండ ఓడ యధికారి నన్ను ఆపలేడు. కాని నేను ఈసలహా అంగీకరించవలెనని తీర్మానించుకొంటిని. నాయుంటికిగాక నాపాత మిత్రుడును కక్షిదారును అయిన పారసీ రుస్తుంజీ యింటికి

నాకుటుంబమును పంపితిని. అచ్చట వారినికలసెదనని వారితో చెప్పితిని. అందరు ప్రయాణికులు దగినపిమ్మట దాదాఅబ్దుల్లా న్యాయవాదియు నాస్వంతమిత్రుడును అయిన లాప్టను పైకి వచ్చి నన్ను కలిసెను. నేను ఏల దిగలేదని అడిగెను. యస్కోంబు యుత్తరముసంగతి వానితో చెప్పితిని. సాయం త్రమువరకు ఆగి పిమ్మట దొంగవలెనో, నేరస్తునివలెనో పట్టణములో ప్రవేశించుట తనకు నచ్చలేదని ఆతను చెప్పెను. నేను భయపడనియెడల తక్షణమే అతనితోగూడ బయలుదేరవలెననియు, యేమియు జరుగనట్లుగానే మేమిద్దరము పట్టణములోనికి నడచి పోదుమనియు ఆతడు సూచించెను. నేను ఇట్లు జబాబు చెప్పితిని. “నేను భయపడుచున్నానని అనుకొనెను. యస్కోంబుగారి నూచనను అంగీకరించుట లేక నిరాకరించుట యేది సవ్యము అనునదే సమస్య. ఓడ యధికారి జబాబుదారి యెంతగలదో మనము ఆలోచించవలెను.” లాప్ట నవ్వి ఇట్లు చెప్పెను. “యస్కోంబు నీకేమి చేసినాడు? ఆతని సలహా నీవేల లక్ష్యముచేయవలెను? అతనికి దురుద్దేశ్యములేక దయతోడ ఇట్టి సలహా నిచ్చినాడని నమ్ముటకు నీకేమి కారణముగలదు? పట్టణములో యేమి జరిగినదియు, అందులో యస్కోంబుకు యెంతజోక్యమున్నదియు నీకంటె నాకు హెచ్చుతెలుసును.” నాతల ద్రిప్పి ఆతని ధోరణిని ఆపితిని. లాప్టన్ ఇట్లు చెప్పసాగెను. “అతడు ఉత్తమోత్తమమైన ఉద్దేశ్యములతో సంచరించుచున్నాడని మన మను

కొందము. కాని అతని సలహాను నీవు అంగీకరించినయెడల నీవు అనమానమును పొందుదువని నాదృఢమైన అభిప్రాయము కాన తయారుగా నున్నయెడల వెంటనే బయలుదేరుచుని నేను సలహా చెప్పెదను. ఓడ అధికారి మనవాడు. అతని బాధ్యత మనబాధ్యతయే. అతను దాదాఅబ్దుల్లాకే జబాబు చెప్పనలెను. వారు ఈవిషయములో హెచ్చు ధైర్యమును కనుపరచిరి గనుక దీనినిగూర్చి వారు యేమి అనుకొనునది నాకు తెలుసును.” నేనిట్లు జబాబు చెప్పితిని. “అయితే బయలు దేరుదము. నేను చేయవలసిన యేర్పాట్లు లేవు. నేను చేయవలసినదల్లా నాతలగుడ్డ పెట్టుకొనుటయే. ఓడ అధికారితో చెప్పదము, బయలుదేరుదము.” అని అధికారియొద్ద శైలవు పుచ్చుకొంటిమి.

లాప్టను దర్బానులో పాతవారును ప్రసిద్ధుడైన న్యాయవాదియు, నేను ఇండియాకు తిరిగి రాకముందు ఆయనకును నాకును సన్నిహితసంబంధ మేర్పడెను. చిక్కు దావాలలో ఆయనతో సంప్రదించుచుంటిని. నాదావాలలో పెద్దన్యాయవాదిగా ఆయనను కుదుర్చుచుంటిని. ఆయన ధైర్యస్తుడు. బలిష్ఠుడు.

దర్బాను ముఖ్యవీధులగుండ మేము పోవలసియుండెను. మేము వెడలునపుడు సాయంత్రము షుమారు ౪౫ గంట అయి యుండెను. కొంచెము మబ్బువట్టి యుండెను. సూర్యుడు కనపడుటలేదు. కాలినడకను రుస్తుంజీ ఇంటికి పోవుటకు కనీ

నము గంటయైనను పట్టును. దేవువద్ద మామూలుకంటె హెచ్చుజనులు అప్పుడులేరు. మేము దిగగానే కొందరు పిల్లలు మమ్మును చూచిరి. భారతీయులలో ఒక ప్రత్యేకరకము తల గుడ్డ పెట్టునది నేనొక్కడనే గనుక వారు నన్ను వెంటనే గుర్తించిరి. గాంధీ, గాంధీ వానిని కొట్టుడు, వానిచుట్టు ముట్ట డించుడు, అని అరవసాగిరి. మావద్దకు వచ్చిరి. కొందరు రాళ్లు విసరిరి. పెద్దవాళ్లుగూ యూరపియనులు కొందరు పిల్లలతో చేరిరి. క్రమేణ అల్లరిమూక పెరిగెను. కాలినడకతో పోవుట అపాయము అని లాప్టన్ తలచెను. కాన ఒకరిక్కాను పిలచెను. మానవులు లాగెడిబండిలో కూర్చుండుట నాకు మిక్కిలి వెగటు కావున అంతేకుముందు ఎన్నడును నేను రిక్కాలో కూర్చుండలేదు. కాని అప్పుడావాహనమును ఉపయోగించుట నాకర్తవ్యమని భావించితిని. దేవుడు యెవరిని రక్షించదలచునో వాడు తాను కోరినను పడిపోజాలడని నాజీవితములో ఆరు యేడుమారులు నాకు అనుభవము కలిగెను. నేను పడనియెడల దాని ఘనతను నేను నాకు ఆరోపించుకొనలేను. జూలూలు ఈరిక్సాలు లాగుదురు. రిక్కాలో నన్ను ఎక్కనిచ్చినయెడల వానిని కొట్టుదుమనియు, రిక్కాను బద్దలుచేతుమనియు, ఆయూరపియను పిన్న పెద్దలు రిక్కావానిని బెదిరించిరి : కాన వాడు రానను అర్థముగల “ఛా” అని చెప్పి వెడలిపోయెను. అట్లు రిక్కాను యెక్కు సిగ్గునుండి నేను తప్పించుకొంటిని.

మాగమ్యస్థానమునకు కాలినడను పోవుటతప్ప వేరొక సాధనము కనుపడలేదు. అల్లరిమూక 'మావెంటపడెను. మేము ముందుకువేసిన ప్రతిఅడుగుతో, అది పెరుగుచుండెను. మేము వెస్తువీధి చేరునప్పటికి ఆమూక అత్యధికమయ్యెను. బలిష్ఠుడొక్కడు లాప్టనును పట్టుకొని నానుండి చీల్చి దూరముగా పడవేసెను. కాన ఆయన తిరిగి నాయొద్దకు వచ్చుటకు వీలు లేకపోయెను. నన్నుతిట్టుటకు, నామీద రాళ్ళువేయుటకు, చేతికిదొరకినదెల్ల నామీద పడవేయుటకును ఆమూక ప్రారంభించెను. నాతలగుడ్డ క్రిందపడవేసిరి. ఇంతలో ఒకమోటు వాడు నాయొద్దకువచ్చి మొకముమీదకొట్టి అంతట నన్ను తన్నెను. నేను స్మృతితప్పి క్రిందపడబోవుచుంటిని. దగ్గిరనున్న ఇంటికమ్ములను పట్టుకొని నిలువబడితిని. ఒకనిమిషము ఊపిరి వీల్చితిని. ఆమూర్ఖులగగానే, నాదోవను నడుచుచుంటిని, జీవముతో ఇంటకిచేరుదునన్న ఆశను ౯౯ పాళ్లు విడిచిపెట్టితిని. కాని నన్నుకొట్టు యీదుండగీడులను అప్పుడైనను నా హృదయము నిందించలేదని నాకు స్పష్టముగా జ్ఞాపకమున్నది.

నేనిట్లు వెళ్లుచుండగా పోలీసు పై అధికారి అలెగ్జాండరు గారి భార్య ఎదురుగావచ్చుచుండెను. మేము ఒకరి నొకరము బాగాయెరుగుదుము. ఆమెధైర్యముగల స్త్రీ. సూర్యాస్తమయము కాబోవుచుండినను, ఆకాశమున మబ్బుపట్టియున్నను, నన్ను రక్షించు నిమిత్తము ఆమె గొడుగు విప్పి నాప్రక్కనే నడువసాగెను. యూరపియనులు స్త్రీని అవమానించరు.

ఆమెకు అపాయముచేయరు. ఈమె సామాన్య స్త్రీ గాక తమలో పాతవాడును ప్రజానురంజకుడైన ఉద్యోగస్తుని భార్య కాన ఈమెకు ఇబ్బందిలేదు. నామీద దెబ్బలుకొట్టుచు ఆమెకు తగులకుండ వారు జాగ్రత్తపడవలెను. కాన ఆమె నాచెంతకు వచ్చిన పిమ్మట నాకు తగిలినవి పెద్దదెబ్బలుకావు. ఇంతలో నామీద జరుగుచున్న దాడిసంగతి ఈమెభర్తకు తెలిసెను. నా సంరక్షణనిమిత్తము ఆయన ఒకపోలీసు ముఠాను పంపెను. వారు నాచుట్టు వలయముగా నేర్పడిరి. మాదోవ లోనే ఆఠాణాయుండెను. మేము అక్కడికి చేరునప్పటికి ఆయన మాకై వేచియున్నట్లు నేను కనగొంటిని. అక్కడ నాకు ఆశ్రయమిత్తునని ఆయనచేప్పెను. వందనములతో వల దంటిని. మరి ఇట్లుచెప్పితిని. “నేను నాగవ్యస్థానము చేర వలెను. దర్బానుపౌరుల న్యాయబుద్ధిలోను, నాయుద్యమ ధర్మ ములోను, నాకు నమ్మకముగలదు. నన్ను కాపాడుటకై మీరు పోలీసుముఠాను పంపినందులకు మీకు కృతజ్ఞుడ. మీ భార్యగూడ నన్ను కాపాడుటకు తోడ్పడినది.”

క్రొత్తచిక్కులు లేకుండ రుస్తుంజీ యింటికి చేరితిని. అప్పటి కించుమించుగా సాయంత్రమైనది. కవర్లందు వైద్యాధి కారి దాదీబర్జర్ గారు రుస్తుంజీసేటుతోనుండిరి. ఆయన నాకు వైద్యము మొదలిడిరి. నాగాయములు పరీక్షించిరి. అవి యెక్కు వగా లేవు. ఒకలోతట్టుగాయము మాత్రము మిక్కిలి బాధకలి గించెను. కాని శాంతముగా విశ్రమించు అదృష్టము నాకింకను

పట్టలేదు. రుస్తుంజీ యింటిముందు వేలకొలది యూరోపియనులు చేరిరి. చీకటి పడగానే తుంటిరులు గూడ వాంతో కలిసిరి. నన్ను వారికి స్వాధీనపరచనియెడల, ఆయనను ఆయన యింటిని నాతోగూడ తగలబెట్టెదమని అల్లరిగుంపు లోపలికి రుస్తుంజీకి కబురుపంపెను. రుస్తుంజీ స్వచ్ఛమైన భారతీయుడు, భయపడలేదు. ఇంతలో పోలీసు పై అధికారి, అలెగ్జాండరుకు, యీ సమాచారము తెలిసెను. వెంటనే ఆయన గూఢచారులతోగూడ, ఈమూకలోజొచ్చెను. ఒక బల్ల తెప్పించుకొని దానిమీద నిలబడెను. ఆమూకతో మాట్లాడు మిషమీద, రుస్తుంజీ యింటి సింహద్వారమును వశపరుచుకొనెను. ఇతరులు యెవరును దానిని బ్రద్దలుకొట్ట వీలులేకుండ చేసెను. అంతకుముందే తగినచోట్ల గూఢచారులను నిలిపెను. అక్కడకురాగానే, తన క్రింది ఉద్యోగస్తునకు భారతీయ వర్తకునివలె వేషమువేసుకొన మనియు, ముఖమునకు రంగు వేసుకొనమనియు చెప్పి నావద్దకు ఈకబురు అందించమని ఉత్తరువు చేసెను “నీన్నేహితుని అతని అతిథులను ఆస్తిని నీ కుటుంబమును కాపాడుకొనుటకు నీవు ఇష్టపడునెడల, నాసలహావినుము. భారతీయ పోలీసువలె వేషమువేసుకొనుము. రుస్తుంజీ గిడ్డంగులలోనుండి బైటికిరమ్ము. నామనిషితో గూడ ఈమూకలోనుండి దొంగతనముగా తప్పించుకొనుము. తానాకు చేరుము. ఈవీధిమూల ఒకబండివేచియున్నది. నిన్నును ఇతరులను రక్షించుటకు నాకు ఇదియొకటియే దోవ. ఈమూక

అమితోద్రేకముతో యున్నది. వారిని వశముచేసుకొనుట నాచేతగాకయున్నది. తీక్షణమే నాసూచనను నీవు అనుసరించసయెడల, ఈమూక రుస్తుంజీ యింటిని నేనుతో మట్టము చేయుదురని నేను భయపడుచున్నాను. ఎన్ని ప్రాణములు పోవునో; యెంత ఆస్తి నష్టమగునో, ఊహించ నాకు దుస్సాధ్యము. ”

ఆస్థితిని వెంటనే గ్రహించితిని. పోలీసువేషము వేసుకొని రుస్తుంజీ యింటిని వెంటనే వదిలితిని. ఆయుద్యోగస్తుడును నేనును వెంటనే తానాకు చేరితిమి. ఈలోపల అలగ్జాండరు ఆమూకతో మాట్లాడుచు వారికి ఇష్టమైన పాటలు పాడుచు వారికి కులాసా కల్పించుచుండెను. నేను తానాచేరి నట్టు తెలియగానే అప్పుడు కార్యోన్ముఖుడై ఆయన ఇట్లు అడిగెను.

“ మీకేమి కావలెను ? ”

“ మాకు గాంధీ కావలెను. ”

“ వానితో యేమి చేసెదరు ? ”

“ వానిని తగులపెట్టెదము. ”

“ ఆయన మీకేమి అపకారము చేసెను ? ”

“ ఆయన ఇండియాలో మమ్మును దూషించెను. నేటాలును భారతీయులతో ముంచివేయ జూచుచున్నాడు. ”

“ ఆయన బయటికి రానియెడల యేమి జేతురు ? ”

“ అప్పుడు ఈ యిల్లును తగులపెట్టెదము ”

“ఆయాన భార్య పిల్లలుకూడ అక్కడ నున్నారు. వారు గాక ఇతర స్త్రీపురుషులు గలరు. స్త్రీలను పిల్లలను తగులపెట్టుటకు మీరు సిగ్గుపడరా?”

“దాని జబాబుదారి నీది. మమ్ములను నీవు నిస్సహాయులుగా చేసివేపుడు మేము యేమిచేయగలము. ఇతరుల కెవ్వరికిని ఆపద కల్పించుటకు మేము కోరుట లేదు. నీవు గాంధీని మాకు స్వాధీనపచ్చిన చాలును. ఆనేరస్థుని నీవు మాకు విశేషరచనియెడల, వానిని పట్టుకొనుటకు మేము చేసెడి ప్రయత్నములో ఇతరులకు ఆపదకలిగించు మచ్చా నిందించుట మీకు న్యాయముగా తోచుచున్నదా?”

అంతట ఆ యద్యోగస్థుడు మెల్లగా నవ్వి నేడు రస్తుంజీ ఇట్లు వదలి వారి మధ్యగుండనే వెళ్లి అంతకముందే ఇంకొక ప్రదేశము చేరితినని ఆమూకతో చెప్పెను. ఆగుంపు బిగ్గరగా నవ్వి “అది అబద్ధము అది అబద్ధము” అని కేకలు వేసిరి.

పోలీసు పై అధికారి ఇట్లు చెప్పెను. “మీరు పోలీసు పై అధికారిని నమ్మని యెడల, మీలో ముగ్గురునో నలుగురునో ఒక ఉపసంఘము నేర్పరుచుకొనుడు, తక్కినవారు యిట్లో ప్రవేశించమని వాగ్దత్తము చేయుడు. మీ ఉపసంఘమువారు యీ యింటిలో గాంధీ లేడని తేల్చిపిమ్మట మీరందరు మీ మీ యిండ్లకు శాంతముగా పోవుదుమని వాగ్దత్తము చేయుడు. నేడు మీరు ఉద్రేకులై యున్నారు. మీ పోలీసువారి మాట వినలేదు. అది మీ పోలీసుకు గాక

మీకే అనుగ్రాహ. అందుచేత మీ పోలీసు మిమ్మును మాయ చేయవలసివచ్చెను. మీరు వేటాడదలచిన జీవము మీమధ్య నుండి తొలగించినారు. మీవేట ఆగిపోయినది. ఇందుకు నిజముగా మీరు పోలీసువారిని నిందించుటకు పీలులేదు. మీచే నియమింపబడిన పోలీసు తమ కర్తవ్యమును వారు నిర్వహించిరి.

ఇంత స్థిరబుద్ధితోను సరసముగాను ఆయన వారితో భాషించెను. కాన ఆయన కోరినవాగ్దత్తమును వారు చేసిరి. ఉపసంఘము నేర్పరచిరి. ఆయుపసంఘము రుస్తుంజీ ఇల్లు ఆమూలాగ్రముగా వెదకిరి. పై అధికారి నిజముచెప్పిననియు, యీ ఆటలో తమను ఓడించిరనియు, ఆమూకకు తెలిపిరి. మూక నిరాశచెందెను. కాని తమ మాటప్రకారము వేరే అల్లరిచేయక చెదిరిపోయిరి. ఇది ౧౩-౧-౨౨ న జరిగెను.

ఓడలమీద నిర్బంధము తొలగించిన యుదయముననే దర్బాను వార్తాపత్రికయొక్క విలేఖరియొక్కడు నన్ను యోడలో చూచెను. అన్నిసంగతులు అడిగెను. నామీద చేయబడిన ఆరోపణలన్నిటిని అబద్ధములని ఆయనకు శృప్తికరముగా నిరూపించితిని. ఏమాత్రము అతిశయోక్తి నేను చెప్పలేదని వివరముగా కనుపరచితిని. నేనుచేసినది నావిద్యుక్తము మాత్రమే. అట్లు నిర్వహించనియెడల నేను మానవుడననుపేరుకు అనర్హుడనగుదును. ఇదియంతయును మరునాడు పత్రికలలో ప్రకటించబడెను. యూరపియనులలో బుద్ధిమంతులు

తమ తప్పిదమును యొప్పుకొనిరి. నేటాలులోని యూరపియలను దృక్పథముతో వార్తాపత్రికలు సానుభూతిని చూపెను. కాని నేనుచేసిన పనిని పూర్తిగా సమర్థించెను. దీనివలన నాకీర్తియు, భారతీయబృందముయొక్క ప్రతిష్ఠయు పెరిగెను. భారతీయులు బీదవారై నను, పిరికివారుకారనియు, నష్టములను లెక్క సేయక భారతవర్తకులు తమ ఆత్మగౌరవముకొరకును తమ దేశమునిమిత్తమును, పోట్లాడుటకు సంసిద్ధులుగా నున్నారనియు దీనివల్ల ఋజువయ్యెను.

ఈవిధముగా భారతీయబృందము కష్టములుపడినను, దాదాఅబ్దుల్లా సంగఘమువారు పెక్కునష్టములను పొందినను, పర్యవసానము శ్రేయోదాయకమయ్యెను అని నానమ్మకము. తమబలమును అంచనావేసుకొనుటకు భారతీయబృందమునకు తగు అవకాశముదొరకెను. వారి ఆత్మవిశ్వాసము అందుచేత పెరిగెను. నాకు మిక్కిలి విలువగల అనుభవముకలిగెను. ఆరోజునగూర్చి యెప్పుడు ఆలోచించుకొన్నను, సత్యాగ్రహ సాధనలో దైవము నన్ను తర్చియతు చేయుచుండెనని నేను భావించుచున్నాను.

నేటాలులోని యీసంగతులు ఇంగ్లండులో ప్రతిధ్వనించెను. నామీద దౌర్జన్యముచేసిన దుండగీడులపై ఫిర్యాదు చేయించి నాకు న్యాయము సమకూర్చవలెనని వలసమంత్రి యైన చేంబర్లైనుగారు నేటాలు ప్రభుత్వమునకు తంతి సంపెను.

నేటాలు ప్రభుత్వములో న్యాయవాద సర్వాధికారి యైన యస్కోంబు నన్ను పిలిపించెను. చాంబర్లై ను ఇచ్చిన తంతిసంగతి నాతో చెప్పెను. నాకు గలిగిన గాయములకు తన దుఃఖమును వెలిబుచ్చెను. ఇంతకంటె హెచ్చుగాయములు తగలనందుకు సంతపించెను. మరి ఇట్లు చెప్పెను. “నీవుగాని మీ భారతీయబృందములో యేయొక్కరుగాని కష్టపడవలెనని నాకు యేమాత్రము ఉద్దేశ్యము లేదని నేను గట్టిగా చెప్పగలను. నీకు దెబ్బలు తగులనచ్చునని భయపడినందువలననే, రాత్రి పూట దిగమని నేను నీకు కబురుపంపితిని. నాసలహా నీకు రుచించలేదు. నీవు లాప్టనుసలహా అంగీకరించినందుకు నిన్ను యేమాత్రము దూషించకొరను. నీకు యుక్తమని తోచిన దానిని చేయుటకు నీకు సర్వస్వాతంత్ర్యము కలదు. చాంబర్లైనుగారి సందేశమును నేటాలు ప్రభుత్వము పూర్తిగా అంగీకరించుచున్నది. నేరస్థులు శిక్షపొందవలెనని మేము కోరుచున్నాము. నిన్ను కొట్టినవారి నెవరినైనను నీవు గుర్తించ గలవా?”

ఒక రిద్దరిని నేను గుర్తించవచ్చును కాని ఈసంభాషణ ఇంకను జరుగకముందు నన్ను కొట్టినవారిని యెవరిపైనను పిర్యాదు చేయకండుటకు నేను యిదివరకె తీర్మానించుకొంటిని అని వెంటనే నేను మీతో చెప్పవలెను. వారిలోపము నాకు కనుపడుటలేదు. వారికి తెలిసిన సమాచారము వారి నాయకులనుండియే గ్రహించితిని. అది సరియగునా కాదా యని

వారే చర్చించి తీర్మానించుకొనవలెనని మనము ఊహించరాదు. వారు నన్ను గూర్చి విన్నదంతయు నిజమైన యెడల వారు ఉద్రేకులగుటయు ఆకోపేద్రేకములో యేతప్పో చేయుటయు, వారికి సహజము. దానికి వారిని దూషించను. ఉద్రేకములైన మూకలు అట్లే. “న్యాయము” చేయుటకు ప్రయత్నించుదురు. దానికి యెవరినైన దూషించవలసిన యెడల ఆ యూరపియను సంఘమును, నిన్నును, కాన నేటాలు ప్రభుత్వమును దూషించవలెను. మాటర్, అపభ్రంశము నేదైనను తంతి పంపియుండవచ్చును. కాని నేను నేటాలు వచ్చుచున్నట్లు మీకు తెలిసినప్పుడు ఇండియాలో నేజేసిన పనులను గురించి మీకు కలిగిన సందేహము విషయమై నన్ను ప్రశ్నించుటకును నేను చెప్పనది వినుటకును, అటుపిమ్మట యుక్తమని తోచినదానిని చేయుటకును, నీయొక్కయు, ఆయుపసంఘముయొక్కయు కర్తవ్యమై యుండెను. ఇప్పుడు నీపైనగాని ఆయుపసంఘముపైనగాని నేను ఫిర్యాదుచేయ వీలుగాదు. అట్లు వీలైనను న్యాయస్థానములో పరిహారమునకై నేను ప్రయత్నించను. నేటాలులోని యూరపియనుల ప్రయోజనములను సంరక్షించుటకు యోగ్యమైన చర్యలను నీవు తీసుకొంటివి. అది రాజకీయవిషయము. రాజకీయరంగముననే నేను నీతో పోట్లాడెదను. బ్రిటిషు సామ్రాజ్యములోని జనాభాలో హెచ్చుదామాషాగానున్న భారతీయులు తమ ఆత్మగౌరవమును నిలుపుకొనుటకును, యూరపియనుల కేమాత్ర

మును నష్టము కలిగించకుండ తమహక్కులను సంరక్షించు కొనుటకును కోరుచున్నారని నీకును ఇతర యూరపియునులకును నేను నచ్చజెప్పెదను. ఇదియే నాకు నిల్చియున్న కర్తవ్యము” అని నేను చెప్పితిని.

యస్కోంబు ఇట్లు జవాబు చెప్పెను. “నీవు చెప్పినది నాకు బాగా అర్థమగుచున్నది. నీభావమును మంచిదని గ్రహించగలుగుచున్నాను. నిన్ను కొట్టినవారిపై ఫిర్యాదు జరుపుటకు నీవిష్టపడవని వినుటకు నేను తయారు అయియుండ లేదు. నీవు వారిపై ఫిర్యాదు జరిపినను నాకు యేమాత్రమును చింతగలుగదు. కాని ఫిర్యాదుచేయనని తీర్మానించుకొని చెప్పినపుడు, ఈవిషయములో నీవు సరియైన తీర్మానమునకే వచ్చితివి అనియేగాక, నీనిగ్రహమువలన మీ భారతీయ బృందమునకు మరింత నేనచేయుచున్నావనిగూడ చెప్ప సంకోచింపను. వీరిపై ఫిర్యాదుచేయ నిరాకరించుటచేత, మిక్కిలి చిక్కుస్థితిలో నుండి నేటాలుప్రభుత్వమును కాపాడితి నని నే నొప్పుకొందును. నీవు కోరినయెడల నీపైబడిన దుండగీడులను ప్రభుత్వము పట్టించియిచ్చును. కాని దానివలన యూరపియును లకు మరింతకోపము గలిగి, యేప్రభుత్వమును ఇష్టపడనంత అన్నిరకముల విమర్శనలకును కారణమగునని, నీతో చెప్ప నక్కరయేలేదు. ఫిర్యాదు చేయకుండుటకై చివరతీర్మానమును నీవు చేసుకొన్నయెడల, అట్టి నీయుద్దేశ్యమును తెలుపుచు, నీవు నాకొకకాగితము నిమ్ము. మన సంభాషణ సంగ్రహమును

చాంబర్లైనుగానికి పంపుటవల్లనే, మా ప్రభుత్వమును నేను సమర్థించజాలను. నీవు యిచ్చిన కాగితము యొక్క సంగ్రహమును వానికి పంపవలెను. కాని యిప్పుడే ఆ కాగితము నిమ్మని కోరను. నీ స్నేహితులతో సంప్రతించుము. లాప్టనును గూడ సంప్రతించుము. ఆసంప్రతించులైన పిమ్మట, ఫిర్యాదు చేయరాదను తీర్మానము స్థిరపరుచుకొనిన యెడల, నాకు వ్రాయుము. కాని నీవు నీస్వంత బాధ్యతమీద నీముద్దాయిలపై ఫిర్యాదుచేయ నిరాకరించితివని నీవు త్వరములో సృష్టముగా నుండవలెను. ”

నేను ఇట్లుచెప్పితిని. “ ఇందునిమిత్తము నాకు నీవు కబురుపంపినట్లు తెలియదు. నేను ఇదివరకు యెవరితోను దీనినిగూర్చి సంప్రదించలేదు. ఇప్పుడును సంప్రదించకోరను. నేను లాప్టనుతోగూడ నడచిపోదము అని తీర్మానించుకొనినపుడే, నాకు ఏ అపాయముజరిగినను, దానికి చింతిల్లరాదని, అప్పుడే నామనస్సులో నిశ్చయించుకొంటిని. కానముద్దాయిలపై ఫిర్యాదు జరుపుట, నేను విచారించదగిన పనియేకాదు. ఇది నాకొక మతసమస్య. ఇట్టి నిగ్రహము వలన, నాకును నా భారతీయబృందమునకును మేలొనగూడునని నీవు చెప్పినమాటను, నేను నమ్ముచున్నాను. కాన యావత్తుబాధ్యతను నేనే భరించెదను. నీవుకోరిన లేఖను ఇప్పుడే ఇక్కడనే యిత్తును. ” అంతట వానివద్ద తెల్ల కాగితము తీసుకొని కావలసినమాటలు వ్రాసి దానిని వానికిచ్చితిని.

8 వ అధ్యాయము

మొదటిపోరాట వివరములు, ముగింపు - ఇంగ్లండులోనివని

భారతీయులు తమస్థితులను బాగుచేసుకొనుటకు యెట్లు ప్రయత్నించినదియు, వారి ప్రతిష్ఠను యెట్లు పెంపుచేసుకొనినదియు, గత అధ్యాయములలో పాఠకుడు గ్రహించియుండెను. భారతీయబృందము ఆంతరంగికబలమును అభివృద్ధి చేసుకొను యత్నముతోపాటు, ఇండియానుండియు, ఇంగ్లాండునుండియు పొందదగిన సహాయమునకై కృషిచేయుచుండిరి. ఇండియాలోని కార్యములను కొంతవరకు తెలిపియుంటిని. ఇంగ్లాండులో సహాయముపొందుటకు చేసినచర్యలను ఇప్పుడు తెలుపవలెను. భారత దేశీయ మహాసభయొక్క బ్రిటిషు ఉపసంఘముతో సంబంధముల నేర్పరుచుకొనుట మొట్టమొదట అవసరమయ్యెను. కాన భారతపితామహుడగు దాదాభాయి కిని, ఆ యుపసంఘాధ్యక్షుడగు. సర్. విలియం వెడ్డర్ బగను కును, పూర్తివివరములతో ప్రతివారము యుత్తరములు వ్రాయుచుంటిమి. వాహజరునకళ్లు పంప తటస్థించినపుడెల్ల యుపసంఘమువారు సామాన్యఖర్చులకును, తపాలఖర్చులకును విరాళముగా పదిపానులకు తగ్గని మొత్తము పంపబడుచుండెను.

దాదాభాయినిగూర్చి పవిత్రమై స్మరించదగిన అంశమును ఇచ్చట చెప్పవలెను. ఈ ఉపసంఘాధ్యక్షుడు ఆయనకాదు. అయినను మొట్టమొదట ఆయనకు పైకము పంపుటయు,

ఆ ఉపసంఘఅధ్యక్షునకు ఆయన మాతరపున ఇచ్చుటయు, యుక్తుని మాకుతోచెను. కానీ మొదటి మొత్తమునే దాదాభాయి తిరిగి మాకుపంపెను. ఆ ఉపసంఘమునకు సంబంధించినంతవరకు ఉత్తరములును, ధనమును, సరాసరి వెడ్జర్ బరన్ గారికే పంపమని మాకు ఆయన సలహాచెప్పెను. తన మట్టుకు తాను శక్తికొలది సహాయము తప్పక చేతుననెను. వెడ్జరుబరన్ గారిద్వారా ఆ ఉపసంఘమును మేము సమీపించిన యెడల దానిప్రతిష్ఠ పెరుగును. దాదాభాయి మిక్కిలి వృద్ధుడైనను, ఉత్తరప్రత్యుత్తరములను సక్రమముగా జరుపుచుండెను. ప్రత్యేకముగా వ్రాయవలసినది లేకున్నను, మా ఉత్తరము చేరినదని తెలుపుటకై నను వ్రాయుచుండును. అందులో ప్రోత్సాహకరమైన వాక్యమును జొప్పించును. ఇట్టి ఉత్తరములు కూడా తాను స్వయముగా వ్రాయుచుండును. వానికి గూడ నకల్లుపుస్తకములో నకల్లు ఉంచుకొనుచుండెను.

మాసంస్థ మహాసభ అని పిలువబడినను, మాయిబ్బడులను యేకక్షకు ప్రత్యేకించిన సమస్యగా చేయదలచలేదని వెనుక ఒక అధ్యాయములో చూపించియున్నాను. కాన దాదాభాయిగారి పూర్తియైన యెరుకుతోనే, ఇతరకక్షలకు చెందిన పెద్దమనుష్యులతో కూడ, యుత్తర ప్రత్యుత్తరములు జరుపుచుంటిమి. వీరిలో ముఖ్యులు భవనగిరి, హంటరు. భవనగిరి అప్పుడు పార్లమెంటు సభ్యుడు. ఆయన సహాయముమిక్కిలి ఉపయోగకారిగానుండెను. ఎప్పుడును ముఖ్యమైన సలహాల

నిచ్చుచుండెడివాడు. భారతీయులకంటె ముందుగానే, దక్షిణాఫ్రికాలోని భారతీయుల సమస్యయొక్క ప్రాముఖ్యతను గుర్తించి, దానికి హెచ్చుసహాయము చేసినవాడు ఏ ఒక్కడైనను యున్నయెడల, అట్టివాడు హంటర్. టైముస్ పత్రికలో భారతీశాఖకు ఆయన సంపాదకుడుగానుండెను. ఆయన పేర మేము మొదటి ఉత్తరము వ్రాసినది మొదలు, యీ సమస్యను చక్కగా గ్రహించి సరియైన స్థాయిలో దాసని ఆఫ్రికాలో చర్చించుచుండెడివాడు. ఈ ఉద్యమమునకు సహాయము చేయమని, అనేకమంది పెద్దమనష్యులకు, ఆయన ఉత్తరములు వ్రాయుచుండెను. ముఖ్యమైన విషయములు చర్చలోనున్నప్పుడు, ఘూమారు ప్రతివారమును ఆయన మాకు జాబు వ్రాయుచుండెను. ఆయన వ్రాసిన మొదటి యుత్తరముయొక్క సారాంశమిది. “అచ్చటి పరిస్థితులు చదువ దుఃఖముకలిగెను. మర్యాదగాను, శాంతముగాను, అతిశయోక్తి లేకుండగాను, మీ పోరాటమును మీరు జరుపుచున్నారు. ఇందు విషయమైనా సానుభూతి పూర్తిగా మీకుగలదు. మీకు న్యాయము జరుగుటకై బహిరంగముగాను రహస్యముగాను నాశక్తికొలది పాటుపడెదను. ఇందులో ఒక అంగుళమైనను లొంగరాదు, అని నానిశ్చయము. మీకోరికలు యెంతి సహేతుకములనగా దాని తగ్గించమని యే నిష్పక్ష పాతబుద్ధిగలవాడును మీకు చెప్పజాలడు.” ఇందునుగురించి ఆయన టైముస్ లో వ్రాసిన మొదటి వ్యాసములో యీలేఖలోని ప్రతిమాటను చేర్చెను.

ఆయన భావము బారున అట్లేయుండెను. ఈయన చనిపోవక పూర్వము, యీ భారత సమస్యమీద వ్యాసపరంపర వ్రాయుటకు సంగ్రహము కుదుర్చుకొనెనని ఒక ఉత్తరములో ఆయన భార్య మాకు వ్రాసెను.

గత అధ్యాయములో మన్సుర్లాల్ నాజరు పేరు ఉదహరించితిని. భారతీయ బృందముతరపున పరిస్థితులను వివరముగా తెలుపుటకై, ఇతనిని రాయబారిగా ఇంగ్లండుకు పంపిరి. అన్ని కక్షలతోచేరి పనిచేయమని ఇతనికి సూచించిరి. ఇతను ఇంగ్లండులో నుండగా, భా. దే. మ. స. ఉపసంఘము తోను, భానగిరి హంటరుగార్లతోను, సంప్రదించుచుండెను. ఉపకారవేతనము పొందిన ఐ. సి. యస్. ఉద్యోగస్తులను, ఇండియామంత్రి వలసమంత్రి కార్యస్థానములను, ఈయన కలుసుకొనుచుండెను. ఇట్లు సాధ్యమైనన్నిచోట్ల మాప్రయత్నము సాగుచుండెను. దీనికంతకును ప్రస్తుటమైన ఫలితమేమనగా ఇతరదేశములలోనున్న భారతీయ సమస్య ప్రధానప్రాముఖ్యముగల సమస్యగా సామ్రాజ్య ప్రభుత్వమువారి దృష్టికి కనుబడెను. ఇతర వలసరాజ్యములలో దీనివలన మంచి చెడుగులు రెండును కలిగెను. అనగా భారతీయులు నివాసము లేర్పగుచుకొన్న ప్రతివలసలోను వారు తమ స్థితియొక్క ప్రాముఖ్యమును గ్రహించిరి. అచ్చటనుండు యూరోపియనులు తమ ఆధిక్యతకు ఈభారతీయులవలన ఆపద రావచ్చునని యూహించి తాముహించుకొన్న ఆపదనుగూర్చి మేల్కొనిరి.

9 వ అధ్యాయము

బోయరు యుద్ధము



బోయరు యుద్ధము ప్రారంభమందు దక్షిణాఫ్రికాలో నున్న భారతీయుల స్థితి యేమియో, దానిని చక్కజేయుటకు వారు యేయేచర్యలు తీసుకొనిరో, వెనుకటి అధ్యాయము లలో పాఠకుడు చూచియున్నాడు.

బంగారుగనుల యజమానులతో చేసిన కుట్ర ననుసరించి జోహానెస్బర్గుపై గూఢ సంచారములో డాక్టరు జేమ్స్, తనదాడిని సాగించెను. జోహానిస్బర్గును తాము స్వాధీనపర్చుకొన్న పిమ్మటనే ఈసంగతి బోయరుప్రభుత్వమునకు తెలియవచ్చునని కుట్రదారులు అనుకొనిరి. కాని జేమ్సును, ఆయనతోడివారును, యీ అంచనాలో మిక్కిలి పొరబడిరి. వారు ఇంకొకభ్రమపడిరి. తమ పన్నుగడ తెలియవచ్చినను, యుద్ధవిద్యలో సాధనపొందని బోయరు వ్యవసాయదారులు రొడేషియాలో తయారు అయిన నేర్పరుల యెదుట నిలువజాలరు అని వారు ఊహించిరి. మరియు జోహానిస్బర్గులోని అధికప్రజలు తమకు బహిరంగముగా సన్మానింతురని ఈదండనూత్రికులు దలంచిరి. ఇందులో గూడ ఆ పెద్దమనిషి పొరబడెను. ముందుగనే పూర్తిసమాచారము క్రూగరు అధ్యక్షునకు చేరెను. అధికమైన ఆలోచనతో, నేర్పుతో, రహస్యముతో, జేమ్సునును యెదిరించుటకును,

అదేసమయమున వీనితోడి కుట్రదారులను పట్టుకొనుటకును, కూగరు యేర్పాట్లు చేసియుండెను. కాన జోహానిస్ బర్గుకు చాలదూరముగ నుండగనే బోయర్లు తుపాకిమంటలతో జేమ్సునుగాని సమాదరిణజేసిరి. వారికి యెదురుపడిన సేనతో యుద్ధముచేయుటకు, డాక్టరుగారికి శక్యముగాకబోయెను. జోహానిస్ బర్గులో తిరుగుబాటు ఆపించుటకు అట్లే పూర్తి యేర్పాట్లు చేయబడెను. ఎవరును తల యెత్తలేకపోయిరి. కూగరు యొక్క యీ చర్యవలన జోహానిస్ బర్గులోని కోటీశ్వరులు మూగవారైరి. ఈయనచేసిన శ్రేష్ఠమైన యేర్పాట్లకు ఫలితముగా ధన ప్రాణముల రెంటిలోను అత్యంత స్వల్పసప్తముతో ఈ గండయాత్ర పరిష్కరింపబడెను.

జేమ్సునును, బంగారుగనుల ఖామందులగు యీయన స్నేహితులును, పట్టుకొనబడి ఆలస్యము లేకుండగనే, విచారించబడిరి. కొందరికి ఉరిశిక్ష వేయబడెను. నేరస్థులలో హెచ్చుమంది కోటీశ్వరులు. వారు పట్టపగలు దాడిచేసి నేరస్థులు అయినందున, సామ్రాజ్యప్రభుత్వము వీరికి సాయము చేయలేకపోయెను. ఒక్కమాటుగా కూగరు ప్రముఖుడయ్యెను. వలసమంత్రుడైన చాంబరులైన కూగరుచందకు వినయవిధేయలతో తలదాచుకొనెను. శిక్షింపబడిన కోటీశ్వరుల తరపున వారి మీద తన దాక్షిణ్యబుద్ధిని ప్రసరింపజేయవలయునని వేడుకొనెను. ఈ ఆటలో కూగరు ఆరితేరిన చతురుడు. దక్షిణాఫ్రికాలోనున్న యేప్రభుత్వమును తన స్వాతంత్ర్యమునకు అడ్డు

వచ్చుననుభీతి ఆయనకు లేదు. ఈ జేమ్సును ఇతనిన్నేహితులు చేసినకుట్ర వారిదృష్టిలో యెంతనిపుణతతో యేర్పరచబడినను, అది శుద్ధబుద్ధిహీనతగా క్రూరుకు కనుపడెను. కాన ఆయన చాంబరులైనిగారి యొక్క నమ్రమైన కోరికను అంగీకరించెను. శిక్షితుల నెవరిపై ఉరిదండన అమలు జరుపకపోవుటయేగాక, అందరిని పూర్తిగా క్షమించి విడుదలచేసెను.

కాని చాలాకాలము పరిస్థితులు ఇట్లుండజాలవు. ఈజేమ్సును దండయాత్ర మహావ్యాధిలో ఒకచిన్న చిహ్నమని క్రూరుకు తెలియును. జోహానిస్బర్గు కోటీశ్వరులు తమకు గలిగిన అవమానమును తొలగించుకొనుటకు శక్తికొలది పాటు ఒడక ఊరకుందురనుట దురూహ్యము. మరియు యెందు కొరకై యీజేమ్సును దండయాత్ర పన్నబడెనో, ఆసంస్కరణ ములు సాగించుటకు ప్రయత్నమే జరుగలేదు. కాన కోటీశ్వరులు నోరుమూసుకొని కూర్చొనజాలకపోయిరి. దక్షిణాఫ్రికాలో బ్రిటిషు ప్రతినిధియైన మిల్నరు ప్రభువుకు వీరికోరికల యెడ నిండుసానుభూతియుండెను. క్రూరు చూపిన ఔదార్య మునకు మెచ్చుకొనుచు, చేంబరులైనకూడ సంస్కరణల ఆవశ్యకతను క్రూరుకు సూచించెను. కత్తిపట్టక తప్పదని ప్రతివాడును నమ్మిరి. ఊట్లెండర్లు (ట్రాన్సువాలులోనున్న బ్రిటిష్ ప్రజలు) కోరికలు, ట్రాన్సువాలులోని బోయరు ప్రభుత్వమును చిట్టచివరకు అంతముచేయుటకే, తగియుండెను. చిట్టచివరకు యుద్ధము తప్పదని ఉభయకక్షలకును తెలియును.

కాన యుభయులును దానికై తయారు అగుచుండిరి. ఈయుభయులమధ్య పెరిగిన వాగ్వాదము గమనించుటకు యోగ్యమై యుండెను. క్రూగరు ఆయుధములకు మందుగుండు సామాగ్రికిని ఉత్తరువు పంపినప్పుడు, బ్రిటిష్ వారు స్వసంరక్షణకై దక్షిణాఫ్రికాకు సేనలను తేవలసివచ్చునని వారి ప్రతినిధి క్రూగరును హెచ్చరించెను. బ్రిటిష్ సేనలు దక్షిణాఫ్రికాలో దిగినప్పుడు, క్రూగరు వారిని యెత్తిపొడిచెను. తమ యుద్ధ ప్రయత్నములను సాగించుచుండెను. ఇట్లు ఒకరు రెండవవారిని ఆక్షేపించుచు తమ తమ ప్రయత్నములను మాత్రము కొనసాగించుచుండిరి.

తనప్రయత్నములను పూర్తి చేసిన పిమ్మట ఇంకను ఆలస్యము చేసినయెడల శత్రువులకు అదను దొరకునని క్రూగరు కనిపెట్టెను. బ్రిటిషువారికి యెన్నటికినీ తరుగని ధనమును జనమును కలదు. కాన మెల్లమెల్లగా యుద్ధమునకు తయారు అగుచు మధ్యమధ్య ఊట్లెండర్ల యిబ్బందుల నివారించమని కోరుచు అట్లు కాలయాపనచేయుచు, అట్టి నివారణము ఆయన చేయనందున తమకు యుద్ధము తప్పక వచ్చినదని ప్రపంచమునకు బ్రిటిషువారు ప్రకటించుదురు. అప్పుడు బోయర్లు ఆధాటికి తాళజాలక, బ్రిటిషువారి కోరికలను వినయభావముతో అంగీకరించవలసినంత పెద్ద యేర్పాట్లతో బ్రిటిషువారు యుద్ధములో ప్రవేశింతురు. ౧౮ మొదలు ౬౦ వందలలోపల నుండు ప్రతిబోయరు పురుషుడును యుద్ధ

విశారదుడే. అవసరమై వారికి బుద్ధిపుట్టినయెడల వారి స్త్రీలును యుద్ధము చేయగలరు. వారి మనస్సులలో జాతీయస్వాతంత్ర్య మన్న ఒక మశసిద్ధాంతమునకున్న బలముకలదు. ప్రపంచ నామ్రాజ్యమునుండికూడ అవమానము పొందుటకు ఇట్టి ధైర్యముగల జాతి అంగీకరింపదు.

లోగడనే కూగరు ఆరంజిప్రీన్స్టుతో సమాధానము కుదుర్చుకొనెను. ఈబోయరు ప్రజాస్వామిక ప్రభుత్వములు రెండును, ఒకే కార్యవిధానము ననుసరించెను. బ్రిటిషువారి కోరికలను పూర్తిగాగాని, ఊట్లెండర్లను తృప్తిపరచునంతవర కైననుగాని, అంగీకరించవలెనను ఉద్దేశ్యము కూగరుకు యెంతమాత్రమునులేదు. కాన యుద్ధము తప్పనిసరి గనుక బ్రిటిషువారికి మరింత వ్యవధినిచ్చుట వారి ప్రయత్నములకు అవకాశమిచ్చుటయే యగును అని యీబోయరు ప్రభుత్వ ములు తలచెను. అంతట మిల్లరుకు కూగరు అంత్యసందేశము పంపెను. అప్పుడే ఆఉభయరాజ్యములును తమ సరిహద్దులవద్దకు సేనలను నడిపించిరి. దీని ఫలితము అనుకొనినట్లే జరిగెను. ప్రపంచసామ్రాజ్యముగల బ్రిటిషువారు ఇట్టి బెడరింపుకు లొంగజాలరు. అంత్యసందేశములోని గడువు దాటిపోయెను. మెరుపుతీగె వేగముతో వచ్చెడి బోయర్లు లేడిస్మిత్తు, కింబర్లే, మేఫ్కింగ్ పట్టణమును ముట్టడించిరి. ఈమహాయుద్ధము ౧౮౯౯లో యిట్లు ప్రారంభమయ్యెను. భారతీయులయెడ బోయర్లు ప్రవర్తించిన విధానము యుద్ధకారణ

ములలో నొక్కటిగా బ్రటిషువారిచేత చెప్పబడెనని పాత కుడు జ్ఞాపకము యుంచుకొని యుండును.

దక్షిణాఫ్రికాలోని భారతీలు ఈసందర్భమున యెట్లు ప్రవర్తించవలెనను పెద్దప్రశ్న వారు పరిష్కరింపవలసివచ్చెను. బోయర్లులో మొగవారందరు సేనలో చేరిరి. లాయర్లు తమ వృత్తిని మానిరి. వ్యవసాయదార్లు తమ వ్యవసాయమును, వర్తకులు తమ వర్తకమును, సేవకులు తమ సేవను వదలిరి. దక్షిణాఫ్రికాలోని బ్రటిషువారు బోయర్లవలె ఈదామా షాను సేనలో చేరలేదు. అయినను కేపుకాలనీ, నేటాలు, రోడేషియాలోని సామాన్యపౌరులు అనేకులు ఐచ్ఛికులుగా చేరిరి. అనేకులు ప్రసిద్ధులైన వర్తకులును, న్యాయవాదులును అగు ఇంగ్లీషుప్రజలు వీరి ననుసరించిరి. నేను పనిచేయుచున్న న్యాయస్థానములో యిప్పుడు బహుకొద్దిమంది న్యాయవాదులే కనుబడిరి. న్యాయవాదప్రముఖులు చాలమంది యుద్ధకార్యములలో ప్రవేశించిరి. ధనసంపాదనకు మాత్రమే భారతీయులు దక్షిణాఫ్రికా పోయిరనియు అచ్చటనున్న బ్రటిషువారికి వీరు తలబరువు మాత్రమేననియు భారతీయులమీద ఒకనింద ఆరోపించబడెను. కొయ్యలో ప్రవేశించి దానిని బారున తొర్ర చేసెడి పురుగులవలె భారతీయులు దక్షిణాఫ్రికాలో ప్రవేశించి బలిసిపోవుచున్నారు. కాని దేశముమీద దాడివచ్చినను, వారియిండ్లకు ఆపదగలిగినను భారతీయులు రవంత ధైయనను సాయము చేయరు. అట్టిస్థితిలో బ్రటిషువారు శత్రు

పులనుండి తమ్ముతాము కాపాడుకొనుటయే గాక ఈభార తీయులనుకూడ రక్షించేవలసి యుండెను. భారతీయులమగు మేము యీఆరోపణను జాగ్రత్తగా విచారించితిమి. ఇది నిరాధారమని ఋజువు చేయుటకు మాకు బంగారమువంటి అవకాశము దొరకినదని మేము భావించితిమి. కాని ఇంకొక వైపున కొందరు ఈహేతువులను చెప్పిరి.

“బోయర్లతో సమానముగా బ్రటిషువారు కూడ మనలను నిర్బంధించుచున్నారు. ట్రాన్సువాలులో కష్టములకు మనము లొంగవలసినయెడల, నేటాలులోగాని కేపుకాలనీలోగాని అంతకంటె మంచిస్థితిలో లేము. తేడాయున్నను అది కొలతలో కొంచెము మాత్రమే. మరియు, ఇంచుమించుగా మనము బానిసల బృందమైయున్నాము. బోయర్లవంటి ఒక చిన్నజాతి, తన ప్రాణము నిలుపుకొనుటకై పోరాడుచున్నదని యెరిగియుండియు, వారి నాశనమునకు మనమేల సహాయ భూతులము కావలెను. కార్యసాధనను పట్టి చూచినను, చిట్టచివరకు బోయర్లై యోడుదురని యెవరును జ్యోతిషము చెప్పజాలకు; వారేగెల్చినయెడల మనమీద కసిదీర్చుకొనక తప్పదు.”

ఈవాదమును బలపరిచినవారు మాలో ఒక పెద్దముతాగలదు. అదినాకు అర్థమయ్యెను. దానికితగిన గౌరవమును ఇచ్చితిని. అయినను అదినాకు నచ్చలేదు. ఈక్రిందివిధముగా నాకును, భారతీయబృందమునకును సమాధానముచెప్పి దానిని నిరసించితిని.

“దక్షిణాఫ్రికాలో బ్రిటిషు పౌరులుగా మాత్రమే మనము నిలిచియున్నాము. ఇదివరకు మనము పంపిన ప్రతి మహాజరులోను, బ్రిటిషుపౌరులుగానే మనహక్కులకై వాదించితిమి. బ్రిటిషుప్రభుత్వమును గూర్చి మనము గర్వపడితిమి; లేదా అట్లు గర్వపడుచున్నట్లు ప్రభువులకును ప్రపంచమునకును ప్రకటించితిమి. మనము బ్రిటిషుపౌరులము గనుకనే మనహక్కులను రక్షించుచున్నామని మన ప్రభువులు చెప్పుచుందురు. మనకు యేకొద్దిహక్కులు ఇప్పటికియున్నను బ్రిటిషు పౌరుల మగుటచేతనే అవి మనకు నిలిచియున్నవి. వారు మనలను ఇచ్చట నిరాదరణ చేయుచున్నారన్న కారణముచేతనే, వారికిని మనకును తలపైన ఆపద తాండవమాడుచున్నపుడు, చేతులు ముడుచుకొని చూచుచుండుట, మన జాతి గౌరవమునకు తగినపనికాదు. ఇట్టి నింద్యమైన తాటస్థ్యము మన చిక్కులను పెంచుటకే ఉపయోగపడును. మన మీదచేసిన ఆరోపణ అబద్ధమని ఋజువుచేయుటకు, కోరకుండ లభించిన యీ అవకాశమును, మనము జారవిడిచినయెడల, మనము మనవల్లనే నిరసింపబడినవార మగుదుము. అప్పుడు ఇంగ్లీషువారు పూర్వముకంటె, మనలను హీనముగా జూచినను, మునుపటికంటె హెచ్చుగా వెక్కిరించినను, మనము ఆశ్చర్యపడనక్కరలేదు. ఆరోపము పూర్తిగా మనదే యగును. మనమీదచేసిన ఆరోపణలు నిర్హేతుకములనియు, యేమాత్రము నిలువజాలవనియు, అప్పుడు చెప్పుట ఆత్మవంచనయే

యగును. సామ్రాజ్యములో మనము బానిసలన్నమాట నిజము. కాని ఇంతవరకు సామ్రాజ్యములోనుండియే మనస్థితి బాగుపరుచుకొన యత్నించితిమి. ఇండియాలో మన నాయకు లందరియొక్కయు కార్యవిధానమదియే. ఇక్కడివారిది అదియే. బ్రిటిషు సామ్రాజ్యములో అంతర్భాగముగా మన స్వాతంత్ర్యమును, యోగక్షేమమును, సంపాదించుకొరినయెడల, ఇదియే మంచితరుణము వచ్చినది. మనశక్తికొలది సర్వవిధ ముల యుద్ధములో బ్రిటిషువారికి సహాయముచేసి మనకోరిక లను సంపాదించవచ్చును. బోయర్ల దే న్యాయమని హెచ్చుగా ఒప్పుకొనక తప్పదు. ప్రతివిషయములోను ఒకరాజ్యములోని ప్రతిపౌరుడును తనస్వంత అభిప్రాయమునే అమలుపరచుకొర రాదు. అధికారులు యెల్లప్పుడు మంచి చేయకపోవచ్చును. కాని ప్రజలు ఆరాజ్యమునకు పౌరులై యున్నంతవరకు, సామాన్యముగా తామే సర్దుకొని రాజ్యాంగచర్యలకు సహాయముచేయుట వారికి స్పష్టమైన కర్తవ్యము. ”

“మరియు పౌరులలో యేతరగతివారుగాని, ఆప్రభుత్వముచేయు కార్యము మతరీత్యా అవినీతికరమని యెంచిన యెడల వారు దానికి సాయమో ఆటంకమో చేయకముందు, తమప్రాణముల నర్పించియైనను, పూర్తిగా ప్రయత్నముచేసి, ఆప్రభుత్వము అట్టిదోవను పోకుండ విముఖులను చేయవలెను. మనము ఇట్టిది యేదియు చేసియుండలేదు. అట్టి నైతికక్లిష్టస్థితి మనకు సంభవించలేదు. అట్టి విశాలవిశ్వసమాదరణీయ

మైన కారణమునకై, మనము యాయుద్ధములో సహాయము చేయక తొలగికోరుచున్నామని యేవరును చెప్పుటలేదు. కాన పౌరులమైన మనసామాన్యకర్తవ్య మేనగా ఈయుద్ధము యొక్క మంచిచెడుగులను ఆలోచించుట కాక, యుద్ధము ప్రారంభము అయినప్పటినుండి మనశక్తికొలది సహాయము చేయుటయే. చిట్టచివరకు బోయర్లు గెలిచినయెడల—బోయరుల విజయముకూడ సాధ్యమైన కార్యమండలిలో చేరియున్నదియే—మన మొదటిస్థితికన్న చివరస్థితి మరింత హీనమగుననియు బోయర్లు మనమీద భయంకరముగా కసి దీర్చుకుందురనియు, సూచించుట, ఈపౌరుషవంతులైన బోయర్లు కును, మనకును అన్యాయము నారోపించుటయే యగును. అట్టి సాధ్యతను గురించి లవలేశము ఆలోచననైనను వృథాగా చేయుట, మన పౌరుషహీనతకు చిహ్నముమాత్రమే. మన రాజభక్తికి కళంకము మాత్రమే. ఇంగ్లీషువారు ఓడినయెడల తన కేమగునని ఇంగ్లీషు మనుజుడు ఒకక్షణమైనను యోజించునా, తన పౌరుషమును పోగొట్టుకొనకుండ, యుద్ధములో చేరబోవువా డెవడును ఇట్టి వాదమును చేయజాలడు.”

౧౮౯౯ లో ఈహేతువులను దెలిపితిని. నేడైనను వానిని మార్పుటకు దగినకారణము కనుబడుటలేదు. అనగా అప్పుడు బ్రిటిషుసామ్రాజ్యముమీద నాకు ఉన్న నమ్మకము ఇప్పుడు ఉన్నయెడల, ఆసామ్రాజ్యములోనే యుండి మన స్వాతంత్ర్యమును సంపాదించగలమను అప్పుడున్న ఆశ ఇప్పుడు

నాకు నిలచినయెడల, అప్పుడు నేను దక్షిణాఫ్రికాలో చెప్పిన హేతువులనే, నేను ఇండియాలో సహితము అదే సందర్భములలో ప్రతిమాట ఇప్పుడును చెప్పుదును. దక్షిణాఫ్రికాలోను, పిమ్మట ఇంగ్లండులోను, ఈవాదమును నిరసించు ప్రయత్నములను, అనేకము నేనువింటిని. కాని నాలభిప్రాయము మార్చుకొనుటకు తగినకారణము నాకు కనుపడుట లేదు. నాకు ఇప్పుడున్న అభిప్రాయములు ఈగ్రంథవిషయమునకు సంబంధములేనివే కాని ఇక్కడ నేను వానిని చెప్పుటకు రెండు మంచి హేతువులు కలవు. ౧ ఈపుస్తకమును స్వరపడి చదువు పాఠకుడు దీనికి తగినంత ఓర్పు శ్రద్ధ చూపునని యెంచుటకు నాకు హక్కులేదు. అట్టి పాఠకుడు పైజెప్పిన నాలభిప్రాయములను, ఇప్పటి నాకార్యక్రమముతో సమన్వయము చేయుటకు కష్టపడును. ౨ పై హేతువులలోని మూలసూత్రము సత్యాగ్రహము. అనగా సత్యముపై పట్టుదల నిలుపుట. ఎవడైనను తాను యదార్థముగా యెట్లున్నాడో అట్లే కనుపడి తదనుకూలముగా ఆచరించుట మతసాధనకు చివరిదిగాక మొదటిమెట్టే యగుచున్నది. ఇట్టి బునాదిలేనిది ఆధ్యాత్మజీవితము నిర్మించుట దుస్సాధ్యము.

మన కథకు వత్తము.

నా హేతువులు బహుమందికి నచ్చెను. ఇట్టివి చెప్పుటకు నేనొక్కడనే నని పాఠకుడు తలచరాదు. అంతేగాక యీ అభిప్రాయములు చెప్పకపూర్వమే యుద్ధములో శక్తికొలది

పాల్గొనవలెనని యెంచిన భారతీయులు చాలమందిగలరు. ఇట్టి భయంకరయుద్ధ ఝంఝామారుతము వీచుచుండ భారతీయుల దుర్బలస్వరము వినువారు యెవరు? అను కార్యసాధన సమస్య అప్పుడు తలయెత్తెను. సహాయము చేయుదుమను ఈ వాగ్దానమునకు యెట్టివిలువనిత్తురు? మనలో యుద్ధసాధనము పట్టినవారు లేరు. యుద్ధభటులు కానివారు చేయుపనికై ననుకొంతతర్ఫీయతు కావలసియుండెను. అడుగు తప్పక వేయుచు నడుచుట యెనను మాకు తెలియదు. సామానును భుజముపై పెట్టుకొని దూరప్రయాణములు చేయుట తేలికపని కాదు. మరియు తెల్లవారు మసలనందరిని కూలీలుగా చూచి నిందించి అవమానించవచ్చును. దీనినెల్ల సహించుటెట్లు! మనము ఉచిత సేవకు ఇచ్చగించినను మన వాగ్దాతమును ప్రభుత్వము అంగీకరించినట్లు యెట్లు చేయగలము? చిట్టచివరకు ఈ తీర్మానమునకు వచ్చితిమి. మన వాగ్దాతము అంగీకరించుటకు శ్రద్ధతో కృషి చేయవలెను; పనియొక్క అనుభవమే హెచ్చుపనిని నేర్పును; మనకు కోరికయున్న యెడల, సేవజేయు శక్తిని దైవ మిచ్చును; మనకు అప్పగించిన పనిని యెట్లు చేయగలమని కలవరపడనక్కరలేదు; శక్తికొలది దానికి తర్ఫీతు కావలెను; సేవజేయుటకు ఒక్కమారు తీర్మానించుకొన్నందువలన గౌరవమైన పనియా కాదా యని భేదమును విచారించుట మానవలెను; అవసరమైన యెడల దూషణను గూడ భరించి సేవచేయవలెను.

మా వాగ్దానమును అనుకూలముగా ఆలోచింప జేయుటకు దుర్గమమైన కష్టములు మమ్ము యెదుర్కొనెను. ఆ కథ రుచికరముగా నుండును. గాని దానిని చెప్పటకు ఇది స్థలము గాదు. గాయపడినవారికి, రోగులకు, ఉపచారము చేయుటలో మాలోని నాయకులు తర్ఫీయతునుపొంది, దేహపటుత్వమును గూర్చి వైద్యులయొద్ద యోగ్యతాపత్రములను పొంది, ప్రభుత్వమునకు సవ్యమైన ఉత్తరము పంపితిమని ఇచ్చట చెప్పిన చాలును. ఈ యుత్తరమును, ప్రభుత్వమువారు అంగీకరించిన యెడల ఏపదవిలో నైనను సేవజేయుటకు మేము జూపిన ఆతురతయును, ప్రభుత్వమువారికి మంచిలభిప్రాయమును కలిగించెను. వారు తమ జవాబులో మాకు వందనము లర్పించి అప్పటికి మా సేవను నిరాకరించిరి. ఇంతలో పెద్దవరదవలె బోయర్లు ముందుకు రాసాగిరి. వారు దర్బను చేరుదు రని భయముకలిగెను. యెక్కడ పట్టినను చచ్చినవారి ప్రోగులును, గాయపడినవారి కుప్పలును అగుపడెను. మేము మా వాగ్దానమును వరుసగా తెలియచేయుచుంటిమి. చిట్టచివరకు భారత ఉపచారసంఘము యేర్పరుచుటకు మంజూరు చేయబడెను. వైద్యశాలలలో, ఊడ్పుపనినైనను పాకీపనినైనను చేయుటకు మా ఇష్టము తెలిపితిమి. కాన ఈ ఉపచారసంఘ నియామకము మాకు మిక్కిలి సంతోషముగా నుండుటలో ఆశ్చర్యములేదు. స్వతంత్రభారతీయులను కరారు గడచిన భారతీయులను మొట్టమొదట చేర్చుకొనమని కోరితిమి. కరారు భారతీయులను

గూడ మాతో చేరనిచ్చుట వాంఛనీయమని నూచించితిమి. ప్రభుత్వమున కప్పటికి దొరికినంతమంది పురుషులు అవసరమై యున్నందున, వారు కరారుభారతీయుల యజమానులను సమీపించి, వారిమనుష్యులను గూడ ఐచ్ఛికులుగా చేరనిమ్మని కోరిరి. ఇట్లొక ఘనమైన సుశోభితమైన సంఘము షుమారు ౧౧౦౦ మంది భారతీయులు గలది, యుద్ధప్రాంతమునకు చేరుటకై దర్బానునుండి బయలుదేరెను. పాఠకునకు ఇదివరకే పరిచితుడును నేటాలులోని యూరపియను ఐచ్ఛిక సేవకులకు ప్రధానోద్యోగియు అయిన యస్కోంబు మాప్రయాణకాల మందు మాకు అభివందనములు ఆశీర్వాదములు పంపెను. మేము గైగొంటిమి.

ఇంగ్లీషు వార్తాపత్రికలకు ఇదంతయు పూర్తియైన దైవసాక్షాత్కారముగా కనుపడెను. భారతీయులు యుద్ధములో పాల్గొందురని యెవరును అనుకొనలేదు. ఒకప్రధాన వార్తాపత్రికలో భారతీయులను పొగడుచు ఒక ఆంగ్లేయుడు ఒక పద్యమును వ్రాసెను. “ఎట్టెసను మనమందరము సామాజ్యముయొక్క కుమాళ్లమే.” అనునది దాని పల్లవి.

ఈ ఉపచారసంఘములో స్వతంత్రభారతీయుల ప్రయత్నములవలన చేరిన కరారుగడిచిన భారతీయులు మూడు నాలుగు వందలుండిరి. అందరిలో ముప్పదియేడుగురు నాయకులుగా చూడబడిరి. ప్రభుత్వమునకు పంపిన వుత్తరములో వీరి దస్కతులు యుండబట్టియు, తక్కినవారిని వీరు చేర్చ

బట్టియు, వీరిట్లుయెంచబడిరి. ఈ నాయకులలో న్యాయవాదులును గుమాస్తాలును యుండిరి. ఇతరులలో వ్రడంగులు బేల్దారులు మొదలగు శిల్పకారులును, సామాన్యకార్మికులు (ఆత్మోపజీవులు) ను ఉండిరి. హిందువులు, మహమ్మదీయులు, మద్రాసీయులు, ఉత్తరప్రాంతమువారు, అన్ని తరగతులు, అన్నిమతములు, బాగా ప్రాతినిధ్యము వహించెను. ఈ సంఘములో వర్తకుడు ఒక్కడైనను లేనట్లే : కాని వారు పెక్కుమొత్తమును చందాలువేసిరి. యుద్ధాధికారులు ఇచ్చు భోజనసామగ్రితో పూర్తిగా తీరనిఅవసరములు కొన్ని ఈ సంఘమునకు ఉండెను. అవి తృప్తిపరచినయెడల కఠినమైన వారి శిబిరజీవితములో కొన్ని సౌకర్యములు కలుగును. వర్తకులు యీ సౌఖ్యములు కలిగించుటకు ఒప్పుకొనిరి. మరియు మావశములోనికి వచ్చిన గాయపడినవారికి మిఠాయిలు, చుట్టలు, యితరవస్తువులు, ఇచ్చి సహాయముచేసిరి. మేము పట్టణములదగ్గర శిబిరము ఏర్పరుచుకొనినపుడెల్ల, స్థానిక వర్తకులు మా సౌకర్యములను చూచుటకై మిక్కిలి శ్రద్ధ వహించిరి.

ఈ సంఘములో చేరిన కరారుకార్మికులు వారి వారి పరిశ్రమశాలలనుండి వచ్చిన ఇంగ్లీషుఅధికారులక్రింద నుండిరి. కాని వారు మేము చేయవలసినపని ఒకటియే. మేమందరము కలిసి నివసించుచుంటిమి. కాన యావత్తు సంఘముయొక్క పరిపాలన సహజముగా మాచేతిలోనికివచ్చెను. ఇట్లు రానున్న

దని తెలిసి వారు మిక్కిలి సంతోషించిరి. ఈ యావత్తు సంఘమునకు భారతీయసంఘముని పేరు వచ్చెను. ఇది చేసినపని కెల్ల భారతీయబృందమునకు గౌరవమువచ్చెను. కరారు మనుజులును ఈసంఘములో చేర్చినది నిజముగా తోటయజమానులు; ఆమర్యాద వారికిదక్కవలసినది. కాసి భారతీయులకు హక్కులేదు. అయినను స్వతంత్రభారతీయులు అనగా భారతీయ బృందము ఒక్కమారు యేర్పడిన ఈసంఘమును శ్రేష్ఠముగా నిర్వహించినందుకు గౌరవార్హతను సంపాదించినదని చెప్పుటలో సందియములేదు. జనరల్ బుల్లర్ తన లేఖలలో దీని నంగీకరించెను.

మొట్టమొదట మాకు ఉపచారసేవలో తర్ఫీయతు యిచ్చిన డాక్టరు బూత్, వైద్యాధికారి హోదాతో మా సంఘములో చేరెను. ఆయన పుణ్యాత్ముడైన మతబోధకుడు. ఆయన భారతకైస్తువులలోనే ముఖ్యముగా పనిచేయుచున్నను, అన్నిమతముల భారతీయులలోను ఆయన స్వేచ్ఛగా కలసెను. పై జెప్పిన ముప్పదియేడుగురు నాయకులలో హెచ్చుమంది ఈయనవద్దనే తర్ఫీయతుపొందిరి.

భారతీయ ఉపచారసంఘముగాక యూరపియను ఉపచార సంఘము వేరుగానుండెను. రెండును ఒకచోటనేయుండి కలసిమెలసి పనిచేసెను.

మేము ప్రభుత్వమునకు పంపిన వాగ్దానములో యేషరతులునులేవు. కాని మాసేవ నంగీకరించుచు ప్రభుత్వమువారు

వ్రాసిన లేఖలో తుపాకులు ప్రేల్చు హద్దులలోనికి మేము పోనక్కరలేదని మినహాయించబడెను. సేనతోనున్న ఖాయ మైన ఉపచారసంఘము గాయపడినవారినెల్ల అప్పుడప్పుడే తీసుకొనివెళ్లి సేనకు వెనుకవైపున ప్రేల్చుడు హద్దులకు అవతల నుంచవలెనని మాకు యిచ్చిన మినహాయంపుకు అర్థము. లేడిస్మిత్తులోనున్న వైటుసేనానికి సహాయము చేయుటకై బుల్లరుసేనాని చేయుచున్న మహాప్రయత్నములో ఖాయమైన ఉపచారసంఘమువానికి శక్యముగానంతమంది, గాయపడినవారుండవచ్చునని భయము కలిగినందున యూరపి యనులయొక్కయు భారతీయులయొక్కయు ఉపచారసంఘములు తాత్కాలికముగా అంగీకరించబడెను. సేనలు పోగాడుచున్న ప్రదేశములో యుద్ధభూమికిని ప్రధానవైద్యశాలకును రస్తాలు వేసియుండలేదు. మామూలు వాహనములమీద గాయపడినవారిని తీసుకొనిపోవుట దుస్సాధ్యము. ప్రధాన వైద్యశాల అయోమార్గములు నిలుచుచోట నుండెను. సామాన్యముగా యుద్ధభూమినుండి 2 మొదలు ౨౫ మైళ్ల దూరమున నుండెను.

త్వరలోనే మాకు పనిగల్గెను. మేమనుకొన్నదానికంటె అది కష్టమైనపని, గాయపడినవారిని యేడు యెనిమిదిమైళ్లు తీసుకొనిపోవుట మామూలుపనిలో భాగమయ్యెను. కాని అప్పుడప్పుడు మిక్కిలి గాయపడిన సైనికులును యుద్ధోగస్తులును ౨౫ మైళ్లు గూడమోయవలసి వచ్చెను. ఉదయము ౯

గంటలకు బయలుదేరవలెను. త్రోవలో మందు యివ్వవలెను. సాయంత్రము ౫ గంటలకు వైద్యశాల చేరవలయును. నిజముగా ఇది మిక్కిలి కష్టమైనపని. ఒక్కరోజులో ౨౫ మైళ్ల మోత మాకు ఒక్కమాటే సంభవించెను. మరియు యాయుధ ప్రారంభములో బ్రిటిషు సేన ఓటమిమీద ఓటమి పొందెను. హెచ్చుమంది గాయపడిరి. కాన ప్రేల్చుడు హద్దులలోనికి మమ్ము తీసుకొని పోరాదను అభిప్రాయమును వారు వదలవలసి వచ్చెను. అట్టి అవసరము వచ్చినప్పుడు వారు మాతో నిట్లు చెప్పిరి. “మీకరారు షరతుల ప్రకారము మీకు యీ సేవనుండి మినహాయింపు కలదు. ఇట్టి కష్టమునకు మీరు తయారు కానియెడల మిమ్ములను నిర్బంధించు ఉద్దేశ్యము బుల్లరు సేనానికి లేదు. కాని మీరు ఐచ్ఛికముగా పూనుకొనిన యెడల మీ సేవ మిక్కిలి మెచ్చుకొనబడును. మేము ఈ ఆపద ప్రాంతములో ప్రవేశించుటకు యెప్పుడును మిక్కిలి తయారుగా నుంటిమి. దాని వెలుపలనుండుటకు యెన్నడును ఇష్టపడలేదు. కాన సంతోషముతో యీ అవకాశమును స్వీకరించితిమి. కానిమాలో యెవరికిని గుండుదెబ్బగాని యితరదెబ్బగాని తగలలేదు.

ఈసంఘమునకు అనేకములైన సంతోషకరములైన అనుభవములు కలిగెను. అవి ఇచట చెప్పవలెను. కాని ఒక్క సంగతి చెప్పి తీరవలెను. కొంతమోటువారు అనుకొనబడిన కరారు భారతీయులుగూడ కల మాసంఘము అనేకమారులు

యూరోపియను ఉపచారసంఘ సభ్యులతోను, యూరపియను సైనికులతోను చేతులుకీల్చి పనిచేసినను, యూరపియనులు మమ్మును అసహ్యముతోను అగౌరవముతోనైనను చూచి నట్లు మేము ఎవరమును అనుకొనలేదు. యుద్ధమునకు పూర్వము భారతీయులకు వ్యతిరేకములైన ఆందోళనలో పాలుగొన్న దక్షిణాఫ్రికా యూరపియనులే యీయూరపియను ఉపచారసంఘములో చేరియుండిరి. కాని తమకష్టముల నెల్ల మరచి భారతీయులు, యూరపియనులకు అవసరము వచ్చిన సమయములో సహాయముచేయ పూనుకొనిరి గదా యను జ్ఞానము తాత్కాలికముగా ఆయూరపియనుల హృదయములను కరిగించెను. బుల్లరుసేనాని తనలేఖలో మాపనిని ఉదహరించెనని లోగడ చెప్పియున్నాను. 32 గురు నాయకులకు యుద్ధపతకములుగూడ యివ్వబడెను.

లేడిస్మిత్తు సహాయమునకై బుల్లరుసేనాని చేయుచున్న కార్యములు పూర్తికాగానే అనగా షుమారు రెండు నెలలలో మాసంఘమును, యూరపియను సంఘముగూడ వెనుకకు పంపివేయబడిరి. యుద్ధము యింకను చాలాకాలము సాగెను. మేము తిరిగి చేరుటకు యెప్పుడును సిద్ధముగా నుంటిమి, మమ్ములను విడుదలజేయు వుత్తరవులో మరల అవసరమువచ్చి హెచ్చువైశాల్యములో యుద్ధము సాగిన యెడల తప్పక మా సేనలను ఉపయోగించుకుందుమని ప్రభుత్వమువారు ప్రకటించిరి.

దక్షిణాఫ్రికాలోని భారతీయులు యుద్ధమునకు చేసిన ఈ సేవ చాల స్వల్పము. వారికి ప్రాణనష్టము కలుగలేదు. కాని సేవ జేయవలెనను నిష్కళంకమైన కోరికగూడ ఇతరకక్ష వారికి మంచి అభిప్రాయము కల్పించితీరును. అది తలవని తలంపుగా వచ్చినప్పుడు రెట్టింపుగా మెచ్చుకుందురు. యుద్ధము సాగినంతవరకు భారతీయులయెడ యీసత్త్వానము నిల్చి యుండెను.

ఈ అధ్యాయము ముగించులోపల గమనార్హమైన ఒక విషయమును తెలుపవలెను. లేడిస్మిత్తును బోయర్లు ముట్టడించి నప్పుడు అచ్చటి ఇంగ్లీషువారు కాక కొద్దిమంది భారతీయులును గలరు. వారిగో కొందరు వర్తకులు, తక్కినవారు కరారు కార్మికులు. అయోమార్గముల మీదగాని ఇంగ్లీషు వారికి సేవకులుగా గాని, వీరు పనిచేయుచుండిరి. వీరిలో ప్రభుసింగు అనువాడు ఒకడు యుండెను. లేడిస్మిత్తులోనున్న సైనికోద్యోగి అచట కాపురస్తులు ప్రతివానికిని పనిచెప్పెను. మిక్కిలి అపాయకరమైనట్టియు, బాధ్యతగలిగినట్టియు పని “కూలి” యైన ప్రభుసింగుకు చెప్పబడెను.

లేడిస్మిత్తుదగ్గర ఒకకొండమీద బోయర్లు ఒక మర ఫిరంగి బెట్టిరి. దానిచర్యవలన అనేకఇండ్లకు నష్టమును, కొంత ప్రాణనష్టము సహితము కలుగుచుండెను. ఆఫిరంగినుండి కాల్చినగుండు దూరముననున్న లేడిస్మిత్తులో తగులునప్పటికి ఒకటి రెండు నిమిషముల వ్యవధియుండును. ఆవ్యవధి సమాచారమైనను ముట్టడింపబడినవారికి తెలిసినయెడల పట్టణ

ములో గుండు పగలకపూర్వము తలలు దాచుకొని రక్షించుకొనవచ్చును. ఆఫిరంగి పనిచేయుచున్నంతవరకును దాని మీదనే కండ్లుపెట్టుకొని చూచుచు, ఒకచెట్టుమీద కూర్చుని, అక్కడ మంట కనపడగానే ప్రభుసింగు గంట వాయింపవలెను. గంట వినినవెంటనే లేడిస్మిత్తు కాపురస్తులు యేగుండు వచ్చుచున్నదని తెలియజేయబడెనో దాని బారినుండి దాగి తప్పించుకొనుచుండిరి.

ఈ ప్రభుసింగు మిక్కిలి శ్రద్ధతో పనిచేసెను. గంట కొట్టుటకు ఒకమాటైనను తప్పిపోలేదు అని ఈతనుచేసిన అమూల్యమైన సేవను కొనియాడుచు లేడిస్మిత్తు సైనికోద్యోగి చెప్పెను. ప్రభుసింగు జీవితము యెల్లప్పుడు ఆపదలోనుండెనని చెప్పనక్కరనేలేదు. ఈతని సాహసచరిత్ర నేటాలులో తెలసెను. అప్పుడు ఇండియాలో రాజప్రతినిధిగానున్న కర్జును ప్రభువువద్దకు, చిట్టచివరకు ఆ వార్త చేరెను. ఈ ప్రభుసింగును బహూకరించుటకై కాస్మీరదుస్తునుపంపి సాధ్యమైనంత బహిరంగముగా యీ బహుమానోత్సవము జరుపవలసినదని నేటాలుప్రభుత్వమునకు కర్జునుప్రభువు వ్రాసెను. ఈ పని దర్బారు మేయరుపైనబెట్టిరి. ఆతను దానికై పురమందిరములో పౌరసభ జరిపెను. దీనివలన మనము రెండు నీతులు నేర్చుకొనవచ్చును. (౧) ఎంత హీనుడైనను, యెంత అల్పుడుగా కనుపడినను, యేమనుజుని మనము తిరస్కరించరాదు. (౨) ఎంత పిరికివాడైననుసరే పరీక్షాసమయము వచ్చినపుడు అత్యున్నతపౌరుషమును అతడు చూపగలడు.

10 వ అధ్యాయము

యుద్ధము తరువాత

యుద్ధములో ముఖ్యభాగము గాంధీ సంవత్సరములో అయిపోయెను. లేడిస్మిత్తు, కింబర్లే, మేఫ్ కింగు ఈ మూడు పట్టణముల ముట్టడి తొలగింపబడెను. క్రాంజీనేనాని పార్టీబర్లు దగ్గర లొంగి వశుడయ్యెను. బ్రిటిషువారి వలసరాజ్యములలో బోయర్లు ఆక్రమించుకొనిన భాగమును వారిచేతులనుండి లొంగి కొనబడెను. ట్రాన్సువాలు ఆరంజిఫ్రీస్టేటులను కిచనర్ ప్రభువు జయించెను. బోయర్లు అప్పుడప్పుడు అకస్మాతుగావచ్చి పడి, వేసినగుర్రపుయెత్తులు తప్ప ఇంకేమియు మిగులలేదు.

దక్షిణాఫ్రికాలో నాపని ఇప్పుడు పూర్తిఅయినదని తలచితిని. మొదట అనుకొనినట్లు ఒక నెలకు బదులు, ఆరుసంవత్సరములు అక్కడ యుంటిని. మేము చేయవలసిన పనియొక్క ముఖ్యమైన రూపురేఖలు షుమారుగా స్థిరపరచబడెను. అయినను అచ్చటి భారతీయబృందము యొక్క హృదయ పూర్వకమైన సమ్మతిలేనిది నేను దక్షిణాఫ్రికా వదలజాలకుంటిని. నేకు ఇండియా వెళ్లి అచ్చటి ప్రజాసేవ చేయదలచితి నని నాసహచరులతో చెప్పితిని. స్వార్థప్రయోజనము గాక, సేవాపాఠమును దక్షిణాఫ్రికాలో నేను నేర్చుకుంటిని. అట్టి శుశ్రీక్షగిన అవకాశములకై నేను కాంక్షించుచుంటిని “మనుషు

కలాల్ నాజరు" దక్షిణాఫ్రికాలో నుండెను. ఖాను గూడ నుండెను. దక్షిణాఫ్రికాలో పుట్టి పెరిగిన భారతీయులువకులు కొందరు ఇంగ్లండువెళ్లి బారిష్టరు న్యాయవాదులై తిరిగివచ్చిరి. ఈసందర్భములలో నేను ఇండియాకు మరలిన యెడల, అక్రమముగా నుండదు. నేను ఈ హేతువుల సన్నిటిని చెప్పినపుడు నాకు ఒక్క మరతుమీద అనుమతి నిచ్చిరి. అది యేమనగా :— తలవనితలంపుగా దక్షిణాఫ్రికాలో పరిస్థితులేర్పడి, నాసమక్షము అవసరమైన యెడల, ఏనాడైనను భారతీయబృందము నన్ను పిలిపించవచ్చును. నేను తప్పక రావలెను. నాప్రయాణపు ఖర్చులును దక్షిణాఫ్రికాలో నేనున్నపుడు అగు ఖర్చులును వారు భరింతుమని చెప్పిరి. ఈయేర్పాటుకు అంగీకరించి ఇండియాకు నేను మరలి వచ్చితిని.

నేను . బొంబైలో న్యాయవాదిగా నుండదలచితిని. గోక్లేగారి యాజమాన్యమున వారిసలహాతో ప్రజాసేవ చేయవలెననెడు ముఖ్యోద్దేశ్యముతోడను, ప్రజాసేవతోపాటు నాజీవనోపాధిని సంపాదించుకొను తలంపుతోడను, ఇట్లు తీర్మానించుకొంటిని. గదులను అద్దెకు తీసుకొంటిని. కొంతపని కూడ రాసాగెను. దక్షిణాఫ్రికాలో నాకు సంబంధము యున్నందున, ఆదేశమునుండి తిరిగివచ్చిన కక్షి దార్లు యిచ్చిన పని యొక్కటియే, నాజీవనోపాధికి మించియుండెను. కాని యీజీవితములో శాంతము పొందు అదృష్టము నాకు లేదు. బొంబయిలో మూడు నాలుగు నెలలు ఉంటినో లేదో,

అప్పుడే దక్షిణాఫ్రికా స్థితి తీవ్రమైనదనియు, త్వరలో చాంబర్లను రానున్నాడనియు, నాసమక్షమవసరమనియు, అవసరతంతివార్త దక్షిణాఫ్రికానుండి నాకు వచ్చెను.

బొంబాయి ఇల్లు కార్యస్థానము మూసివేసి, దొరకిన మొదటియోడలో దక్షిణాఫ్రికాకు బయలుదేరితిని. ఇప్పటికి ౧౯౦౨ సంవత్సరము ఆఖరుకావచ్చెను. ౧౯౦౧ చివర నేను ఇండియా చేరితిని. ౧౯౦౨ మార్చి ఆప్రాంతమున బొంబైలో ప్రవేశించితిని. నాకు వచ్చిన తంతివార్తలో పూర్తివివరములు లేవు. ట్రాన్స్‌వాలులో చిక్కు కలిగెనని యూహించితిని. నాలుగు ఆరునెలలో ఇండియాకు తిరిగి వచ్చెద నని యెంచి నాకుటుంబమును వదలి నేనొక్కడనే పోతిని. నేను దర్బాను వెళ్లి అన్నిసంగతులు వినునప్పటికి నాకు అత్యాశ్చర్యము కలిగెను. దక్షిణాఫ్రికాలో భారతీయులస్థితి యుద్ధానంతరము చక్కబడునని మాలో చాలమందిమి ఆశించితిమి. యుద్ధము ప్రారంభమైనపుడు ఆబోయర్లు మమ్ములపెట్టిన బాధలు యుద్ధకారణములలో నొకటిగా లాన్సుడౌన్ శెలుబోరన్ ప్రభువులును ఇతర పెద్దయుద్యోగిస్తులును ప్రకటించి యున్నందున ట్రాన్స్‌వాలులోను ప్రీస్టేటులోను చిక్కులు కలుగునని మేము యెంచలేదు. ట్రాన్స్‌వాలు బ్రిటిషువలస అయినయెడల, భారతీయులను పీడించుచున్న ఇక్కట్లు లన్నియు వెంటనే తొలగింపబడునని డెట్రోరియాలోనున్న బ్రిటిషుప్రతినిధి నాతో చాలసారులు చెప్పెను. ట్రాన్స్‌వాలు ఇప్పుడు బ్రిటిషువారి హస్త

గతమైనది. గనుక భారతీయులకు వ్యతిరేక్తముగా బోయర్లచే చేయబడిన పాతచట్టములు అమలుజరుప వీలులేదని యూరపియనులు గూడ సమ్మిరి. ఈ సిద్ధాంతము చాల హెచ్చుమందిచే అంగీకరించబడెను. యుద్ధమునకు పూర్వము భూమి విక్రయములలో భారతీయుల పాటలను అంగీకరించని వేలంపాటదారులు, ఇప్పుడు బహిరంగముగా వీరిపాటలను అంగీకరించిరి. ఇట్లు బహిరంగవేలములలో భారతీయులు చాలమంది భూములనుకొనిరి. తమ విక్రయదస్తావేజులను “నిదర్బనముల ధృవపరచు”టకై ఆయుద్యోగస్తుని యెదుట దాఖలుచేసి నప్పుడు, ౧౮౮౫ సం॥ ౩ వ చట్టమును పేర్కొని ఆయన దస్తావేజులను “రిజిస్టరుచేయుట” నిరాకరించెను. దర్బారులో దిగగానే నాడిదియంతయు తెలసెను. చాంబరులైన మొట్టమొదట దర్బారువచ్చుననియు, ఆయనతో మొదట నేటాలు పరిస్థితులు చెప్పవలెననియు, నాయకులు నాకు తెలిపిరి. ఇది చేసి నేను ఆయనతో గూడ ట్రాన్స్సావాలు పోవలసి యుండెను.

నేటాలులో ఒకరాయబారము చాంబరులైనగారిని కూచెను. ఆయన వీరు చెప్పినది మర్యాదగా వినెను. వీరు విన్నవించిన విషయములను నేటాలు ప్రభుత్వముతో సంప్రదింతునని వాగ్దత్తముచేసెను. యుద్ధమునకు పూర్వము నేటాలులో. అమలులోనున్న చట్టములు అతిత్వరలో సవరించబడునని నామట్టుకు నేను ఆశపడలేదు. ఈచట్టములన్నిటిని లోగడ ఒక అధ్యాయములో యిదివరకే వర్ణించియున్నాము.

యుద్ధమునకు పూర్వము యెప్పుడైనను యేభారతీయుడైనను ట్రాన్సువాలు ప్రవేశించవచ్చును అని పాఠకులకు తెలిసియున్నది. ఇప్పుడు ఈస్థితి లేదని నేను కనుపెట్టితిని. కాని ఆటంకములు యూరపియనులకు భారతీయులకు సమానముగా వర్తించెను. యుద్ధానంతరము అచట దుకాణములన్నియు తెరువబడలేదు. అందువలన ట్రాన్సువాలులోకి తటాలున ఒక పర్యాయము బహుజనులు వచ్చినయెడల అందరికి సరిపోవు అన్నముగాని, వస్త్రముగాని దొరకదు. దేశస్థితి అట్లుండెను. అదివరకు దుకాణములలో నిలువపెట్టబడిన సరుకునంతను విధినిషేధములను లెక్కజేయకుండ వెనుకటి బోయరు ప్రభుత్వము స్వాధీనపర్చుకొని యుండెను. కాబట్టి ఈఆటంకములు తాత్కాలికములే అయినయెడల భయమునకు కారణమేమియు లేదని నేను యెంచితిని. కాని యూరపియనులకు అనుమతి పత్రముల నిచ్చుటలోను, భారతీయులకు అనుమతిపత్రముల నిచ్చుటలోను అవలంబించిన కార్యక్రమములో కొంతభేదముండెను. అందువలన సందేహమునకును, భయమునకును కారణము కన్పట్టుచుండెను. దక్షిణాఫ్రికాలోని అనేక రేవులలో అనుమతి పత్రములనిచ్చు కార్యస్థానములు యేర్పరచబడెను. సర్వసాధారణముగా యూరపియనులు అడిగినంతమాత్రముననే అనుమతి పత్రము పొందుచుండిరి. భారతీయుల విషయము ఆలోచించుటకు ట్రాన్సువాలులో “ఏషియావాసుల శాఖ” అని ఒక ప్రభుత్వశాఖ

యేర్పరచబడెను. ఈప్రత్యేకశాఖ నేర్పరుచుట ఒక శ్రోత మార్గము. భారతీయులు మొట్టమొదట ఈశాఖాధికారివద్ద దరఖాస్తులు పెట్టవలసియుండిరి. అతడే దరఖాస్తులు మంజూరు చేసినపిమ్మట, దర్బారులోగాని యే యితరరేవులలోగాని వీరు సామాన్యముగా అనుమతి పత్రముల పొందగలిగి యుండిరి.

ఈతంతు అంతయు జరుగవలసియుండిన యెడల చాంబరులైననుగారు ట్రాన్సువాలు వదలకపూర్వము నాకు అనుమతివచ్చు ఆశ కనుపడలేదు. ట్రాన్సువాలులోనున్న భారతీయులు నాకీ అనుమతి సంపాదించజాలరు. ఇది వారి శక్తికి మించినపని. దర్బారులో నాకున్న స్నేహసంబంధములనుబట్టి నేను అనుమతిని సంపాదించగలుగుదునని వారు నామీదనే ఆధారపడిరి. ఈఅనుమతి ఉద్యోగస్తుని నేను ఎరుగను. కాని దర్బారు పోలీసు పై అధికారిని నేను ఎరిగి యుంటిని, గనుక అనుమతి కార్యస్థానమునకు నావెంట రమ్మనమని వారిని నేనడిగితిని. ఆయన సమ్మతించి అవసరమైన ధృవపత్రముల యిచ్చెను. ౧౮౯౩ లో ఒక యేడాది నేను ట్రాన్సువాలులో నున్న కారణముపై ఆధారపడి నాకు అనుమతి నిచ్చిరి. అట్లు నేను ప్రెటోరియా చేరితిని.

ప్రెటోరియాలోని పరిస్థితులు స్పష్టముగా అశుభముగా నుండెను. ఆశియావాసులశాఖ అనునది భారతీయులను నిర్బంధించుటకు భయంకరయంత్రము అని నేను గ్రహించగలిగితిని. ఇండియానుండి దక్షిణాఫ్రికాకు వచ్చిన నేనను అను

సరించి అడుగిడి తమ సంపాదనాశక్తులను పరీక్షించుకొనుటకు ఇచ్చట కాపురము లేర్పరచుకొనిన 'సాహసికులలో కొందరు ఈశాఖలో ఉద్యోగస్తులుగా నుండిరి. వారిలో కొందరు లంచ గొండులు. ఇద్దరిపై లంచములకై పిర్యాదులుకూడ లేబడెను. వారు నిర్దోషులని తీర్మానించబడెను, గాని వారు నేరముచేసి నట్లు అనుమానమునులేక స్పష్టము అయినందున తదుపరి వారిని ఉద్యోగములోనుండి తొలగించిరి. పక్షపాతమే యీశాఖలో ఆచరణసూత్రముగా నుండెను. ఇట్లు ఒకప్రత్యేకశాఖ నేర్పరచి నపుడును ఇదివరకున్న హక్కులను తగ్గించుటయే ఆశాఖపెట్టుటకు కారణమైనప్పుడును ఈశాఖను నిలువపెట్టి దీనిని సమర్థించుటకుగాను, అప్పటప్పటికి క్రొత్తఆటంకములను కల్పించుటకు దానిలోని ఉద్యోగస్తులు సహజముగా ప్రయత్నించుచుందురు. తాము తమకర్తవ్యములను చక్కగా నిర్వహించుచున్నట్లు చూపుటకుకూడ ఇట్లే ప్రయత్నించుచుందురు. ఈవర్తమాన వ్యవహారములో జరిగినది సరిగా ఇదియే.

నేను నాపనిని మొదటినుండి ప్రారంభించవలసినప్పు నట్లుగా కనుపడెను. నేను ఎట్లు బ్రాన్సువాలు ప్రవేశించినది ఆశియాశాఖవారు వెంటనే కనుపెట్టలేకపోయిరి. సరాసరి నన్ను అడ్డుకుటకు సాహసించలేదు. దొంగతనముగా ప్రవేశించుటకు నేను పాలుపడనని, వారు తలచిరని, నేను ఊహించెద. నేను అనుమతిపత్రము యెట్లు సంపాదించినది వారు పరోక్షముగా సమాచారమును తెప్పించుకొనిరి. చాంబరులైనగారిని చూచు

టకు పైటోరియాలో రాయబారము తయారు అయ్యెను. ఆయనకు విన్నవించవలసిన మహాజరును నేను తయారుచేసితిని కాని రాయబారములో నేను చేరకుండ ఆశియాశాఖవారు అడ్డుపడిరి. నన్ను రావద్దనినయెడల తాముగూడ చాంబరులైనను చూడగూడదని భారతీయనాయకులకు తోచెను. కాని నేను దానిని ఆమోదించలేదు. నాకు జూపిన అవమానమునకు నేను లక్ష్యము చేయరాదని చెప్పితిని. వారుకూడ దానిని నిర్లక్ష్యము చేయవలెనని సలహా చెప్పితిని. మహాజరు తయారుగా యుండనేయుండెను. అది చాంబరులైననుగారికి అర్పించుట అవసరము. అప్పుడు అచ్చటనున్న భారతీయ న్యాయవాది జార్జిగాడ్ఫ్రీగారికి ఈమహాజరు చదువుపని యివ్వబడెను. రాయబారము చాంబరులైనను దర్శించెను. సంభాషణమధ్యలో నాపేరురాగా ఆయన ఇట్లు చెప్పెను. “దర్బారులో ఇదివరకె గాంధీని నేను జూచితిని. ట్రాన్సువాలులోని పరిస్థితిని, స్థానికనివాసులనుండి సరాసరి తెలుసుకొనుటకుగాను ఆయన నిక్కడచూడ నేను నిరాకరించితిని.” ఈ వాక్యము మంటలో నెయ్యిపోసినట్లు ఉన్నదని నాయభిప్రాయము. ఆశియాశాఖవారు చెప్పిన పాఠమును చాంబరులైన వప్పగించెను. ఇండియాలో వ్యాపించియున్న పరిస్థితులను వారు ఇట్లు ప్రవేశపెట్ట ప్రయత్నించిరి. ఇండియాలో బొంబైకాపురస్తులు చంపారన్ వెళ్లినయెడల బ్రిటిషు యుద్యోగస్తులు యీ బొంబై వారిని విదేశస్థులుగా నెంచుదురని ప్రతివాసికిని

తెలియును. ఆ అంచనాప్రకారము దర్బానులో నివసించెడి నేను ట్రాన్సువాలు పరిస్థితులను విట్లు తెలుసుకొనగలను? ఆశియాశాఖవారు ఇట్లు చాంబరులైననుకు బోధించిరి. నేను ట్రాన్సువాలులో నుండిన సంగతి ఆయనకు తెలియనే తెలియదు. నేను అక్కడ యుండకపోయినను అచ్చట భారతీయుల పరిస్థితులు నాకు పూర్తిగా తెలియును. ఈవిషయములో చేయదగిన ప్రశ్న యొకటియే. ట్రాన్సువాలు పరిస్థితులను గూర్చి యెవరివద్ద పూర్తియైన సమాచారముగలదు? నన్ను ఇండియానుండి ఇంతదూరము రమ్మని పిలిచిన ట్రాన్సువాలు భారతీయులు ఇదివరకే తమతరపున ఆప్రశ్నకు తగిన జవాబు ఇచ్చియుండిరి. కాని వివేకముమీద ఆధారపడు వాదములు యుద్యోగములో నున్న వారికి యెల్లప్పుడు నచ్చవనుట శ్రోత అనుభవముకాదు. స్థానికోద్యోగస్తుల పలుకుబడిక్రింద చాంబరులైనను లొంగిపోయెను. అచ్చటి యూరోపియనులను సంఘోష పెట్టుటకు ఆతురపడుచుండెను. కావున ఆయన మాకు న్యాయము చేయునను ఆశకు యెడమేలేదు. అయినను పొరపాటుచేతగాని ఆత్మగౌరవమునకు నష్టము కలిగినదను కారణముచేతగాని పరిహారము పొందుటకు వీలైన సవ్యమార్గములను దేనిని వదలకూడ దని రుజువుచేయుటకే ఈరాయబారము వాని వద్దకు వెల్లెను.

౧౮౯౪ లో నాకు కలిగిన సందిగ్ధస్థితికన్న మిక్కిలి కష్టమైనస్థితి నన్ను ఇప్పుడు ఎదుర్కొనెను. ఒకవిధముగా

చూచినయెడల చాంబరులైన దక్షిణాఫ్రికా విడిచిపోగానే, నేను ఇండియాకు మరల వచ్చునని కనుపడెను. దక్షిణాఫ్రికా భారతీయులును, ముఖాముఖి యెదుర్కొనిన మహావిపత్తును పూర్తిగా గ్రహించియు, ఇండియాలో అంతకంటె విశాలమైన రంగమున సేవ చేయవచ్చునను వ్యర్థపు యూహతో నేను ఇండియాకు తిరిగివచ్చినయెడల, నేను సంపాదించిన సేవా భావము స్థంభించిపోవునని స్పష్టముగా చూడగలిగితిని. అందు వల్ల నాజీవితమంతయు దక్షిణాఫ్రికాలో గడుపవలసినవచ్చినను, ఆవరించుచున్న మేఘములు విచ్చిపోవువరకుగాని, లేదా తచ్చిన్నముగాజేయు చూప్రయత్నముల నన్నిటిని భంగపరచి కుంభవృష్టి కురిసి ఆప్రవాహము మమ్ము ఈడ్చి పారవేయునంత వరకుగాని, నేను అచ్చట యుండవలెనని యోచించితిని. భారతీయనాయకులకు ఇట్లే చెప్పితిని. ౧౯౦౪లో వలెనే న్యాయవాదమువలన జీవనోపాధి సంపాదించ నుద్దేశించితిని ప్రకటించితిని. భారతీయబృందమునకు కావలసిన దిదియే.

ట్రాన్సువాలులో న్యాయవాదవృత్తి చేయుటకు త్వరలో దరఖాస్తు పెట్టితిని. ఇక్కడ కూడ న్యాయవాది సంఘమువారు నాదరఖాస్తును యెదురింతురని కొంతభయము కలిగెను. కాని అది నిర్హేతుక మని రుజువయ్యెను. నన్ను ప్రధానన్యాయస్థానములో న్యాయవాదిగా చేర్చుకొనిరి. జోహానిస్బర్గులో కార్యస్థానము పెట్టితిని. ట్రాన్సువాలులోని అన్నిపట్టణములలోకల్ల జోహానిస్బర్గులో భారతీయులు

హెచ్చుగానుండిరి. కాన నావృత్తికిని, ప్రజాసేవకును, అచ్చట కాపురము యుండుట యుక్తముగా నుండెను. ఆశియాశాఖవారి అక్రమప్రవర్తనములను గూర్చి దినదినమును తీవ్రమైన అనుభవము కలుగుచుండెను. ఈ జాడ్యమునకు ఔషధమువేయుట కే. టి. బి. భా. సం. వారి ఉత్తమ కృషి అవసరమయ్యెను. ౧౮౮౫ సం॥ ౩ వ చట్టము రద్దుపరుచుట దూరపు ఆదర్శమై వెనుకకు బోయెను. ఈ ఆశియాశాఖ రూపమున పైవచ్చి పడుచున్న వరదనుండి తప్పించుకొనుటయే సన్నిహితకార్యక్రమమయ్యెను. మిల్నరుప్రభువువద్దకు అక్కడకువచ్చిన సెల్ బరన్ ప్రభువు వద్దకు ట్రాన్సువాలు పాలకుడుగానుండి పిమ్మట చెన్నపురిరాష్ట్రపాలకుడైన సర్. ఆర్థరులాల్ వద్దకు, తక్కుంగల చిన్న ఉద్యోగస్తుల వద్దకు, భారతరాయబారములు వెల్లెను. నేను తరుచుగా ప్రభుత్వోద్యోగులను చూచుచుంటిని. అక్కడక్కడ కొద్దిగా పరిహారము కలుగుచుండెను, కాని అది యంతయు అచ్చగా అతుకులుమారిపని. మాకు కలుగు ప్రతిఫలము యెట్టిదనగా దారిద్ర్యపిడిగాండ్రచేత యావదాస్తి దోచుకొనబడిన మనుజుడు, వారలను బ్రతిమాలి మిక్కిలి తక్కువ విలువ గలిగిన వస్తువును సంపాదించి నపుడు యెట్టితృప్తి కలుగునో ఆమాదిరి తృప్తియే మాకు కలిగెను. ఇట్టి ఆందోళన మూలకముగనే పై చెప్పబడినట్టి తొలగింపబడిన ఉద్యోగస్తులుపై ఫిర్యాగు జరుపబడెను. భారతీయుల ప్రవేశమునకు ఆటంకములు కలిగింతురని మాకు

కలిగిన సందేహములు నిజమయ్యెను. యూరపియనులను అనుమతి పత్రములను అడుగుట మానివేసిరి. మమ్ములను అడుగుచునే యుండిరి. గడచిపోయిన బోయరుప్రభుత్వము తాము జేసిన క్రూరమైన శాసనములను మామీద కఠినముగా అమలు జరుపలేదు. మామీద దయవల్లగాక వారి ప్రభుత్వ పరిపాలనలో నుండు లోపములవల్ల అట్లు తటస్థించెను. బోయరుపరిపాలనలో మంచి ఉద్యోగస్తునకు కల అవకాశము బ్రిటిషుపరిపాలనక్రింద లేదు. బోయరులక్రింద అతను తన మంచితనమును చూపవచ్చును. బ్రిటిషురాజ్యాంగపద్ధతి పాతబడి ఒకేమాదిరి కట్టుబాట్లు గలదిగా నుండెను. ఏకమాత్రమే కానుసారముగా నుండెను. దానిక్రింద పనిచేయు యుద్యోగస్తులు యంత్రములవలె పనిచేయవలెను. మెట్టుమెట్టుగా పెట్టిన పైవిమర్శనాధికారమువల్ల వారికుండు కార్యస్వాతంత్ర్యము నిరోధింపబడినది. బ్రిటిషురాజ్యాంగపద్ధతిక్రింద ప్రభుత్వకార్యక్రమము ఔదార్యముగా నున్నయెడల, ఆ ఔదార్యమునుండి అత్యధికలాభమును పొరులు పొందుదురు. అట్లుగాక వారి విధానము నిర్బంధవిధానముగాని లుబ్ధవిధానముగాని అయినయెడల, దాని కారిత్యము అత్యధికముగా ప్రజలనుభవింతురు. గడచిన బోయరు ప్రజాస్వామ్య ప్రభుత్వము వంటి రాజ్యాంగపద్ధతులలో దీనికి భిన్నమైన స్థితి సంభవించును. ఉదారము అయిన చట్టమునుండి ప్రజలకు పూర్తి లాభము కలుగునా కలుగదా అను అంశము దానిని పరి

పాలించు ఉద్యోగస్తులమీద హెచ్చుగా ఆధారపడియుండును. ట్రాన్సువాలులో బ్రిటిషువారి అధికారము యేర్పడినపుడు భారతీయులకు భిన్నముగానున్న చట్టములను రోజురోజు మరింత కఠినముగా అమలుపరచసాగిరి. యెక్కడనైనను లోపములున్నయెడల వానిని జాగ్రత్తగా సవరించుచుండిరి. ఆశియాశాఖ తన పనులలో కఠినముగా నుండక తప్పదని పైన గమనించియుంటిమి. కాన పాతచట్టములను రద్దుచేయుట దురూహ్యమయ్యెను. ఆచట్టములలో నుండు కష్టములను ఆచరణలో యెంతవరకు తగ్గించవచ్చు ననునదియే భారతీయులకు మిగిలియుండిన కర్తవ్యమయ్యెను.

ముందో వెనుకో ఒకసిద్ధాంతము చర్చించవలెను. దానిని ఇప్పుడేచర్చించినయెడల భారతదృక్పథమును ఇక ముందు గోచరమగు పరిస్థితులును తెలిసుకొనుటకు కొంతవరకు సహాయ పడును. ట్రాన్సువాలు ఫ్రీస్టేటులలో బ్రిటిషు అధికారము యేర్పడినవెంటనే మిల్నరు ప్రభువు ఒక ఉపసంఘము యేర్పరచెను. పౌరుని స్వాతంత్ర్యమునకు ఆటంకములు కలిగించు నట్టియు, లేదా బ్రిటిషు రాజ్యాంగపద్ధతియొక్క స్వభావమునకు భిన్నమైనట్టియు, బోయరుప్రభుత్వమువల్ల చేయబడియున్న పాతచట్టముల జాపితాను తయారు చేయుటకు యాయుపసంఘ మేర్పరచబడెను. భారతీయులకు వ్యతిరేకమయిన చట్టములుకూడ ఈవర్గలో స్పష్టముగా చేరగలవు. కాని భారతీయుల కష్టములను నివారించుటకుగాక, బ్రిటిషు

పౌరుల కష్టనివారణమునకై ఉద్దేశించి మిల్నరు ఈ సంఘము నేర్పరచెను. బ్రిటిషువారికిఁగోక్షముగా నైన కష్టములు కలిగించు చట్టములను వీలు అయినంతవఱకు రద్దుపరుచుటకు ఆయన కోరెను. శీఘ్రకాలములో ఉపసంఘమువారు నివేదికను పంపిరి. బ్రిటిషువారికి వ్యతిరేకముగా నున్న అనేక చట్టములు చిన్న వియు పెద్దవియు ఒక కలముపోటుతో రద్దుచేయబడెనని చెప్ప వచ్చును.

ఆయువసంఘమే భారతీయులకు వ్యతిరేకమగు చట్టముల జాబితాను తయారు చేసెను. వీనిని ఒక పుస్తకరూపమున ప్రకటించిరి. ఆశియా శాఖవారు దీనినిబట్టి ఆచట్టములు, ఉపయోగించుటకును, మాఅభిప్రాయములో దుర్వినియోగపరచుటకును వారికి వీలుగలిగెను.

భారతీయులకు వ్యతిరేకమయిన చట్టములు, వారిని పేరుతో ఉదహరించక ప్రత్యేకముగా వారికే వర్తింపజేయక అందరు పౌరులకు వర్తించిన యెడలను, ఉద్యోగస్తుల ఇష్టానుసారము వాటిని అమలుపెట్టుటకు వదలినయెడలను లేదా ఈచట్టములు సర్వజనులకు వర్తించు ఆటంకములను విధించి భారతీయులమీద ప్రత్యేకముగా కఠినమైన విధమున అమలు జరిపిన యెడలను ఆ శాసనాధికారుల ఉద్దేశ్యములు అట్టి చట్టములవలన యేవిధముననైనను నిర్వహింపబడెడివి. అట్లయ్యును ఈచట్టములు సర్వసామాన్యచట్టములు అని పిలువబడియుండును. అట్టిచట్టములు చేయుటవలన యెవరును అవమా

నము పొందరు. ఇప్పుడున్న విరుద్ధభావము కాలక్రమేణ తగ్గిన
యెడల ఆచట్టములను సవరింప ఆవసరముండదు. వీనిని
మరింత బౌద్ధాధ్యముతో అమలు జరిపినయెడల సిర్బంధితు
లైన సంఘముయొక్క కష్టము తీరును. రెండవరకము చట్ట
ములను సర్వసామాన్యచట్టములని పిలిచినట్లే మొదటిరకము
వానిని ప్రత్యేకచట్టములని గాని జాతిచట్టములని గాని పిలువ
వలెను. అయ్యవి రంగుభేదమును స్థిరపరచుచున్నవి. యేలనన
రంగు అను ప్రత్యేక కారణమునుబట్టియే యూరపియనులమీద
కన్న నలుపు లేక యెరువు జాతులమీద హెచ్చు నిషేధము
లను విధించుచున్నవి.

ఇప్పుడు అమలులోనున్న చట్టములనుండి ఒక ఉదా
హరణ తీసుకొందము. నేటాలులో చేయబడిన ఎన్నికాధి
కారము తీసివేయు మొదటిచట్టము, సామ్రాజ్యప్రభుత్వము
వారిచే దరిమిలా రద్దుపరచబడినది. ఆశియావాసులుమీద,
వారు, ఆసియావాసులన్న కారణముచేతనే, వారి యెన్నికాధి
కారములను తీసివేసెను. ఇది పాఠకుడు జ్ఞాపకము యుంచుకొని
యుండును. ఇప్పుడు ఇట్టిచట్టమును రద్దుపరుచుకొనవలెననిన
యెడల ప్రజాభిప్రాయములో ఎంత ప్రబోధము జరుగవలె
నంటే, అధిక సంఖ్యాకులు ఆశియావాసులకు విరోధ
భావమును వదలుటయే గాక, స్నేహితులుగానుండు స్థితికికూడ
రావలయును. అట్టి సుహృద్భావములు యేర్పడినపుడే
మొదటపెట్టిన రంగు భేదము తొలగించ వీలగును. ఇది రంగు

భేదములు లేక తరగతిభేదములనుబట్టి చేసిన చట్టములయొక్క నిదర్శనము. ఆచట్టమును ఉపసంహరించి దానిస్థానే రెండవ చట్టమును చేసిరి. అది మొదటిదాని ఉద్దేశ్యమునే ఘనముగా నిర్వహించెను. కాని అందరికి వర్తించునట్టి స్వభావముతో నుండెను. దానిలోనుండు రంగుభేద మనుతేలుకొంగి తొలగింప బడెను. అందులోని ఒక వాక్యముయొక్కసార మిట్లున్నది. “పార్లమెంటు యెన్నికాధికారములమీద ఆధారపడిన ప్రాతినిధ్య సంస్థలు ఇదివరకు లేని దేశములలో పుట్టినవాడు నేటాలులో జాబితాలో చేరరాదు.” ఇందులో భారతీయులనిగాని ఆశియావాసులనిగాని యుదహరింపబడలేదు. పై వాక్యములో తెలిపిన ప్రాతినిధ్యసంస్థలు ఇండియాలో ఉన్నవా లేవా అను విషయమై న్యాయవాదులకు భేదాభిప్రాయము కలుగ వచ్చును. కాని ౧౮౯౪ లో ఇండియాలో అట్టి యెన్నికాధికారము లేదనియు, ఇప్పటికిని లేదనియు వాదముకొరకు బహుకున్నను ఏ యుద్యోగస్తుడైనను, భారతీయుల పేర్లను నేటాలులో యెన్నికదార్ల జాబితాలో చేర్చినయెడల ఆతడు చట్టవిరుద్ధమైనపని చేసినాడని యేబిక్కడును వెంటనే చెప్పజాలదు. పౌరునికి హక్కు కలదని అభిప్రాయపడుటకే అనుకూలమైన ఊహ చేయబడును. అప్పటి ప్రభుత్వవర్గము ప్రత్యేకవిరుద్ధభావము వహించనంతవరకు పై చట్టము ఉన్నను కూడ భారతీయుల యొక్కయు, ఇతరుల యొక్కయు పేర్లను ఎన్నికదార్ల జాబితాలో చేర్చవీలుగలదు. అనగా భారతీయుల

యెడ గలిగిన అయివ్వుత ఇంత ప్రత్యక్షముగా నుండక తగ్గిన
యెడలను, భారతీయులకు అపకారము చేయుటకు స్థానిక
ప్రభుత్వము సిద్ధముగా నుండనియెడలను, పై చట్టమును
రవంతయైనను మార్చుకుండగనే భారతీయుల పేర్లను ఎన్నిక
దార్ల జాబితాలో చేర్చవచ్చును. అందరికి వర్తించు శాసనము
యొక్క లాభమిదియే. లోగడ అధ్యాయములలో పలుక
రించబడిన దక్షిణాఫ్రికాలో అమలులోనున్న చట్టములలో
నుండి ఇవేరక మైన ఇతరనిదర్శనములు యివ్వవచ్చును. కాన
వివేకముగల విధానమేమనగా సాధ్యమైనంతవరకు తక్కువగా
ప్రత్యేకతరగతులకు వర్తించు శాసనములను చేయుట. దానిని
పూర్తిగా విస్మరించుట మరింత వివేకముగా నుండును. ఒక
మారు ఒక శాసనము చేసినయెడల దానిని తొలగించుటకు
అనేక కష్టములను ఎదుర్కొనవలెను. ప్రజాభిప్రాయము
బాగుగా ప్రబోధమొందినపుడే ఆ దేశములో అమలులోనున్న
చట్టములను రద్దుపర్చ వీలగును. చీటికి మాటికి చట్టములను
సవరించు లేక రద్దుపర్చు, రాజ్యాంగము స్థిరమైనదనిగాని
సౌష్ఠవమైనదనిగాని చెప్ప వీలులేదు.

•ట్రాన్సువాల్ లో ఆశియావాసులకు విరుద్ధమైన చట్ట
ములలో ఇమిడియున్న విషయమును మనము ఇప్పుడు
చక్కగా గుర్తించవచ్చును. అవి అన్నియు రంగుభేదమును
బట్టియే యేర్పడినవి. ఆశియావాసులు గనుకనే యెన్నికలలో
సమ్మతి నివ్వరాదు. అందుచేతనే ప్రభుత్వము నిర్ణయించిన

ప్రత్యేకప్రదేశములకు వెలుపల భూమి సంపాదించరాదు. ఈచట్టములు చట్టముల పుస్తకములలోనుండి తొలగింపబడ నంతవరకు భారతీయులకు పరిపాలకులు సాయముచేయలేరు. మిన్నరు యేర్పరచిన ఉపసంఘము అందరికి వర్తించిన చట్టములయొక్క జాబితామాత్రమే తయారుచేయగలిగెను. భారతీయులకు సంబంధించినవిగూడ అందరికి వర్తించు చట్టములే అయి యున్నయెడల ప్రత్యేకముగా వారిమీద ఉద్దేశింపక పోయినను, ఆశియావాసుల మీదనే అమలు జరుపబడుచున్న వ్పటికినికూడ, అట్టి చట్టములు సహితము ఇతరచట్టములతో పాటు రద్దుఅయి యుండెడివి. క్రొత్తశాసనసభ యీశాసనములను రద్దుపరచనంతవరకు తాము నిస్సహాయులమనియు, వానిని అమలుపరచక తమకు తప్పదనియు, ఆయుద్యోగస్థులు వాదించి యుండజాలరు.

ఈ చట్టములు ఆశియాశాఖవారి చేతిలోనికి వచ్చినప్పుడు, వారు వానిని కఠినముగా అమలు జరుపసాగిరి. మరియు యీచట్టములు ఆచరణయోగ్యములే అయినయెడల ఉద్దేశపూర్వకమువల్లగాని, పొరబాటువల్లగాని ఆచట్టములలో ఆశియావాసులకు అనుకూలమైన సందుల నన్నిటిని మూయుచుటకు ప్రభుత్వమువారు క్రొత్త అధికారములనుగూడ సంపాదించవలెను. ఇది సులభముగా, న్యాయముగా కనుబడుచున్నది. ఆచట్టములు చెడ్డవి అయినయెడల, వానిని రద్దుపర్చవలెను. అవి మంచివి అయినయెడల వాని లోపములను సవ

రింపవలెను. ఈచట్టములను అమలుపర్చుటకు మంత్రులుపూను
కొనిరి. గతయుద్ధములో బ్రిటిషువారితోపాటు భారతీయులు
చేదోడుపాదోడుగా నిలువబడి తమ ప్రాణములకుకూడ
తెగించిరి. కాని అది మూడునాలుగు సంవత్సరములనాటి
పాతకథ అయిపోయెను. పెటోరియాలోనున్న బ్రిటిషు ప్రతి
నిధి భారతీయుల తరపున పోరాడెను. కాని అది పాతప్రభు
త్వముక్రింద భారతీయుల యిబ్బందులు యుద్ధమునకు ప్రక
టించబడిన కారణములలో చేర్చబడెను. కాని స్థానికపరిస్థి
తులు తెలియని హాస్వదృష్టిగల రాజ్యాంగధురీణులచేత ఆ
ప్రకటన చేయబడెను. వెనుకటి బోయరు ప్రభుత్వమువారు
చేసిన ఆశియావాసులకు విరుద్ధమైన చట్టములు తగినంత కఠి
నముగా లేవనియు, చక్కని విధానముతో కూడియుండ
లేదనియు, స్థానికోద్యోగులు బాగుగా కనిపెట్టిరి. ట్రాన్సు
వాలులోనికి భారతీయులు ఇష్టమైనపుడెల్ల వచ్చి కావలసిన
చోట నెల్ల వర్తకము చేసినయెడల బ్రిటిషువర్తకులు
హెచ్చుగా నష్టపడుదురు. ఇవియు ఇట్టి ఇతరవాదములును
యూరపియనులకును మంత్రీవర్గములోని వారి ప్రతినిధులకును
హెచ్చుగా నచ్చెను. వారందరును అత్యంతస్వల్పకాలములో
అత్యధికధనము సంపాదించ బూనియుండిరి. తమతోపాటు
భారతీయులు భాగస్వాములగుటకు వారెట్లు సహించగలరు?
రాజకీయసిద్ధాంతముయొక్క సహాయమునుపొంది పైకి సవ్య
ముగా కనపడగల ఒక వాదమును కాపట్యము వెల్వరించెను.

అచ్చగా స్వార్థయుతమైనగాని, లేదా వాణిజ్యసంబంధమైన గాని వాదము దక్షిణాఫ్రికాలోని బుద్ధిమంతులగు యూరపియనులను తృప్తిపరచజాలదు. అన్యాయమును బలపరుచుటకు తగిన యుక్తివాదమును పన్నుటలో మానవధీశక్తి కుతూహలపడుచుండును. ఈ సామాన్యసూత్రమునకు దక్షిణాఫ్రికా యూరోపియనులు ప్రత్యవాయము (మినహాయింపు) గాకుండిరి. స్కాట్లెండ్ సేనానియు ఇతరులును ఈక్రింది యుక్తులను చెప్పియుండిరి.

“ పాశ్చాత్యనాగరికతకు దక్షిణాఫ్రికా ప్రతినిధి. ప్రాచ్యనాగరికతకు ఇండియా కేంద్రము. ఈరెండు నాగరికతలు కలసియుండ జాలవని ఈతరములోని ఆలోచనాపరులు (సిద్ధాంతములు) అభిప్రాయపడుచున్నారు. ఈవిరోధనాగరికతల ప్రతినిధులగు జాతులు చిన్నముఠాలుగానైనను కలసినయెడల సంఘర్షణము గలిగి ఉత్పాతములు (ప్రేలుడు) కలుగును. పాశ్చాత్యులు నిరాడంబర జీవనమునకు వ్యతిరేకులు. తూర్పుదేశవాసులు దానినే ప్రధానమైన సుగుణమని యెందురు. ఈ భిన్నాభిప్రాయములను సమన్వయించు టెట్లు? ఈరెంటి యొక్క పరస్పరయోగ్యతలను యోచించి నిర్ణయించుట కార్యపరులైన రాజకీయధురీణుల కర్తవ్యముకాదు. పాశ్చాత్యనాగరికత మంచిది కావచ్చును కాకపోవచ్చును. కాని పాశ్చాత్యులు దానిని అంటుకొని యుండదలచిరి. దానిని రక్షించుటకు నిరంతరమైన యత్నములు చేసియున్నారు. దానికొరకు

రక్తనదులను ప్రవహింపజేసి యున్నారు. దానికొరకు అనేక కష్టములను సహించి యున్నారు. వారిపుడొక క్రొత్తమార్గమును శ్రోక్కుట అసంభవము. ఇట్లు విచారించినయెడల భారతీయుల సమస్యను వర్తకమువలన గలిగిన అసూయలనిగాని జాతి ద్వేషమనిగాని తీర్మానించ వీలుకాదు. యెరరినాగరికతను వారు కాపాడుకొనుటయే ఈసమస్య. అనగా ఆత్మసంరక్షణమును ఉత్తమమైన హక్కును అనుభవించుట, దానివలన కలిగెడు కర్తవ్యమును నిర్వహించుట. కొంతమంది ఉపన్యాసకులు భారతీయుల లోపములను యెంచి యూరపియనులకు కోపము కలిగింప తలంపవచ్చును. కాని భారతీయులకు ఉండు సుగుణములే దక్షిణాఫ్రికాలో లోపములని రాజకీయ ఆలోచనాపరులు, సిద్ధాంతులు నమ్ముచున్నారు. అట్లే చెప్పుచున్నారు. నిరాడంబరత్వము, సహనము, పట్టుదల, పొదుపరితనము, పరలోకచింత ఈగుణములకే భారతీయులయెడ దక్షిణాఫ్రికా వారు అయిష్టత చూపుచున్నారు. పాశ్చాత్యులు నూతనోద్యమ ఉత్సాహకులు, సహనము లేనివారు, తమ భౌతికవాంఛలను పెంచుట యందును, తృప్తిపరచుట యందును మగ్నులైనవారు, కులాసాను ప్రేమించువారు, కాయకష్టమును తగ్గించదలచువారు, అధికమైన ఖర్చు చేయువారు. కాన వేలకొలది తూర్పుదేశవాసులు దక్షిణాఫ్రికాలో స్థిరపడినయెడల పాశ్చాత్యులు ధ్వంసమగుదురని వారి భయము. దక్షిణాఫ్రికాలోని పాశ్చాత్యులు ఆత్మహత్య చేసుకొనుటకు

సిద్ధముగాలేరు. వారు అట్టి దుస్థితికి తేబడుటకు వారి నాయకులును అనుమతించరు. ”

యూరపియనులలో ఉత్తమస్వభావముగలవారు చెప్పెడి వాదములను నిష్పక్షపాతముగా ఉదహరించితిని నమ్మెదను. వారివాదములు దొంగవేదాంతములని చెప్పియున్నాను. కాని దానివలన అవి నిరాధారములని సూచించకొరను. కార్యవాదుల దృక్పథమునుండి అనగా సన్నిహితమగు స్వార్థపరత్వమునుబట్టి ఈవాదములో హెచ్చుబలము గలదు. కాని వేదాంతదృక్పథము నుండి ఇవి శుద్ధమైన కపటవాదములు. ఇట్టితీర్మానములను ఏనిస్పక్షపాతబుద్ధిగలవారును అంగీకరించజాలరు. అని నానవినయమైన అభిప్రాయము. పై వాదములను చెప్పువారు తమ నాగరికతను, యేనిస్సహాయస్థితియందు యుంచుచున్నారో, అట్టిస్థితిలో యేసంస్కర్తయు తన నాగరికతను నిలువడని కూడని సవినయమైన అభిప్రాయము. నేను ఎరిగినంత వరకు, పాశ్చాత్య జాతులు, తూర్పు జాతులతో స్వేచ్ఛగా కలసినయెడల, తూర్పుదేశపు నాగరికత, పాశ్చాత్యనాగరికతయను పెనువాకముందు ఇనుకవలె కొట్టుకొనిపోవుననియే తూర్పుదేశపు సిద్ధాంతియు భయపడుటలేదు. తూర్పుదేశపు ఆలోచనాభావములను నేను గ్రహించినంతవరకు, పాశ్చాత్యనాగరికతతోడ స్వేచ్ఛమైన సంస్కర్తను గూర్చి తూర్పుదేశపు నాగరికత భయపడదు సరేగదా, ప్రత్యక్షముగా అట్టి అవకాశమును సన్మానించును. తూర్పుదేశములలో

యెక్కడనైనను వ్యతిరేకనిదర్శనములు ఉన్నయెడల, నేను దెల్పిన సిద్ధాంతమును మార్చజాలవు; యేలనన దీనికిబలకరముగ అనేకనిదర్శనములు యివ్వవచ్చును. అది యెట్లున్నను, పాశ్చాత్యనాగరికతయొక్క బునాది ధర్మముకన్న బలమునకు గల ఆధిక్యతయేయని పాశ్చాత్యసిద్ధాంతములు చెప్పుచుందురు. అందుచేతనే ఆనాగరికత ప్రోత్సహించువారు పశుబలమును కూర్చుటయందు హెచ్చుకాలమును వినియోగింతురు. తమ భౌతికవాంఛలను పెంపుచేయని జాతులు ధ్వంసమగునని ఆసిద్ధాంతములు చెప్పుచున్నారు. ఈసిద్ధాంతముల ననుసరించియే పాశ్చాత్యజాతులు దక్షిణాఫ్రికాలో ప్రవేశించి, స్థిరపడి, సంఖ్యలలో అత్యధికమైన దక్షిణాఫ్రికాజాతులను లోబరుచుకొనిరి. నిరపాయులైన భారతీయులను జూచి యూరపియునులు భయపడుదురనుకొనుట పిచ్చియూహ. ఆశియావాసులనుండి యూరపియునులు భయపడదగిన కారణము లేదని చెప్పవాక్యమునకు శ్రేష్ఠమైన ఋజువు యేదనగా దక్షిణాఫ్రికాలో చేరిన భారతీయులు సర్వకాలమును కార్మికులుగానుండియే పనిచేయుచుండినయెడల, భారతీయప్రవేశమునకు వ్యతిరేకముగా యే ఆందోళనమును ప్రారంభింపబడియుండదు.

ఇక మిగిలియున్న కారణములు వర్తకము రంగు మాత్రమే. భారతీయుల వర్తకము బ్రిటిషుచిల్లరవర్తకులకు గట్టిదెబ్బ కొట్టినదనియు, యెరువుజాతులయందు యుండు అయిష్టత ఇప్పుడు యూరపియునుల మానసికస్వభావములో

చేరిపోయినదనియు, వేల్కొలది యూరపియనులు, తమరు వ్రాసినవ్రాతలలో ఒప్పుకొని యున్నారు. చట్టప్రకారము సమానత్వసిద్ధాంతము అంగీకరించబడిన అమెరికాసంయుక్త రాష్ట్రములలో గూడ శ్రేష్ఠమైన పాశ్చాత్యవిద్యను పొంది క్రైస్తువుడై, ఉత్తమప్రవర్తన కలిగి, పాశ్చాత్యనాగరికతను పూర్తిగా జీర్ణింపచేసుకొనిన, బుక్కరు టీ వాషింగటను వంటి మానవుడు గూడ రూజువెల్టు అధ్యక్షుడు చేయు రాజసభకు అర్హుడని యెంచబడలేదు. నేను కూడ అట్లే ఎంచబడక పోవచ్చును. 'ఆసంయుక్తరాష్ట్రములలోని నీగ్రోలు పాశ్చాత్య నాగరికతను అవలంబించిరి. క్రైస్తవమతమును పుచ్చుకొనిరి. కాని వారి చర్మముయొక్క నల్లరంగే వారినేరముగానున్నది. ఆరాజ్యములో ఉత్తరరాష్ట్రములలో వారిని సాంఘికముగా తృణీకరించినయెడల, తప్పుచేసినట్లు కలిగిన రవంతఅనుమాన ముమీద, దక్షిణరాష్ట్రములలో వారిని బ్రతికియుండగనే తగలపెట్టెదరు.

పైజెప్పిన వేదాంతవాదములలో సారములేదని పాఠ కుడు గ్రహించును. కాని ఈ వాదమును చేయువారందరును కపటబుద్ధితో చేయుచున్నట్లు అతడు తీర్మానించుకొనరాదు. వారిలో చాలమంది యీ అభిప్రాయములు ఉత్తమమైనవని న్యాయముగా నమ్ముచున్నారు. వారిస్థితిలో మనమున్న యెడల మనముగూడ అట్టి వాదములనే చేయుట తటస్థించ వచ్చును. మనుజుని ప్రవర్తనయెట్టిదో వాని గ్రహణశక్తియు.

గూడ అట్టిదేయని ఇండియాలో నొక సామెతకలదు. మన వాదములన్నియు మన మానసిక భావముయొక్క ప్రతిబింబములేననియు, అవి ఇతరులకు నచ్చనియెడల మనము అతృప్తి పడి, ఓర్పునవీడి, కోపమునుకూడ పడుదుమనియు, గ్రహించని వాడు యెవడు ?

ఈ సమస్యను కావలెననియే ఇంత వివరములతో చర్చించియుంటేని; యేలనన పాఠకుడు వివిధదృక్పథములును గ్రహించవలెననియు, ఇదివరకు అట్లు గ్రహించనిపాఠకుడు ఇకముందైనను; అట్లు గ్రహించి గౌరవించు అలవాటును పొందవలెననియు, నాకోరిక. అట్టి విశాలభావమును, అట్టి సహనమును, సత్యాగ్రహమును గ్రహించుటకును, ముఖ్యముగా దానిని ఆచరించుటకును అత్యావశ్యకములు. ఈ గుణములు లేనియెడల సత్యాగ్రహము దుస్సాధ్యము. వ్రాతయందలి కుతూహలముకొరకే నేసిపుస్తకము వ్రాయుటలేదు. దక్షిణాఫ్రికాచరిత్రలోని ఒకభాగమును ప్రజలకు తెలుపుట నాయుద్దేశ్యముకాదు. ఈ పుస్తకము వ్రాయుటలో నాయుద్దేశ్యమేమనగా దేనికై నేను జీవించుచున్నానో, దేనికై నేను జీవించకోరెదనో, దేనికై ఆకోరికతోపాటు చనిపోవుటకు కూడ సిద్ధమని నమ్ముచున్నానో, అట్టి సత్యాగ్రహము యెట్లు ప్రారంభమైనదో, యెట్లు విశాలస్థాయిలో ఆచరించబడినదో, భారతజాతి తెలుసుకొనవలెను.

మన కథకు వత్తము. త్రాన్సువాలులో క్రొత్త భారతీయులు ప్రవేశించకుండ ఆపుటకును పాతవారు అచ్చగా విసుగుదలతో దేశమువదలిపోవునట్లు నిర్బంధింపగల తగినంత సౌఖ్యవిహీనమైనస్థితిలోనికి వారిని దించుటకును, అప్పటికిని వారు వదలినియెడల, వారిని బానిసత్వమునకు సరిసమానమైన స్థితిలోనికి తెచ్చుటకును, బ్రిటిషుపరిపాలకులు తీర్మానించుకొనరని మనము చూచియున్నాము. దక్షిణాఫ్రికాలో పెద్ద రాజకీయ ధురంధురులు అని యెంచబడువారు భారతీయులను ఆ దేశములో కట్టెలు కొట్టువారుగను నీరు తోడువారుగను మాత్రమే ఉంచుకొనగలమని అనేకమారులు ప్రకటించిరి. ఆసియాశాఖ ఉద్యోగులలో లెనల్ కర్టిస్, అను వాడొకడందెను. ఆయనయే ఇండియాలోని ద్వంద్వప్రభుత్వమునకును మతబోధకుడుగా ఇప్పుడు ప్రఖ్యాతినొందెను. అప్పుడితను చిన్నవాడు; మిల్నరు ప్రభువునకు నచ్చినవాడు. అన్నిటిని శాస్త్రీయపద్ధతులప్రకారము చేయుదునని చెప్పువాడు. కాని పెద్ద పెద్ద పొరబాట్లు చేయగలవాడు. ఆయనచేసిన ఒకతప్పు వల్ల జోహానిస్ బర్గు పురపాలకసంఘము ౧౪ వేలు పానులు నష్టమొందెను. క్రొత్తగా భారతీయుల ప్రవేశమును ఆపదలచిన యెడల, దక్షిణాఫ్రికాలోనున్న పాతభారతీయులందరి నిదశకానములను ధృవపరుచుట మొదటిపని యని ఆయన సూచించెను. అది జరిగినయెడల ఒకరికిబదులు యింకొకరు మోసముచేసి దేశములోనికి ప్రవేశింపజాలరు. అట్లు ప్రవేశించి

నను వెంటనే తేలికగా కనుగొనవచ్చును. ట్రాన్సువాలులో బ్రిటిషుఅధికారము యేర్పడినపిమ్మట భారతీయులకు ఇచ్చిన అనుమతిపత్రములలో భారతీయుని దస్కతుగాని నిశానిచారు డైనయెడల వాని వేలిముద్రగాని యుండెను. పిమ్మట ఆ భారతీయుని ఛాయాపటముగూడ చేర్చవలెనని యెనరో నూచించిరి. శాసనము అక్కరలేదుగనుక ఉద్యోగరీత్యా ఉత్తరువులవలననే యీ నూచన అంగీకరించబడెను. కాన యీ మార్పు వెంటనే భారతీయనాయకులకు తెలియలేదు. కాలక్రమేణ యీ సంగతులు వారు తెలిసికొనినపుడు వారు అధికారులకు మహజర్లను పంపిరి. భారతీయబృందముల తరపున రాయబారములను పంపిరి. ఉద్యోగస్తుల వాద మేమనగా : యేదోయొక నీమములేకుండ భారతీయులను దేశములో ప్రవేశించుటకు ప్రభుత్వమువారు ఒప్పుకొనరు. కాన భారతీయులందరును ఒకేవిధమైన అనుమతిపత్రములను సంపాదించుకొనవలెను. సరియైన హక్కుదార్లుతప్ప ఇతరులు దేశములో ప్రవేశించుటకు దుస్సాధ్యముచేయగల వివరములు ఆ అనుమతిపత్రములలో నుండవలెను. చట్టప్రకారము ఇట్టి అనుమతిపత్రము పొందవలసిన నిర్బంధము మాకులేకున్నను, శాంతిసంరక్షణశాసనము అమలులో నున్నంతవరకు ప్రభుత్వము ఇట్లు నిర్బంధపరచవచ్చునని నేను అభిప్రాయపడియుంటిని. ఇండియాలో ఇండియాడిఫెన్సు ఆక్టువంటిది. ఆ శాంతి సంరక్షణచట్టము అవసరము తీరినపిమ్మటకూడ ప్రజ

అను వేధించుటకు యెట్లు యీ డిఫెన్సెస్ అక్టు ఇండియాలో నిలుపబడెనో, అట్లే దాని అవసరము గతించినపిమ్మట చాల కాలమువరకు దక్షిణాఫ్రికాలోని భారతీయులను వేధించుటకై యీ శాంతిరక్షణశాసనము అమలులోనుంచబడెను. యూరపియనులకు సంబంధించబడినంతవరకు అది చచ్చినచట్టమే. అనుమతిపత్రములను పొందవలసినవచ్చినయెడల దానిలో మనుజుని గుర్తించిన గుర్తులుండవలెను. కాన నిశానిదారులు వేలిముద్రలు వేయుటలో తప్పులేదు. చాయాపటములను చేర్చుట నాకిష్టములేదు. మరియు మహమ్మదీయులకు దీనినిగూర్చి మతవిషయకమైన ఆక్షేపణలుండెను.

భారతీయబృందమునకును అధికారులకును జరిగిన రాయబారముయొక్క పర్యవసానమేమనగా, భారతీయులు క్రొత్త అనుమతి పత్రములను పొందుటకు సమ్మతించిరి. క్రొత్తగా ప్రవేశించువారు గూడ ఆక్రొత్త అనుమతి పత్రములను పొందవలెనని అనుమతించిరి. చట్టప్రకారము ఇట్లు చేయవలసిన అవసరములేకున్నను, ఐచ్ఛికముగా ఇట్లు మరల ధృవపర్చుకొనుటకు వారు అంగీకరించిన కారణములు యేమనగా, తమమీద క్రొత్తనిర్బంధములు పెట్టబడవని ఆశ ఒకటి; అక్కడనున్న భారతీయులు క్రొత్తవారిని అక్రమముగా పెట్టదలచలేదని దెలియపరుచుట ఇంకొకటి. క్రొత్తగా వచ్చువారిని వేధించుటకై శాంతిసంరక్షణశాసనము ఉపయోగింపబడకపోవచ్చునను ఆశ మరియొకటి. సుమారుగా అందరు

భారతీయులును పాత అనుమతిపత్రములను మార్చి క్రొత్తవి పుచ్చుకొనిరి. ఇది స్వల్పహంశము గాదు. చట్టప్రకారము బాధ్యత లేకున్నను, భారతీయసంఘముగతయు ఒక్క మనుజుని వలె అతీశీఘ్రముగా మరల సిదర్శనములను ధృవపరుచుకొనిరి. వారిసత్యము, చాతుర్యము, బౌదాత్యము, సామాన్యజ్ఞానము, సమభావము, దీనివల్ల ఋజువయ్యెను. ట్రాన్సువాలులో అమలులో నున్న యేచట్టమును యేవిధముగాను ఉల్లంఘించు కోరిక వీరికి లేదనికూడ దీనివల్ల తేలెను. ప్రభుత్వముతో తాము మర్యాదగా ప్రవర్తించినయెడల ప్రభుత్వముకూడ అట్లే ప్రవర్తించుననియు, తమను గౌరవించుననియు, తమకు క్రొత్తహక్కుల నిచ్చుననియు, భారతీయులు నమ్మిరి. ఈ మర్యాదకరమైన మహత్కార్యమునకు ట్రాన్సువాలులోని బ్రిటిషు ప్రభుత్వమువారు యెట్లు సత్కరించినదియు వచ్చే అధ్యాయములో చూతుము.

11 వ అధ్యాయము

నెమ్మదికి బహుమతి-నల్ల చట్టము

ఈ ధృవపరుచుట పూర్తియగువరకు ౧౯౦౬ నంబు చాలభాగము గడిచెను. ౧౯౦౩లో ట్రాన్సువాలుకు తిరిగి ప్రవేశించితిని. ఆసంవత్సరము మధ్యకాలమున జోహానిస్సు బర్గులో కార్యస్థానము పెట్టితిని. ఆశియాశాఖవారు చేయు

చున్న అక్రమములను నిరోధించుటకే రెండు సంవత్సరములు పట్టెను. ఇట్లు ధృవపర్చినయెడల ప్రభుత్వము తృప్తిపొందునని మేమందరము ఆశించితిమి. కొంతకాలము శాంతముగా గడుపవచ్చునని నమ్మితిమి. కాని అది తటస్థించకపోయెను. పాఠకునికి లయనల్ కర్తీసుతో ఇదివరకే పరిచయము చేయ బడెను. భారతీయులు పాతపత్రములను మార్చి క్రొత్తవి తీసు కొనినంతమాత్రముచేత యూరపియనుల ఆదర్శము నెరవేర లేదని యీ పెద్దమనుష్యుడు అభిప్రాయపడెను. సరస్వరసమీ ధానముతో పెద్దపనులు నెరవేరుట ఈయనదృష్టిలో చాల కుండెను. ఈ చేసినపనులకు చట్టముమొక్క బలముండవలయు ననియు, దీనిలోని సిద్ధాంతము సర్వకాలము స్థిరపడవలె ననియు, యీయన అభిప్రాయపడెను. దక్షిణాఫ్రికా అంతను ఆకర్షించి తగినవియు, సామ్రాజ్యములోని ఇతరభాగములు ఆదర్శములుగా అనుసరించదగినవియు అగు నిర్బంధములను పెట్టవలెనని ఈయన కోరెను. దక్షిణాఫ్రికాలో యేచిన్నహంశ ములోనైనను భారతీయులకు సందుదొరకినయెడల, ట్రాన్సు వాలు సురక్షితము అయినట్లు ఈయన యెంచెడు. మరియు కిర్తీసు భారతీయబృందప్రతిష్ఠను అణచివేయదలచగా, ఉభయల సమ్మతిమీద జరిగిన ధృవపత్రములవలన వీరి మర్యాద పెరుగునట్లుండెను. భారతీయ అభిప్రాయమును తనకు అను కూలముగా చేసుకొనుటకు యీయన లక్ష్యముచేయెడు. కఠిన మైన శిక్షలతో గూడిన చట్టయుతమైన నిర్బంధములను పెట్టి

మేము లొంగునట్లు భయపెట్టదలచెను. కాన ఆశియా చిత్తుచట్ట మొకదానిని తయారుచేసెను. తన చిత్తుచట్టము అంగీకరించ నంతవరకు, భారతీయులు దొంగతనముగా ట్రాన్సువాలులో ప్రవేశింపకుండ ఆపుటకు గాని, హక్కులేకుండ ప్రవేశించిన వారిని తొలగించుటకుగాని, ఇదివరకున్న శాసనములలో తగినయేర్పాట్లు లేవని ఆయన ప్రభుత్వమునకు సలహాచెప్పెను. ప్రభుత్వమువారు ఈయన వాదములను ఉత్సాహముతో నంగీకరించిరి. వారి శాసనసభలో ప్రవేశపెట్టుటకై ట్రాన్సు వాలు ప్రభుత్వపు గెజటులో ఒక చిత్తుచట్టమును ప్రకటించిరి.

ఈ చట్టముయొక్క వివరములలోనికి దిగుటకుముందు, కొద్దిమాటలలో ఒకముఖ్యాంశమును పరిష్కరించుట మంచిది. సత్యాగ్రహోద్యమమునకు నేను కారకుడను గనుక నాజీవిత ములో కొన్ని అంశములను పూర్తిగా అర్థము చేసుకొనుటకు, ఈవిషయము తెలుసుకొనుట అవసరము. ట్రాన్సువాలులో భారతీయులమీద క్రొత్తనిర్బంధములను పెట్టుటకై యత్నము చేయుచుండు ఈసమయముననే నేటాలులో జూలూ విద్రోహము సంభవించెను. అప్పుడు సందేహించితిని ఇప్పటికిని సందేహించుచున్నాను. (ఆతిరుగుబాటును విద్రోహము అన వచ్చునా లేదా యని) కాని నేటాలులో యెల్లప్పుడును దాని నట్లే వర్ణించుచున్నాను. బోయరు యుద్ధములోవలెనే నేటాలు లోని యూరపియనులు అనేకులు ఐచ్ఛికముగా సేనలో చేరిరి. నేనుకూడ నేటాలు వాసుడనని యెంచబడుచుండుటను బట్టి

యీ యుద్ధములో, నాశక్తికొలది సహాయము చేయవలెనని తలచితిని. భారతీయబృందమువారి అనుమతిని బొందితిని. సేనతోయుండి సేవచేయుటకు మోతముతా నొక దానిని యేర్పరుతునని ప్రభుత్వమునకు వ్రాసితిని. ప్రభుత్వమువారు అంగీకరించిరి. జోహానిస్సుబ్బర్గ్లో నాకాపురము యెత్తివేసితిని. నేటాలులోని ఫౌసీక్కుకు నాకుటుంబమును పంపితిని. అచట నా సహచరులు చేరియుండిరి. అచటనుండియే ఇండియన్ ఒపీనియన్ అను వార్తాపత్రిక ప్రకటింపబడుచుండెను. హెచ్చుకాలము దూరముగ నుండనని తెలిసినందున నా కార్యస్థానము ఖాత్రము యెత్తివేయలేదు.

౨౦-౨౫ మంది మనుజులతో నేను సేనలోజేరితిని. ఈచిన్నముఠాలోకూడ, ఇండియా రాష్ట్రములలో హెచ్చు రాష్ట్రీయుల ప్రజలు చేరియుండిరి. ఒక నెలరోజులు గట్టిగా పని చేయవలసివచ్చెను. అప్పుడు మాకు లభించినపనికి యెప్పటికిని దైవమునకు కృతజ్ఞుడను. మేము సేవ చేయనియెడల ఆగాయ పడిన జూలూలకు వేరే దిక్కుండదని మేము కనుగొంటిమి. వారి గాయములకు కట్టుకట్టుటకు యే యూరపియనుడును సహాయము చేయడు. ఉపచారసంఘమునకు అధికారిగానున్న శావేజ్ అను వైద్యుడు స్వయముగా మిక్కిలిదయగలవాడు. వైద్యశాలకు గాయపడినవానిని చేర్చినపిమ్మట వారికి ఉపచారముచేయుట మాపనిగాదు. మాకర్తవ్యము అయినను కాకపోయినను శక్తికొలది సేవచేయుటకు మేము చేరియుంటిమి.

జూలూలుకు సేవ చేయమని యూరపియనులకు తాను సచ్చ చెప్పలేకపోతిననియు, వారిని నిర్బంధించుటకు తనకు అధికారము లేదనియు, యీ దాక్షిణ్యకృత్యమునకు మేము పూనినయెడల తాను సంతోషింతుననియు, ఆవైద్యుడు మాతో చెప్పెను. మేము ఇది చేయుటకు మిక్కిలి సంతసించితిమి. అయిదు ఆరు రోజులనుండి కట్లు కట్టబడక, అందుచే చెడుకంపుకొట్టుచున్న కురుపులను మేము కడగవలసివచ్చెను. మేము ఆపనికి ఇష్టపడితిమి. ఆజూలూలు మాతో మాట్లాడజాలరు. కాని వారి అభినయములవల్లను, వారి కన్నులలో కనుపరచిన భావములవల్లను, వారి సహాయమునిమిత్తము మమ్ము దేవుడే పంపించినట్లు వారు తలచిరి.

మేము చేసినపని మిక్కిలి కఠినముగా నుండెను. ఏలనన ఆనెలలో అప్పుడప్పుడు రోజుకు రం మైళ్లు కూడ నడవవలసి వచ్చెను.

ఒక నెలలో యీముతాను విడిచిపెట్టిరి. వారి లేఖలలో మాపనిని ఉదహరించిరి. అపుడు ప్రత్యేకముగా కొట్టబడిన పతకములను ప్రతివారికిని యిచ్చిరి. వందనములు తెలుపుచు రాష్ట్రపాలకుడు ఉత్తరము వ్రాసెను. దీనికి నాయకులు ముగ్గురు గుజరాతీలు. ఉమాశంకర్ మంచారాంసేలట్, సురేంద్రరాయి బాబుభాయి, మేఢ్ హరిశంకర్ ఈశ్వర్ జోషి; ముగ్గురును మంచి దేహపటుత్వము గలిగి వనిచేసిరి. తక్కిన భారతీయుల పేర్లు ఇప్పుడు జ్ఞాపకములేవు. కాని వారిలో ఒక్క పతాను

ఉన్నట్లు బాగా జ్ఞాపకము. వానితోపాటు సమానమైన
బరువు మోయుచు, వానికంటె ముందుగా మేము నడుచు
చుండట చూచి అతను ఆశ్చర్యపడు చుండెడివాడు.
ఈ ముఠాతో పనిచేయుచుండగా అదివరకు నామనసులో
తేలియాడుచున్న రెండు అభిప్రాయములు గట్టిగా స్థిరపడెను.
1 పూర్తిగా నేవకే తనజీవితమును వినియోగించ తలచిన
వాడు బ్రహ్మచర్యము తప్పక జరుపవలెను. 2 జీవితాం
తమువరకు దారిద్ర్యమును యెడతెగని నచ్చెలిగా స్వీకరించ
వలెను. హీనాతిహీనమైన పనులను పూనుటకుగాని, అత్యంత
ఆపదలను కలిగించు పరిస్థితులలో తెగువతో ప్రవేశించుటకు
గాని, ఆటంకమయ్యెడి లేదా వెనుకంజవేయించెడి యేవృత్తిని
తాను పెట్టుకొనరాదు.

నేను యీ ముఠాతో నేవచేయుచుండగనే, ట్రాన్సు
వాలు వెంటనే నన్ను రమ్మనమని వుత్తరములును తంతివార్త
లును వచ్చి పడుచుండెను. కాన యుద్ధమునుండి తిరిగి
రాగానే ఫోనిక్సు స్నేహితులను ఒక్కపరి కలసి వెంటనే జోహా
నిస్సుబర్గు చేరితిని. అచ్చట పై చెప్పిన చిత్తుచట్టమును చదివి
తిని. ౧౯౦౬ సం॥ ౨౨ అగష్టు తేదీగల ప్రభుత్వగజెట్టు
అసాధారణసంచికలో యీచిత్తుచట్టము ప్రచురించబడి యుం
డెను. దానిని కార్యస్థానమునుండి ఇంటికి తీసుకొనిపోతిని.
ఇంటివద్దయుండే ఒక కొండమీదికి ఒక స్నేహితునితో కూడ
కలసిపోయి, ఇండియను ఒపీనియరుతో ప్రకటించుటకు గుజ

రాతిలోకి తర్జుమాచేయ మొదలుపెట్టితిని. దానిలోని సూత్రములను ఒకటి పిమ్మట ఒకటి చదువుచుండగా నా దేహము కంపమెత్తెను. భారతీయులయెడ ద్వేషముతప్ప మరేమియు అందులో కనుపడలేదు. ఆ చట్టమే మంజూరుఅయి భారతీయులుమెల్లగా అంగీకరించినయెడల, దక్షిణాఫ్రికాలోని భారతీయులకు సంపూర్ణనాశనము కలుగునని నాకు తోచెను. ఇది ప్రాణాపాయకరమైన సమస్యయని నాకుస్పష్టముగా కనుపడెను. మహాజరులును విజ్ఞాపనములును వృధయైనను, భారతీయబృందము చేతులుముడుచుకొని కూర్చుండరాదని నాకుతట్టెను. ఇట్టి చట్టమునకు లొంగుటకన్న చావే మేలు. కాని మేము యెట్లు చావవలెను? యేపని చేసిన యేపనికి సాహసించిన జయమో, మరణమో, తప్ప మరొకటి కనుపడని స్థితికి రాగలము? దుర్భేద్యమైన గోడ నాముందు యున్నట్లుగా తోచెను. దానిగుండ అవతలిదోవ నేను చూడలేకపోతిని. నాకింత దుర్భరవేదనను కలిగించిన ఆచిత్తుచట్టముయొక్క వివరమును పాఠకులకు తెలుపవలెను. దానిసంగ్రహమిదుగో.

ట్రాన్సువాలులో నివసించుటకు హక్కుగల యెనిమిది యేండ్లుగాని అంతకుమించిన ప్రతిభారతీయుడు స్త్రీ పురుషుడు బిడ్డ ఆసియావాసుల రిజిస్ట్రారువద్ద తనపేరును ధృవపరచి ధృవపత్రమును పొందవలెను.

ధృవపత్రమునుపొందు దరఖాస్తుదారులు రిజిస్ట్రారుకు తమప్రాత అనుమతిపత్రములను ఇవ్వవలెను. తమదరఖాస్తులో

తమ పేరు, నివాసగ్రామము, కులము, వయసు మొదలుగునవి నమోజుచేయవలెను. గుర్తించుటకు తగిన ముఖ్యగుర్తులను దరఖాస్తుదారుని శరీరమున గమనించి రిజిష్ట్రారు వ్రాసుకొనవలెను. ఆతనియొక్క బొటనవ్రేళ్ల ఇతరవ్రేళ్ల ముద్రలను తీసుకొనవలెను. ఒకానొక తేదీలోపల ఇట్టి దరఖాస్తు పెట్టని వారు ట్రాన్సువాలులో కాపురముండుహక్కును పోగొట్టుకుందురు. దరఖాస్తుపెట్టకపోవుట చట్టప్రకారము నేరముగా తలపబడును. దానికై న్యాయస్థానమువారి ఇష్టప్రకారము జరిమానా, ఖైదు, లేక ప్రవాసశిక్ష విధించవచ్చును. పొగండుల తరఫున తలిదండ్రులే దరఖాస్తు పెట్టవలెను. వారలను గూడ రిజిష్ట్రారువద్దకు తెచ్చి ముద్రలు యిప్పించవలెను. తమమీదపెట్టిన కర్తవ్యమును వారు నిర్వహించనియెడల, ఆపొగండునికి పదహారుసంవత్సరములు రాగానే, అతనే దానిని నిర్వహించవలెను. ఆతను అట్లుచేయక తప్పిపోయినయెడల దలిదండ్రులకు వేయదగినశిక్షలకు, తాను లోనుగావలసి వచ్చును. ఎప్పుడు యెక్కడ అడిగినను పోలీసుయూడ్యోగస్తునకు ఈ ధృవపత్రము చూపవలెను. అట్లు చూపకపోయినయెడల, అది యొకనేరము. దానికి జరిమానా ఖైదు విధించవచ్చును. రాజమార్గములలో తిరుగువారినిగూడ ధృవపత్రము చూపుమని అడగవచ్చును. ధృవపత్రమును తనిఖీచేయుటకు పోలీసుఉడ్యోగస్తులు వ్యక్తులఇండ్లలో ప్రవేశింపవచ్చును. ఇతరరాష్ట్రములోనుండి ట్రాన్సువాలులో ప్రవేశించు భారతీ

యులు అచ్చట పారాచేయుచున్న ఉద్యోగికి ధృవపత్రము చూపవలెను. పనిమీద న్యాయస్థానములకు వెళ్లినపుడును వర్తకమునకుగాని ద్విచక్రి (బైసికిల్) కి గాని అనుమతి పొందుటకు కచ్చేరీలకు బోయినపుడును, కోరబడినయెడల ధృవ పత్రము చూపవలెను. అనగా యేప్రభుత్వకచ్చేరినైనను దాని అధికారమునకు లోబడినపనిని చేయమని భారతీయుడు కోరిన యెడల, ఆ కోరికనంగీకరించకముందు అచ్చటి ఉద్యోగస్తుడు ధృవపత్రము చూపమనికోరవచ్చును. ధృవపత్రము చూపక పోవుట, చట్టప్రకారము నియమింపబడిన గుర్తింపుసాక్ష్యమును మొదలగు వివరములను ఇవ్వకపోవుటగూడ నేరములు; వానికి ఖైదు జరిమానా విధించవచ్చును.

ప్రపంచములో యేభాగములో కాని స్వాతంత్ర్యముగల వారిమీద ఇట్టి చట్టము ప్రయోగింపబడినదని నాకెన్నడును తెలియదు. నేటాలులో కరారు కార్మికులకు అనుమతి పత్రముల విషయమై కఠిననీమములు గలవని నాకు తెలుసును. కాని యీదౌర్భాగ్యులను స్వాతంత్ర్యము గలవారని యెంచుటకే వీలులేదు. అయినను వారిమీద అమలుజరుపు చట్టములుకూడ పై చెప్పిన చిత్తుచట్టముతో పోల్చినయెడల సులభతరమనియే చెప్పవలెను. ఆచట్టములు విధించు శిక్షలు యీచిత్తుచట్టముక్రింది శిక్షలతో పోల్చినయెడల దోమకాటనియే వర్ణించవలెను. ఈచట్టప్రకారము లక్షలుకొలది ఆస్తిగల వర్తకుడు ప్రవాసములోకి పంపబడి పూర్ణముగా

ధ్వంసము కావచ్చును. ఈచట్టనియమములు కొన్నిటిని ఉల్లంఘించినందుకు ప్రజలు యెట్లు ప్రవాసమునకు పంపబడిరో ఓపికగల పాఠకులు మున్నందు చూడగలరు. ఇండియాలో నేరస్థులైన జాతులుపై విధించబడిన కఠినశాసనములు కలవు. వానితో యీచట్టమును తేలికగా పోల్చినచ్చును. ఆపోలికవల్ల దీనికి లోపము వాటిల్లదు. ఈచట్టము విధించిన ప్రేలిముద్రలు ఇచ్చు నియమము దక్షిణాఫ్రికాలో మిక్కిలి శ్రోత్రవిషయము. దీనినిగూర్చిన గ్రంథములను చదువ నుద్దేశించి ఒక పోలీసు ఉద్యోగస్తుడు హెడ్డి యనువాడు ప్రేలిముద్రలమీద వ్రాసిన గ్రంథమును చదివితని. నేరస్థులదగ్గరనే చట్టప్రకారము ప్రేలిముద్రలు తీసుకొనబడునని దానివల్ల నాకు తెలిసెను. ఇట్లు నిర్బంధముగా ప్రేలిముద్రలను తీసుకొను నియమమువలన నేను కంపమొందితిని. మరియు స్త్రీల యొక్కయు, పదహారుయేండ్లకు లోబడిన బిడ్డలయొక్కయు ధృవపర్చుటను మొదటిపర్యాయము, ఈచట్టము విధించెను.

మరునాడు భారతీయుల ప్రముఖులయొక్క ఒక చిన్న సభజరుపబడెను. వారికి చట్టములోని ప్రతిమాటను నేను విన రించి చెప్పితిని. నాకు కంపము కలిగినట్లే వారికిని కంపము కలిగెను. వారిలో నొకడు ఉద్రేకముతో నిట్లు చెప్పెను. “ఎవడైనను నాభార్యను ధృవపత్రము ఇమ్మని అడిగినయెడల వానిని అప్పుడే తుపాకిపెట్టి కాల్చెదను. ఆఫలితముల ననుభవించెదను.” వానిని నేను శాంతపరచితిని, సభలో ఇట్లు

చెప్పితిని. “ ఇది మిక్కిలి తీవ్రమైన క్లిష్టసమయము. ఈచట్టము మంజూరై మనము దానికి సమ్మతించితిమా దక్షిణాఫ్రికా మొత్తముమీద ఇది అనుసరింపబడును. దక్షిణాఫ్రికాలో మన ఉనికిని కుంకుటివేరుతో తెగగొట్టుటకు ఇది ఉద్దేశింప బడినట్లు తోచుచున్నది. ఈ దేశములోనుండి వేటాడి మనలను బైటకుపంపుటకు ఇది ఆఖరుమెట్టుగాదు మొదటిమెట్టే. కాన త్రాన్స్వాలులో నున్న ౧౦, ౧౫ వేల భారతీయుల యొక్క యేగాక దక్షిణాఫ్రికాలో నున్న యావన్నంది భారతీయుల యొక్కయు తేమమునకు మనము జబాబుదారి వహించ వలెను. మరియు ఈచట్టము యొక్క అంతర్భావములను మనము పూర్తిగా గ్రహించిన యెడల ఇండియా యొక్క గౌరవము గూడ మనచేతిలో నున్నదని గ్రహించగలము. ఏలనన, మనలనే గాక మన మాతృదేశమును గూడ అవమానించుటకు యీచట్టము ప్రయత్నించుచున్నది. నిర్దోషులకు పతనము కలిగించుటయే మాతృదేశమునకు కలిగెడు అవమానము. ఇట్టి అవమానము పొందుటకు తగినపనిని మనము చేసినాము అని యెవరుచెప్ప సాహించరు. మనము నిర్దోషులము. ఒకజాతిలోని ఒకనిర్దోషసభ్యుని, నిందించిన యెడల ఆజాతినంతయు నిందించినట్లే, కాన తొందర, అసహనము, కోపముపడుట ఇప్పుడు తగదు. అది మనను ఈదాడినుండి రక్షించదు. శాంతముగా విచారించి, సకాలమున, నిరోధకార్యములను జరిపి, ఆనిరోధమునకు ఫలితముగా కలిగెడి

కష్టములను ఐకమత్యముతో యెదుర్కొని, సహించినయెడల, దైవము మనకు సహాయము చేయును. అక్కడ యున్నవారందరును పరిస్థితుల తీవ్రతను గ్రహించిరి. బహిరంగసభ చేయుటకును, అచట కొన్ని తీర్మానములను అంగీకరించుటకును, నిర్ణయించుకొనిరి. యూదుల నాటకశాల అందుకై అద్దెకు తీసుకొనబడెను.

12 వ అధ్యాయము

స త్యాగ్రహ ప్ర వేశ ము

౧౧-౯-౧౯౦౬ తేదీన సభ సభ్యముగా జరుపబడెను. ట్రాన్సువాలులోని వివిధప్రదేశములనుండి ప్రతినిధులువచ్చిరి. కాని అచ్చట నాసహాయముతో వ్రాయబడి మంజూరుకాబడిన తీర్మానములయొక్క అంతర్భావముల నన్నిటిని అప్పుడు నేనైనను పూర్తిగా గ్రహించలేదని ఒప్పుకొనక తప్పదు. ఆతీర్మానములనుండి వెల్పుడు పర్యవసానములలోనుండిన సాధ్యతలను నేను గమనించియుండలేదు. ఆప్రాతసామ్రాజ్య నాటకశాల నేలనుండి కప్పువరకును నిండిపోయెను. ప్రతివాని మొగము మీదను యేదియో విశేషము జరుపబడునని గాని, లేక సంభవించునని గాని, ఆశ కనుపడుచుండెను. టీ. బీ. భా. సం. అధ్యక్షుడైన అబ్దుల్ గని సభాధ్యక్షుడుగా నుండెను. ట్రాన్సువాలులో మొదటినుండి యుండియున్న కాపురస్థులలో

ఈయన ఒకరు. ప్రసిద్ధులైన మమద్ ఖసం కమ్రుద్దీన్ వర్తక సంఘము యొక్క భాగస్థుడును, దానితాలూకు జోహానిస్సు బర్గులోని శాఖకు నిర్వాహకుడును అయియుండెను. ఆనాడు చేసిన తీర్మానములలో కెల్ల ముఖ్యమైనది ప్రఖ్యాతమైన నాల్గవతీర్మానము. తాము ప్రకటించు విరోధభావమునంతను తృణీకరించి ఆచిత్తుచట్టము మంజూరైనయెడల, దానికిలొంగ గూడదనియు, అట్లు లొంగనందున గలిగెడి సమస్త శిక్షల కును ఓర్పుకొనవలెననియు భారతీయులు ఆతీర్మానము క్రింద శపథములు చేసిరి.

నేను ఈతీర్మానమును సభవారికి పూర్తిగా వివరించి తిని. శాంతముగా వినిరి. సభాకార్యక్రమము హిందీలోను లేక గుజరాతీలోను నడుపబడెను. కాన అచ్చట హాజరైనవారు ఆకార్యము తెలిసికొనలేకపోవుట అసాధ్యము. హిందీ తెలియని అరవలు ఆంధ్రులనిమిత్తము, ఆయాభాషలలో యుపన్యాసకులు ప్రతివిషయమును పూర్తిగా వివరముతో చెప్పిరి. ఆతీర్మానమును అనేకమంది యుపన్యాసకులు సవ్యముగా ఉపపాదించి ఆమోదించి బలపరచిరి. వారిలో నేట్ హాజీ హబీబ్ ఒక ఉపన్యాసకుడు. ఆయనకూడ దక్షిణాఫ్రికాలో పురాతన అనుభవముగల నివాసి. ఉత్సాహపూరితమైన ఉపన్యాసము చేసెను. ఆయన హృదయము మిక్కిలి పొంగి పోయెను. ఆయన యెంతవరకు పోయెననగా, దైవమును సాక్షిగా నుంచుకొని మనము యీతీర్మానము మంజూరు

చేయవలెననియు ఇట్టి అవమానకరమైన శాసనమునకు పిరికి పండలవలె యెన్నడును తొంగరాదనియు ఆయన వచించెను. అంతట తానీచట్టమునకు యెన్నడు లొంగనని దైవముపేర సాక్షిగా గంభీరముగా ప్రకటించెను. హాజరైనవారందరును అట్లే చేయవలెనని సలహా నిచ్చెను. తీర్మానములు బలపరచుచు ఇతరులుకూడ గంభీరమైనట్టియు, కోపముతో కూడినట్టియు యుపన్యాసములు చేసిరి. సేట్ హాజీ, తన ఉపన్యాసములో ఈ ప్రతిజ్ఞాప్రకటన చేసినపుడు తక్షణమే నేను త్రుల్లి పడితిని. మేలుకొని జాగ్రతపడితిని. అప్పుడే నా బాధ్యతను భారతీయబృందముయొక్క బాధ్యతను పూర్తిగా నేను గ్రహించితిని. భారతీయబృందము ఇదివరకు అనేక తీర్మానములు చేసియుండెను. దరిమిలా గలిగిన ఆలోచనలవల్లగాని, అనుభవములవల్లగాని వానిని సవరించి యుండెను. కొన్ని తీర్మానములను తత్సంబంధీకులు అందరును ఆచరించనవియు కలవు. ప్రపంచములో నంతటను ప్రజాహితజీవితములో ఇట్టి అనుభవము సామాన్యము. తీర్మానములను చేయుట, సవరించుట, వానిని అంగీకరించినవారే ఆచరించకపోవుట, కాని యిట్టి తీర్మానములలోనికి దేవునిపేరు యెవరును తీసుకొనిరారు. ఒక తీర్మానమునకును, దేవునిపేర చేసిన ఒకప్రమాణమునకును, తత్వరీత్యా భేదముండజనదు. బుద్ధిమంతుడు హృదయపూర్వకముగా ఒక తీర్మానము చేసినపుడు దాని నుండి వెండ్రుక వాసియైనను పైదొలగదు. దేవునిసాక్షిగా

చేసిన శపథమెట్లో వానికి యీతీర్మానమును అంతముఖ్యమే. కాని ప్రపంచకము యీతత్వసిద్ధాంతములను గ్రహించదు. సామాన్య తీర్మానమునకును, దేవునిపేర ప్రమాణమునకు, ఉత్తరధృవ, దక్షిణధృవములయంతదూరమున్నదని యూహింతురు. సామాన్యతీర్మానముచేసిన మానవుడు దానినుండి పైతొలగినపుడు ఆయన తననుచూచి లజ్జపడడు. కాని ప్రమాణముచేసి భంగపరచినవాడు తనంతటతాను లజ్జపడుటయే గాక సంఘమువల్ల వాపిగా చూడబడును. ఈకల్పితభేదము మానవుల మనస్సులో మిక్కిలిలోతుగా వేరునాటుకొని యున్నది. కాన న్యాయమూర్తి యెదుట ప్రమాణముమీద కైఫీయ్యదు ఇచ్చినవాడు అది అబద్ధమని ఋజువు అయిన యెడల చట్టప్రకారము నేరము చేసినవాడుగా యెంచబడును. కఠినముగా శిక్షించబడును.

ఇట్టి భావముతో నిండియున్న నేను, ప్రమాణముల యొక్క అధిక అనుభవము కలిగి వానివల్ల లాభముపొందిన వాడనగుటచేత హాజి హబీబ్బు ప్రమాణము చేయవలెనని సూచించినపుడు ఒక్కమారు జంకితిని. ఒక్కనిమిషములో దీని సాధ్యానుసాధ్యములను, యోచించుకొంటిని. నాసంధిగ్ధము మారి ఉత్సాహమేర్పడెను. సభకువెళ్లినపుడు, నేను ప్రమాణముచేయు ఉద్దేశ్యముగాని, ఇతరులను చేయమనికోరు తలంపుగాని నాకు లేకపోయినప్పటికిని, నేట్ సలహాను కుతూహలముతో ఆమోదించితిని. కాని ప్రమాణముయొక్క

అర్థము పూర్తిగా సభ్యులకు వివరించవలెననియు, దాని ఫలితములను సమస్తమును వారికి తెలుపవలెననియు, నాకు అప్పడేతోచెను. ఆసమయమునందే వారు ప్రమాణముచేయుటకు అంగీకరించినయెడల, వారిని ప్రోత్సహపరచవలెను. లేదా వారు చివరపరీక్షకు ఇంకా తయారుకాలేదని, అర్థము చేసుకొనవలెను. కాన హాజీ సలహాయొక్క ఆంతర్యమును సభకు వివరించుటకు అనుమతించుమని సభాధ్యక్షుని కోరితిని. ఆయన తక్షణమే అంగీకరించెను, నేను మాట్లాడుటకు లేచి నిలువబడితిని. నాకు జ్ఞాపకమున్నంతవరకు అప్పటిభావముల సారాంశము ఈక్రింద తెలుపుచున్నాను.

“ ఈతీర్మానమునకును, నేటివరకు మనముచేసిన ఇతర తీర్మానములకును విస్తారమైన భేదముకలదనియు, యీతీర్మానములు చేయుపద్ధతిలోకూడ మిక్కిలి తేడాగలదనియు, ఈసభకు వివరించకోరెదను. నేడు మనముచేయునది మిక్కిలి ముఖ్యమైన తీర్మానము. దక్షిణాఫ్రికాలో మన ఉనికియంతయు దానిని మనము పూర్తిగా ఆచరించుటకై ఆధారపడియుండును. ఈ మనస్నేహితుడు తీర్మానముచేయుటకు సూచించిన విధానము క్రొత్తదియును, మత సంస్కార స్వభావముగలదియును, అయియున్నది. ఈతీర్మానమును యీరూపమున మంజూరుచేయించు యుద్దేశ్యముతో నేను యీసభకురాలేదు. ఈసలహాచెప్పిన గౌరవము సేట్ హాజీ హబూబ్బుకు చెందుచున్నది. అతనిమీద బరువైన బాధ్యతను గూడ పెట్టుచు

న్నది, అతనిని నేను అభినందించుచున్నాను. అతని సలహాను మిక్కిలి మెచ్చుకొనుచున్నాను. దీనిని మీరు అనుసరించిన యెడల, ఆయన బాధ్యతను మీరు కూడ పంచుకొందురు. ఆ బాధ్యత యేమియో మీరు గ్రహించవలెను. భారతీయ బృందమునకు సలహాదారుడను, నేవకుడను, గాన మీకు దానిని పూర్తిగా వివరించుట నాకర్తవ్యము.

హిందూమతములోను మహమ్మదీయ మతములోను, గల పేర్ల భేదముల నట్లుంచినయెడల, మనమందరము సమూహ మైన దేవుని ఒకనినే నమ్ముచున్నాము. మనము ప్రతిజ్ఞ చేయుటగాని దేవుని పేరగాని లేదా ఆయన సాక్షిగాగాని, ప్రమాణముచేయుట పరిహసించతగిన అంశముకాదు. మనము ప్రమాణముచేసి దానిని భంగపరిచినయెడల మానవుడు దేవుడు ఇద్దరిదృష్టియందుగూడ నేరస్థులమగుదుము. హృదయ పూర్వకముగా, వివేచనజ్ఞానముతో, ప్రతిజ్ఞ చేసినపిమ్మట, భంగపరచినవాడు, మానవత్వమును కోలుపోవుచున్నాడని నాస్వంతతీభిప్రాయము. రాగినాణెముపై పాదరసముపోసిన యెడల, అది కనిపెట్టబడినపుడు యెట్లువిలువలేసిది అగుటయే గాక దానిఖామందును శిక్షార్హునిగా యెట్లుచేయునో, అదే విధముగా తేలికగా ప్రమాణముచేసి, దానిని భంగపరచిన వాడు, గడ్డిపరకయగుచున్నాడు. ఇక్కడను పరలోకమున గూడ శిక్షకు అర్హుడై అగుచున్నాడు. అట్టి తీవ్రస్వభావము గల ప్రమాణముచేయుడని హాజీ హబీబ్కు సలహా చెప్పు

చున్నాడు. పసివాడనిగాని బుద్ధిహీనుడనిగాని చెప్పదగిన వాడు యీ సభలోలేడు. మీరు అందరు బాగా వయసు ముదిరినవారు, లోకమును చూచినవారు. మీలో అనేకులు ప్రతినిధులు, కొంచెముగనో గొప్పగనో బాధ్యతను నిర్వహించినవారు. కాన యీ ప్రమాణము తీసుకొనునపుడు, తానుచేయునది యేదియో, తనకు తెలియదని చెప్పటచేత, నేడుహాజరైనవాడు యెవడును తప్పించుకొనజాలడు. అట్లు తలపెట్టనుజాలడు.

ప్రతిజ్ఞలను ప్రమాణములను అరుదుగానే తీసుకొను చున్నారనియు, తీసుకొనవలెననియు, నేనెరుగుదును. మాటి మాటికి ప్రమాణముచేయువాడు తప్పక దెబ్బతిని పడిపోవును. దక్షిణాఫ్రికాలోని భారతీయబృందముయొక్క చరిత్రలో ప్రమాణము తీసుకొనుటకు యుక్తమైన క్లిష్టస్థితిని నేను యూహించగలిగినయెడల, ఆక్లిష్టసమయము నిశ్చయముగా ఇప్పుడే. ఎక్కువ జాగ్రత్తతోడను, మిక్కిలిసంకోచముతోడను, ఆలోచించియే తీవ్రమైనచర్యకు పూనుటలో జ్ఞానము ఇమిడి యున్నది. కాని జాగ్రత్తలకును సంకోచములకును హద్దులు గలవు. వాటిని ఇప్పుడు మనముదాటినాము. ప్రభుత్వము వారు తమ సామ్యబుద్ధికి వీడ్కొలుపుచేసి పంపినారు. ఇప్పుడు మనలను ఆవరించెడి కారుచిచ్చుయెదుట మనకున్నదంతయు హోమముచేయక చేతులుముడుచుకొని కూర్చున్నయెడల మన అయోగ్యతను, పిరికితనమును, మాత్రమే ప్రదర్శింతుము. కాన

ప్రమాణములు చేయుటకు ఈ సమయముయుక్తమని చెప్పుటకు సందేహములేదు. ప్రమాణముచేయుటకు కోరికయు, శక్తియు, గల ప్రతివాడును తనలో తాను విచారించుకొనవలెను. ఇట్టి స్వభావములుగల తీర్మానములను అధికసంఖ్యాకుల సమ్మతితో మంజూరుచేయరాదు. ప్రమాణముచేయువాడే దానివల్ల బద్ధుడగును. వెలుపలనున్నవారిలో పరివర్తనము గలిగించునుద్దేశ్యముతో ఈ ప్రమాణముచేయరాదు. స్థానికప్రభుత్వమునకును, సామ్రాజ్యప్రభుత్వమునకును, లేక ఇండియాప్రభుత్వమునకును, యేమి అభిప్రాయముకలుగునని ఆలోచించుటకు ఒక్కరును శ్రమపడరాదు. ప్రతివాడును తన యొక్క హృదయమునుమాత్రమే శోధించుకొనవలెను. చివరవరకు దీనిని సాగించుటకు తగినంతబలముగలదని తన అంతరాత్మ గట్టిపరచినపుడే తాను ఈ ప్రమాణమును తీసుకొనవలెను. అప్పుడే యీ ప్రమాణము ఫలవంతమగును.

“దీని ఫలితములను గురించి కొద్దిమాటలను ఇప్పుడు చెప్పెదను. మంచిగా జరుగునని. ఆశించినయెడల, మనము ఇట్లనుకొనదగును. భారతీయులలో అధికసంఖ్యాకులు యీనిరోధము చేయుటకు ప్రమాణము చేసినయెడలను, ప్రమాణము చేసినవారందరు సత్యముగా ప్రవర్తించినయెడలను, ఈచట్టము మంజూరు కానేకాకుండవచ్చును. మంజూరైనను వెంటనే రద్దుపడవచ్చును. మనలో యెవరును భాధపడవలసిన ఆవశ్యకతయే రాకపోవచ్చును. కాని ప్రమాణము తీసుకొనిన ప్రతివాడును

ఓకవైపున, దృఢమైన శుభాకాంక్షిగా యెట్లుండవలయునో అట్లే రెండవవైపున అత్యంతకష్టములు బొందుటకును సిద్ధముగానుండవలెను. కాన యీ ప్రస్తుత పోరాటములో మనకు రాదగిన అత్యధికమైన కీడు ఏదియో మీకు చెప్పదలచినాను. ఈసభలోనున్న మూడువేలు మాత్రమే ప్రమాణముచేసినా మనుకొనుడు. తక్కిన పదివేల భారతీయులు ప్రమాణము చేయలేదనుకొనుడు. మొదటమనము పరిహాసమునకే పాత్రులమగుదుము అనియు ఊహించుడు. ఈ హెచ్చరింపుకు భిన్నముగా యీ ప్రమాణములు చేసినవారిలో, కొందరో, అనేకులో, మొదట పరీక్షలోనే జారుటకూడ తటస్థించవచ్చును. మనము చెరసాలకు పంపబడవచ్చును. అక్కడ అవమానించబడవచ్చును. ఉపవాసములు చేయవలసివచ్చును. అధికమైన యెండను చలిని సహించవలసి వచ్చును. మనచేత కష్టమైన పనులు చేయించవచ్చును. మోటువారైన చెరసాలరక్షకులు మనలను కొరడాలతో కొట్టవచ్చును. హెచ్చుగా జరిమానాలు పడవచ్చును. మన ఆస్తులు జప్తుకావచ్చును. కొద్దిమంది నిరోధకులే మిగిలినయెడల, ఆస్తి వేలముగావచ్చును. నేడు భాగ్యవంతులము రేపు కటికబీదచారము కావచ్చును. మనము ప్రవాసమునకు పంపబడవచ్చును. ఆకలిబాధనుండియు తడితర బాధలనుండియు చెరసాలలో బాధపడుచు మనలో కొందరు జబ్బుపడవచ్చును. చావవచ్చును. కాన ఇంతయేల మనము యూహించదగినన్ని కష్టములు భరించవలసివచ్చును. ఇయ్యది

అసంభవముకాదు. కాన ఇది యంతయు, ఇంతకంటే కఠినమైనదియు, భరించవలెనని గ్రహించియే ప్రమాణముచేయుట వివేకము. ఎవరైనను యీ పోరాటము యెప్పుడు యెట్లు అంతమగునని అడిగినయెడల, భారతీయబృందము అంతయు పౌరుషముతో ఈపరీక్షలో నిలువబడినయెడల, దీని అంతము దగ్గరనేయున్నదని నేను చెప్పెదను. వచ్చేడి తుపానులో మనలో అనేకమంది వెనుకాడినయెడల, ఈపోరాటము చాల కాలము సాగును. కాని తమ ప్రమాణములను న్యాయముగా పరిపాలించు జనులు కొద్దిమందియైనను నిలిచినయెడల, యీపోరాటమునకు ఒకటే ఫలితము గలుగుననియు, ఆఫలితము విజయమేననియు, నేను నిశ్చయముగా ధైర్యముగా ప్రకటించగలను.

“నాస్వంతబాధ్యతను గురించి ఒకమాట. ఈప్రమాణముచేయుట యందుగల కష్టములను గూర్చి మిమ్ము నేను హెచ్చరించుచున్నను, అప్పుడే మీరీప్రమాణములను చేయవలసినదనియు కోరుచున్నాను. ఇట్లు కోరుటలో నాబాధ్యతను నేను పూర్తిగా గ్రహించితిని. ఇచ్చట నున్నవారిలో అధిక సంఖ్యాకులు ఉత్సాహోద్రేకములోగాని, కోపోద్రేకములోగాని యీప్రమాణము చేయవచ్చును. చివరపరీక్షకు తాళువారు కొద్దిమందియే కావచ్చును. అప్పుడైనను నాబోటివానికి ఒకటేత్రోవ గలదు. చావవలసినదేగాని యీచట్టమునకు లొంగజాలను. బహుశః అట్లు సంభవించకపోవచ్చును. కాని

యీబరువు మోయుటకు నన్ను ఒక్కనినే వదలి తక్కిన వారందరును పైదొలగినను నాప్రమాణము నేను ఎన్నడును భంగపరచనని నాకు విశ్వాసముగలదు. నామాటకు అపార్థము చేయుకుడని బ్రతిమాలెదను. నేను బడాయికొరకు ఈమాట చెప్పుటలేదు. కాని మిమ్మును, యీవేదికమీద కూర్చుండిన నాయకులను, “ప్రత్యేకముగాను జాగ్రత్తపడుడు” అని చెప్పి శోరెదను. మిమ్ములను పూర్తిగా ఇతరులనుండి విడిచేసిపప్పుడు సహితము గట్టిగా నిలువబడుటకు బలముగాని, ఇచ్చగాని లేనియెడల మీరీప్రమాణమును తీసుకొనవలదు. అంతేగాక ఈతీర్మానము సభవారియెదుట ఆమోదము నిమిత్తము ఉంచబడులోపల వారు ప్రమాణములు చేయుటకు ప్రారంభించుటకు ముందు, మీవ్యతిరేకాభిప్రాయమును మీరు ప్రకటించవలెను. మీరు యీతీర్మానమునకు కారకులు కాగూడకు. అని మర్యాదగా మీకు చెప్పదలచెదను. సభ్యుల మొత్తముమీద మనము ప్రమాణము చేయుచున్నను, మనలో ఒకరుగాని, అనేకులుగాని ఆచరించక తప్పిపోవుట వలన తక్కినవారి బాధ్యత తొలగిపోవునని ఒక్కడును యెంచరాదు. ప్రతివాడును తనబాధ్యతను పూర్తిగా గ్రహించవలెను. ఇతరులతో సంబంధములేకుండ స్వశాంతముగ తాను ప్రమాణము చేయవలెను. ఇతరులు యేమిచేసినను సరే తాను తనమట్టుకు తనప్రమాణమును మరణాంతమువరకు న్యాయముగా పరిపాలించవలెనని తప్పక గ్రహించవలెను.”

నేను ఈరీతిగా మాట్లాడి కూర్చుంటిని. సభవారు మిక్కిలి నిశ్శబ్దముగా నేను చెప్పిన ప్రతిమాటను వినిరి. ఇతర నాయకులు గూడ మాట్లాడిరి. తమ స్వంత బాధ్యతను గూర్చియు, సభవారి బాధ్యతను గూర్చియు వారు పన్యసించిరి. అధ్యక్షుడు లేచెను. ఆయన కూడ స్థితిగతులను స్పష్టపరచెను. చిట్టచివరకు హాజరైన అందరును చేతులను పైకెత్తి దైవమును సాక్షిగా పిలిచి ఈచిత్తుచట్టము మంజూరైనయెడల దానికి లొంగము అని ప్రమాణముచేసిరి. ఆదృశ్యమును నేనెన్నడును మరువజాలను. ఇది వ్రాయుచున్నపుడును ఆదృశ్యము నామనో నేత్రమునకు గోచరమగుచున్నది. భారతీయబృందము యొక్క ఉత్సాహమునకు మేరలేకుండెను. ఆమరునాడే ఆనాటకశాల దైవయోగమువలన తగులబడిపోయెను. మూడవనాడు స్నేహితులు యీ సమాచారము నాకు వినుపించి ఇది శుభశకునమని చెప్పి భారతీయబృందమును అభినందించిరి. నాటకశాలకు గలిగిన అవస్థయే యీ చట్టమునకు కలుగునని ఆ శకునము వారికి సూచించెను. ఇట్టి సూచనలను యెన్నడును గమనించను. కాన దీనికి నేను ప్రాముఖ్యత నివ్వలేదు. భారతీయబృందము యొక్క ధైర్యమునకును విశ్వాసమునకు ఋజువుగా మాత్రమే దీనిని ఉదహరించితిని. ఈ ప్రజలయొక్క ఈ ఉత్తమగుణములు రెంటికిని అనేక ఋజువులను వచ్చే అధ్యాయములో పాఠకులు కనుపెట్టగలరు.

ఈ మహాసభ అయినపిమ్మట ప్రచారకులు ఒక్క నిమిషమైనను వ్యర్థము చేయలేదు. ఎల్లెడల సభలు చేసిరి. ప్రతిచోటను నిరోధప్రమాణములు చేయబడెను. ఇండియను ఒపినియనులో ఈనల్లచట్టము ఇప్పుడు ముఖ్యమైన చర్చ నీయాంశమయ్యెను. రెండవవైపున స్థానిక ప్రభుత్వమును కలియుటకు చర్య గైకొనబడెను. వలసకార్యదర్శియైన డంకను వద్దకు రాయబారమువెల్లెను. ఇతర విషయములతోపాటు ఈప్రమాణములను గూర్చి గూడ ఆయనకు తెలిపిరి. ఈరాయ బారములో సభ్యుడుగానున్న సేటు హాజీ హబీబ్బు ఇల్లు చెప్పెను. “ ఏ యుద్యోగియైనను వచ్చి, నాభార్య వ్రేలి ముద్రలు వేయించసాగగానే, నన్ను నేను ఆపుకొనజాలను. వానినప్పుడే చంపెదను. నేను వెంటనే చచ్చెదను.” ఆమంత్రి యొక్క సేట్ మొగమును కొంతసేపు తేరిపారజూచెను. మరి యిట్లు చెప్పెను. “ ఈచట్టమును స్త్రీలకు వర్తింపజేయుట వాంఛనీయమాయని ప్రభుత్వము తిరిగి విచారించుచున్నారు. స్త్రీలకు సంబంధించిన వాక్యములు తొలగించబడునని మీకిప్పుడే నేను గట్టిమాట ఇవ్వగలను. ఈవిషయములో మీభావమును ప్రభుత్వమువారు గ్రహించిరి. దానిని గౌరవింపదలచిరి. తక్కిన నీమములను గూర్చి ప్రభుత్వమువారు వజ్రమువలె కఠినముగానున్నారు. అట్లే ఉండతలచినారు. అని మీతో చెప్పవలసి వచ్చినందుకు నేను చింతిల్లుచున్నాను. పూర్తిగా విచారించుకొని పిమ్మట మీరీశాసమునకు అంగీకరించవలసిన

దని బోధానేనాని మిమ్ములను కోరుచున్నాడు. యూరోపియనుల ఉనికికి ఇది అత్యవసరమని ప్రభుత్వమువారు తలచుచున్నారు. ఈచట్టముయొక్క ప్రధానోద్దేశ్యములకు భిన్నముగాకుండ వివరములను గూర్చి మీరు సలహాల నిచ్చినయెడల ప్రభుత్వమువారు తప్పక ఆలోచించెదరు. రాయబారమునకు నాసలహా యేమనగా యీచట్టమునకు మీరు సమ్మతించుటలోను, వివరములనుగూర్చి మాత్రమే మార్పులు సూచించుటలోను మీకు లాభముకలదు. మంత్రితో జరిగిన చర్చయొక్క వివరములను యిక్కడ వ్రాయక వదులుచున్నాను. ఏలనన ఆవాదములన్నియు యిదివరకే చెప్పబడియున్నవి. ఆవాదముల భావములు ఒక్కటే. గాని మంత్రియెదుట వాడిన భాషలో మాత్రము కొంతభేదము కలదు. వారి సలహాకు వ్యతిరేకము అయినప్పటికిని సరే యీరాబోవు శాసనముకు అంగీకరించుట సంభవించనేరదని తెలిపి దాని నీచుములనుండి స్త్రీలను మినహాయించ నుద్దేశించినందుకు ప్రభుత్వమువారికి వందనములు చెప్పుచు, రాయబారము తిరిగి వచ్చెను. స్త్రీలను మినహాయించుట అనునది దేనివలన కలిగినదియు చెప్పుట కష్టము. అది భారతీయబృందముచేసిన ఆందోళనకు మొదటి ఫలితమా? లేక తన శాస్త్రీయపద్ధతులలో చోటులేదని కర్తీసు గారు త్రోసివేసిన కార్యవాదులకు కలుగగల ఆలోచనలను ప్రభుత్వమువారు గమనించి చేసిన తదనంతరపు ఆలోచనా ఫలితమా? భారతీయ ఆందోళనకు సంబంధము లేకుండగనే

స్త్రీలను మినహాయించితిమని ప్రభుత్వమువారు చెప్పుచుండిరి. అది యెట్లున్నను ఆందోళనకును మినహాయంపుకును కార్య కారణసంబంధము కలదని భారతీయబృందము తృప్తి కరముగా స్థిరపరుచుకొనెను. దాని కనుకూలముగా వారికి యీ యుద్ధము నందు ఉత్సాహము ప్రబలెను.

ఈ ఉద్యమమునకు యేమిపేరు పెట్టవలసినదియు మా కెవరికిని తెలియదు. దానిని వర్ణించుచు సాత్వికనిరోధమని (passive resistance) అని నేనప్పుడు వాడితిని. నే పెట్టిన ఆపేరుకు, ఆంతర్యభావములు యేమియో నేను పూర్తిగా గ్రహించలేదు. ఏదో నూతనసిద్ధాంతము పుట్టినదని మాత్రము నాకు తెలియును. ఈ పోరాటము సాగినకొలదియు ఈ సాత్విక నిరోధమను పదము భావక్లిష్టతకు తావిచ్చెను. ఈ పెద్దపోరాటమును ఇంగ్లీషు పేరుతో నే పిలుచుట లజ్జాకరముగా కనుపడెను. మరియు యీ పరభాషలోని శబ్దము భారతీయబృందములో సామాన్యనాణెమువలె ప్రచారములో నుండ చాలదు. కాన యీ పోరాటమునకు చక్కనిపేరు కనుపెట్టిన పాఠకునకు బహుమతి నిత్తుమని ఇండియను ఒపినియనులో ప్రకటించితిమి. కొన్ని సలహాలు వచ్చెను. ఇండియను ఒపినియనులో ఈపోరాటము యొక్క అర్థము పూర్తిగా చర్చించబడెను. ఆ బహుమతికి పోటీచేయువారు ఈ పత్రికాపాఠకులే గనుక వారు చేయవలసిన శోధనకు తగిన సామగ్రి చేకూరియుండెను.

ఈ పోటీదారులలో మగన్ లాలు గాంధీ ఒకడుగా నుండెను. సదుద్యమములో స్థిరత్వము అను అర్థమునొచ్చు “సదాగ్రహము” అను పదమును ఆయన సూచించెను. ఆ మాట నా కీష్టముగా నుండెను. కాని నేను చెప్పదలచిన భావమునంతయు అది పూర్తిగా ప్రతిబింబింప చేయలేదు. కాన నేను దానిని సత్యాగ్రహమని మార్చితిని. సత్యము అనగా ప్రేమ ; ఆగ్రహమనగా దానివలన కలుగు స్థిరత్వము, బలము, అనుదానికి సరిపోవును కాన భారతీయఉద్యమమును సత్యాగ్రహమని పిలువసాగితిని. అనగా ప్రేమ, సత్యము, లేక ఛార్జన్యరాహిత్యము నుండి పుట్టిన శక్తి, అని అర్థము. అప్పటినుండి సాత్వికనిరోధము అను పదమును వదలి వేసితిమి. ఇంగ్లీషుభాషలో వ్రాయునపుడు గూడ దానిని విడచి యీ సత్యాగ్రహము అను పదమును గాని దీనికి సమానమగు మరియొక ఇంగ్లీషుపదమును గాని వాడుచుంటిమి. కాన తరువాత సత్యాగ్రహము అని పిలువబడిన ఉద్యమము యొక్క ప్రారంభమును, దానికిపెట్టిన పేరు యొక్క ఉత్పత్తియు, ఇట్లు సంభవించెను. తరువాత చరిత్ర చెప్పకముందు యీ సత్యాగ్రహమునకును సాత్వికనిరోధమునకును గల భేదములను గమనించుట మంచిది. ఇదియే రాబోవు అధ్యాయములోని విషయము.

13 వ అధ్యాయము
సత్యాగ్రహము - సాత్వికనిరోధము

ఉద్యమము సాగినకొలదియు ఆంగ్లేయులుకూడ శ్రద్ధతో గమనింపజొచ్చిరి. ట్రాన్సువాలులోని ఆంగ్లేయవారై వత్రికలు సామాన్యముగా యూరపియనులకును, నల్లచట్టము నకును, అనుకూలముగా వ్రాయుచున్నను, ప్రముఖులైన భారతీయులు పంపిన లేఖలనుగూడ ఇవ్వముతోనే ప్రకటించుచుండిరి. ప్రభుత్వమునకు పంపించిన మహజర్లను పూర్తిగానో కనీసము సంగ్రహమునైనను, వారు ప్రకటించుచుండిరి. భారతీయముఖ్యసభలకు - వారి విలేఖరులను పంపుచుండిరి. అట్లు చేయనపుడు మేము పంపెసిక్కుప్తమైన నివేదికలను ప్రకటించుచుండిరి.

ఈ సౌకర్యములు భారతీయబృందమునకు మిక్కిలి ఉపయోగకరముగా నుండెను. కాని పోనుపోను, ఉద్యమము అభివృద్ధి అయినకొలదియు, ప్రముఖులగు యూరపియనులు దీనిలో శ్రద్ధపుచ్చుకొనుచుండిరి. జోహానిస్సుబర్గు ధనాధ్యులలో ఒక్కడైన హాస్కిన్, ఇట్టి శ్రద్ధతీసికొనినవారిలో చేరి యుండెను. ఆయనకు మొదటినుండియు రంగుభేదభావము లేకుండెను. కాని సత్యాగ్రహము ఆరంభించిన పిమ్మట భారతీయ సమస్యలో ఆయనకు శ్రద్ధ పెరిగెను. జోహానిస్సుబర్గుకు వరగ్రామము లేక పేట అని చెప్పదగిన జర్మిస్టన్లో నుండిన.

యూరపియనులు నన్ను మాట్లాడమనికోరిరి. ఒక సభజరిగెను. నన్ను నాకుసంబంధించిన ఉద్యమమును సభవారికి యెరుక పరుచుచు, హాస్కిన్ ఇట్లు చెప్పెను. “ట్రాన్సువాలులోని భారతీయులు తమకష్టములను నివారించుకొనుటకు తక్కిన సాధనములన్నియు నిష్ప్రయోజనమని తేలినందున, సాత్విక నిరోధమును పూనిరి. వారికి యెన్నికహక్కులేదు. సంఖ్యలలో వారు కొద్దిమందివారు దుర్బలులు. వారికి ఆయుధములులేవు. కాన దుర్బలులు ఆయుధమైన సాత్వికనిరోధమును వారు బూనిరి.” ఈవాక్యములు నాకు ఆశ్చర్యమునుకలిగించెను. అందుచేత నేను చెప్పదలచిన ఉపన్యాసము పూర్తిగా భిన్న రూపమునుదాల్చెను. హాస్కినును, ఖండించుచు, మాసాత్విక నిరోధమును ఆత్మశక్తి యని నేను నిర్వచించితిని. సాత్విక నిరోధము అను పదము వాడుటవలన, భయంకరమైన అపార్థములు కలుగవచ్చునని ఈ సభలో నేను తెలిసికొంటిని. ఆ సభయెదుట చెప్పినవాదమును విస్తరింపజేసి విషయములు స్పష్టమగునట్లు సాత్వికనిరోధమునకును ఆత్మశక్తికినిగల భేదములను తెలుప యత్నించెదను.

ఇంగ్లీషుభాషలో యెప్పుడు యెవనివలన సాత్విక నిరోధమును సమాసము వాడబడెనో నాకు తెలియదు. కాని ఆంగ్లేయులలో దుష్టమైన శాసనమును అంగీకరించనికొలది జనులు విద్రోహముచేయక సాత్వికమైన లేదా మరింత నెమ్మదియైన చర్య తీసుకొనుచుండిరి. ఆ చట్టమునకు లొంగకుండు

టయు, అట్లు లొంగకపోవుటవలన కలిగెడి శిక్షలను శిరసా వహించుటయు, వారు అవలంబించెడు మార్గమైయున్నది. కొన్ని సంవత్సరములక్రిందట బ్రిటిషుపార్లమెంటు విద్యా చట్టము చేసినప్పుడు నాన్ కన్ఫర్మిస్టు తెగవారు డాక్టరు క్లిఫర్డు నాయకత్వముక్రింద సాత్వికనిరోధము నొనర్చిరి. ఎన్నికహక్కు సంపాదించుటకై ఆంగ్లేయస్త్రీలుచేసిన మహాోద్యమముకూడ సాత్వికనిరోధమని పిలువబడెను. ఈ రెండును మనసులో పెట్టుకొనియే సాత్వికనిరోధము దుర్బలులు లేక ఎన్నికహక్కు లేనివారి ఆయుధమని హాస్కిను వర్ణించి యుండెను. క్లిఫర్డుకును ఆయన స్నేహితునకును ఎన్నికహక్కు యుండెను. కాని వారు పార్లమెంటులో కొద్దిమంది అయిరి. విద్యాచట్టము మంజూరుకాకుండ ఆపలేకపోయిరి. అనగా వారు సంఖ్యలో దుర్బలులు, వారి ఉద్దేశ్యనిర్వహణమునకై కత్తిగట్టుటకు వారు అయిష్టులనికాదు. బలప్రయోగమువలన గెలిచెడి ఆశ వారికిలేదు. చక్కగా వ్యవహరించెడి రాజ్యములో ప్రజలు హక్కులను సంపాదించుటకు చీటికిమాటికి ఆయుధములను బూనుచుండినయెడల వారి ఉద్దేశ్యము అపజయము పొందితీరును. మరియు ఈ నాన్ కన్ఫర్మిస్టులలో కొంతమంది ఆచరణయోగ్యము అయినప్పటికిని ఆయుధములు పట్టుటకు సామాన్యముగా ఆక్షేపింతురు. స్త్రీయద్యమము నడిపినవారికి ఓటుహక్కులేదు. వారు సంఖ్యలలోను శారీరక శక్తిలోను దుర్బలులు. వీరి నిదర్శనముగూడ హాస్కిన్ పడిన

అభిప్రాయములకు కొంత బలకరముగానుండెను. ఈ స్త్రీయుద్యమమువారు పశుబలప్రయోగమును విడిచిపెట్టలేదు. కొందరు, ఇండ్లను తగులపెట్టిరి. కొందరు, పురుషులనుకూడ కొట్టిరి. వారు యెప్పుడైన యెవరినైన చంప ఉద్దేశించిరని నేను తలంచను. కాని అవకాశమువచ్చినప్పుడు ప్రజలను దంచుటకు వారు ఉద్దేశించిరి. మరియు వారు భరింపశక్యముగాని పరిస్థితులను కలిపించుటకును ఉద్దేశించిరి.

భారతీయోద్యమములో యేసందర్భములోను పశుబలమునకు ఒక్కొంతయును తావులేదు. ముందు సాగినకొలదియు పాఠకుడు దీనిని గ్రహించగలుగును. ఎట్టికష్టములను పడినను, సత్యాగ్రహీలు, ఎన్నడును పశుబలమును వాడలేదు. దానిని ఉపయోగకరముగా వాడుటకు తగిన అవకాశములున్నను, వారు పశుబలమును వాడలేదు. మరియు భారతీయులకు ఎన్నికాధికారము లేకపోయినను, వారు దుర్బలులే అయినను, సత్యాగ్రహము స్థాపించుటకును ఈ ఆలోచనలకును సంబంధములేదు. అంటే భారతీయులకు ఆయుధములుగాని, ఎన్నికాధికారముగాని, యున్నప్పుడు సహితము, వారీసత్యాగ్రహము ప్రారంభించియుందురు అని నేను చెప్పటలేదు. వారికి ఎన్నికాధికారము ఉండినయెడల, సత్యాగ్రహమునకే బహుశః ఏ అవకాశమును కలుగనేరదు. వారికి ఆయుధములు యున్నయెడల, వారితో విరోధము పెట్టుకొనకముందు యెదుట కక్షవారు రెండుపర్యాయములు ఆలోచించియుందురు. (పస్తా

యించి యుందురు) కాన ఆయుధులైన జనులకు సత్యాగ్రహము జరుపుటకు అవకాశములు తక్కువగా నుండునని మనము గ్రహించవచ్చును. సాయుధమైన నిరోధము జరుపుట సాధ్యమా అసాధ్యమా యనునది రవ్వంతయైనను యోజించు కుండగనే భారతీయోద్యమము యేర్పరచబడినదని నేను స్పష్టముగా చెప్పగలను. అదియే నా ముఖ్యాభిప్రాయము. సత్యాగ్రహము పవిత్రమైన, కళంకరహితమైన ఆత్మశక్తి అయి యున్నది. ఎప్పుడు యెంతవరకు ఆయుధముల, దేహబల, పశుబల, ఉపయోగమునకు అవకాశము యున్నదో, అక్కడ అంతవరకు, ఆత్మశక్తికి అవకాశము తగ్గియున్నది. ఇవి రెండును ప్రత్యక్షవిరుద్ధమైన శక్తులు, అని నా అభిప్రాయము. సత్యాగ్రహము ప్రవేశమయిన సమయమందే యీ వైరుధ్యమును పూర్తిగా నేను గ్రహించియుంటిని.

ఈ అభిప్రాయములు తప్ప ఒక్క యని విచారించుటకు ఇచ్చట మనము ఆగనక్కరలేదు. సత్యాగ్రహము సాత్వికనిరోధముల మధ్య భేదములు తెలిసికొనుటయే మన పని. ఈ రెంటిమధ్య ప్రధానమైన, మహత్తరమైన భేదము గలదని మనము గ్రహించితిమి. దీనిని అర్థము చేసుకొనకుండ, సత్యాగ్రహములనిగాని, సాత్వికనిరోధములు అనిగాని పిలుచుకొను వారు, యీ రెండు ఒకటే యని నమ్మినయెడల, వారు రెంటికిని అన్యాయము చేతురు. అసందర్భములగు ఫలితములు చేకూరును. దక్షిణాఫ్రికాలో సాత్వికనిరోధ మని పదమును మేము

వాడినందుకు ఫలితము యేమైనదనగా స్త్రీయుద్యమన్యాపకులు చూపిన ధైర్యమును, స్వార్థత్యాగమును, మాకు ఆరోపించిప్రజలు మమ్ముల మెచ్చుకొనలేదు; కాని ఆ స్త్రీలవలెనే మేముకూడ ధనప్రాణములకు నష్టకారులమని పొరబడిరి. ఉదారుడైన హాస్కిను వంటి స్నేహితుడుకూడ మేము దుర్బలులమని యూహించెను. భావనయొక్క శక్తి యెట్టిదనగా మనుజుడు తా నెట్టివాడనని నమ్ముచున్నాడో, చిట్టచివరకు తా నెట్టివాడే యగుచున్నాడు. మనము దుర్బలులమనియు, నిస్సహాయులమనియు, కాన సాత్వికనిరోధముల ఆచరించుచున్నామనియు, మనంతట మనము నమ్మి, ఇతరులనుగూడ అట్లే నమ్మింపజేసిన యెడల, మన నిరోధమువలన మన కెన్నడును బలము చేకూరదు. దొరికిన మొదటి అవకాశము లోనే దుర్బలుల ఆయుధముగదా యని ఈ సాత్వికనిరోధమును వదలిపెట్టుదుము. అట్లుకాక మనము సత్యాగ్రహములమై, బలముగలవారలమని నమ్మి, సత్యాగ్రహమును ఆచరించినయెడల, దానివలన రెండు స్పష్టమైన ఫలితములు సమకూరును. (౧) బలభావమును పోషించుచు ప్రతిరోజు మన మంతకంతకు బలిష్ఠుల మగుదుము. (౨) బలము పెరిగిన కొలది మన సత్యాగ్రహముకూడ మరింత ఫలకారి యగును. దీనిని యెప్పుడు వదులుదుమా యని అవకాశమునకై వెదకులాడము. మరియు సాత్వికనిరోధములో ప్రేమకు తావేలేదు. సత్యాగ్రహములో ద్వేషమునకు తావు లేకపోవుటయేగౌరవ

దాని ప్రధానసిద్ధాంతమునకు ఇది ప్రత్యక్షఉల్లంఘన మగును. సాత్వికనిరోధములో సరేయైన తరుణము వచ్చినప్పుడు, ఆయుధ ప్రయోగమునకు అవకాశము కలదు. సత్యాగ్రహములో అత్యంత అనుకూలమైన పరిస్థితులలోగూడ దేహబలము నిషేధించబడినది. చార్జనప్రయోగమునకు సాత్వికనిరోధమును సాధనయని అనేకమారులు తలచుదురు. సత్యాగ్రహమును ఎన్నడును అట్లు వినియోగించ వీలుకాదు. ఆయుధప్రయోగముతోబాటు సాత్వికనిరోధమును జరుపవచ్చును. సత్యాగ్రహమును, పశుబలమును పరస్పరము ధ్వంసకారులు గనుక ఇవిరెండును యెన్నడును కలిసిపోజాలవు. తనకు మిక్కిలి దగ్గరయైనట్టియు, మిక్కిలి ప్రియులైనట్టియు వారియెడగూడ సత్యాగ్రహము జరుపవచ్చును. వారు మనకు ప్రియులుగా నుండుటమాని ద్వేషమునకు గురియైనయెడలతప్ప వారియెడల ఇట్లు యెన్నడును సాత్వికనిరోధమును జరుప వీలులేదు. సాత్వికనిరోధములో యెదుటివారిని ఇబ్బందిపెట్టు భావము యెప్పుడును యుండును. దానితోపాటు అట్టి చర్యల వలన మనకు కలిగెడు కష్టములను భరించెడి సంసిద్ధతయు యుండును. సత్యాగ్రహములో ప్రత్యర్థికి అపకారముచేయు భావము లేకమైనను యుండదు. తాను స్వంతముగా బాధల నోర్చి ప్రత్యర్థిని గెలుచుటయే సత్యాగ్రహముయొక్క ప్రధాననూత్రము.

ఈ రెండుశక్తులకును ఇవియే భేదములు కాని సాత్విక నిరోధమును పేరుతో పిలువబడు ప్రతీ ఉద్యమములోను పైన చెప్పిన యోగ్యతలు లేదా నీకిష్టమైతే లోపములు కలవని సూచించుటకు నేను కోరుటలేదు. కాని సాత్వికనిరోధముని చెప్పు అనేక ఉద్యమములలో ఈ లోపములు కలవని చూప వచ్చును. జీసెస్ క్రైస్తును సాత్వికనిరోధులకు రాజని పొగడు చున్నారు. కాని అక్కడ సాత్వికనిరోధమున్నపుడు సత్యాగ్రహ మొక్కటియే అర్థము. దేశచరిత్రలో ఇట్టి అర్థములో జరిగిన సాత్వికనిరోధములు పెక్కుగా లేవు. టాల్ స్టాయి చెప్పిన రషియాలోని డొఖ్ బార్సు విషయము ఒక్కటికలదు. క్రైస్తవమత ప్రారంభకాలములో భక్తులగు క్రైస్తవులు వేలకొలది, నిర్బంధములను ఓర్పుతో సహించినప్పుడు, దానికి సాత్వికనిరోధముని పేరుపెట్టలేదు. కాన వారిని నేను సత్యాగ్రహీల తరగతిలో చేర్చెదను. వారి ప్రవర్తనను సాత్విక నిరోధముని వర్ణించినయెడల అప్పుడు సాత్వికనిరోధమును సత్యాగ్రహమును ఒకే అర్థముగల పదములగును. ఈ అధ్యాయములో నాయుద్దేశ్య మేమనగా ఇంగ్లీషుభాషలో సాత్విక నిరోధమును పదమువలన సామాన్యముగా ప్రజలు అర్థము చేసుకొను దానికంటె సత్యాగ్రహము ప్రధానసూత్రములలో భిన్నమైనదని తెలుపుటయే.

సాత్వికనిరోధలక్షణములను చెప్పుచుండగా దానిని అవలంబించినవారికి అన్యాయము జరుగకుండుటకై చేసు

హెచ్చరికవాక్యము చెప్పవలసి వచ్చెను. సత్యాగ్రహము యొక్క ప్రధానలక్షణములని నేను వర్ణించిన యోగ్యతలు సత్యాగ్రహులని పిలుచుకొనువారి అందరియందు కలవని నేను చెప్పుటలేదని గుర్తించుటకూడ అవసరము. సత్యాగ్రహులని పేరుపెట్టుకొనిన చాలమంది సత్యాగ్రహములో చెప్పబడిన ముఖ్యాంశములకు అత్యంతదూరస్థులని నాకు తెలియక పోలేదు. సత్యాగ్రహము దుర్బలుల ఆయుధమని అనేకమంది యూహించెదరు. అది సాయుధనిరోధమునకు సాధనమని యితరులు చెప్పెదరు. కాని ఇప్పుడున్న సత్యాగ్రహులను వారు ఉన్న స్థితిలో వర్ణించుట నాయుద్దేశ్యము కాదనియు, సత్యాగ్రహములోయున్న భావమును వెలిబుచ్చుటయు, సత్యాగ్రహులు ఉండవలసిన స్థితిలో వారికుండు లక్షణములు తెలుపుటయు నాయుద్దేశ్యమని మరొక్కమారు చెప్పవలయును.

క్షుప్తముగా చెప్పినయెడల దక్షిణాఫ్రికాలో భారతీయులు జరుపుచున్న ఉద్యమమును స్పష్టముగా నిర్వచించగల ఒక క్రొత్తపదమును సృష్టించుటయు, సామాన్యముగా సాత్విక నిరోధమని పిలువబడు దానితో దీనిని ఐక్యముచేసి పొరబడకుండ ఆపుటయు, మాకర్తవ్యమై యుండెను. ఆపదములో స్ఫురించుచున్న అర్థములో లీనమైయున్నట్లు అప్పుడు ఎంచిన వివిధసూత్రములును తెలుపుటకై యీ అధ్యాయములో ప్రయత్నించితిని.

14వ అధ్యాయము

ఇంగ్లండుకు రాయబారము

ఈ నల్లచట్టమును నిరోధించుటకుగాను స్థానికప్రభుత్వమునకు మహజర్లుపంపుట మొదలగు అన్నిపనులను ట్రాన్సువాలులో చేసితిమి. స్త్రీలకు సంబంధించిన వాక్యమును శాసనసభవారు తొలగించిరి; కాని తక్కిన శాసనమును మొదటి చిత్తుప్రకారము రవంతయైన మార్చకుండ, అంగీకరించిరి. భారతసంఘము ఉత్సాహపూరితముగా నుండెను. భేదాభిప్రాయములను సర్దుకొని ఏకగ్రీవముగా ఈ చట్టమును నిరోధించెను. ఎవరును నిరాశచెందలేదు. కాని మొట్టమొదట తీర్మానించినట్లు, మునుముందుగా సవ్యమైన ఆందోళనా విధానములను ప్రయత్నించదలచితిమి. ట్రాన్సువాలు ఇంకను చక్రవర్తి పరిపాలనమునకు లోబడిన వలసరాజ్యముగానే యుండెను. కాన ఇచ్చట శాసనాధికారమునకును, పరిపాలనాధికారమునకును, సామ్రాజ్యప్రభుత్వమువారే బాధ్యులుగానుండిరి. ఇచ్చటి శాసనసభ అంగీకరించిన చట్టములకు రాజుగారి సమ్మతి పొందవలసి యుండెను. అయ్యది సామాన్యకృత్యము (మామూలుతంతు) గాక ముఖ్యాంశముగానే యుండెను. బ్రిటిష్ రాజ్యాంగ విధాన భావమునకు విరుద్ధముగా నున్న చట్టములకు రాజుగారు సమ్మతి నియ్యక నిరాకరించవచ్చును. రాజునకు మంత్రులు అట్లు సలహా చెప్పవచ్చును. బాధ్యతా

యుత ప్రభుత్వముగల వలసరాజ్యముల సంగతి ఇట్లుండెను. అట్టి రాజ్యములుచేసిన చట్టములకు రాజు సమ్మతి మామూలుగా ఇవ్వబడును.

ఇంగ్లండునకు రాయబారము పంపదలచినయెడల మన బాధ్యతలను మరింతగుర్తించుట మంచిదని నేను అచ్చటి భారతీయబృందమునకు సలహా చెప్పితిని. మారాజకీయసంఘమునకు మూడు సలహాల నిచ్చితిని. ౧ సామ్రాజ్యనాటకశాలలో జరిగిన సభయందు మేము ప్రమాణములను చేసితిమి. అయినను భారతీయనాయకులు ప్రత్యేకముగా ఒక్కొక్కరు తిరిగి ప్రమాణముచేయుట మంచిది. అనుమానముగాని, దుర్బలముగాని కలవారు బయటపడుదురు. ఈసలహా చెప్పుటకు ఒక కారణము ఏమన :- ఇంగ్లండుబోవు రాయబారము సత్యాగ్రహముపై ఆధారపడినయెడల వారు భయములేకుండ ప్రవర్తించవచ్చును. ఇండియామంత్రికిని వలసరాజ్యముల మంత్రికిని భారతీయబృందముయొక్క తీర్మానమును గూర్చి ధైర్యముగా చెప్పవచ్చును. ౨ రాయబారమునకు కావలసిన ధనము వనూలు చేయవలసి యుండెను. ౩ రాయబార వర్గములో వెళ్లదగిన అధికసంఖ్యను నిర్ణయించవలసి యుండెను. ఈ చివరసూచన చేయుటకు కారణమేమన :- హెచ్చుమంది సభ్యులు వెళ్లినయెడల ఎక్కువపని చేయగలుగుదురని ఒక అపోహ వ్యాపించియుండెను. దానిని సవరించుట అవసరము. రాయబారవర్గములో వెళ్లుట గౌరవమని యెంచువారిని

గాక ఉద్యమమునందు అనన్యమైన భక్తికలవారినే చేర్చుకొనవలెనని తెలియజెప్పవలసి యుండెను. నామూడు సలహాలను వారు అంగీకరించిరి. ప్రమాణపత్రములమీద సంతకములు చేయబడెను. చాలమంది సంతకములు చేసిరి. కాని నాటకశాలలో మూజువాణిగా ప్రమాణములు చేసినవారిలో కొందరు కాగితముమీద దస్కతు చేయుటకు సంకోచించిరి. ఒకమారు ఒకడు ప్రమాణము చేసినయెడల దానిని నూరు మాట్లు చేయుటకై నను సంకోచింపనవసరములేదు. కాని బుద్ధి పూర్వకముగా ప్రమాణముచేసిన మనుజులే ఆమూజువాణి ప్రమాణమునకే తెల్ల కాగితము నలుపుచేయమని అడిగినపుడు, జంకుచుండుటకూడ అప్పుడప్పుడు అనుభవములో చూచుచున్నాము. కావలసిన ధనము సమకూర్చిరి. రాయబారవర్గ సభ్యులను నిర్ణయించుటలో హెచ్చుకట్టము తటస్థించెను. నేను వెళ్లవలసినదే కాని నాతో వచ్చువారు ఎవరు. ఇది తీర్మానించుటలో మారాజకీయసంఘము చాలకాలము గడపెను. అనేకరాత్రిలు జరిపోయెను. ఇట్టి ఉపసంఘములలో సామాన్యముగా వ్యాపించియుండు దురలవాట్లు మాకు పూర్తిగా అనుభవములోనికి వచ్చెను. ఈపీటముడిని కత్తిరించదలచిరి కొందరు. ఆ ఉద్దేశ్యముతో నన్ను ఒంటరిగా పొమ్మనిరి. కాని నేను ససేమిరా అంటిని. దక్షిణాఫ్రికాలో హిందూ మహమ్మదీయ సమన్య లేదనియే చెప్పవచ్చును. కాని రెండు జాతులమధ్య తేడాలే లేవని అనజాలము. ఈ తేడాలు తీవ్ర

రూపము దాల్చుకపోవుటకు దక్షిణాఫ్రికా ప్రత్యేకపరిస్థితులు ఒక కారణము. అంతకుమించిన విస్పష్టమైన కారణము ఇంకొకటి కలదు. ఏమన :- నాయకులు భక్తితోడను బోధా తనముతోడను కృషిచేసి భారతీయబృందమునకు చక్కని ఆదర్శమును చూపిరి. రాయబారవర్గములో ఇద్దరు ఉండ వలయు ననియు, ఒకరు మహమ్మదీయులుగా ఉండవలెననియు నేను సలహా చెప్పితిని. కాని పెంటనే నేను భారతీయబృంద మునకంతకు ప్రతినిధినిగాన హిందువులకు ప్రత్యేక ప్రతినిధి ఒకరు ఉండవలెనని అచ్చటి హిందువులు కోరిరి. కొంకణదేశపు మహమ్మదీయుడు ఉండవలెనని కొందరును, మెమన్ మహమ్మ దీయుడు కావలెనని కొందరును, గుజరాతీపాటీదారు కావలె నని కొందరును, ఇట్లు చెప్పసాగిరి. చివరకు నిజస్థితిని అందరు గ్రహించిరి. నన్నును, హెచ్. ఓ. ఆలీగారిని ఇద్దరిని సక్రమ ముగా నెన్నుకొనిరి.

ఆలీ మలయాద్వీపమునకు సంబంధము కలవాడు. ఈయనతల్లి మలయా స్త్రీ, తండ్రి భారతమహమ్మదీయుడు. వీని మాతృభాష డచ్చి అని చెప్పవచ్చును. ఇతను ఇంగ్లీషు బాగా చదువుకొనెను. రెండు భాషలు బాగా సమానముగా మాట్లాడగలుగును. వార్తాపత్రికలకు వ్రాయుటలో నేర్పరి. ట్రాన్సువాల్ బ్రిటిష్ ఇండియన్ అసోషియేషన్ (ట్రాన్సు వాలులోనున్న బ్రిటిషు పౌరులైన భారతీయుల సంఘము బదులు టి. బి. భా. సం. అని ముందు క్లుప్తముగా వ్రాయ

బడును.) లో ఇతను సభ్యుడు. ప్రజాహిత ఉద్యమములలో చాలకాలమునుండి పాల్గొనుచుండెను. హిందూస్తానికూడ సాపుగా మాట్లాడగలుగును.

ఇంగ్లండు చేరగానే మేము పని ప్రారంభించితిమి. ఓడలో నున్నపుడే మంత్రులకు ఇవ్వవలసిన మహజరుయొక్క చిత్తును వ్రాసితిమి. దానిని ఇప్పుడు అచ్చువేయించితిమి. మార్లె అప్పుడు ఇండియామంత్రిగా నుండెను. ఎలిజన్ ప్రభువు వలసమంత్రిగా నుండెను. దాదాభాయిగారిని వారిద్వారా భారతజాతీయమహాసభయొక్క బ్రిటిష్ ఉపసంఘమును కలిసి తిమి. దాదాభాయిగారి సలహా ప్రకారము, మావ్యవహారము వారికి చెప్పితిమి; మరియు ఇంగ్లండులోని రాజకీయకక్షల అందరి సహకారమును పొందవలెనను మాకోరికను తెలియ జేసితిమి. మాకార్యవిధానమును ఆ ఉపసంఘమువారు ఆమోదించిరి. సర్. మంచుర్జీభవనగిరిగారిని కలిసితిమి. ఆయన గూడ చాల సహాయపడెను. భారత దేశములో ఉద్యోగము చేసిన నిస్పక్షపాతులైన, ప్రఖ్యాతులైన ఆంగ్లేయుల సలహా పొందమని ఆయనయు దాదాభాయియు మాకు సలహా చెప్పిరి. అట్టి వాడొకడు మారాయబారమును యెలిజన్ గారి వద్ద పరిచయమొనర్చవలెనని వారు నూచించిరి. భవనగిరి గారు కొన్ని పేర్లు చెప్పిరి. అందులో సర్. లెఫెల్ గ్రీఫిస్ ఒకడు. సర్ డబ్లియు. డబ్లియు. హంటర్ అప్పుడు జీవించి యుండ లేదు. ఉన్నయెడల దక్షిణాఫ్రికా పరిస్థితులగూర్చి ఆయనకు

కలిగిన అనుభవతిశయముచేత ఆయనయే మాకు నాయకుడుగా నుండియుండును. లేదా ప్రభువుల సభలో ప్రముఖుని మాకు నాయకునిగా యేర్పరచి యుండును.

మేము గ్రిఫెచుగారిని కలిసితిమి. భారతదేశములో అప్పుడుఉన్న రాజకీయఉద్యమములకు ఆయన వ్యతిరేకుడు. కాని ఈ సమస్యలో హెచ్చుశ్రద్ధపుచ్చుకొనెను. మర్యాద కొరకుగాక మాఉద్యమమందలి న్యాయమును ధర్మమును విచారించి, మాకు నాయకుడగుటకు అంగీకరించెను. దీనికి సంబంధించిన కాగితములన్నిటిని చదివి బోధపరుచుకొనెను. అట్లే భారతదేశ ఉద్యోగస్తులగు ఇతరఆంగ్లేయులను, పార్లమెంటు సభ్యులును మా అందికలోనున్న ఇతరప్రముఖులను, చూచి సంభాషించితిమి. ఎలిజన్ ప్రభువు మా రాయబారము చెప్పినదంతయు శ్రద్ధతోవినెను. సానుభూతిని దెలిపెను. తన కష్టములను వివరించెను. అయినను శక్తికొలది సహాయము చేయుటకు వాగ్దత్తముచేసెను. రాయబారము నూర్లేగారిని కలసెను. ఆయనగూడ సానుభూతిదెలిపెను. ఆయన వాక్యముల సారాంశమును వెనుక నొక అధ్యాయములో తెలిపియున్నాను. కామన్సుసభ్యులలో భారతీయవ్యవహార ఉపసంఘము అని ఒకటిగలదు. ఆ కామన్సుభవనములోనే ఆ ఉపసంఘ సభ సర్ విలియంవెడ్డర్ బరన్ గారి మూలకముగా జరుపబడెను. మాశక్తికొలది వారికి మా వ్యవహారము వినుపించితిమి. ఐరిష్ పార్టీకి అప్పటి నాయకుడైన రెడ్మండుగారిని

కలసితిమి. ఇంతయేల వారివారి కక్షలతోనిమిత్తములేకుండ పీల్చె సంకమంది పార్లమెంటుసభ్యులను, కలసితిమి. భారత జాతీయమహాసభయొక్క ఉపసంఘము మాకు చాల సహాయ పడిరి. ఆంగ్లసాంప్రదాయముల ప్రకారము ఒక రాజు కక్షకు చెందినవారు కొన్ని అభిప్రాయములు గలవారు మాత్రమే ఈ ఉపసంఘములో నుండిరి. ఈ ఉపసంఘముతో జోక్యము లేని అనేకులు మాకు తగినంతసహాయముచేసినవారు కలరు. ఇట్టివారినిందరిని ఒకచోటచేర్చి మా వ్యవహారమును కనిపెట్టి యుండుటకు ఒక స్థాయిసంఘము నేర్పరచదలచితిమి. అన్ని కక్షలవారు దీనిని ఆమోదించిరి. ఏ సంస్థకైనను నడుపు జబాబుదారి కార్యదశిమీద ముఖ్యముగా పడును. ఆ సంస్థ యొక్క ఉద్దేశ్యములలోను ఆదర్శములలోను పూర్తిగా నమ్మకముండుటయేగాక, వాని నిర్వహణములో తనకాలము నంతయు వినియోగించవలెను. పరిశ్రమ చేయుటయందు హెచ్చుశక్తి సామర్థ్యము లుండవలెను. ఇట్టివాడే కార్య దశి పడవికి తగినవాడు. దక్షిణాఫ్రికా కాపురస్తుడు యల్. డబ్లియు. రిచ్చిగారు పూర్వము నాదగ్గిర పని నేర్చుకొనిరి. ఇప్పుడు లండనులో బారిష్టరుపరీక్ష చదువుచుండిరి. ఆయనకు పైజెప్పిన యోగ్యతలన్నియు కలవు. ఈ పనిచేయుటకు ఆయన సిద్ధముగానుండెను. అందుచేత దక్షిణాఫ్రికా బ్రిటిష్ ఇండియన్ స్థాయిసంఘము ఏర్పరుచుటకు మేము సాహసించి తిమి. ఇంగ్లండులోను, ఇతర పాశ్చాత్యదేశములలోను, భోజన

కాలములయందు ఉద్యమములను ప్రారంభించు ఆచారము కలదు. ఇది అనాగరికీయు అని నా అభిప్రాయము. ప్రతినవంబరు తొమ్మిదవ తేదీన, రాజమందిరములో బిటిషు ప్రధానమంత్రి ముఖ్యమైన ఉపన్యాసముచేయును. అందులో సంవత్సర కార్యక్రమములను వివరించును. భవిష్యత్తులను గురించి తన అభిప్రాయమును తెలుపును. అందుచేత దీనిని సకలజనులు గమనింతురు. లండనునగరపు లార్డుమేయరు మంత్రిమండలిని విందునకు పిలుచును. భోజనముకాగానే సారాబుడ్ల బిరడాలుతీతురు. హాజరైనవారందరును గృహస్థు అతిథులయొక్క ఆరోగ్యమునకై త్రాగుదురు. ఈ కులానా జరుగుచుండగా ఉపన్యాసములు చేతురు. బిటిషుమంత్రివర్గమునకు సన్మానమును ఉపపాదించుదురు. ప్రధానమంత్రి పైనదెల్పిన ముఖ్యోపన్యాసమును దాని ప్రత్యుత్తరముగా ప్రకటించును. ప్రజాహిత్య వ్యవహారములలో నెట్లో వ్యక్తివ్యవహారములలో గూడ అట్లే జరుగుచుండును. ఎవరితోనైన ముఖ్యముగా మాట్లాడదలచినయెడల, ఆచారప్రకారము వారిని విందుకు పిలుతురు. విందుమధ్యనుగాని పిమ్మటగాని విషయములను గూర్చి మాట్లాడుదురు. మేముగూడ ఈ ఆచారప్రకారము ఒకమారుగాక అనేకపర్యాయములు ప్రవర్తించవలసివచ్చెను. కాని మేముమాత్రము మాంసమును మద్యమును ముట్టలేదు. మా ముఖ్యసహాయకులను ౧౦౦ మందిని అల్పాహారమునకు పిలిచితిమి. మేము శైలవుతీసుకొనుటకును, స్థాయిసంఘమును

యేర్పరుచుటకును ఉద్దేశించితిమి. ఇచ్చటను భోజనానంతరము ఉపన్యాసము చేయబడెను. ఉపసంఘముస్థాపింపబడెను. మా ఉద్యమమునకు అధికప్రచారము సంపాదించితిమి.

ఇంగ్లండులో ఆరువారము లుండి దక్షిణాఫ్రికాకు తిరిగి పయనమయితిమి. మెడీరా మకాముకు వచ్చునప్పటికి మాకు రిచ్చిగారి వద్దనుండి తంతివార్త వచ్చెను. ఇంకను విచారించకుండ ట్రాన్సువాలుచట్టమును అమలులో పెట్టుటకు సమ్మతి నియ్యమని చక్రవర్తిగారికి సలహానిచ్చుటకు తానస మద్దుడనని ఎలిజన్ ప్రకటించినట్లు ఈతంతివార్తలో కలదు. (ట్రాన్సువాలుచట్టము తాత్కాలికముగా నిరాకరింపబడినదని దీనిభావము) మా సంతోషమునకు మేరలేదు. తరువాత రెండువారములలో మేము కేపుటవును చేరితిమి. ఈరోజులు సంతోషముతో గడిపితిమి. మా ఇతరకష్టములు నివారించుట కొరకు అనేక ఊహలు పన్నితిమి. కాని దైవకృత్యములు ఊహించనలవికాదు. మేము కట్టిన ఆ కాశహర్మ్యములన్నియు క్రిందకు దొర్లిపడి శూన్యములోనికి ఎట్లు శుష్కించిపోయెనో తరువాత అధ్యాయములో చూతుము.

ఈ అధ్యాయము ముగించులోపల ఒకటిరెండు స్థగిం చదగిన పవిత్రమైన అంశములను చెప్పవలెను. ఇంగ్లండులో నున్న కాలములో ప్రతినిమిషము ఉపయోగించితిమి. అనేక ములైన ప్రకటనలు ఉత్తరములు మొదలగునవి పంపుటకు మాకు అలవికాకపోయెను. ఇతర సహాయము అవుసర

మయ్యెను. ధనము ఇట్టి సహాయము చేకూర్చును. కాని డబ్బు
 ఇచ్చికొన్న సహాయము పూర్తిగా ఐచ్ఛికమైన నేవతో
 యెన్నడును పోల్చితగదని నలుబదియేండ్ల పై కాలముగా
 నున్న నాయనుభవమే నాకు చెప్పుచున్నది. అదృష్టవశమున
 ఇట్టి ఐచ్ఛిక సహాయకులు మాకు చాలమంది దొరకిరి. ఇంగ్లం
 డులో చదువుచున్న భారతయువకులు మాచుట్టుచేరిరి. ఎవ్విధ
 మైన కీర్తిగాని ప్రతిఫలమునుగాని కోరకయే వారిలో కొందరు
 మాకు రాత్రింబవలు సహాయము చేసిరి. చిరునామాలు
 వ్రాయుటగాని, బిళ్లలు అంటించుటగాని, ఉత్తరములు
 టపాలో వేయుటగాని, యేదైననుసరే, మాకు అవమానకర
 మని ఎవరైనను ఎప్పుడైనను నిరాకరించినట్లు నాకు జ్ఞాపకము
 లేదు. కాని సైమండ్సు అను ఒక ఇంగ్లీషు స్నేహితుడు వీరల
 నందరిని పక్కకు నెట్టి మించిపోయెను. దేవతలకు ప్రియుడగు
 వాడు బాల్యమున మరణించును. అట్లే ఈ పరోపకారియగు
 ఆంగ్లేయుడును చనిపోయెను. వానిని నేను మొట్టమొదట
 దక్షిణాఫ్రికాలో కలసితిని. ఆతడు భారతదేశములో కొన్నాళ్లు
 ఉండెను. ౧౮౯౭లో బొంబైలో నున్నపుడు బొబ్బలజాడ్యము
 వలన బాధనొందిన వారల మధ్య నిర్భయముగా తిరిగెను.
 వారలకు నేవచేసెను. అంటురోగములవల్ల బాధితులగు
 వారికి నేవజేయునపుడు మృత్యువువలన భయమునొందకుండుట
 ఆతనికి రెండవ స్వభావమైనది. వానికి అణుమాత్రమైనను
 జాతిభేదము రంగుభేదము లేదు. ఆతడు స్వతంత్రులలోచనా

పరుడు. అల్పసంఖ్యాకులు సత్యమార్గమున నిలుతురని అతను నమ్మెను. ఈ విశ్వాసమే అతనిని జోహానెస్బర్గులో నాచెంతకు చేర్చెను. అతడు పరిహాసముగా నాతో చెప్పుచుండెడివాడు. నేను అధికసంఖ్యాకులలో చేరుట సంభవించిన యెడల తాను నాకు జేసెడి సహాయమును విరమించును అనుచుండును; వలనన స్వయముగా సత్యము కూడ, అధికసంఖ్యాకుల చేతులలో పడి కళంకమొందునని, అతని అభిప్రాయము. అతను బాగా చదివినవాడు. జోహానెస్బర్గులోని కోటీశ్వరులలో నొకడగు సర్ జార్జిఫ్రాంకో, ఇతను ఆంతరంగిక కార్యదర్శిగా నుండెను. టైపుచేయుట యందు నిపుణుడు. మేము ఇంగ్లండు వెళ్లినపుడు అతను అక్కడనే యుండెను. అతను యెక్కడ నున్నది నాకు తెలియదు. కాని మాప్రజాహితకార్యములు ప్రతికలలో ప్రకటించబడుచున్నందువలన, ఈ ఉదారపురుషుడు తానేవచ్చి మమ్ము కనుగొనెను. తాను చేయగలది యేదియో నను చేతునని తన సంసిద్ధతను తెలిపెను. “మీకు నేవగుడు కావలసిన ఆపనిచేతును. టైపుచేయువాడు కావలసిన ఆపని చేతును. ఇందులో నామాదిరి వానిని మీరు సామాన్యముగా సంపాదించలేరు.” అని అతడు చెప్పెను. మాకు ఈరెండు నేవలు అవసరమే. వేతనములేకుండ రాత్రింబవలు మాకొరకు ఈ ఆంగ్లేయుడు కష్టపడెను. ఇందులో అతిశయోక్తి యేమియును లేదు. ఎప్పుడును రాత్రి పన్నెండుగంటలవరకు టైపు చేయుచుండును. మేము పంపిడివార్తలను ఇతరులకు చేర్చు

చుండును. ఉత్తరములు టపాలో వేయుచుండును. ఎప్పుడును చిరునవ్వు ఆతని పెదవులపై చిందులాడు చుండును. వాని నెలసరి ఆదాయము షుమారు రూ. పానులు. కాని అంతయును స్నేహితులకో, ఇతరులకో, సహాయము చేయుటలో వ్యయ పరుచును. అతనికి ముప్పదియేండ్ల వయస్సు. వివాహము కాలేదు. ఎన్నటికైనను చేసికొనదలచలేదు. ధనముతీసుకొమ్మ అని నేను బలవంతపెట్టితిని. ఆతను నిస్సంకోచముగా నిరాకరించెను. “ఈ సేవకు ప్రతిఫలము నేను అంగీకరించిన యెడల, నావిద్యుక్తమును నిర్వహించుటలో తప్పిపోయినవాడ నగుదును.” అని వాడు చెప్పెను. మాసామానులను కట్టుకొని ప్రయాణమగుచున్న చిట్టచివరరాత్రి మూడుఘంటల వరకు అతను మేలుకొని యుండెను. అని నాజ్ఞాపకము. మరునాడు మమ్ము ఓడ నెక్కించి మావద్ద శెలవు తీసుకొనెను. అది సంతాపకరమైన వియోగము. పరోపకారము యెరుపుతోలుకు మాత్రమే ప్రత్యేకలక్షణ గాదని అనేకమారులు నేను గ్రహింపగలిగితిని.

ప్రజాహితసేవచేయగోరు యువకుల లాభమునిమిత్తము మేము మా రాయబారపు ఆదాయవ్యయములనుగూర్చిన లెఖి యెంతజాగ్రతగా నుంచితిమో ఇచట తెలిపెదను. ఓడ మీదకొన్న సోడానీరుమొదలు చిన్నచిన్న పద్దులకు సైతము మేము రశీదుల నుంచితిమి. అట్లే తంతివార్తల రశీదుల నుంచితిమి. వివరముగా లెక్కలు వ్రాయునపుడు చిల్లర

ఖర్చులక్రింద ఒకపద్దు అయినను వ్రాసినట్టు గుర్తులేదు. మామూలుగా చిల్లరఖర్చులు మాలేఖ్యలలో కనపడవు. పగలంతయు ఖర్చుపెట్టిన డబ్బుకు రాత్రిపూట లెఖ్ఖవ్రాయునప్పుడు మరుపు కగిలినను ఏకొద్ది పెన్నీలో, పిల్లింగులో తప్ప వేరే చిల్లరఖర్చులు లేనేలేవు.

మన యుక్తవయస్సు వచ్చినప్పటినుండి మనము ధర్మకర్తలమో, బాధ్యతగల ప్రతినిధులమో అగుదుము. ఈ హంశమును మానవజీవితములో స్పష్టముగా నేను గుర్తించితిని. మనము తలిదండ్రులవద్ద నున్నంతవరకు, వారు మనకు ఒప్పగించిన ధనమునకో, పనికో, లెఖ్ఖచెప్పవలెను. వారు మన క్రమప్రవర్తనను గూర్చి నిశ్చితులై మనలను లెఖ్ఖలడుగక పోవచ్చును గాని దానిచే మనబాధ్యతలో భేదమురానేరదు. మనము స్వతంత్రగృహస్థులమైనప్పుడు మన కుటుంబముయెడ మనకు బాధ్యత యేర్పడును. మన సంపాదనల కంతకును మనము యేకాధికారులము కాము. మనతోపాటు మన కుటుంబముకూడా భాగస్వాము అగుదురు. వారికొరకు ప్రతి దమ్మిడికిని మనము లెఖ్ఖ చెప్పవలెను. వ్యక్తిజీవితములోనే బాధ్యత ఇట్లున్నప్పుడు ప్రజాహితజీవితములో ఇది అత్యధికముగా నున్నది. ఐచ్ఛిక సేవకులు సీజరు భార్యవలె తాము అనుమానమునకు అతీతుల మనుకొందురు. తమ కిచ్చిన ధనమునకును, పనికిని వివరములతో లెఖ్ఖ చెప్పవలసిన బాధ్యత లేనట్లు ప్రవర్తింతురు. ఈ భావమును నేను గమనించినాను, ఇది శుద్ధ

బుద్ధిహీనత. విశ్వాసపాత్రతకుగాని, అపాత్రతకుగాని లెక్కలుంచుటలో సంబంధము లేదు. లెక్కలుంచుట స్వతంత్రమైన విధి. పరిశుభ్రమైన సేవకు దీని నిర్వహణ మత్యవసరము. మనము యే సంస్థకు ఐచ్ఛికముగా సేవ చేయుచున్నామో, దాని ప్రధాననాయకులు అగౌరవము అను పొరబాటు అభిప్రాయముచేతగాని, భయముచేతగాని, మనలను లెక్కలు అడుగకపోయినయెడల, అప్పుడు వారుకూడ మనతోపాటు నిందార్హులే. వేతనముపొందు సేవకుడు తాను చేయుపనికిని ఖర్చుపెట్టు ధనమునకును లెక్క ఇవ్వవలసిన యెడల ఐచ్ఛికమని బాధ్యత రెట్టింపుగా గలదు. వీనికి వీని సేవయే ప్రతిఫలము. ఇది చాలముఖ్యమయిన విషయము. అనేకసంస్థలలో దీనికి ప్రాముఖ్యము ఇచ్చుట లేదని నాకు తెలుసును కనుక ఇచ్చుట దీనినిగూర్చి ఇంత విపులముగా వ్రాయ సాహసించితిని.

15 వ అ ధ్యాయ ము

వ క్ర వి ధా న ము

మేము కేపుటవునులో దిగగానే జోహానిస్ బర్గు పోగానే రిచ్చి ఇచ్చిన తంతివార్తను గూర్చి అత్యాశపొందితిమని తెలుసుకుంటిమి. దానికి రిచ్చి బాధ్యుడుకాడు. ఈ చట్టము నిరాకరించబడినదని విన్న అంశము మాత్రమే అతను మాకు తెలిపెను. లోగడ తెలిపినట్లు అప్పుడు

అనగా ౧౯౦౬ లో ట్రాన్సువాల్ చక్రవర్తి పరిపాలనకు లోబడిన వలసరాజ్యము. ప్రతి వలసరాజ్యమును ఇంగ్లాండులో ఒక ప్రతినిధిని ఉంచుకొనును. వలసరాజ్య ప్రయోజనములకు సంబంధించిన విషయములలో వలసరాజ్యముల మంత్రికి, తగిన సమాధానము చెప్పట యీ ప్రతినిధి విధులలో నొకటి. దక్షిణాఫ్రికాలో ప్రఖ్యాత న్యాయవాదియైన సర్ రిచర్డుసాలమన్, అప్పుడు ట్రాన్సువాలు ప్రతినిధిగానుండెను. వానితో సంప్రదించి ఎల్జెన్ ప్రభువు నల్లచట్టమును త్రోసివేసెను. ౧౯౦౭ సం. ది ౧ జనవరి తేదిన బాధ్యతాయుత ప్రభుత్వము ట్రాన్సువాలులో ప్రవేశింపబడనుండెను. “బాధ్యతాయుత ప్రభుత్వము యేర్పడినపిమ్మట సమావేశమగు శాసనసభవారు ఇట్టి శాసనమును చేసినయెడల దానికి రాజసమ్మతి నిరాకరించబడదు” అని ఎలిజన్ సాలమన్ గారికి అభయము నిచ్చిరి. ట్రాన్సువాలు చక్రవర్తి పరిపాలనకు లోబడిన వలస రాజ్యముగా నున్నంతవరకు జాతిభేదమునుబట్టి చేసిన శాసనములకు సామ్రాజ్య ప్రభుత్వము వారే బాధ్యులుగా నుందురు. జాతిభేదము నెలకొల్పుట, బిటిషుసామ్రాజ్య ప్రధానసిద్ధాంతములనుండి పెడత్రోవ తొక్కుటయగును. కాన ఈనల్లచట్టమును త్రోసివేయునుని చక్రవర్తి గారికి ఎలిజన్ సలహా చెప్పక తప్పినదికాదు.

అనగా ఈనల్లచట్టము నామకహా త్రోసివేయుటయు, ట్రాన్సువాలులోని ఐరోపీయులు తమ ఇష్టప్రకారము ప్రవర్తిం

చుటయు, సంభవించెను. ఇట్టి మంచి యేర్పాటుకు సాలమను ఆక్షేపించతగిన కారణములేదు. దీనినే నేను వక్రవిధానము అని అంటిని. దానికి ఇంతకంటెను కఠినమైన పేరు నిరాక్షేపణీయముగా పెట్టవచ్చును. చక్రవర్తి పరిపాలనకు లోబడిన వలస రాజ్యములలో శాసన అధికారబాధ్యత సామ్రాజ్య ప్రభుత్వము వారిదే. జాతినిబట్టిగాని, రంగునుబట్టిగాని, భేదము చేయుటకు సామ్రాజ్య రాజ్యాంగ పద్ధతిలో అవకాశము లేదు. అంతవరకు మంచిదే. బాధ్యతాయుత ప్రభుత్వమును పొందిన వలసరాజ్యములలో చేసిన శాసనములను సామ్రాజ్య ప్రభుత్వమువారు తటాలున నిరాకరించలేరు. ఇదికూడ అర్థము చేసుకొనవచ్చును. కాని వలసరాజ్య ప్రతినిధులతో రహస్యాలోచనలుచేయుట, బ్రిటిషు సామ్రాజ్య విధానమునకు ప్రత్యక్ష విరుద్ధముగానున్న శాసనములకు మున్నందుగానే రాజసమ్మతిని వాగ్దత్తము చేయుట విశ్వాసఘాతుకముగాని యెడల దీని పేరేమి? ఎవరిహక్కులు దొంగిలింపబడినవో వారికిది అన్యాయముగానియెడల దీని పేరేమి? నిజము చెప్పినయెడల ఎలిజన్ ప్రభువు తానిచ్చిన యీ అభయహస్తము వలన ట్రాన్సువాలు ఐరోపీయులు భారతీయులకు విరుద్ధముగా చేసెడికృషిలో, వారలను మరింత ప్రోత్సహపరిచెను. తానట్లు చేయదలచినయెడల భారతీయ రాయబారవర్గమునకు స్పష్టముగా అట్లు చెప్పియుండవలసినది. బాధ్యతాయుత ప్రభుత్వమును అనుభవించెడి వలసరాజ్యములుచేయు శాసనములకు

గూడ సామ్రాజ్యము బాధ్యతవహించకతప్పదు. నిజమూలో చించిన సామ్రాజ్యము ఆ బాధ్యతనుండే తప్పించుకొనజాలదు. అట్టి వలసరాజ్యములు గూడ బ్రిటిషు రాజ్యాంగ విధానము లోని ప్రధాన నూత్రములను అంగీకరించవలసినదే. (ఉదాహరణ) చట్టసమ్మతమైన బానిసత్వమును ఏవలసరాజ్యమైనను పునరుద్ధరించలేదు. అక్రమ శాసనమనియే ఈనల్లచట్టమును ఈయన నిరాకరించగలుగును. అట్లు నిరాకరించి యుండిన యెడల ఈయన, సాలమనును రహస్యముగా యారీతిగా హెచ్చరించవలసి యుండెను. అది ఆయన విధి. “బాధ్యతాయుతప్రభుత్వము ఇవ్వబడినపిమ్మట ఇట్టి పాపపు చట్టమును ట్రాన్సువాలు చేయగూడదు. అట్టి యుద్దేశ్యము ట్రాన్సువాలుకు ఉన్నయెడల ట్రాన్సువాలుకు బాధ్యతాయుతప్రభుత్వము ఇవ్వవచ్చునా, లేదా అను సంగతిని సామ్రాజ్యప్రభుత్వమువారు తిరిగి విచారించవలసి వచ్చును.” లేదా ఆయన సాలమన్ తో ఇట్లు చెప్పియుండవచ్చును. “భారతీయుల హక్కులను పూర్తిగా సంరక్షించు పరతుమిదనే మీకు బాధ్యతాయుతప్రభుత్వమును ఇయ్య వీలుపడును.” ఇట్టి సక్రమమైన విధానమును ఎలిజన్ అనుసరించలేదు. దానికి బదులు భారతీయులయెడ స్నేహభావమును పైపైన జూపెను. అపుడే నిజముగా, రహస్యముగా ట్రాన్సువాలు ప్రభుత్వమును బరిపరచుచుండెను. తాను నిరాకరించిన చట్టమునే తిరిగి శాసించమని వారిని ప్రోత్సహ పరుచుచుండెను. బ్రిటిషు సామ్రా

జ్యమువారు వక్రవిధానము ననుసరించుటకు ఇది మొదలు గాదు. ఇది ఒకటే నిదర్శనమును కాదు. దాని చరిత్రను అజాగ్రత్తగా చదివినవాడుగూడ ఇట్టి వ్యవహారములను తేలికగా గమనించగలడు.

కాన జోహానిస్ బర్గులో ప్రతివాడును దీనినిగూర్చి మాట్లాడసాగిరి. ఎలిజను ప్రభువును, సామ్రాజ్య ప్రభుత్వమును చేసిన టక్కరితనము చర్చనీయాంశ మయ్యెను. మదీరాలో యెంత సంతోషించితిమో, దక్షిణాఫ్రికాలో అంత నిరాశ జెందితిమి. ఈ మోసముయొక్క ప్రత్యక్ష ఫలితముగా భారతీయబృందము పూర్వముకన్న మరింత ఉత్సాహపూరిత మయ్యెను. “మన పోరాటము సామ్రాజ్యప్రభుత్వమునుండి పొందు సహాయముమీద ఆధారపడియుండలేదు. కాన మన మెన్నడును భయపడవలసిన అవసరము లే” దని ప్రతివాడును చెప్పసాగిరి. సహాయమునకు మనలనే మనము ఆశ్రయించుకొనవలెను. అంతేగాక దీనిని నిరోధించుటకు యే దేవుని పేర మనము ప్రమాణము చేసితిమో ఆయనను ఆశ్రయించవలెను. మనము మన సిద్ధాంతములను నిజముగా ఆచరణలో పెట్టినయెడల, వక్రవిధానమైనను సకాలములో సక్రమముగును.

ట్రాన్సువాలులో బాధ్యతాయుతప్రభుత్వము యేర్పరచబడెను. క్రొత్తశాసనసభ చేసిన మొట్టమొదటి చట్టము, ఆదాయవ్యయ చట్టము; రెండవది, ఆశియా దేశస్థుల రిజిస్ట్రేషను చట్టము (అనగా నల్లచట్టము). పాతచట్టమునకును

దీనికిని ఒకే మార్పుగలదు. అది, అందులో చెప్పబడిన
 తేది మార్పు మాత్రమే. మధ్యజరిగిన కాలవ్యవధివల్ల ఇది
 అవసరమయ్యెను. మొదటి చట్టమునకు ఇది సరియైన నకలు.
 ౨౧-౩-౧౯౦౭ సం॥న ఒక్క సమావేశములోనే అన్ని
 అంతరువులగుండ దానిని నెట్టి నడిపించిరి. నల్లచట్టమును నిరా
 కరించుట అనునది స్వప్నమువలె మరుపు తగిలెను. భారతీ
 యులు మామూలుగా మహజర్లు వగైరాలు పంపిరి. కాని
 వీనిని వినువా డెవడు? ౧-౭-౧౯౦౭ నుండి ఇది అమలు
 లోనికి వచ్చునని ప్రకటించిరి. ఆ జూలై నెల ౩౧ వ తేది
 లోపల రిజిష్టరు చేసుకొనుటకు భారతీయులను హెచ్చరించిరి.
 దీనిని అమలు జరుపుటలో గల ఆలస్యము భారతీయులకు
 సహాయము చేయుకొరకుగాదు. వారి అవసరములను బట్టి
 ఆలస్య మయ్యెను. చక్రవర్తిగారి సమ్మతిని నామకమా అయి
 నను పొందవలసి యుండెను. తగిన నమోనాలు తయారు
 కావలసియుండెను. తగినన్ని కార్యస్థానములు వివిధప్రదేశ
 ములలో పెట్టవలసి యుండెను. దీని కంతకును వ్యవధి అవస
 రము. ట్రాన్సువాలు ప్రభుత్వ స్వంతసౌకర్యమునకే ఈ ఆల
 స్యము ఉద్దేశింపబడెను.

16 వ అధ్యాయము

అహమ్మద్ మహమ్మద్ కచ్చాలియా



మా రాయబారవర్గము ఇంగ్లండు వెళ్లుచుండగా దోవలో ఒక ఆంగ్లేయునితో మాట్లాడితిని. ఆసియా దేశస్థులకు వ్యతిరేక్తముగా ట్రాన్సువాలు ప్రభుత్వమువారు చేసిన శాసనములగూర్చియే మా సంభాషణము. ఆ ఆంగ్లేయుడు దక్షిణాఫ్రికాలో స్థిరనివాసము యేర్పరచుకొనెను. మేము ఇంగ్లండుపోవు ఉద్దేశ్యము ఆయనకు చెప్పగానే ఆయన ఎలుగైతి ఇట్లు అరచెను. “కుక్కమెడపట్టాను తప్పించుకొనుటకు మీరు లండను పోవుచున్నారు అని నేను గ్రహించితిని” అతడు ఈ ట్రాన్సువాలు పరిమిట్ (అనుమతిపత్రమును) కుక్కమెడపట్టాకు పోల్చెను. వానిభావము అప్పుడు నాకు స్పష్టముగా అర్థముకాలేదు. దానినిగురించి వ్రాయుచు యిప్పుడైనను అతనిభావము స్పష్టముగా చెప్పలేను. అతని ఉద్దేశ్యమేమిటో? భారతీయుల యెడగల అసహ్యమును, వారికి గలిగిన అవమానమునకు సంతోషమును ప్రకటించెనా? లేక ఈ వ్యవహారములో తనకుగలిగిన గాఢమైన కోపభావమును నూచించెనా? ఏ మనుజునిపలుకులనైనను వానికేలన్యాయము జరుగునట్లు అర్థముచేయరాదు. ఇది సువర్ణనూత్రము. దీనిని బట్టి ఈ ఆంగ్లేయుడు చిత్రించిన ఉపమానము దెలిపిన దృగ్గో

చర సాధనమైన సంభాషణమును ఆయన గూఢభావమును తెలుపుటకే వాడెనని నే నంగీకరింతును. ఇది ఎట్టైననుసరే, ఒకవైపున ట్రాన్సువాలు ప్రభుత్వమువారు ఈ కుక్కమెడ పట్టాను భారతీయుల కుత్తుకలపై కట్టుటకు ప్రయత్నించుచుండిరి. రెండవవైపున ప్రభుత్వయొక్క ఈ దుర్మార్గ విధానమునకు భిన్నముగా పోరాటము సలుపుటకు భారతీయులు తయారగుచుండిరి. ఈ కుక్కమెడపట్టాను ధరించగూడదను తీర్మానమును దృఢపరుచుటకై యేర్పాట్లు చేసుకొనుచుండిరి. ఇంగ్లండులోను, ఇండియాలోను, ఉన్న స్నేహితులకు మామూలుగా ఉత్తరములు వ్రాయుచుంటిమి. ఇచ్చట పరిస్థితులు రోజువారీగా వారికి తెలుపుచుంటిమి. కాని సత్యాగ్రహ పోరాటము వెలుపలిసహాయముమీద బహుస్వల్పముగా ఆధారపడియుండును. ఆంతరంగికమైన తరుణోపాయములే కార్యకారియగును. కాన భారతీయబృందములోని వివిధ భాగములను సమున్నతస్థాయిలో నిలువబెట్టుటకు చేయు ప్రయత్నములతోడనే నాయకులకాలము ముఖ్యముగా గడుచుచుండెను.

ఈ పోరాటమును సాగించుటకు ఎట్టిసంస్థను యేర్పరచవలె ననునదియే ముఖ్యసమస్య. టీ. బి. భా. సం. లో చాలమంది సభ్యులు గలరు. దానిని స్థాపించినపుడు సత్యాగ్రహ మింకను పుట్టలేదు. ఈ సంఘము గడచినకాలములో నిరోధించెను. రాబోవుకాలములో నిరోధించును. ఒక అక్రమచట్టముచేగాక

అట్టివి యెన్నియైననుసరే అది నిరోధించును. అక్రమచట్టములకు నిరోధమును వ్యాపింపజేయుటయేగాక సాంఘికమైన రాజకీయమైన అనేకవిధులను అది నిర్వహించవలసియుండెను. మరియు ఆసంఘసభ్యులందరును సత్యాగ్రహము మూలమున ఈ నల్లచట్టమును నిరోధించుటకు ప్రమాణములు చేయలేదు. ఈ సంఘము సత్యాగ్రహపోరాటముతో కలసిపోయినయెడల, దీనికి వెలుపలనుండి రాదగిన ఆపదలను మనము గమనించవలెను. ఈ సత్యాగ్రహపోరాటమును రాజద్రోహకరమనియు దీని నడుపుసంస్థలు అక్రమసంఘములనియు, ట్రాన్సువాలు ప్రభుత్వమువారు ప్రకటించిన యేమగును? అట్టిసమయములో సత్యాగ్రహులుగాని సభ్యులస్థితి యేమగును? సత్యాగ్రహము అను ఆలోచన పుట్టకముందే వసూలుచేసిన ధనము యేమగును? ఇవి అన్నియు బలమైన హేతువులు. ఇంతేగాదు. సత్యాగ్రహులు తమపోరాటములో చేరనివారిపై ఏవిధమైన దుర్భావమును ఉంచుకొనరాదు. విశ్వాసము లేకపోయినను, దుర్బలమువల్లనైనను, ఇతర కారణమువల్లనైనను వారు చేరక పోవచ్చును. వారిమీద దుర్భావము ఉండరాదు సరేకదా, వారికిని తమకును ఇదివరకున్న స్నేహసంబంధములు తగ్గకుండ నుంచుకొనవలెను. ఈ సత్యాగ్రహపోరాటముగాక ఇతర ఉద్యమము లన్నిటిలో వారితో కలసిమెలసి పనిచేయవలెను. ఈ భావములు సత్యాగ్రహుల మనస్సులలో దృఢముగా నాటుకొని యుండెను.

ఈలన్ని కారణములవలన ప్రస్తుత సంస్థలద్వారా
 సత్యాగ్రహ పోరాటము జరుపరాదని భారతీయ బృందము
 తీర్మానించెను. ఈసంస్థలన్నియు శక్తికొలది సహాయము
 చేయవచ్చును. సత్యాగ్రహముకాక ఇతర అన్నివిధముల
 నల్లచట్టముల నిరోధించవచ్చును. సత్యాగ్రహము జరుపుటకు
 మాత్రము సాత్విక నిరోధ సంఘము అను ఒక క్రొత్తసంస్థను
 సత్యాగ్రహములు స్థాపించిరి. దీనికిబెట్టిన ఇంగ్లీషుపేరునుబట్టి
 ఈసంస్థ స్థాపించినప్పటికీ సత్యాగ్రహము అను పదము సృజింప
 బడలేదు అని పాఠకుడు తెలుసుకొనవచ్చును. కాలము జరిగిన
 కొలది ఈనూతనసంస్థ స్థాపించుటవలని లాభములు బయల్ప
 డెను. అప్పటి సంస్థలద్వారా సత్యాగ్రహము జరిపినయెడల
 సత్యాగ్రహమునకు కొంత వెనుకంజకలిగియుండెడిది. ఈక్రొత్త
 సంఘములో అనేకమంది సభ్యులుచేరిరి. భారతీయబృందము
 ఔదార్యముతో ధనమిచ్చెను. ఏ ఉద్యమము అయినను ధనము
 లేనందున చిక్కిపోదు ఆగిపోదు. ఇది నాలనుభవము. కాని
 ఈలోకములోని ఏఉద్యమమైనను ధనములేకుండ సాగునని
 దీనికి అర్థము చేయరాదు. ఎచ్చట, యే ఉద్యమములోనైనను,
 నత్యవంతులైన సత్పురుషులు, చుక్కాని చేపట్టినయెడల
 ఆవశ్యకమైన ధనమును, ఆఉద్యమము ఆకర్షించు తీరునని దీని
 యొక్కభావము. ఇంకొకవైపున నేను గమనించినదేమనగా
 ఏ ఉద్యమమైనను అధికధనముతో క్రుంగినప్పటినుండి అది
 పతనమగుచుండును. ఏ ప్రజాహిత సంస్థనైనను మూలధనముపై

వచ్చెడి వడ్డినుండి నడిపినయెడల దానిని పాపమని చెప్ప సాహ
సింఁచను, గాని అది మిక్కిలి అక్రమమైన విధానమని గట్టిగా
చెప్పెదను. ప్రజాహిత సంస్థల కన్నిటికిని ప్రజలే నిధి (బ్యాంకు)
అయి యుండవలెను. ఈసంస్థలు ప్రజలుకోరిన కాలమునకు
మించి ఓక్కరోజైనను నిలువరాదు. కూడబెట్టిన మూల
ధనముపై వడ్డితోనడిచెడిసంస్థ ప్రజాభిప్రాయమునకు లోబడి
యుండదు. నిరంకుశమును అభిమానపూరితమును అగును.
శాశ్వతనిధులలో నడుచుచున్న సాంఘిక రాజకీయ సంస్థల
లోని కుళ్లును తెలుపుటకు ఇది తగినచోటుకాదు. ఈ పరి
వర్తనము బహుసామాన్యముగా నున్నది. పరుగెత్తుచున్న
వాడైనను దీనిని గ్రహించవచ్చును.

కాని మనము మనకథకు తిరిగి రావలెను. న్యాయ
వాదులును, ఇంగ్లీషు చదువుకున్న వారును మాత్రమే వెండ్రుక
లను పగులగొట్టగల విమర్శనాశక్తిలో సర్వాధికారమును
ఏవిధమునను పొందియుండలేదు. దక్షిణాఫ్రికాలోని నిరక్షర
కుక్షులైన భారతీయులుగూడ సూక్ష్మమైన భేదములను కను
పెట్టుటకును, సున్నితమైన వాదములు చెప్పుటలోను చక్కని
శక్తిగలవారే యని నేను గ్రహించితిని. ప్రాతచట్టము రద్దు
పరచబడినది గనుక నాటకశాలలోచేసిన ప్రమాణము నెగ్గిన
దని కొందరు వాదించిరి. ఆసభ యైనపిమ్మట దుర్బలులు
అయినవారు ఈమిషక్రింద శరణుజొచ్చిరి. ఈవాదములో
బలము లేకపోలేదు. కాని యెవరినిరోధము ఆప్రత్యేకచట్టము

సకుగాక ఆచట్టమునకు అంతర్లీనమైన దుష్టసిద్ధాంతమునకు ప్రవర్తింపచేయబడెనో వారికి యీవాదము నచ్చలేదు. అయినను క్షేమము నిమిత్తమును, భారతీయబృందముయొక్క జాగ్రత్తస్థితిని బలపరుచుటకును, దుర్బలమున్నయెడల దానిలోతు కనుగొనుటకును, ప్రమాణములను తిరిగి చేయించుట అవసరమయ్యెను. కాన ప్రతిచోటను సభలు చేయబడెను. ఆసభలలో పరిస్థితులు వివరింపబడెను. క్రొత్తగా ప్రమాణములు చేయబడెను. భారతీయబృందముయొక్క ఉత్సాహము యెప్పటివలెనే ఉన్నతస్థాయిలో నున్నట్లు కనుగొనబడెను.

ఇంతలో ఆపద్భరితమైన జూలై మాసము చివరకు వచ్చుచుండెను. ఆనెల చివరరోజున ట్రాన్సువాలు రాజధానియగు ప్రెటోరియాలో భారతీయుల సామాన్యసభ చేయతీర్మానించుకొంటిమి. ఇతర ప్రదేశములనుండి ప్రతినిధులు పిలువబడిరి. ప్రెటోరియా మసీదువద్దనున్న కాళీస్థలములో సభ చేయబడెను. సత్యాగ్రహము ప్రారంభించినప్పటినుండియు మాసభలకు అనేకమంది హాజరగుచుండిరి. ఏభవనమును చాలకుండెను. ట్రాన్సువాలులోనున్న భారతీయులందరును ౧౩ వేలకు మించరు. అందులో ౧౦ వేలు జోహానిస్బర్గు, ప్రెటోరియా పట్నములలోనే నివసించిరి. పదివేలజనాభాలో నుండి సభలకు ౨ వేలు హాజరయినయెడల ప్రపంచములో యెక్కడనైనను అది ఘనమైన తృప్తికరమైన సభ యని యెంచబడును. బహుజనులకు సంబంధించిన సత్యాగ్రహో

ద్యమము ఇంక యీజనస్తోమముతో తప్ప యింక యితరవిధ మునను సాగనేరదు. అచ్చగా ఆంతరంగికబలముమీదనే పోరాటము ఆధారపడి యున్నపుడు బహుజనులు కట్టుబాటులోనికి రానియెడల అది అసలేసాగదు. కాన ఇట్లు హెచ్చుమంది హాజరగుట ఆశ్చర్యకరమని ప్రచారము తలచలేదు. మొదటి నుండియు కాళీస్థలములోనే సభలు చేయనిశ్చయించిరి. అందువల్ల ఖర్చు చాలభాగము తప్పించుకొన గలిగితిమి. చోటులేదనే కారణములవల్ల నిరాశచెంది తిరిగి పోవలసిన అవసరము ఎవరికిని లేకుండెను. మరియు యీసభలన్నియు బహుశాంతముగా జరుగుచుండెను. సభ్యులు ప్రతివిషయమును శ్రద్ధగా వినుచుండిరి. వేదికకు దూరముగా నున్నవారికి వినపడనియెడల బిగ్గరగా మాట్లాడమని కోరుచుండిరి. ఈసభలలో కుర్చీలు లేవని పాఠకునకు చెప్పనవసరములేదు. ప్రతివాడును నేలమీద కూర్చుండెను. అధ్యక్షుడు, ఉపన్యాసకుడు, మరియు ఇద్దరు స్నేహితులు కూర్చుండుటకు ఒకవేదిక అమర్చబడెను. దానిమీద ఒక చిన్నబల్లయు, కొన్ని కుర్చీలును లేక కుర్చీపీటలును ఉంచబడెను.

టి. బి. భా. సం. కు తాత్కాలికాధ్యక్షుడైన యోసఫ్ యిస్మాయిల్ మియాన్ ఈసభకు అధ్యక్షతవహించెను. నల్ల చట్టము క్రింద అనుమతిపత్రముల నిచ్చుకాలము సమీపించిన కొలది యెంత ఉత్సాహముగా నున్నను, భారతీయులు సహజముగా ఆదుర్దా పొందుచుండిరి. కాని ట్రాన్సువాలు ప్రభుత్వము

యొక్క యావత్తుశక్తి తమవెనుక నున్నను బోధా, స్మృతు సేనానులు గూడ భారతీయులకంటె తేక్కువ ఆదుర్దాపడలేదు. ఒకసంఘము నంతను శుద్ధ పశుబలముచేత తన యిచ్చకు లొంగునట్లు చేయుటకు యెవడును ఇష్టపడడు. కాన యీ సభకు మమ్ము హెచ్చరించుటకు హాస్కినును, బోధాసేనాని పంపెను. వెనుక ఒక అధ్యాయములో పాఠకుడు ఈ పెద్దమనిషితో పరిచయము పొందియుండెను. సభ ఆయనను చక్కగా ఆదరించెను. ఆయన ఇట్లు చెప్పెను. “నేను మీన్నేహితుడనని మీరు యెరుగుదురు. ఈవిషయములో నాభావము లన్నియు, మీకు అనుకూలమని నేను వేరే చెప్పనక్కరలేదు. నాకు శక్తియే యున్నయెడల, మీ విరోధులు మీ కోరికలను అంగీకరించునట్లు సంతోషముగా చేసియుందును. మీ భారతీయబృందమునకు ట్రాన్సువాలులోని యూరపియనులు నర్వ సామాన్య విరోధభావమును వహించిరని మీకు చెప్పనవసరము లేదు. బోధాసేనాని కోరికమీద నేను యిక్కడకు వచ్చినాను. ఆయన తన సందేశమును ఈ సభకు తెలుపమని నన్ను పంపినాడు. మీ యందు ఆయనకు గౌరవభావము కలదు. మీ అభిప్రాయములను గమనించి యున్నాడు. కాని ఆయన చెప్పుచున్నాడు “నేను నిస్సహాయుడను, ట్రాన్సువాలులోని యూరపియనులు అందరును ఇట్టిచట్టమును కోరుచున్నారు. దాని ఆవశ్యకతను గూర్చి నాకును సమ్మికకలదు. ట్రాన్సువాలు ప్రభుత్వము యెంతబలిష్ఠమైనదో భారతీయులు

పూర్తిగా యెరుగుదురు. అంతేగాక సామ్రాజ్యప్రభుత్వము వారు చట్టమును ఆమోదించియున్నారు. భారతీయులు శక్తి కొలది ప్రయత్నించిరి. పౌరుషవంతులగు మనుజులవలె ప్రవర్తించిరి. వారి నిరోధము నిష్ఫలమైనందున, చట్టము మంజూరైనందున; ఆ భారతీయబృందమువారు, దానికిలోబడి తమ రాజభక్తిని శాంతియందుగల తమ ప్రేమయును ఋజువు చేయవలెను. ఈ చట్టముక్రింద చేయబడు నియమములలో స్వల్పమార్పులు సూచించుచు, మీరుచేయు విన్నపములను, స్మృత్సుసేనాని జాగ్రత్తగా పరిశీలించును. ” మీరు ఈ సేనాని సందేశమును అంగీకరించవలె ననియే స్వయముగా నేను సలహానిచ్చెదను. ఈ చట్టమును గురించి ట్రాన్సువాలు ప్రభుత్వము పట్టుదలతో ఉన్నారు. దీనిని నిరోధించుటయనిన గోడమీద మీతల కొట్టుకొనుటయే. నిష్ప్రయోజనమైన విరోధములో మీరు నాశనముకాకుండురనియు, అనవసరమైన బాధలను మీతలపై పడకుండ చేసుకొందురనియు, నేను కోరుచున్నాను. ” మాట మాట చొప్పున నేను దీనిని తర్జుమా చేసితిని. నా తర్జున కూడా జాగ్రత్తగా నుండుడని మరింత హెచ్చరించితిని. సంతోషధ్వనుల మధ్య హాస్కిను వెడలిపోయెను.

ఇప్పుడు భారతీయసభ్యులు ఉపన్యాసము చేయవలసి యుండెను. అట్టి ఉపన్యాసకులలో చనిపోయిన అహమ్మద్ మహమ్మద్ కచ్ఛాలియా ఒకరు. ఆయన యీ అధ్యాయము

నకే గాక ఈ పుస్తకమునకంతకును ఈవీరుడు కథానాయకుడు. ఆయనను కక్షి దారుగాను, దుబాషగాను, నేనెరిగియుంటిని. ఆయన అదివరకు యెన్నడును ప్రజాహితకార్యములలో విశేషముగా పాల్గొనియుండలేదు. ఆయనకు ఇంగ్లీషు కొంత వరకు తెలుసును. దానిని వాడుకవల్ల అభివృద్ధిచేసుకొనెను. తన స్నేహితులను ఇంగ్లీషున్యాయవాదులవద్దకు తీసుకొనిపోయి నప్పుడు, తానే దుబాష్గా నడుపగలిగియుండెను. కాని యీపని ఆయనకు వృత్తిగాదు. స్నేహమువల్లనే అట్లు చేయుచుండెను. మొట్టమొదట బట్టలు మూటలు కట్టుకొని తిరిగి అమ్ముచుండెడివాడు. పిమ్మట తనసోదరునితో భాగస్వామిగా కలిసి కొద్దివర్తకము చేయుచుండెను. ఆయన సుర్ది మెమర్, మహమ్మదీయుడు. తన తరగతిలో మంచిమర్యాద గలవాడు. ఆయనకువచ్చిన గుజరాతీయుకొద్ది. కాని అందులో కూడ అనుభవమువల్ల బోధింపబడి, మిక్కిలి అభివృద్ధిపొందెను. ఆయనకు తీక్షణమైన గ్రహణశక్తిగలదు. తనకుజెప్పినది యేదియైనను మిక్కిలి తేలికగా గ్రహించుచుండెను. చట్ట సంబంధమైన చిక్కులనుగూడ సులభముగా పరిష్కరించు చుండెను. ఆయనకుగల యీ సౌలభ్యము నాకు అనేక మారులు ఆశ్చర్యముకలిగించెను. న్యాయవాదులతోగూడ ఆయన చట్టములనుగూర్చి చర్చించుటకు సంకోచింపడు. తరుచుగా ఆయనవాదములు, వారు విచారించుటకుగూడ అర్హములై యుండెను.

దక్షిణాఫ్రికాలోగాని, ఇండియాలోగాని ధైర్యము లోను స్థైర్యములోను కచ్చాలియాను మించగల మనుష్యుని ఇంతవరకు నేను చూడలేదు. తన సర్వస్వమును భారతీయ బృందముకొరకై ఆయన యజ్ఞముచేసెను. ఆయనచెప్పిన మాటను యెన్నడును తప్పువాడుకాదు. నుర్దీ మేమాను మసీదుకు పాలనకర్తలలోనొక్కడు. మతాచారపరాయణుడు. కాని హిందువులను, మహమ్మదీయులను సమానదృష్టితో చూచుచుండెను. ఎన్నడుగాని మతోద్రేకముచేతగాని అక్రమముగా గాని హిందువులకు వ్యతిరేకముగా మహమ్మదీయులతో చేరినట్టు నాకు గుర్తులేదు. రవంతయైనను భయముగాని పక్షపాతముగాని ఆయనకులేదు. తనకు అవసరమని తోచినపుడు హిందువులకుగాని మహమ్మదీయులకుగాని వారి వారి లోపములను కనుపరుచుటకు యెన్నడును సంకోచింప లేదు. ఆయన నిరాడంబరత్వము, సమత, ఇతరులు అనుసరించ దగియున్నవి. నాకు అనేకసంవత్సరముల పర్యంతము ఉండిన దగ్గిరసంబంధమునుబట్టి కలిగిన గట్టి అభిప్రాయమేమనగా, యే సంఘముగాని తనలో కచ్చాలియావంటి మనుజుని కలిగి యుండునని అరుదుగామాత్రమే చెప్పసాహసించగలను.

ఆసభలో మాట్లాడినవారిలో కచ్చాలియాకూడ చేరి యుండెను. ఆయన చిన్నఉపన్యాసమే చేసెను. ఇట్లు చెప్పెను “నల్లచట్టమేదియో, దాని అర్థమేదియో, ప్రతి భారతీయునకును తెలియును. నేను మిక్కిలి జాగ్రత్తగా హాస్కిను ఉప

న్యాసము వింటిని. మీరును అట్లే వినియున్నారు. ఆయన ఉపన్యాసము నానిశ్చయమునే స్థిరపరచినది. ట్రాన్సువాలు ప్రభుత్వము యెంత బలీయమైనదో మనము యెరుగుదుము. ఇట్టిచట్టము చేయుటకంటె వేరేమియు అది చేయజాలదు. మనను ఖైదులో పెట్టవచ్చును. మనఆస్తి హరింపవచ్చును. ప్రవాసమునకు పంపవచ్చును. ఉరి తీయవచ్చును. ఇదంతయు మనము సంతోషముతో భరింతుము. కాని యీచట్టమును మాత్రము సహించజాలము.” ఇట్లు మాట్లాడుచుండగా కచ్చా లియా హృదయము మిక్కిలి తపించినదని నేను కనిపెట్టితిని. ఆయన మొగము ఎర్రబడెను. మెడమీద తలమీద రక్త నాళములు పొంగెను. అందులో రక్తము తీవ్రముగా పార జొచ్చెను. ఆయన శరీరము వణకుచుండెను. తన కుడిచెయ్యి వ్రేళ్లను కంఠముమీద త్రిప్పుచు ఆయన ఇట్లు గర్జించెను “నన్ను ఉరిదీసినను సరే నేను యీచట్టమునకు ఒప్పుకోను అని దేవుని పేర ప్రమాణము చేయుచున్నాను. ఇక్కడ నున్న వారందరును ఇట్లే చేయవలెనని కోరుచున్నాను.” ఇట్లు చెప్పి ఆయన కూర్చుండెను. ఆయన కంఠముమీదవ్రేళ్లు ఆడించు చుండగా వేదికమీద కూర్చున్న వారు నవ్విరి. వారితోపాటు నేనును నవ్విరినని నాకు జ్ఞాపకము. తన సాహసమైనపలుకులను పూర్తిగా ఇతను ఆచరణలో పెట్టగలడా అని నాకుగూడ కొంత అనుమానముగా నుండెను. ఆ అనుమానముచుగూర్చి ఇప్పుడును, ఆలోచించినప్పుడెల్లను నేను సిగ్గుపడుచున్నాను.

ఒక్క నిమిషమైనను జంకకుండ ఆ మహాపోరాటములో తమ ప్రమాణములను తు. చ. తప్పకుండ నిలుపుకున్న భారతీయుల నేకులలో ఈయన యెప్పుడును మొదటివాడుగా నుండెను.

ఆయన మాట్లాడుచుండగా సభవారు ఆయనను ఉత్సాహపరచిరి, సంతోషధ్వనులచేసిరి. అంతవరకు వీరుడని యెవరు యెరుగని యీకచ్చాలియాతో ఇతరులు అనేకులు స్వయముగా పరిచయము కలిగియుండిరి. నాకంటె అనేకులు అతనిని బాగా ఎరిగియుండిరి. తాను భావించినదే ఆయన చెప్పననియు, చెప్పనదెల్ల చేయుననియు వారు యెరుగుదురు. ఇతరఉత్సాహపూరితమైన యువన్యాసములును చేయబడెను. నేను కచ్చాలియాదే ప్రత్యేకముగా ఉదహరించుట కారణ మేమన అతను ఇప్పుడు చెప్పిన పలుకులు అతని తరువాత జీవితమును గూర్చిన జ్యోత్యముగా పరిణమించెను. అచట గంభీరోపన్యాసములుచేసిన ప్రతివారును చివరపరీక్షకు తాళలేదు. ఈపోరాటము అయిపోయిన నాలుగు సంవత్సరముల దరిమిలా చిట్టచివరకు భారతీయబృందమునకు నేవచేయుచు యుండి ఈమహాపురుషుడు ౧౯౧౮ లో చనిపోయెను.

ఇతరత్రా చెప్పుటకు వీలుగానిదియు కచ్చాలియాను గురించి స్మరించదగినదియు అయిన ఒక సంగతిని చెప్పి యీ అధ్యాయము ముగించెదను. సత్యాగ్రహముల కుటుంబములు అనేకములు నివసించిన టాలుస్తాయి ఫారమునుగురించి పాఠకుడు మున్నుందు వినును. ఇతరులకు మార్గదర్శకముగా

నుండుటకును, నిరాడంబరత్వము నేవాభావముగల జీవితము నకు అలవాటు పడుటకును, తన పదోపన్నెండు యేండ్లుగల కుర్రవాడగు ఆలీసి చదువు చెప్పించుటకై అక్కడికి పంపించెను. ఈ నిదర్శనమునుబట్టియే ఇతరమహమ్మదీయులును తమ పిల్లలను ఫారముకు పంపిరి. ఆలీ విధేయత, తేజస్సు, సత్యము, నిష్కపటముగల కుర్రవాడు. దైవము ఇతనిని తనతండ్రి కంటె ముందే తనదగ్గరకు తీసుకొనెను. అతను బ్రతికియున్న యెడల శ్రేష్ఠుడైన తండ్రికి అర్హుడైన కుమారుడు అగుననుటలో నాకు అనుమానములేదు.

17 వ అధ్యాయము

పానకము లో పుల్ల

౧౯౦౭ సంవత్సరము ౧ జూలై వచ్చెను. అనుమతి పత్రములనిచ్చు కార్యస్థానములు స్థాపించబడెను. ప్రతి కార్యస్థానమువద్దను గన్తీనుంచుటకు భారతీయ బృందము తీర్మానించుకొనెను. గన్తీ అనగా అచ్చటికి వెళ్లు రస్తాలమీద ఐచ్చికులను నిలవబెట్టుట — దుర్బలులు ఎవరైనను అటుపోవుచున్న యెడల, అచ్చటనున్న బోనులోనికి పోవద్దని హెచ్చరించుట ఐచ్చికుల కర్తవ్యము. వీరలకు ప్రత్యేక చిహ్నములు ఇయ్యబడెను. ఏ భారతీయుడైనను, అనుమతి పత్రము పుచ్చుకొన్న యెడల, వారలను అగౌరవపరచగూడదని వీరికి ప్రత్యేకము.

సూచింపబడెను. అట్టివారిపేరు అడుగవలెను. కాని ఆమున చెప్ప నిరాకరించినయెడల, యేకారణముచేతను, మోటుగా గాని దౌర్జన్యముగా గాని వీరు ప్రవర్తించరాదు. అనుమతి కార్యస్థానమునకు బోవు ప్రతివానికిని ఒక అచ్చుకాగితము నియ్యవలెను. అందులోని అంశములు వానికి తెలియచెప్ప వలెను. నల్లచట్టమునకు లోబడుటవలన కలుగు ఆపదలు ఆఅచ్చుకాగితములో వివరింపబడియుండెను. పోలీసుయెడగూడ తగు మర్యాదతో వీరు వర్తించవలెను. పోలీసు వీరిని తిట్టినను, బాదినను, శాంతముగా ఆబాధ సహించవలెను. పోలీసువారు పెట్టు బాధ దుర్భరముగా నున్నయెడల, ఆప్రదేశమును వీరు (ఐచ్చికులు) విడువవలెను. పోలీసు వీరిని ఖైదుచేసినయెడల, సంతోషముతో వారికి వశముకావలెను. ఇట్టి విషయము జాహానిస్ బర్గ్లో శతస్థింధినయెడల, నాకు కబురుచేయ వలెను. ఇతర ప్రదేశములలో జరిగినయెడల, ఆయాచోట్ల నున్న కార్యదర్శులకు తెలిపి, ముందు సలహాలను అడిగి తెలిసి కొనవలెను. ఈగస్తీదళము ఒక్కొక్కదానికి ఒక్కదళపతి యుండెను. వాని ఆజ్ఞలకు తక్కినవారు శిరసావహించవలెను.

భారతీయ బృందమునకు యీరకము. అనుభవమునకు ఇదియే మొదలు. ౧౨ వండ్లు మించినవారెల్లరును, గస్తీ దార్లగా చేర్చుకొనబడిరి. కాన ౧౨ మొదలు ౧౮ వరకు యీడుగల, యువకులు చాలమంది ఇందులో చేరిరి. కాని స్థానికులగు, ప్రచారకులు ఎరుగనివానిని ఒక్కరైనను, చేర్చు

కొనలేదు. ఈపైనదెలిపిన జాగ్రత్తలను తీసికొనుటయేగాక, ప్రతిబహిరంగసభలోను, ఇతరవిధములను, ప్రజలు ప్రకటనల ద్వారా హెచ్చరింపబడిరి. ఏమనగా; అనుమతి పత్రము పొందదలచినవాడు యెవరైనను, యీగస్తీలవల్ల భయపడినచో, ప్రచారకులను ఆతడు గోరినయెడల, అనుమతి పత్రముల కార్యస్థానము వరకు రాకపోకలు జరుగునపుడు, అతనివెంట ఒక ఐచ్ఛికుని పంపుదురు. ఇట్టి సహాయదానమును కొందరు ఉపయోగించుకొనిరి.

ప్రతిచోటనున్న ఐచ్ఛికులను మేరలేని ఉత్సాహముతో పనిచేసిరి. తమకర్తవ్యములను నిర్వహించుటలో ఎల్లప్పుడు మిక్కిలి జాగరూకతతో మెళుకువతో ప్రవర్తించిరి. సామాన్యముగా పోలీసువారి ఆటంకము లేదనియే చెప్పనగును. అట్టి ఆటంకములు కలిగినప్పుడు ఐచ్ఛికులు నెమ్మదిగా దానిని భరించిరి. తమపనిలో ఐచ్ఛికులు యెక్కువ కులాసాను కనుపరచిరి. అప్పుడప్పుడు పోలీసులుకూడ, యీ కులాసా వేళాకోళములలో పాల్గొనుచుండిరి. తమకాలమును గడుపుటకు అనేకవినోదములను కనిపెట్టుచుండిరి. బహిరంగస్థలములలో సరుకు రవాణాకు అడ్డు కలిగించుచున్నారను ఆరోపణపై వీరొకమాటు ఖైదు చేయబడిరి. అచ్చట సత్యాగ్రహఉద్యమములో సహాయనిరాకరణము ఒకభాగముగా చేరియుండ నందున న్యాయస్థానములలో ఎదురు వాదముచేయ వీలు కలిగెను. అయినను నియమముగా న్యాయవాదులకు ప్రజా

హిత ధనములోనుండి రుసుములు ఇయ్యబడలేదు. ఐచ్చికులు నిర్దోషులని తేల్చి న్యాయస్థానములు వీరిని విడుదలచేసెను. అందుచేత వీరి ఉత్సాహము మరింత పెరిగెను.

అనుమతి పత్రములు తీసికొనదలచిన భారతీయులకు బహిరంగముగా ఐచ్చికులవల్ల అమర్యాదయు దౌర్జన్యమును కలుగకపోయినను, కొంతచిక్కు వారికి ఇంకొకవిధమున కలిగె నని నేను ఒప్పుకొనకతప్పదు. ఈ ఉద్యమసంబంధములో ఒక ముఠా బయలుదేరి తాము ఐచ్చికులుగా చేరక అనుమతి పత్రములను తీసికొనదలచినవారికి దౌర్జన్యము చేతుమనిగాని, ఇతరవిధముల ఆపత్తు కల్పింతుమని గాని, రహస్యముగా భయపెట్టిరి. ఇయ్యది మిక్కిలి చింతాకరమైన ప్రమేయము. దీనిని కనిపెట్టిన వెంటనే దీనిని మొదలంట నిర్మూలముచేయు టకు గట్టిగా కృషి చేయబడెను. అది పూర్తిగా నిర్మూలము గాకపోయినను, ఈ బెదిరింపులు తగ్గిపోయినవనియే చెప్ప నగును. కాని ఈబెదిరింపులు కొంతవరకు ఉద్యమమునకు అపకారము చేసినని నేను కనిపెట్టితిని. బెదిరించబడినవారు ప్రభుత్వసహాయమును కోరిరి; వెంటనే పొందిరి. ఇట్లు భారతీయబృందములోనికి విషపుబొట్లు విడువబడెను. ఇదివరకు దుర్బలులుగా నున్నవారు మరింత దుర్బలులు అయిరి. దుర్బలులకు ఎల్లప్పుడు కసితీర్చుకొనవలెనను తలంపు ఉండును గనుక యీ విషయము మరింత బలముతో పనిచేసెను.

ఈ బెదిరింపులవల్ల అనుమతిపత్రములసంఖ్య తగ్గలేదు. ఆమూలకముగా కొద్దిపనియే చేయగలిగెను. కాని ప్రజాభిప్రాయముయొక్క శక్తి ఒకమూలను, ఐచ్ఛికులద్వారా తమ పేరు భారతీయబృందమునకు తెలియునను భయము రెండవమూలను, ప్రబలఱటంకములుగా పనిచేసెను. ఈ నల్ల చట్టమునకు లొంగుట యుక్తమని తలచిన భారతీయుని ఒక్కని ఐనను నేనెరుగను. లోబడినవారు గూడ, శరీర కష్టములను, ద్రవ్యనష్టములను భరించజాలక లొంగిపోయిరి. కాన తమంతట తామే సిగ్గుపడుచుండిరి. ఈ బజ్జయును, పెద్ద భారతీయవర్తకులకు కోపము కలిగినందున నష్టముకలుగునను భయమును, వారలపై మిక్కిలి ఒత్తిడికలిగించెను. ఈరెండురకములగు చిక్కులనుండి తప్పించుకొనుటకు ఒక ఉపాయమును ప్రముఖులగు భారతీయులు కనిపెట్టిరి. రాత్రి ౯, ౧౦ గంటలు చాటిన పిమ్మట, ఉద్యోగస్తులు వ్యక్తుల ఇండ్లకువచ్చి, తమకు అనుమతి పత్రములను ఇచ్చునట్లు, అనుమతి పత్రముల కార్యస్థానముతో వీరు ఏర్పాటు చేసుకొనిరి. ఇట్లు జరిగినయెడల, కొంతకాలము వరకు అయినను, తాము లొంగిపోయినట్లు ఇతరులకు తెలియదు అని వారు ఆలోచించిరి. మరియు తాము నాయకులు గనుక, ఇతరులు తమను అనుసరింతురనియు, తమ సిగ్గు బరువు తేలిక యగునని తలంచిరి. తర్వాత బైట పడినను ఫరవా లేదను కొనిరి.

కాని ఐచ్ఛికులు అత్యంత జాగ్రత్తతో నుండిరి. ప్రతి నిమిషము జరుగుపని భారతీయబృందమునకు తెలియుచుండెను.

అనుమతిపత్రముల కార్యస్థానములోనున్న వారుగూడ కొందరు సమాచారమును ఐచ్ఛికములకు తెలుపుచుండిరి. ఇతరులు తాము దుర్బలులైనను, నాయకులు ఇట్లు తమకుతామె అవమాన పరచుకొనుటను సహించజాలక, యీసంగతి ఐచ్ఛికములకు తెలుపుచుండిరి. వారి ఉద్దేశ్యము ఏమనగా:-ఇతరులు స్థిరము గానుండి, కష్టములకు తాళునెడల, తాము గూడ సహించ గలమని తెలుపుటయే. ఇట్లు ఒక రాత్రి ఒక దుకాణములో కొందరు అనుమతిపత్రములు పొందబోవుచున్నారు అని ఒక మారు భారతీయబృందమునకు తెలిసెను. వీరలను ఆపుటకు మొట్టమొదట ప్రయత్నము చేయబడెను. దుకాణమువద్ద గస్తీలు పెట్టబడిరి. కాని మానవుల దౌర్బల్యము ఇట్లు చాల కాలము అణగియుండదు. కొందరు ప్రముఖులు రాత్రి ౧౦, ౧౧ గంటలవేళ యీవిధముగా అనుమతిపత్రములను తీసికొనిరి. పానకములో పుల్ల కనబడెను. ఆమరునాడే, వీరి పేర్లను భారతీయబృందమునకు ప్రకటించిరి. కాని యీ లజ్జాభావమునకు కొన్ని హద్దులు గలవు. స్వార్థచింతలు సిగ్గుచు పారద్రోలును. న్యాయమైన సన్ననిమార్గమునుండి ప్రజలను తప్పుదోవలు పట్టించును. ఈ యీవిధముల, షుమారు ౫౦౦ మంది అనుమతిపత్రములను పొందిరి. కొంతకాలము వరకు వ్యక్తుల ఇండ్లకు వచ్చి ఉద్యోగస్తులు అనుమతిపత్రములను ఇచ్చిరి. కాని యీ సిగ్గు తగ్గినకొలదియు, కొందరు బహిరంగముగా, అనుమతిపత్ర కార్యస్థానములకు బోయి, అనుమతిపత్రములను సంపాదించిరి.

18 వ అధ్యాయము

ప్రథమసత్యాగ్రహ నిర్బంధీతుడు (ఖైది)

ఆసియాశాఖవారు తాము యెన్ని ప్రయత్నములను చేసినను గి వందలమందికంటె హెచ్చుభారతీయులు అనుమతి పత్రములను తీసుకొనలేదని కనిపెట్టినపుడు, యెవరినో ఒకరిని ఖైదుచేయుటకు వారు తీర్మానించుకొనిరి. జర్మిస్టనులో చాలమంది భారతీయులు కాపురముండిరి. అందులో పండిత రామసుందరుడు ఒకడు. ఈతడు ధైర్యస్థుడుగా కనుబడుచుండెను. మాట్లాడుటయందు కొంతనేర్పరి. కొన్ని సంస్కృత శ్లోకములు నోటికివచ్చును. ఉత్తరఇండియానుండి వచ్చినందున తులసీదాసురామాయణమునుండి కొన్ని పద్యములును కీర్తనలును సహజముగా తెలుసుకొనియుండెను. పండితుడను పేరు ఉండుటచేత ప్రజలలో కొంతకీర్తిని పొందెను. అనేకచోట్ల గంభీరోపన్యాసములు చేసెను. జర్మిస్టనులోని దుర్బుద్ధిగల భారతీయుడెవడో, యీ రామసుందరుని పట్టుకొనినయెడల, అచటి భారతీయులు చాలమంది అనుమతిపత్రములను పొందుదురని ఆసియాశాఖవారికి నలహాచెప్పిరి. అట్లు తెలుపబడిన దురాలోచనలను యీ ఉద్యోగస్తులు విడువజాలకపోయిరి. కాన రామసుందరుడు ఖైదుచేయబడెను. ఇదియే మొదటి నిర్బంధముగనుక, ప్రభుత్వమును భారతీయులును దానిని గురించి చాలకలవరపడిరి. నిన్నటివరకు జర్మిస్టన్ ప్రజలు

మాత్రము యెరిగియుండిన రామసుందరుడు ఒక్కక్షణములో దక్షిణాభిక్త మొత్తముమీద కీర్తివంతుడయ్యెను. ఇతనిని కష్టములోనున్న మహానుభావునిగా యెంచి అందరికండ్లు యీయన మీదపడెను. ప్రభుత్వమువారు శాంతిసంరక్షణము నిమిత్తమై ప్రత్యేకయేర్పాట్లు చేయవలసిన అవసరములేక పోయినప్పటికిని చేసిరి. సామాన్యఖైదీగాగాక భారతీయ బృందమునకు ప్రతినీధిగా ఇవ్వదగినంత గౌరవమును, న్యాయ స్థానములోగూడ నీతనికి ఇచ్చిరి. ఆతురులైన భారతీయ ప్రేక్షకులు న్యాయస్థానము నిండిపోయిరి. ఆయన కొకనెల విడిఖైదుచేయబడెను. జోహానిస్సుబర్గు చెరసాలలో యూరపి యను ఖైదీలుయుండు ఒక భాగములో ఒకవిడిగదిలో ఇతని నుంచిరి. స్వేచ్ఛగావెల్లి యీయనను చూచుటకు ప్రజలకు అనుమతినిచ్చిరి. బైటనుండి అన్నము తెప్పించుకొన నిచ్చిరి. భారతీయబృందము తరఫున ప్రతిరోజు పిండివంటలుచేసి యీయనకు విందులుజరిపిరి. ఆయన కోరినదెల్ల నిచ్చిరి. ఆయనకు శిక్ష వేసినరోజు పెద్దయుత్సవము జరిపిరి. నిరుత్సాహము యొక్క జాడయైననులేదు. అంతేగాక సంతోషము ఉత్సాహము కనుపడుచుండెను. వందలకొలది చెరసాలకు బోవసిద్ధమైరి. అనేకమంది అనుమతిపత్రములు పొందుటకు వచ్చెదరు అని యెంచిన ఆసియాశాఖవారికి నిరాశగలిగెను. జర్మిస్టనునుండిగూడ ఒక్క దరఖాస్తు అయినను రాలేదు. భారతీయబృంద మొక్కటే దీనివలన లాభముపొందిరి. నెల

శ్వరలో గడచిపోయెను. ఆయన విడుదలయ్యెను. పెద్ద యూ రేగింపుతో తీసికొనిపోయి నభజిరిపిరి. బలమైన ఉపన్యాసములు చేసిరి. పూలదండలతో ఆయనకు ఊపిరిఆడకపోయెను. ఆయనగౌరవార్థము ఐచ్ఛికులు విందుచేసిరి. ఆయన అదృష్టమును చూచి వేలకొలది భారతీయులు అనూయపడిరి. ఖైదు పొందు అవకాశము తమకు లేకపోయెను అని చింతిల్లిరి.

కాని రామసుందరుడు పూటానాణెమని బైటపడెను. తలవనితలంపుగా ఖైదువచ్చినందున, నెలరోజులు చెరసాల కాపురముచేయుట తప్పించుకొన వీలుకాకపోయెను. బైటయెరుగని భోగములను చెరసాలలో అనుభవించెను. అయినను స్వేచ్ఛావర్తకమునకు అలవాటు పడియుండుటచేతను, దురభ్యాసములు ఉన్నందునను, చెరసాలలో ఒంటరిగానుండుటయు కొన్ని ఏమములకు లోనగుటయు, అతనికి భరించ శక్యము గానుండెను. భారతీయబృందమును, చెరసాలలోని అధికారులును, ఇంతశ్రద్ధ వహించినను, చెరసాల అతనికి ఇబ్బందిగా కనుపడెను. అతను ట్రాన్సువాలుకును, ఉద్యమమునకును సలాము చెప్పి వెళ్లిపోయెను. ప్రతిజాతిలోను ప్రతియుద్యమములోను యుక్తిపరులు యుందురు. అట్లే మాయుద్యమములోను యుండిరి. వీరు రామసుందరుని పూర్తిగా గ్రహించిరి. కాని ఇతనుసహితము, భారతీయబృందమునకు మేలొనగూర్చు సాధనము కావచ్చునని తలచి ఇతని నిజమైన చరిత్ర నాకెన్నడును తెలుపలేదు. బుడగపగులు వరకు నాతో చెప్పరైరి.

తరువాత ఇతను కరారుకార్మికుడనియు, తనగడువుకాలము పూర్తిగాకముందే తప్పించుకొనివచ్చెననియు, నాకు తెలియ వచ్చెను. కరారుకార్మికు డగుటలో అమర్యాద యేమియు లేదు. కరారుకార్మికులే యీ ఉద్యమమునకు అమూల్యమైన బలమయిరనియు, చివర గెలుపుపొందుటకు అమితముగా సహాయముచేసిరనియు, యీపుస్తకము అంతమగులోపల పాఠకుడు కనుపెట్టును. తన కరారుగడువుకాలము పూర్తి చేయక తప్పిపోవుట స్పష్టముగా అతని తప్పిదమే.

రామసుందరుని లోపములను యెన్నుటకుకాక ఒక నీతిని నేర్పుటకై అతని చరిత్రసంతయు నేనిట్లు వివరించితిని. పరిశుభ్రమైన ప్రతియుద్యమమునకు నాయకులుగా యుండు వారు తమఉద్యమములోనికి పరిశుభ్రమైన యోధులనే చేర్చు కొనుచుండవలయును. కాని వారు యెంతజాగ్రత్త తీసుకొని నను వాంఛనీయులు కాని వారు చేరకుండ ఆపజాలరు. అయినను నాయకులు సత్యవంతులును, నిర్భయులును, అయిన యెడల తమయెరుక లేకుండా యుద్యమములోనికి. వాంఛ నీయులుకాని జనులువచ్చి ప్రవేశించుట, పర్యవసానములో ఉద్యమమునకు హానిచేయలేరు. రామసుందరుడు బైటపడి నపుడు అతను గడ్డిపరక యయ్యెను. భారతీయబృందము అతనిని మరచిపోయెను. కాని అతని మూలమునకూడ ఉద్యమమునకు క్రొత్తబలము చేకూరెను. ఉద్యమమునకై అతను అనుభవించిన ఖైదు మాతరపున జమపడి మర్యాదను పెంచెను.

అతని విచారణవల్ల కలిగిన ఉత్సాహము స్థిరముగా నుండెను. ఈనిదర్శనమువలన మేలుకొని దుర్బలులెల్ల ఉద్యమములో నుండి తమంతట తామే జారిపోయిరి. ఇదిగాక మరికొన్ని దుర్బలముయొక్క నిదర్శనములు కలవు. వానివల్ల కలుగు లాభములేదు గనుక వానిని వివరింపబూనను. భారతీయబృందముయొక్క బలాబలములను నిక్కముగా పాఠకుడు గ్రహించుటకు యీసంగతి చాలును. రామసుందరుడు ఒక్కడేగాక అనేక రామసుందరులు భారతీయబృందములో నుండిరి. అయినను వారందరి మూలముననుగూడ ఉద్యమమునకు పవిత్రమైనలాభమే చేకూరెను అని నేను గ్రహించితిని.

పాఠకుడు రామసుందరుని తిరస్కారభావముతోచూడకుండుగాక. మానవులందరును అపరిపక్వమైనవారే. అందరిలోకంటె ఒక్కరిలో యీఅపరిపక్వము హెచ్చుగా కనవడినపుడు ప్రజలు అతనిని దూషించబూనుదురు. కాని అది న్యాయముకాదు. రామసుందరుడు ఉద్దేశ్యపూర్వకముగా దుర్బలుడు కాలేదు. మానవుడు తనస్వభావమును మార్చగలడు, నిగ్రహించగలడు. కాని పూర్తిగా నిర్మూలించలేడు. అతనికి అంతస్వేచ్ఛను దైవము యీయలేదు. చిరుతపులి తన మచ్చలను మార్చగలిగిన యెడల, అప్పుడు మానవుడు తన ఆధ్యాత్మికనిర్మాణముయొక్క ప్రత్యేకలక్షణములను మార్చగలుగును. రామసుందరుడు పారిపోయినను, తన దుర్బలమును గూర్చి యెట్లు పరితపించెనో ఎవరు చెప్పగలరు? కాక అతని

యీ పారిపోవుటయే తనకు కలిగిన పశ్చాత్తాపమునకు ప్రబల మైన ఋజువు కాగూడదా? అతను సిగ్గులేనివాడే అయిన యెడల పారిపోనవసరమేలేదు. నల్లచట్టమునకు లొంగి అనుమతి పత్రమును తీసుకొని చెరసాల తప్పించుకొని యుండవచ్చును. ఇంకను బుద్ధిపుట్టినయెడల ఆసియాశాఖవారి చేతిలో కీలుబొమ్మయై స్నేహితులను పొరబెట్టి ప్రభుత్వమునకు మురిపపుబిడ్డ కావచ్చును. కాన ఆతనిని ధర్మముగా మనమేల విచారించరాదు? ఇట్టిదేదియు చేయక తనదుర్బలమునకు సిగ్గుపడి భారతీయబృందమునుండి మొగము తప్పించి ఆవిధమునగూడ నేవచేసెనని మనమేల చెప్పరాదు?

19 వ అధ్యాయము

ఇండియన్ ఒపీనియన్

సత్యాగ్రహ పోరాటములో యుపయోగించబడిన అంతరంగమైన బహిరంగమైన సాధనముల నన్నింటిని పాఠకునికి తెలుపకోరెదను. కాన ఇండియన్ ఒపీనియన్ పత్రికతో పాఠకులకు పరిచయము కలిపించెదను. ఈవారపత్రిక నేటికిని దక్షిణాఫ్రికాలో ప్రచురమగుచున్నది. భారతీయునికి హక్కు అయిన ముద్రణాయంత్రము మొట్టమొదట దక్షిణాఫ్రికాలో యేర్పరచిన గౌరవము మదన్ జిత్ వ్యవహారిక్ అను గుజరాతి పెద్దమనుష్యునకు చెందుచున్నది. అనేక కష్టములమధ్య

యీ యంత్రమును కొన్ని సంవత్సరములు నడిపినపిమ్మట, వార్తా పత్రికను గూడ పెట్టవలెనని ఆయన యోచించెను. చనిపోయిన కనుసుఖులూలు నాజర్ ను, నన్నును, ఆయన సంప్రదించెను. పత్రిక దర్బానునుండి బయలు వెడలెను. జీతములేని సంపాదకుడుగా పనిచేతునని నాజర్ ఒప్పుకొనెను. మొదటి నుండియు పత్రికకు నష్టమువచ్చుచునేయుండెను. చివరకు ఒక కవతమును కొని, ప్రచారకులను కాపురముబెట్టి అచ్చటినుండి పత్రికను నడుపవలెనని తీర్మానించుకుంటిమి. ఈప్రచారకులు అందరుకలిసి సమానాధికారముగల బృందముగా నుండవలెను అనుకుంటిమి. దర్బానుకు గిరి మైళ్ల దూరములోనున్న అంద మైన కొండమీద, దీనికి తగిన కవుతము యేరుకొంటిమి. దీనికి మూడుమైళ్ల దూరములో అయోమార్గమునుండి దిగెడి స్థానముగలదు. దాని పేరు ఫోనిక్సు. ఈపత్రిక పేరు అప్పుడు ఇప్పుడు ఇండియన్ ఒపీనియన్. పూర్వము ఇంగ్లీషు, హిందీ, గుజరాతీ, అరవము, నాలుగుభాషలలో ఇది ప్రకటించబడుచుండెను. కాని చివరకు హిందీ, అరవభాగములు ఆపివేయవలసివచ్చెను. వాని వలన గలుగు బరువు అమితమయ్యెను. కవతములో వచ్చి కాపురముండుటకు ఇష్టముగల అరవ హిందీ వ్రాతగాండ్లు మాకు దొరకలేదు. దూరమున నున్నవారిపై సరియైన అజామాయిషీ చేయచాలకపోతిమి. సత్యాగ్రహ పోరాటము ప్రారంభించునప్పటికి ఈపత్రిక ఇంగ్లీషు, గుజరాతీలలో ప్రచురమగుచుండెను. కవతములో కాపురమున్నవారిలో

గుజరాతీలు, హిందూస్థానీలు, అరవలు, ఆంగ్లేయులు యుండిరి. మనుశుఘులాలు నాజరు, అకాలముగా చనిపోవుటచేత, ఆయన స్థానమున ఆంగ్లేయస్నేహితుడు హర్చర్డుకిచ్చన్, సంపాదకు డయ్యెను. పిమ్మట చాలకాలము హెన్రీ. యస్. యన్. పోలక్కు సంపాదకుడుగా నుండెను. మేము ఖైదులోనుండగా చనిపోయిన రివరెండు జోసఫ్ డోక్కు కూడ సంపాదకుడుగా పనిచేసెను. ఈపత్రికద్వారా ప్రతివారములోని వార్తలను భారతీయబృందములో వ్యాపింపచేయగలిగితిమి. గుజరాతీ తెలియని భారతీయులకు ఆంగ్లశాఖ సమాచారముల దెలుపు చుండెను. ఇండియాలో, ఇంగ్లండులో, దక్షిణాఫ్రికాలో నున్న ఆంగ్లేయులకు ప్రతివారము పంపెడి సమాచారలేఖగా ఇండియన్ ఒపీనియను ఉపయోగపడెను. ముఖ్యముగా ఆంత రంగిక బలముమీద ఆధారపడు పోరాటమును, వార్తా పత్రిక లేనిదే, పూర్తిగా నిర్వహించుట కష్టమని నానమ్మకము. ఇండియన్ ఒపీనియనుద్వారా స్థానికులైన భారతీయబృంద ములో ప్రబోధము చేసినట్లుగను, దక్షిణాఫ్రికాలోని సమాచార క్రమమును ప్రపంచములో అన్నిచోట్లనుండు భారతీయు లకు తెలిపినట్లుగను, ఇంత జయప్రదముగ, యేయితర విధము నను చేసియుండలేమని నాకు అనుభవముకూడగలదు. కాన మాపోరాటములో ఇండియన్ ఒపీనియను నిశ్చయముగ మిక్కిలి ఉపయోగకరమగు బలకరమైన సాధనము అయి యుండెను.

ఈ పోరాటము సాగునవును, దానిఫలితముగను, భారతీయబృందము యెట్లుమారెనో అట్లే ఇండియనుజీవీని యను గూడ మారెను. మొదటదానికై ప్రకటనములను తీసుకొనుచుంటిమి. ముద్రణశాలలో చిల్లరపనులనుగూడ చేయుచుంటిమి. మా ఉత్తమప్రచారకులలో కొందరిని యీ పనికి ప్రత్యేకించవలసివచ్చెనని నేను కనిపెట్టితిని. ప్రచురణ నిమిత్తము యీ ప్రకటనలు వచ్చినయెడల, అందులో దేనిని వేయుట, దేనినినదలుట, అని తేల్చుటలో నిరంతరము యెడతెగని కష్టముండెను. మరియు ఒకప్రకటన ఆక్షేపణకరమని వదలిపెట్టుటకు బుద్ధిపుట్టును. కాని అంగీకరించుటకు నిర్బంధము కలుగవచ్చును. ఎట్లన ఆ ప్రకటనపంపువాడు భారతీయ బృందములో ప్రముఖుడైయుండి తనప్రకటనను శ్రోసివేసిన యెడల దురభిప్రాయపడవచ్చును. మరియు, యీ ప్రకటనలు సంపాదించుటకును, ప్రకటనదార్లు ఇవ్వవలసిన బాకీలను వసూలుపరుచుటకును, మంచి ప్రచారకులను వదలవలసియుండెను. ప్రకటనదార్లు తమకిమ్మతుగా తలంచికొరెడి స్తోత్రపాఠమునుగూర్చి చెప్పనక్కరలేదు. అంతేగాక లాభము వచ్చుచున్నది గనుక పత్రికను నడుపవలెను అను భావముతోగాక, నేవచేయవలెనను ఉద్దేశ్యముతోనే దీనిని నడుపదలచిన యెడల, అట్టినేవ భారతీయబృందముపై బలవంతముగా నెట్టరాదు. వారుకోరినయెడలనే చేయవలెను. ఈ భావము మాకు నచ్చెను. ఈ నేవను వారుకోరినట్లు స్పష్టతమమైన ఋజువు

యేమనగా వారు తగినంతమంది చందాదార్లుగాచేరి దీనికి నష్టమురాకుండ స్వంతముగా పోషించుకొనుశక్తిని దీనికి కల్పించవలెను. చిట్టచివరకు ఉత్తమమని తోచినదేదనగా నేవ అను పేరట తమ ప్రకటనలను మాకిమ్మని కొద్దిమంది వర్తకులను బ్రతిమాలుచు తరుగుటకన్న జనసామాన్యమువద్దకు పోయి యీ పత్రిక మీదనియు, దీనిని నిలుపుకొనుభారము మీదేననియు, వివరించి తెలుపుట సంబంధముగల వారందరి కిని శ్రేయస్కరము. ఈ అన్ని కారణములనుబట్టి పత్రికలో నుండు ప్రకటనలను తొలగించితిమి. సంతోషకరమైన ఫలితము చేకూరెను. ఈ ప్రకటనశాఖలో మొట్టమొదట మునిగి పోయినవారు ఆపని తొలగగానే పత్రికను అభివృద్ధిచేయుటకు తమకృషిని వినియోగింపగలిగిరి. ఇండియన్ ఒపీనియన్ తమ ఆస్తి యనియు, కాన దానిని నిలువబెట్టుబాధ్యత తమదనియు, భారతీయబృందము వెంటనే గ్రహించెను. ఈవిషయమైన ఆదుర్దఅంతయు ప్రచారకులకు తీరిపోయెను. భారతీయ బృందము కోరినన్నాళ్లు యీపత్రికకు తమఉత్తమకృషిని అర్పించుటయే వారల కర్తవ్యమయ్యెను. దీనికి చందాదార్లుగా చేరమని యేభారతీయునినైనను కోరుటకు వారు సిగ్గుపడకుండిరి. అంతేగాక ఇట్లడుగుట వారి కర్తవ్యమని భావించిరి. పత్రికయొక్క స్వభావములోను, ఆంతరంగికశక్తిలోను మార్పు కలిగెను. ఇది లక్ష్యము చేయవలసిన సంస్థ అయ్యెను. అది వరకు సామాన్యముగ ౧౨ లేక ౧౫ వందల మధ్యనుండు

చందాదారుల సంఖ్య ప్రతిరోజు పెరుగజొచ్చెను. చందా గూడ పెంచబడెను. అయినను పోరాటము ఉన్నతస్థితిలో నున్నపుడు 3700 మంది చందాదార్లుగా నుండిరి. దక్షిణాఫ్రికాలో ఇండియన్ ఒపీనియను చదువగల భారతీయులు 20 వేలకు మించియుండరు. కాన 3 వేలకు మించిన సంచికలు పంపుట బాగా తృప్తికరమని యెంచవలెను. భారతీయ బృందము యీపత్రికను తమ స్వంతసొమ్ముగా చూచుకొనిరి. ఎంతవరకనగా సకాలమునకు జోహానిస్సుబర్గుకు సంచికలు రానియెడల ఫిర్యాదులతో నన్ను ముంచివేయు చుండిరి. సామాన్యముగా ఆదివారము ఉదయముకు అది జోహానిస్సుబర్గుకు వచ్చుచుండెను. పత్రిక రాగానే గుజరాతిభాగమును మొదటినుండి చివరవరకు చదువుటయే మొట్టమొదటి పనిగా పెట్టుకొనినవారిని అనేకులను నేను యెరుగుదును. ముఠాలో ఒక్కడు చదువును. తక్కినవారు చుట్టు కూరుచుని విందురు. చదువదలచిన వారందరును స్వయముగా చందా నివ్వజాలకుండిరి. కాన కొందరు కలసి చందాదారు అయి ఒక పత్రిక తెప్పించుకొనుచుండిరి.

పత్రికలో ప్రకటనలను మానినట్లే ముద్రణశాలలో సుమారు అదే కారణములకు చిల్లరపనిని మానితిమి. పని వాండ్లకు కొంత విశ్రాంతి దొరకెను. దానిని పుస్తకములు అచ్చువేయుటకు ఉపయోగించితిమి. ఇందులోగూడ లాభములుతీయు ఉద్దేశ్యము లేనందునను, పోరాటము సాగించుటకే

అచ్చువేయుచున్నందునను, అవి యెక్కువగా అమ్ముడు పోయెను. ఇట్లు ముద్రణాయంత్రమును పత్రికయు సహాయము చేసెను. భారతీయబృందములో సత్యాగ్రహము క్రమముగా వేరు పాదుకొనినకొలదియు, సత్యాగ్రహదృష్టిపథమునుండి చూచినపుడు, పత్రికయొక్కయు ముద్రణాయంత్రముయొక్కయు స్థితి, దానికి అనుకూలముగా నైతికాభివృద్ధిని పొందుచుండి నట్లు స్పష్టముగా కనుపడుచుండెను.

20 వ అధ్యాయము

భైదులవరుస

రామసుందరుని భైదు చేయుటవలన ప్రభుత్వమునకు లాభమేమి కలుగలేదని మనము చూచియుంటిమి. అంతేగాక భారతీయబృందముయొక్క ఉత్సాహము వేగముగా పెరుగుచున్నట్లు వారు కనిపెట్టిరి. ఆసియాశాఖలోని ఉద్యోగస్తులు ఇండియన్ ఒపీనియనును శ్రద్ధతో చదువుచుండెడివారు. ఉద్యమములోనుండి బుద్ధిపూర్వకముగా రహస్యచునునది లేకుండ జేసితిమి. భారతీయబృందముయొక్క బలాబలములను తెలుసుకొనదలచినవాడు మిత్రుడుగాని శత్రుడుగాని తటస్థుడుగాని ఇండియన్ ఒపీనియను అను పుస్తకము వానియెదుట తెరిచి యుంచబడెను. ఏయుద్యమములో యెవడును తప్పిదమును చేయడో, కపటమునకుగాని మోసమునకుగాని కుయుక్తులకు

గాని తావు లేదో, అంతరంగికమైన శక్తి యొక్కటియే విజయమునకు యేకమైనహామీ అయి యుండెనో, అట్టి యుద్యమములో రహస్యమునకు తావు లేదని మొట్టమొదటనే ప్రచారకులు కనుపెట్టిరి. దుర్బలము అను జాడ్యమును తొలగించవలెనన్న, మొట్టమొదటనే, దానిని సరిగా నిదానముచేసి బహిరంగపరుచుట అత్యంత అవసరమనియు, భారతీయ బృందముయొక్క ప్రయోజనమే అందులో ఇమిడియున్నదనియు స్పష్టము. ఇండియన్ ఒపీనియనుయొక్క కార్యవిధానము ఇదియని ఉద్యోగస్తులు గ్రహించినప్పుడు భారతీయ బృందముయొక్క సమకాలిక చరిత్రమును ఈపత్రిక నిజముగా ప్రతిబింబింపజేయుచున్నదని ఉద్యోగస్తులు గ్రహించిరి. అది వారికి మలినములేని అద్దమువంటి దయ్యెను. అందుచేత కొంతమంది నాయకులు స్వేచ్ఛగానున్నంతకాలమును ఉద్యమముయొక్క బలము భంగపరచజాలమని వారు గ్రహించిరి. కాన ౧౯౦౨ సం॥ క్రిష్టమసువారములో న్యాయాధికారియొద్ద హాజరుకమ్మని కొంతమంది నాయకులకు ఉత్తరువులుచేయబడెను. ఇట్లుచేయుటలో ఉద్యోగస్తులు గౌరవముగా ప్రవర్తించిరని ఒప్పుకొనవలెను. వారు తలపెట్టినయెడల ఖైదుచేసి యుండవచ్చును. దానికిబదులు వారు రమ్మని ఆహ్వానపత్రముల పంపుట వారిగౌరవభావమునకు సాక్ష్యమగుటయేగాక, ఖైదులోనికి పోవుటకు నాయకులు యిష్టపడి సిద్ధముగానున్నారని వారికిగల నమ్మకమును బయలుపరచెను. నిర్ణీతమైన తేదిన

౨౮-౧౨-౧౯౦౭ శనివారమునాడు పిలువబడిన వారు న్యాయాధికారియెదుట హాజరైరి. చట్టప్రకారము ధృవపరుచు కొనుటకు దరఖాస్తులు పంపలేదు గనుక నియమితకాలములో ట్రాన్సువాలు వదలిపెట్టిపోవలసినదని ఏలడత్తరువులు చేయ గూడదో వీరు కారణములు చూపవలసియందెను.

ఇట్లు పిలువబడినవారిలో క్విన్ను అనువాడు ఒకరు. ఆయన జోహానిస్సుబర్గులోని చీనాదేశీయులకు నాయకుడు. వీరు మూడు నాలుగు వందలమంది యుండిరి. వర్తకమో, వ్యవసాయమో చేయుచుండిరి. ఇండియా వ్యవసాయమునకు ప్రసిద్ధిబొంది యున్నది. కాని అందులో చైనావారు పొంది నంత అభివృద్ధిని మనము పొందలేదని నేను నమ్మెదను. అమెరికాలోను, ఇతర దేశములలోను వ్యవసాయము పొందు చున్న ఆధునికాభివృద్ధివర్ణనకు మించియున్నది. కాని అది యింకను ప్రయోగస్థితిలోనే యున్నది. చైనా అట్లు గాక ఇండియావలె పురాతనమైన దేశము. కాన యీరెంటిని పోల్చి చూచుట ప్రబోధకముగా నుండును. జోహానిస్సుబర్గు లోని చీనావారి వ్యవసాయపద్ధతులను నేను గమనించితిని. ఈవిషయమున వారితో మాట్లాడితిని. మనకంటె వారు హెచ్చు తెలివిగలవారును, శ్రద్ధగలవారును అని నాకు తోచెను. పనికిరాని నేలయని మనము కొంత బీడుపెట్టెదము. కాని వారు అనేక రకములైన సారములను చక్కగా గమనించి యుండుటచేత దానిమీదగూడ చక్కని పైరులను వేయుదురు.

నల్లచట్టము చీనావారికిని భారతీయులకును వర్తించెను. కాన వారుగూడ యీ సత్యాగ్రహ పోరాటములో చేరిరి. కాని మొదటినుండి చివరవరకు వీరి వీరి ప్రయత్నములు కలుప బడలేదు. ఎవరిస్వతంత్రమైన సంస్థద్వారా వారు పనిచేసిరి. ఈ యేర్పాటు ఉపకారము చేసెను. ఇద్దరును పట్టుదలతో పని చేసినంతవరకు ఒకరికొకరు బలకరులుగా నుందురు. కాని ఒకరు లొంగిపోయినయెడల, రెండవవారి నీతిధైర్యములను ఇది చెడగొట్టనేరదు. కనీసము పూర్తిగా నాశనమగు ఆపద యైనను రెండవది తప్పించుకొనును. చీనావారి నాయకుడు వారలను మోసము చేసెను. కాన వారిలో చాలమంది వెనుక బడిరి. ఆయన యీ దుష్టచట్టమునకు లొంగ లేదు. నిశ్చయమే కాని, తన వశములోనున్న పుస్తకములను, ధనమును, ఇతరు లకు స్వాధీనపరచకుండ, ఆయన పరారియయ్యెను. ఒకరోజు యుదయమున ఎవరోవచ్చి నాతో చెప్పిరి. నాయకుని పరోక్ష మందు యుద్ధముసాగించుట అనుచరులకు యెప్పుడును కష్టము. నాయకుడు తన్ను తాను ఇట్లు అవమానము చేసికొనినప్పుడు అనుచరులుబెదురు మరింతయగును. కాని ఖైదులుచేయుట ప్రారంభమైనపుడు, చీనావారు మంచిఉత్సాహములోనుండిరి.

వారిలో ఒక్కరును అనుమతిపత్రము పొందలేదు. కాన భారతీయనాయకులతోపాటు, వారినాయకుడైన క్విన్ను గూడ పిలువబడెను. ఎట్లైనను క్విన్ను గూడ కొంతకాలము మిక్కిలి యుపయోగకరమైన సేవ చేసియుండెను.

మొదటిముఠా ఖైదీలుగా చేయబడిన భారతీయుల నాయకులు అనేకమందిలో తంబినాయుడు అను వానిని కూర్చి పాఠకునకు పరిచయము కలిగించుకొరెదను. తంబినాయుడు మొరీషస్ లోబుట్టిన అరవదేశస్థుడు. వాని తలిదండ్రులు అక్కడికి చెన్నరాజధానినుండివచ్చిరి. అతను సామాన్య వర్తకుడు. పాఠశాలచదువేమియు అతనికిలేదు. కాని విశాల మైన అనుభవము వానికి ఉపాధ్యాయుడుగానుండెను. అతను ఇంగ్లీషుభాష బాగుగావ్రాయును మాట్లాడునశక్తి గలిగి యుండెను. కాని కొన్ని వ్యాకరణదోషములు కనుపడుచుండెడివి. ఈ విధముననే అరవభాషాజ్ఞానమును సంపాదించెను. హిందూ స్త్రాని, అర్థముచేసుకొని షుమారుగా మాట్లాడుచుండెను. ఆంధ్రముగూడ కొంతవచ్చును. కాని యీ రెండుభాషల లిపులు (అక్షరమాలలో) ఆయనకు తెలియవు. మరియు మొరీషస్ లో వాడుకలోనున్న క్రియోల్ భాష ఆయనకు బాగుగా తెలియును. క్రియోల్ ఫ్రెంచిభాషయొక్క సంకరము. ఇతనికి నీగ్రోభాషవచ్చును. ఇన్ని భాషలలో వ్యవహారిక జ్ఞానముకలిగియుండుట దక్షిణాఫ్రికా భారతీయులలో గొప్ప అంశముకాదు. వందలకొలది జనులకు యీ అన్ని భాషలు తెలిసియుండును. తమ ప్రయత్నమక్కరలేకుండగనే వీరు వివిధభాషలను పోల్చగలజ్ఞానమును సంపాదించగలరు. ఇట్టిశక్తి యెట్లుకలుగుచున్నదనగా విదేశభాషద్వారా నేర్చుకొనిన విద్యవల్ల వారిమెదడు ఆలసిపోలేదు. వారిజ్ఞాపకశక్తిచురుకుగా

నుండును. ఆయాభాషలు మాట్లాడువారితో మాట్లాడుట చేతను, గ్రహణశక్తిపల్లన, యీ కొనినమైనభాషలను వారు నేర్చుకొనుచున్నారు. దీనివల్ల వారిమెదడుకు హెచ్చుశ్రమ కలుగుటలేదు. అంతేయేగాక యీ మానిసికసాధన వారి బుద్ధికి సహజమైన వికాసమును కలిగించుచున్నది. తఱచి నాయుడు స్థితి ఇట్టిది. ఆయనకు మిక్కిలి తీవ్రమైనబుద్ధిగలదు. క్రొత్తవిషయములను మిక్కిలి త్వరితముగా గమనించగలడు. హాస్యధోరణి యెప్పుడునుకుంటుపడక ఆశ్చర్యమును కలిగించు చుండును. అతను ఇండియాను యెన్నడును చూడలేదు. అయినను మాతృదేశమునందుగల ప్రేమకు మేరలేకుండెను. ఆయన రక్తనాళములగుండ దేశాభిమానము ప్రవహించు చుండెను. ఆయన స్థైర్యము ముఖముమీద చిత్రింపబడి యుండెను. ఒడ్డుపొడుగుగల మనష్యుడు. బలిష్ఠుడు. బడలిక లేని కార్యశక్తిగలవాడు. మూటలుమోయమన్నను, సభలలో అధ్యక్షతవహించి నడపమన్నను, సమానముగా ప్రకాశించును. రాజవీధులలో నెత్తిన మూటపెట్టుకొని మోయుటకు సిగ్గు పడడు. పసికీపునెనా అతనికి రాత్రింబగళ్ళు ఒకటియే. భారతీయబృందముకొరకై తనకుగల సమస్తమును త్యాగము చేయుటకు అతనికంటె హెచ్చుగా తయారుఅయినవాడు మరొకడులేడు. అతను తొందరపాటు పడకుండిన యెడలను, కోపమునుండి విముక్తుడైయుండినయెడలను, కచాలియా లేని సమయమందు ట్రాన్సువాలులోని భారతీయబృందమునకు

యీ ధీరుడు తేలికగా నాయకత్వమును వహించియుండును. ట్రాన్సువాలుపోరాటము సాగునంతవరకు యీ తొందరపడు స్వభావము అతనికి ఇంకను చెడుగుచేసి యుండలేదు. ఇతని అమూల్యమైన లక్షణములు రత్నములవలె ప్రకాశించు చుండెను. కాని పోనుపోను ఇతని కోపమును తొందరయును అతనికి ఘోరశత్రువులై సద్గుణములను మరుగుపరిచెను అని నేను వింటిని. అది యెట్లున్నను దక్షిణాఫ్రికాలోని సత్యా గ్రహచరిత్రలో తంబినాయుని పేరు అగ్రగణ్యులలో చేరవలెను.

న్యాయాధికారి ప్రతిఫిర్యాదును విడివిడిగా పిచారించెను. ౪౮ గంటలలో కొందరిని ౭ మొదలు ౧౪ రోజులలో తితిమ్మా వారిని ట్రాన్సువాలు విడిచిపొండని యుత్తరువులుచేసెను.

౧౯౦౮ సం॥ ౧౦ జనవరితో గడువుతీరెను. ఆరోజుననే శిక్షపొందుటకై మమ్మును న్యాయస్థానమునకు హాజరు కమ్మనిరి.

మేము యెవరమును చేయగల యెదురువాదములేదు. అనుమతిపత్రములను చట్టప్రకారము పొందినామని న్యాయాధికారిని తృప్తిపరచనందున, గడువులోపల ట్రాన్సువాలును వదలిపొమ్మని ఆయనయిచ్చిన ఉత్తరువును ఉల్లంఘించితిమి అను ఆరోపణకు మేము అందరమును దోషులమనియే చెప్ప దలచితిమి.

ఒక చిన్న కైఫియ్యతునిచ్చుటకు నేను అనుమతి కోరి తిని. అది ఇచ్చినమీదట నామీద ఫిర్యాదుకును ఇతర

ఫిర్యాదులకును తేడాకలదని నేను తలచెదనని చెప్పితిని. ప్రెటోరియాలో నాకోడి దేశాధిమానులకు వీ నెలల కఠినఖైదును, పెద్ద జరిమానాయున్ను, అది చెల్లించనియెడల మరీ వీ నెలల కఠినఖైదును, విధించబడెనని నేనప్పుడేవింటిని. ఈజనులు నేరము చేసియున్నయెడల నేను అంతకంటె పెద్దనేరము చేసితిని. కాన నాపైన అత్యధికమైన శిక్ష వేయవలెనని కోరితిని. అయినను న్యాయాధికారి నాకోడికను నిరాకరించి రెండునెలల విశ్రాంతి వేసెను. తరుచుగా న్యాయవాదిగా హాజరైన న్యాయస్థానములోనే ముద్దాయిగా నిలుచుండుటకు కొంచెముగా సంకోచముగలిగెను. కాని మొదటిదానికంటె రెండవదియే హెచ్చు గౌరవకరమని భావించితినియు, ముద్దాయియుండుబోను యెక్కువపుడు రవంతయైనను అనుమానము తోచలేదనియు, నాకు బాగా జ్ఞాపకముయున్నది.

న్యాయస్థానములో వందలకొలది భారతీయులును, కోడిన్యాయవాదులును నాయెదుటనుండిరి. శిక్ష చెప్పగనే నన్ను వశపరుచుకొని తొలగించి దూరముగా తీసికొనిపోగా ఒంటరిగానుంటిని. నాతోవచ్చిన పోలీసు, ఖైదీలు కూర్చుండు బల్లమీద కూర్చుండమనిచెప్పి తలుపుబిగించి వెళ్లిపోయెను. నాకు కొంతకలవరము గలిగెను. దీర్ఘాలోచనలోపడితిని. ఇట్లు, నేను వృత్తిజరిపిన న్యాయస్థానములు, బహిరంగపభ, ఇవి అన్నియు స్వప్నమువలె కదలిపోయెను. నేను ఇప్పుడు ఖైదీని. రెండునెలలలో యేమగును. పూర్తిగా శిక్ష అనుభవించవలసి

యుండునా, ప్రజలు వాగ్దత్తముచేసినట్లు వందలకొలది ఖైదుకు
 వచ్చినయెడల పూర్తిగా ఖైదులోనుండనక్కరలేదు. కాని
 వారు చెరసాలలునింపక తప్పిపోయినయెడల, రెండునెలలు
 ఒక యుగమువలె గడపకష్టముగానుండును. ఇవి చెప్పటకు
 పట్టినంతకాలములో నూరోవంతుకు తక్కువలో యీఆలో
 చనలు నామనస్సులో సంచారముచేసెను. నాకు సిగ్గుకలిగెను.
 నేనెంతబడాయి కోరును! చెరసాలలు అన్నిటిని రాజుగారి
 పూటకూలి బసలుగా యెంచమని ప్రజలతో చెప్పినవాడను.
 నల్లచట్టమును ఉల్లంఘించుటవలన కలిగెడి బాధను పరచూనం
 దముగా యెంచమన్నవాడను, దానిని నిరోధించుటలో తన
 కున్న సర్వమును తన ప్రాణమునుగూడ త్యాగముచేయుట
 పరమభోగమని బోధించినవాడను, నేను! ఈజ్ఞానమంతయు
 నేడు యెక్కడికి పోయెను? ఈరెండవరకము ఆలోచన దివ్య
 ఔషధముగా పనిచేసెను. నాబుద్ధిహీనతకు నేనే నవ్వసాగితిని.
 తక్కినవారికి యేమిశిక్ష వేయబడుననియు, వారు చెరసాలలో
 నాతోకలిపి యుంచబడుదురాయనియు, ఆలోచించసాగితిని.
 ఇంతలో పోలీసు యుద్యోగస్తుడు వచ్చి తలుపు తెరిచి
 నాఆలోచనను చెడగొట్టెను. నన్ను తనవెంట రమ్మనెను. నేను
 పోతిని. పిమ్మట నన్ను ముందు నడువమని తాను వెనుక
 నడుచుచుండెను. ఖైదీలుయెక్కు చీకటిబండియొద్దకు తీసు
 కొనిపోయి నన్ను ఎక్కమని కోరెను. జోహానిస్సుబర్గు చెరసా
 లకు తోలుకొనిపోయిరి.

చెరసాలలో నాస్వంతదుస్తులను తీసివేయమని కోరిరి. ఖైదీలను చెరసాలలలో దిగింబరులను చేతురని నేను ఎరుగుదును. తమ ఆత్మగౌరవమునకుగాని, తమ విశ్వాసములకుగాని విరుద్ధముగా నుండనంతవరకు చెరసాల నీమములన్నిటిని సత్యాగ్రహులము గనుక ఐచ్ఛికముగా అనుసరించవలెనని తీర్మానించుకొంటిమి. నాకిచ్చిన బట్టలు మిక్కిలి మురికిగా నుండెను. వానిని ధరించ నాకిష్టములేకుండెను. కొంచెము మురికియైనను సహించవలెనను అభిప్రాయముతో యీదుస్తులను ధరించుటకు ఒప్పుకొంటిని. కాని నామనసులో కొంత బాధ కలుగకపోలేదు. నా పేరును, చిరునామాను ఉద్యోగస్తులు నమోదుచేసుకొని నన్నొక పెద్దగదికి తీసుకొనిపోయిరి. కొద్ది సేపటిలో నాతోడి ప్రచారకులు వచ్చిరి. వారు నవ్వుచుండిరి. నాకు విధించినట్లే వారికిని శిక్ష విధింపబడెనని చెప్పిరి. నన్ను తొలగించిన పిమ్మట జరిగిన సమాచారము చెప్పిరి. నావిచారణ అయిన పిమ్మట భారతీయులలో కొందరు ఉద్రేకము పొందిరనియు, అందరును నల్లజండాలతో ఊరేగింపు జరిపిరనియు వీరివల్ల తెలుసుకుంటిని. ఊరేగింపును పోలీసులు చెదరగొట్టిరి. కొందరను కొరడాలతో మోదిరి. అందరమును ఒక చెరసాలలోను, ఒకే గదిలోను ఉంచిరనిసంతోషించితిమి.

గదితలుపు ఆరుగంటలకు మూసిరి. ఆతలుపు కడ్డీలతో చేయబడక చక్కలతో కూర్చబడియుండెను. గోడలో పైన,

గాలిరాకపోకలకు, ఒకచిన్నసందుయ్యుండెను. ఇనప పెట్టెలో పెట్టి తాళమువేసినట్లు భావించితిమి.

రామనుందరునికి చూపిన గౌరవ ఆదరణలను చెరసాల యుద్యోగస్తులు మాకు చూపలేదు. ఇందులో ఆశ్చర్యము లేదు. రామనుందరుడు మొదటి సత్యాగ్రహ ఖైది. అతనిని యెట్లు ఆదరించవలెనో వారికి పూహయేలేదు. మాముతా బాగాపెద్దది, ఇంకను ఇతరులను పట్టుకొను ఆలోచనలును గలవు. కాన నీగ్రోలుండుచోట మమ్మునుంచిరి. దక్షిణాఫ్రికాలో ఖైదీలలో రెండురకములే గుర్తించబడును తెల్లవారు. నల్లవారు. నల్లవారనగా నీగ్రోలు. భారతీయులను నీగ్రోలతో చేర్చిరి.

మరునాడుదయము కఠినఖైదు వేయబడని ఖైదీలకు తమ స్వంతదుస్తులు ధరించు హక్కుగలదనియు, వారు అట్టి హక్కును కోరనియెడల ఆరకము ఖైదీలకిచ్చు ప్రత్యేకమైన చెరసాల దుస్తులను ఇత్తురనియు తెలుసుకొంటిమి. మాదుస్తులను ధరించుట క్రమముగాదనియు చెరసాలవారు ఇచ్చు దుస్తులు ధరించుట యుక్తమనియు మేము తీర్మానించు కొంటిమి. అట్లే అధికారులకు తెలిపితిమి. కఠినశిక్ష వేయబడని నీగ్రో ఖైదీలకు ఇచ్చు దుస్తులను మాకు ఇచ్చిరి. కాని నీగ్రోఖైదీలలో విడిశిక్ష వేయబడినవారు హెచ్చుమంది యుండరు. విడిఖైదు వేయబడిన మరికొందరు భారతీయులు గూడ వచ్చుటకు ప్రారంభముకాగానే, విడిశిక్ష ఖైదీలకిచ్చు

దుస్తులు తక్కువయైపోయెను. భారతీయులకు యీ విషయములో వ్రతముగాని పట్టుదలగాని లేనందున, కఠినశైలీలకు ఇచ్చిన దుస్తులనే, త్వరలో అంగీకరించిరి. దరిమిలా వచ్చిన వారు కొందరు కఠినశైలీల దుస్తులను ధరించుటకన్న తమ దుస్తులనే నుంచుకొనుటకు ఇష్టపడిరి. ఇది అక్రమమని నేను తలంచితిని. కాని యీవిషయములో సక్రమ విధానమువారు అనుసరించవలెనని వారిని ఒత్తిడిచేయుటకు నేను తలపెట్టలేదు.

రెండవ మూడవ రోజునుండి సత్యాగ్రహ శైలీలు యెక్కువగా రాసాగిరి. అందరును ఖైదును వరించిరి. అందులో చాలమంది మూటలుమోసి అమ్మువారు. దక్షిణాఫ్రికాలో ఇట్లు అమ్మువారు (సంచార విక్రయదారులు) తెల్లవాడైనను సల్లవాడైనను అనుమతిపత్రము పొందవలయును. దాని నెప్పుడు తన యొద్ద నుంచుకొనవలయును. అడిగినప్పుడు పోలీసువారికి చూపవలయును. షుమారుగా ప్రతిరోజును యీ అనుమతి పత్రము నడుగుచుండిరి, లేనివారిని ఖైదుచేయుచుండిరి. మమ్ము పట్టుకొనిన పిమ్మట చెరసాలలు నింపవలెనని భారతీయ బృందము తీర్మానించుకొనెను. సంచార విక్రయదారులు యీ పనిలో ముందుకువచ్చిరి. అనుమతి పత్రములను చూపుటకు నిరాకరించిన చాలును. వెంటనే ఖైదు తప్పక లభ్యమగును. ఈవిధముగా వారమురోజులగుసరికి సత్యాగ్రహ శైలీలు నూటికిమించిరి. ప్రతిరోజును కొద్దిమందియైనను వచ్చు

చుండుటచేత, వార్తాపత్రిక అక్కరలేకుండగనే, రోజువారి వార్తలు మాకు తెలియుచుండెను. ఏక్కువనుండి సత్యాగ్రహీలు ఖైదుకువచ్చుట సాగగానే, వారికి కఠినశిక్షవిధించిరి. న్యాయాధికారులకు ఓర్పులేకపోయెనో? ప్రభుత్వమునుండి మేమునుకొనినట్లు అట్టి యుత్తరవులు వచ్చెనో? ఏదో ఒక కారణమైయుండును. నేడు గూడ అప్పుడు మాకు కలిగిన యూహయే సరియైనదని తలచుచున్నాను. ఏలనన విడిఖైదు వేసిన మొదటి కొద్దిమంది ఖైదీలను వదలినయెడల, దీర్ఘముగా సాగిన యీ పోరాటములో, మరెవ్వరికిని విడిఖైదు వేయబడలేదు. స్త్రీలకు సైతము కఠినశిక్షనే వేసిరి. అందరు న్యాయాధికారులకు ఒకే యుత్తరువులుగాని సలహాలుగాని పంపబడనియెడల, అందరును సంప్రదింపులేకుండ స్త్రీ పురుష ఖైదీల నందరిని అన్ని సమయములందును కఠినశిక్షకే పాలుచేసినయెడల అది ఇంచుమించు మానవాతీత కార్యముగా యెంచవలసి యుండును.

జోహానిస్సుబర్గు చెరసాలలో కఠినఖైదు విధింపబడని ఖైదీలకు ప్రొద్దున జావ ఇచ్చుచుండిరి. దానిలో ఉప్పులేదు. కాని ప్రతివానికిని కొంచెము ఉప్పు విడిగానివ్వబడెను. మధ్యాహ్నము పదితులముల అన్నము, పదితులముల రొట్టె, రెండున్నరతులము నెయ్యి, కొంచెము ఉప్పు ఇవ్వబడెను. సాయంత్రము జావ కొంచెము, కూర యివ్వబడెను. కూర క్రింద ముఖ్యముగా ఆలుగడ్డలుచేరెను. చిన్నవైనయెడల

రెండు, పెద్దవైనయెడల ఒకటి ఇయ్యబడెను. ఈ ఆహారముతో మేమెవ్వరమును తృప్తిపొందలేదు. అన్నము మెత్తగావండిరి. వైద్యాధికారిని కొన్ని తిరుగమోతగింజలడిగితిమి. ఇండియాలో చెరసాలలో ఇచ్చెదరని చెప్పితిమి “ ఇది ఇండియాకాదనియు ఖైదీలభోజనములో రుచి ప్రశంసలేదనియు, కాన తిరుగమోతగింజలు ఇవ్వబడవనియు ” అని కఠినమైన జబాబువచ్చెను. వారిచ్చు భోజనములో మాంసకృత్తులులేవు గనుక పప్పు ఇవ్వమని అడిగితిమి. “ వైద్యవిషయమైన చర్చలలో ఖైదీలు కల్పించుకొనరాదు. వారమునకు రెండుమారులు మొక్కజొన్నలకు బదులు ఉడికిన చిక్కుడుకాయలు ఇవ్వబడును గనుక మాంసకృత్తులుగలవు ” అని వైద్యాధికారి చెప్పెను. ఒకవారములోగాని ఒకపక్షములోగాని వివిధకాలములలో తినిన వివిధ ఆహారములలోనుండి, తనకు కావలసిన వివిధమైన పరికరములను, మానవుని అన్నకోశము గ్రహించగలిగియున్న యెడల, వైద్యాధికారి చెప్పినవాదములో లోపముండదు. నిజమేమన ఆయనకు మా సౌకర్యములను చూచు తలంపే లేదు. చెరసాల ప్రధానోద్యోగి మమ్మువిడిగా వంటచేసుకొన నిచ్చెను. తంబినాయుని వంటపుట్టిగా యెన్నుకొంటిమి. ఆ హోదాలో మా తరపున అనేకపోరులు ఆయన సలుపవలసి వచ్చెను. కూర తక్కువగా వచ్చినయెడల పూర్తిగా తూకము ఇప్పించమని పట్టుబట్టును. వారమునకు రెండురోజులు కూర రోజులు. ఆ రోజులలో రెండుమారులు వండితిమి. తక్కిన

రోజులలో ఒక్కమారే వంట. ఏలనన మధ్యాహ్నము భోజనమునకు కావలసిన ఇతరవస్తువులనే మమ్మువందుకొననిచ్చిరి. మా స్వంతవంట సాగినతర్వాత స్థితి కొంచెము బాగుపడెను.

కాని యీ సౌకర్యములువచ్చినను, రాకున్నను, పూర్ణమైన సౌఖ్యముతోను, శాంతితోను, శిక్షాకాలము గడుపవలెనను తీర్మానములో ప్రతివాడును స్థిరముగానుండెను. సత్యాగ్రహులసంఖ్య క్రమముగా ౧౫౦ కి మించెను. మాకందరికి పిడిఖైదుగాన గడులు బాగుచేసుకొనుటకంటె వేరుపని లేకుండెను. పనిఇమ్మని అడిగితిమి. “నేను పని ఇవ్వజాలనందుకు చింతిలుచున్నాను. ఏలనన నేను పని ఇచ్చినయెడల నేరముచేసికట్లు యెంచబడును. కాని ప్రదేశము పరిశుభ్రముగా నుంచుటలో మీయిష్ట మొచ్చినంత కాలమును గడుపుకొనుడు” అని జబాబువచ్చెను. కొంత దేహపరిశ్రమ కవాతు వగైరాలు ఇప్పించమని కోరితిమి. ఏలనన కఠినఖైదువేయబడిన నీగ్రోలు తమ మామూలుపని అయినపిమ్మట కవాతు చేయింపబడుచుండిరి. “మీవద్దయుండు భటునికి వ్యవధియుండి ఆయన మీకు కవాతు నేర్పినయెడల నేను ఆక్షేపించను. అట్లు నేర్పమని ఆయనకు ఉత్తరువు చేయను. ఏలనన ఇదివరకే ఆయనకు హెచ్చుపని కలదు. మీరు తలవనితలంపుగా యింతమంది వచ్చుటచేత, ఆయనపని మరింతకష్టమైనది.” అని పై అధికారి జబాబుచ్చెను. ఈ భటుడు మంచివాడు. యీ సగము అనుమతి ఆయనకు చాలును. ప్రతిఉదయము శ్రద్ధతో

మాకు కవాతు నేర్చుటకు మొదలుపెట్టెను. మాగదుల ముందునున్న కొద్ది ఆసరణములో కవాతు చేయవలసివచ్చెను. కాన మండలాకారముగా తిరుగవలసివచ్చెను. ఈ భటుడు కవాతు పూర్తిచేసి వెళ్లినపిమ్మట, సవాబుఖాన్ అను పఠాను మాతోడి దేశాభిమాని, కవాతును సాగించును. ఇంగ్లీషు పదములను అతను ఉచ్చరించుపద్ధతి మాకు సవ్యపుట్టించెను. స్టాండ్ ఎట్ ఈజ్ అను దానిని సండీసు అని మార్చెను. ఎంతకొట్టుకున్నను యిది యేహిందూస్థానిపదమో మాకు తెలియలేదు. కాని కొన్నాళ్లు అయినపిదప ఇది హిందూస్థాని కాదనియు సవాబుఖాని ఇంగ్లీషుఅనియు తెలుసుకొంటిమి.

21 వ అధ్యాయము

మొదటిసంధి - పరిష్కారము

రెండువారములు మేమట్లు చెరసాలలో నుంటిమి. ప్రభుత్వముతో రాయబారములు జరుగుచున్నవని అప్పుడు క్రొత్తగా వచ్చినవారు మాకు తెలిపిరి. రెండుమూడురోజుల పిదప ట్రాన్సువాలు లీడరు అను జోహానిస్సుబర్గు దైనికపత్రికా సంపాదకుడు ఆల్ బర్టు కార్డులైట్ నన్ను చూడవచ్చెను.

● జోహానిస్సుబర్గులో అప్పుడు నడువబడు దైనికపత్రిక లన్నియు, గనుల ఖామందులగు యూరపియనులలో యెవరికో యొకరికి చెందియుండెను. కాని యీ ఖామందుల ప్రయోజన

ములకు ఆపద లేనప్పుడెల్లను, ప్రజాహిత్యసమస్యలపై ఆపత్రికల సంపాదకులు స్వేచ్ఛగా తమ అభిప్రాయములను చెప్పవచ్చును. మిక్కిలి సమర్థులును ప్రసిద్ధులును మాత్రమే సంపాదకులుగా తీసుకొనబడిరి. ఎట్లన డైలెక్టర్ పత్రికా సంపాదకుడు పూర్వ మొకప్పుడు మిల్నరుప్రభువుకు ఆంతరంగిక కార్యదర్శిగా నుండెను. తదుపరి ఇంగ్లండుకు టెన్సుపత్రికా సంపాదకుడుగా బకుల్ థానే తీసుకొనబడెను. ట్రాన్సువాలు లీడరు సంపాదకుడు కార్డురైటు యెంతశక్తివంతుడో అంతఉదారుడు. తన పత్రికలో భారతీయోద్యమమును ఇంచుమించు యెల్లప్పుడును బలపరుచుచుండెను. ఆయన, నేను, మంచిన్న హితుల మైతిను. నన్ను చెరసాలకు పంపిన పిమ్మట ఆయన వెళ్లి స్మట్సుసేనానిని చూచెను. ఈయన మధ్యవర్తిత్వమునకు ఆయన సంతోషించెను. పిమ్మట కార్డురైటు భారతీయనాయకులను కలసెను. “నాకు చట్టపుచిక్కులు ఏమియు తెలియవు. గాంధీ ఖైదులో నుండగా రాజీని గూర్చి చూట్లాడుట సాధ్యముకాదు. మేము పరిష్కారమునే కోరుచున్నాము కాని మావాళ్లు చెరసాలలో నుండగనే కావలెనని ప్రభుత్వము కోరినయెడల నీవు గాంధీని చూడవలెను. ఆయన అంగీకరించెడి యేర్పాటును మేము స్థిరపరచెదము ” అని వారు కార్డురైటుతో చెప్పిరి.

ఈవిధముగా కార్డురైటు నావద్దకు చూడవచ్చెను. స్మట్సు వ్రాసిన లేక అంగీకరించిన సమాధానపత్రములను పట్టుకొనివచ్చెను. ఆదస్తావేజులోని అస్పష్టమైనభాష నాకు

యిష్టముకాలేదు. అయినను ఒక్క మార్పుచేసి, దానిమీద సంతకము పెట్టుటకు తయారుగా నుంటిని. చెరసాలబైట నున్న వారి సమ్మతి కలదని యెంచినను, తోడ్పాడీలతో సంప్రదించకుండ, సంతకము చేయజాలనని కార్డురైటుకు తెలిపితిని.

సంధి షరతుల సారాంశమేమనగా భారతీయులు యేచట్టముక్రింద కాకుండ ఐచ్ఛికముగా ధృవపరుచుకొనవలెను. ఆశ్రొత్త ధృవపత్రములలో చేర్చు వివరములను భారతీయబృందముతో సంప్రదించి ప్రభుత్వమువారు నిర్ణయించవలెను. భారతీయులలో అధికసంఖ్యాకులు ఐచ్ఛికముగా ధృవపరుచుకొనినయెడల ప్రభుత్వమువారు నల్లచట్టమును రద్దుపరచవలెను. ఐచ్ఛికధృవపత్రములను చట్టసమ్మతములు చేయవలెను. చిత్తులో నల్లచట్టమును ప్రభుత్వమువారు రద్దుపరచవలెనను షరతు స్పష్టముగా లేకుండెను. అందుచేత నాదృష్టి పథమునుండి అనుమానమునకు తావు లేకుండునట్లు చిత్తులో మార్పుచేయుమని సూచించితిని.

ఈ స్వల్పమైన పదమును కలుపుటకుగూడ కార్డురైటు యిష్టపడలేదు. “స్మట్సు ఇదియే ఆఖరుచిత్తు అని యెంచుచున్నాడు. దానిని నేను అంగీకరించినాను. మీరందరు తిరిగి ధృవపడినయెడల నల్లచట్టము తప్పక రద్దగునని నేను నీకు ఆభయము యివ్వగలను” అని కార్డురైటు చెప్పెను.

“సమాధానము కుదిరినను, కుదరకపోయినను నీదయకును, సహాయమునకును కృతజ్ఞులము. అనవసరముగా ఒక

సవరణనైనను జరుపవలెనని నేను కోర్కను. ప్రభుత్వముయొక్క ప్రతిష్ట నిలుపుటకు తగినభాషకు నేను ఆక్షేపించను కాని అర్థమును గురించి నాకే అనుమానమున్నపుడు భాషలో మార్పును తప్పక సూచించవలెను. చివరకు సమాధానమే కుదిరినయెడల చిత్తును సవరించువాక్కు ఉభయకక్షలకు ఉండవలెను. ఈషరతులు ఆఖరు షరతులని చెప్పుచు స్మట్సు సేనాని మాకు అంత్యసందేశము పంపనక్కరలేదు. భారతీయులమీద నల్లచట్టమును ఒక తుపాకిని ఆయన ఇదివరకే గురిపెట్టి యున్నాడు. రెండవది గురిపెట్టి యేమిలాభము పొంద ఆశించగలడు.” అని నేను జబాబు చెప్పితిని.

ఈ వాదమునకు కార్డురైటు యెదురు చెప్పలేక పోయెను. నాసవరణ సూచనకు స్మట్సుకు చూపింతునను వాగ్దత్తము చేసెను.

నాతోడి ఖైదీలను సంప్రదించితిని, వారు గూడ ఆభాషకు ఇవ్వవడలేదు. కాని స్మట్సు నాసవరణను అంగీకరించినయెడల సమాధానమును ఒప్పుకుందుమనిరి. బైటనుండు వారి సమ్మతికై వేచియుండక యుక్తమైన రాజీని నేనంగీకరించవలెనని బైటనాయకులవద్దనుండి సందేశమును క్రొత్తగా ఖైదుకు వచ్చినవారు తీసుకొనివచ్చిరి. నాతోగూడ క్విన్, తంబినాయుడుగార్లచేత దస్కతులు చేయించి చిత్తు కార్డురైటు వేతికి యిచ్చితిని.

రెండవ లేక మూడవరోజున 30-1-1906 తేదిన జోహానిస్బర్గు పోలీసు పై అధికారి వర్నన్, స్మట్సును చూచుటకై నన్ను ప్రెటోరియా తీసుకొనిపోయెను. ఆయనతో చాలసేపు మాట్లాడితిని. తనకు కార్డురైటుకు మధ్య జరిగిన విషయములు ఆయన నాతో చెప్పెను. నేను చెరసాలకు పోయిన పిమ్మట భారతీయబృందము స్థిరముగా నున్నందుకు ఆయన నన్ను అభినందించెను. “నీప్రజలయెడ అయిష్టతను నేనెన్నడును యుంచుకొనజాలను. నేనును న్యాయవాదినని నీవెరుగుదువు. భారతీయవిద్యార్థులు నాతో సహాధ్యాయులుగా నుండిరి. కాని నాకర్తవ్యమును నేను చేయవలెను. యూరపియనులు యీచట్టమును కోరుచున్నారు. వీరు హెచ్చుమంది బోయర్లు కారు, ఆంగ్లేయులు అని నీవు నాతో ఒప్పుకుందువు. చిత్తులో నీవు చేసిన సవరణను నేను అంగీకరింతును. నేను బోధానేనానికూడ సంప్రదించితిమి. మీలో హెచ్చుమంది ఐచ్ఛికముగా ధృవపడినవెంటనే, నేను ఆసియావాసుల చట్టమును రద్దుపరిచెదను అని నీకు అభయమిచ్చుచున్నాను. మీధృవమును చట్టసమ్మతము చేయునపుడు ఆచట్టముయొక్క చిత్తును నీవిమర్శన నిమిత్తము పంపుదును. ఇట్టి చిక్కులు తిరిగి కలుగవలెనని నేను కోరను. నీప్రజల భావమును గౌరవించుకోరెదను.” అని స్మట్సు చెప్పెను.

ఇట్లు చెప్పుచు స్మట్సు లేచెను. “నేనెక్కడికి పోవలెను, తక్కిన ఖైదీల సమాచారము యేమి?” అని నేను ఆయన నడిగితిని.

నేనాని నవ్వెను “నీవు యీనిముషముననే విముక్తుడవు. తక్కిన ఖైదీలను రేపుడిదయము విడుదల చేయమని చెరసాల అధికారులకు ఫోను చేయుచున్నాను. కాని అనేకసభలుగాని ప్రదర్శనములుగాని చేయవద్దని సలహానిచ్చెదను. అట్లు చేసిన యెడల ప్రభుత్వముస్థితి చిక్కుగానుండును” అని స్మట్సు చెప్పెను.

“సభచేయునిమిత్తమే (పనిలేకుండా) ఒక్క సభ యైనను చేయనని నీవు నమ్మవచ్చును. కాని యీ సమాధానము యెట్లుచేయబడినదియు, దాని స్వభావమేమనియు, ఉద్దేశ్యమేమనియు, మా బాధ్యతలను యెట్లుపెంచుచున్నదియు భారతీయబృందమునకు వివరించుటకై నేను తప్పక సభలు చేయవలెను” అని నేను జబాబుచెప్పితిని.


“అట్టి సభలు నీవు కోరినన్నిచేయవచ్చును. ఈ విషయములో నా కోరికను నీవు గ్రహించితివి చాలును” అని స్మట్సు చెప్పెను.

అప్పుడు రాత్రి యేడుగంటలైనది. నాజేబులో పైసా అయిననులేదు. జోహానిస్సుబర్గు పోవుటకు ప్రయాణపుఖర్చు

స్మట్సు కార్యదర్శి నాకు యిచ్చెను. ప్రెటోరియాలో నిల్వ
యుండి అక్కడి భారతీయులకు యీ పరిష్కారము ప్రకటిం
చుట అనవసరము. నాయకులందరు జోహానిస్బర్గులో
యుండిరి. అది మా కార్యస్థానము. జోహానిస్బర్గుకు ఇప్పుడు
ఒక్కబండియే యుండెను. దానిని నేను అందుకొనగలిగితిని.

ప్రథమ భాగము

సంపూర్ణము



శ్రీ ఆద్యేపల్లి లక్ష్మణస్వామి నాయుడు గారిచే
రాజమండ్రి, సరస్వతీ పవర్ ప్రెస్ నందు ముద్రితము.

OR. No. 1880-1940.



మనమ ఫౌండేషన్ పుస్తకాల పరిశీలనావర్గీకరణ

పుస్తకం పంఖ్య	TPLA111B134
పుస్తకం పేరు	దక్షిణాఫ్రికా పత్తాగ్రహము
తారీఖు	26/10/24
ముందు అట్ట	NO
వెనుక అట్ట	NO
మొత్తం పేజీలు	285
పెద్ద పైకా పేజీలు	NO
ఖాళీ పేజీలు	iv, ii
లేని పేజీలు	NO
తయారు చేసినది	Vedavathi
పేజీలు విడదీసినది	Vedavathi
స్కాన్ చేసినది	Haseena
పరీక్ష చేసినది	pragathi
పేజీలు పరిశీలించినది	
లైబ్రరీకి చేసినది	
స్టాకింగు చేసినది	
పరిష్కరి	9000